
ମୁଖବନ୍ଧ 


ଵବରିଧାରା' : ତିନୋଟି କ୍ଷୁଦ୍ର ଉପନ୍ୟାସ - ବର୍ଣ୍ଣମାଳା” , “ବନାନୀ? ଓ ‘ବସୁନ୍ଧରା'କୁ 
ନେଇ ସୃଷ୍ଟି । ଚିନୋଟିଯାକ କ୍ଷୁଦ୍ର ଉପନ୍ୟାସ ତ୍ରୈମାସିକ ସାହିତ୍ୟ ପତ୍ରିକା ସମର୍ପଣ”ର ତିନୋଟି 
ପୂଢଜାସଂଖ୍ୟାରେ କ୍ରମାନ୍ଵୟରେ ପ୍ରକାଶ ପାଇଛି । ଉପନ୍ୟାସମାନଙ୍କର ବିଷୟବସ୍ତୁ ବାଳିକା 
ବର୍ଣ୍ଣମାଳା, କିଶୋରୀ ବନାନୀ ଓ ଯୁବତୀ ବସୃନ୍ଧରାକୁ ନେଇ ଉପସ୍ଥାପିତ କରାଯାଇଛି । 

ବର୍ଣ୍ଣମାଳା” ରେ - ବର୍ଣ୍ଣମାଳାର ବାଳିକାସୁଇଭ ସ୍ନେହ ପ୍ରୀତିରେ ଆକର୍ଷିତ ହୋଇଥ୍‌ଲେ 
ତା'ର ବାଲ୍ୟବନ୍ଧୁ... । ବାଳିକା ସୁଲଭ ସ୍ଲେହ, ପ୍ରୀତି ମଧ୍ଧରେ ସେମାନେ ସେମାନଙ୍କର 
ଅବଚେତନ ମନରେ “ନାରୀ -ପୁରୁଷ” ମଧ୍ଯରେ ରହି ଆସିଥ୍‌ବା “ଚିରନ୍ତନ ପ୍ରେମ” ବନ୍ଧନରେ 
ଛନ୍ଦି ହୋଇ ପଡ଼ିଥ୍‌ଲେ । ଗ୍ରାମଠାରୁ ଅଳ୍ପ ଦୂର ଗ୍ରାମ ବିଦ୍ୟାଳୟର ଘଞ୍ଚ, ସବୁଜ ପରିବେଶ 
ମଧ୍ଯରେ ଅପରାହ୍ନର ବାଲି ଖେଳରେ ସେମାନେ ଦେଖୁଥ୍‌ଲେ ଭବିଷ୍ୟତ ଜୀବନର 
ଦୂୃଶ୍ୟପଟ । କିନ୍ତୁ ବର୍ଣ୍ଣମାଳା ଭବିଷ୍ୟତ ଜୀବନର ଚିତ୍ରପଟରେ ରଙ୍ଗ ଦେବା ପୂର୍ବରୁ ବିଦାୟ 
ନେଇଥ୍‌ଲା ଏ ସଂସାର -ସାଗର ଭିତରୁ । ରୋଗଶଯ୍ୟାରେ ପଡ଼ି ବର୍ଶ୍ଣମାଳା ଖୋଜୁଥ୍ଲା ତା'ର 
ବାଲ୍ୟବନ୍ଧୁଙ୍କୁ ! 

ଖୋଜିବା ଖବର ପାଇ ଅଣନିଃଶ୍ଵାସୀ ହୋଇ ସେଦିନ ସେ ଦଉଡ଼ି ଯାଇଥଲା ବର୍ଣ୍ଣମାଳା 
ପାଖକୁ । ଜୀବନର ଶେଷ ସନ୍ଧ୍ୟାର ଶେଷ ସମୟରେ ହାତମୁଠା ଭିତରେ ତା'ର ଥରିଲା 
ଥରିଲା ପାପୁରିଟିକୁ ରଖି, ଆଖି କୋଣରୁ ଦି'ଧାର ଲୁହ ଝରାଇ ଦେଇଥ୍‌୍ଲା | ବର୍ଶ୍ଣମାଳା ସହ 
ତାହା ଥ୍ଲା ଶେଷ ଦେଖା, ଉପନ୍ୟାସର ବିୟୋଗାନ୍ତକ ଶେଷ ଦୃଶ୍ୟ ! 

“ବନାନୀ” ଉପନ୍ୟାସରେ ଗାଉଁଭି ପରିବେଶ ମଧ୍ଯରେ ୧୪/୧୫ ବର୍ଷର ବନାନୀ 
ଆଉ ୧ ୬/୧୭ ବର୍ଷର କିଶୋର ବିନକୁ ନେଇ ପରିକଳ୍ପନା କରାଯାଇଛି । କିଶୋର ବୟସର 
ପ୍ରାରମ୍ଭରେ ଗାଁ ପାଖ ହାଇସ୍ତ୍ୁଲ୍‌ରେ ପଢ଼ିବାବେଳେ ଦୁହେଁ ଦୁହିଁଙ୍କୁ ଦେଖିଥ୍‌ଲେ ! ସେହି ଦେଖା 
ଭିତରେ ବନାନୀର ନୀଳ କଇଁଦ୍ଘଲ ପାଇଁ ଆଗ୍ରହ ଓ ପ୍ରତ୍ୟେକ ଦିନ ସକାଳୁ ବିଦ୍ୟାଳୟକୁ 
ଆସିବା ପୂର୍ବରୁ ଗାଁ ମୁ୍ଡ ଦଳପୋଖରୀରୁ ନୀଳକଇଁ ଫ୍ଲ ତୋଳି, ବିଦ୍ୟାଳୟର ପଛପଟ 

ନିଚ୍ଛାଟିଆ ଆତ୍ବମତୋଟାମୂଳେ ଅପେକ୍ଷା କରିଥ୍ବା ବନାନୀ ହାତରେ “ନୀଜକଇଁ ' ଦେବାରେ, 
ସେମାନଙ୍କ ମଧ୍ଯରେ ଗଢ଼ି ଉଠିଥ୍ଲା କିଶୋର ବୟସର ପ୍ରେମ । ସମୟକ୍ରମେ ଦ୍ରହେଁ ଦୁହିଁଙ୍କର 
ବର୍ବିତ କିଶୋର ବୟସର ଲୁକ୍କାୟିତ ସ୍ଵପ୍ମିଳ ଭାବନାକୁ ଖୋଜିବାକୁ ଚେଷ୍ଟା କରିଛନ୍ତି । ସେଥ୍ପାଇଁ 
ବନାନୀ ପଡ଼ିଛି ଶସ୍ତା ଉପନ୍ୟାସ, ନବବିବାହିତା ରମା ଭାଉଜଙ୍କ ପାଖରୁ ଆଣିଛି ‘କୋକ 
ଶାସ୍ତ୍ରୀ । ସୁଯୋଗକ୍ରମେ ଦୋଳପୂର୍ଣ୍ଣିମାର ଚାନ୍ଦିନୀ ରାତିରେ ବନାନୀର ଘର ପଛପଟ 
ଆମତ୍ବତୋଟାର ତିଳ -ତଶ୍ଜୁଳ ଚନ୍ଦ୍ରାଲୋକିତ ଗଛମୂଳେ ଦୁହେଁ ଦୁହିଁଙ୍କୁ ଆବିଷ୍କାର କଲାବେଳେ 
ଧରାପଡ଼ିଯାଇଛନ୍ତି ବନାନୀର ମାଙ୍କ ଆଖିରେ | ସେହିଦିନଠାରୁ ଏକ ଅଜଣା ଭୟରେ 
ବନାନୀଠାରୁ ଦୂରେଇ ରହିଛି ବିନ ଏବଂ ପଢ଼ିବାକୁ ଆସିଛି କଟକ; ମାତ୍ର ମନରୁ ପୋଛି 
ଦେଇନି ବନାନୀକୁ । ଯୁବଚୀ ବୟସରେ ପାଦ ଦେଉ ନଦେଉଣୁ ବାପ-ମାଂଙ୍କ ତାଡ଼ନାରେ 
ବନାନୀର ବିବାହ ଦିନ ଠିକ୍‌ ହୁଏ । ବନାନୀ କିନ୍ତୁ ଭୁଲି ପାରିନି, କିଶୋରୀ ବୟସରେ ଦେଇଥ୍‌ବା 
ପ୍ରତିଶ୍ରୁତିକୁ । ଚିଠି ଲେଖିଛି, ଖୋଜିଛି, ଦିନ ଦିନ ଧରି କାନ୍ଦିଛି, ମାତ୍ର ଶେଷ ମୁହୂରଁରେ 
ନିଜର ପ୍ରତିଶ୍ରୁଚିକୁ ରକ୍ଷା କରିବାକୁ ଯାଇ ବିବାହ ଦିନର କିଛି ଦିନ ଆଗରୁ ବିଷ ଖାଇଛି ! 
ଢ୍ରୀବନ ସହିତ ସଂଗ୍ରାମ କରିବାବେଳେ ତାକୁ ବଞ୍ଚେଇବା ପାଇଁ କଟକ ବଡ଼ ମେଡିକାଲକୁ 
ଚିକିତ୍ସା ପାଇଁ ନିଆଯାଇଛି । ଖବର ପାଇ ବନାନୀର ରୋଗଶଯ୍ୟା ପାଖରେ ପହଞ୍ଚିଛି ଡାକ୍ତରୀ 
ଛାତ୍ର ବିନ । ତା'ର ଅକ୍ଲାନ୍ତ ଚେଷ୍ଟାରେ ବନାନୀର ଚେତା ଫେରିଛି; ମାତ୍ର କେତେକ ମୁହୂର 
ପାଇଁ । ବିନକୁ ଦେଖି କିଛି କଥା କହିବାକୁ ଚେଷ୍ଟା କଲାବେଳେ ତା’ ଆଖିରୁ ଗଡ଼ି ଆସିଥ୍ଲା 
ଦି ଧାର ଲୁହ । ଓଠ ମେଲି ମୁହଁରେ ହସ ଆଣିବାକୁ ଚେଷ୍ଟା କରିଥ୍ଲା, ବିନର ଛାତି ଉପରେ 
ହାତ ରଖି । ସେ ବି ଥ୍ଲା ଏକ ବିୟୋଗାନ୍ତକ ମୁହୂର୍ଭ । 

ଶେଷ ଉପନ୍ୟାସ ‘ବସୁନ୍ଧରା । ଭୁବନେଶ୍ବର ସଚିବାଳୟର ଉଚ୍ଚପଦସ୍ଥ ସରକାରୀ 
କର୍ମଚାରୀଙ୍କ ଏକମାତ୍ର ଅଲିଅଳୀ କନ୍ୟା ! ପିଲାଦିନରୁ ପ୍ରଗଲ୍ଥା, ସଷ୍ଟବାଦିନୀ ଓ ନାରୀ 
ସ୍ଵାଧୀନତାର ପ୍ରତୀକ । ଗାଉଁଲୀ ଯୁବକ ଦେବୀଦତ୍ତ ତା'ର ସହପାଠୀ ¦ ଦେବୀଦତ୍ତ ସରଳ, 
ସତ୍ୟବାଦୀ ମାତ୍ର ଭୀରୁ | କଲେଜ ଜୀବନରେ କେତେକ ଦୁର୍ଘଟଣାକୁ ନେଇ ଦୁହେ ଦୁହିଁଙ୍କୁ 
ଭଲ ପାଇ ବସିଥ୍‌ଲେ । ବସୁନ୍ଧରା ସବୁବେଳେ ଦେବୀଦତ୍ତକୁ ପ୍ରୋତ୍ସାହନ ଦେଇ ଆସିଛି, ଭଲ 
ପଢ଼ିବାକୁ, ପରୀକ୍ଷା ଦେଇ ବଡ଼ ଅଫିସର ହେବାକୁ । ଦେବୀ ଭିତରେ ସେ ଦେଖି ପାରିଛି 
ତା'ର ଉଚ୍ଚ ଭବିଷ୍ୟତ । ତାଙ୍କ ବାପାଙ୍କ ପରି ସେ ମଧ୍ଧ ଦିନେ ବଡ଼ ଅଫିସର ହୋଇପାରିବ 
ବୋଲି ବସୁନ୍ଧରା ସବୁବେଳେ କହିଆସିଛି । କଲେଜ ଜୀବନ ଶେଷ ହେବା ପୂର୍ବରୁ ବସୁନ୍ଧରା 
ଦେବୀଦରଭତକୁ ନିଜର ବିବାହ ପ୍ରସ୍ତାବ ଦେଇଥ୍‌ଲା | ନିଜର ପାରିବାରିକ ଦରିଦ୍ରତା ଓ 
ଗ୍ରାମ୍ୟଜୀବନର ଆବହାୱାର ପରଦା ଆଢ଼ୁଆଳରେ ରହି ଦେବୀଦର ପ୍ରକାଶ କରିଥ୍‌ଲା ତା'ର 

ଭୀରୁତା |! ବାପା-ମା ଙ୍କର ଅବାଧ୍ୟ ନହୋଇ ବସୁନ୍ଧରା ଶେଷରେ ବିବାହ କରିଥ୍ଲା, ବାପା- 
ମାଂଙ୍କ ଦ୍ଵାରା ମନୋନୀତ ଜଣେ ମାଇନିଂ ରଞ୍ଜିନିୟରଙ୍କୁ ଏବଂ ଭୁବନେଶ୍ବର ଛାଡ଼ି ଚାଲି ଯାଇଥ୍‌ଲା 
ସୁଦୂର ଧାନବାଦ ସହରକୁ । କିନ୍ତୁ ବିବାହ ପରେ ସେଇ ପ୍ରଗନ୍ଥା ବସୁନ୍ଧରା ଯେପରି ମୂକ 
ପାଇଟି ଯାଇଥଲା | ବାଣୀବିହାରରୁ ଏମ୍‌.ଏ. ପାସ୍‌ କରିବା ସଂଗେ ଦେବୀଦତ୍ତ ଆଇ.ପି.ଏସ୍‌. 
ପାଇ ଟ୍ରେନିଂ ପରେ ବିହାର କ୍ୟାଡରରେ ଯୋଗଦେଇ ଧାନବାଦ ସହରରେ ସିଟି ଏ.ଏସ୍‌.ପି. 
ଭାବେ ଯୋଗ ଦେଇଥାଏ । ଦିନେ ସକାନୁ ଜଣେ ଓଡ଼ିଆ ମହିଳାଙ୍କ ଆତ୍ମହତ୍ୟାର ଖବର ପାଇ 
ଯାଇଥଲା ମାଇନିଂ କଲୋନୀକୁ । ବିଛଣା ଉପରେ ପଡ଼ିଥ୍ବା ବସୂନ୍ଧରାର ମରଶରୀରକୁ 
ଆବିଷ୍ଠାର କରିଥ୍ଲା ଦେବୀ ! ବିଶ୍ଵାସ କରିପାରି ନଥ୍ଲା ନିଜକୁ । ବସୁନ୍ଧରାର ମରଶରୀର 
ପାଖରେ ବସିପଡ଼ିଥ୍ଲା ଦେବୀଦତ ! ଖଟର ଗୋଟିଏ ପାଖକୁ ଓହଳି ପଡ଼ିଥ୍ବା ହାତମୁଠା 
ଭିତରେ ଦେଖିଥ୍ଲା ଖଣ୍ଡେ କାଗଜ । ସେ ଥ୍ଲା ସେହି ବିୟୋଗାନ୍ତକ ଉପନ୍ୟାସର ଶେଷ 
ବାର | 

ଉପନ୍ୟାସମାନଙ୍କର ବିଷୟବସ୍ତୁ କେତେକାଂଶରେ ସତ୍ୟ ଘଟଣା ଉପରେ ଆଧାରିତ ! 
ପିଲାଦିନର ଗାଁର ପରିବେଶ, ପ୍ରାଚୀ ନଦୀକୂଳର ଘଞ୍ଚ ଜଙ୍ଗଲ, ବର୍ଷାଦିନେ ପ୍ରାଚୀ ନଦୀରେ 
ବନ୍ୟା, ଗାଁ ପାଖରୁ ଡଙ୍ଗାରେ ବସି ନାଉରିଆ ଆନନ୍ଦ ବେହେରାଠାରୁ ଗପ ଶୁଣି ଶୁଣି ନିଆଳୀ 
ହାଇସ୍ତ୍ୁଲ୍‌ରେ ପହଞ୍ଚିବା, ସକାଳୁ ଯାଇ ସନ୍ଧ୍ୟାରେ ଫେରିବା, ସେ ସମୟର ଗାଁ, ନଦନଦୀ, 
ଆମ୍ବତୋଟା, ବିଲମାଳ ସଂପର୍କରେ ଭପନ୍ୟାସରେ ଅବତାରଣା କରାଯାଇଛି । ୧୯୫୯ 
ମସିହାରୁ ୧୯୬୪ ମସିହା ଭୁବନେଶ୍ବର ସହରର ନିଚ୍ଛକ ଦୃଶ୍ୟପଟ ମଧ୍ଯ ଶେଷ ଉପନ୍ୟାସ 
ବସୁନ୍ଧରାରେ ବର୍ଣ୍ଣନା କରାଯାଇଛି । ସେଦିନର ଭୁବନେଶ୍ବର ଦେଖିଥ୍ବା ମୋର 
ସହପାଠୀମାନେ ଏବେ ବି ଅଛନ୍ତି; ମାତ୍ର ସେ ଭୁବନେଶ୍ବର ଆଢି ଆଉ ନାହିଁ । ପିଲାଦିନର 
ମୋ ଗାଁ, ଗାଁ ପାଖ ପ୍ରାଚୀ ନଦୀ, ପ୍ରାଚୀ ନଦୀକୂଳ ଘଞ୍ଚ ଜଙ୍ଗଲ ମଧ୍ୟରେ ମଠ, ବାଲିକୁଦ, ଗାଁ 
ପାଖ ଆତ୍ବତୋଟା, କିଆଗୋହିରୀ, ଗାଁ ମୁଣ୍ଡ ବରଗଛ, ଗାଁରୁ ଭୁବନେଶ୍ବର ଯିବା ରାସ୍ତା, ସେ 
ସମୟର ବିଢେବି କଲେଜ ଓ ଭୁବନେଶ୍ବରକୁ ମୋ କଲମ ମୂନରେ ରୂପ ଦେବାକୁ ଏହି ତିନିଟି 
ଉପନ୍ୟାସର ମିଶ୍ରଣରେ ସୃଷ୍ଟି 'ତ୍ରିଧାରା' । ଉପନ୍ୟାସର ଭାଷା ସାହିତ୍ୟକମାନଙ୍କ ମନକୁ ଛୁଇଁ 
ନପାରେ; ମାତ୍ର ସରଳ ଗାଉଁଲି ଭାଷା ହିଁ ଗାଁର ପରିବେଶକୁ ଉପଯୁକ୍ତ ଭାବେ ଉପସ୍ଥାପନା 
କରିବାରେ ସାହାଯ୍ୟ କରିଥାଏ । ଆଶା, ଉପନ୍ୟାସଟି ଯଦି ପାଠକମାନଙ୍କର ହୃଦୟକୁ ସ୍ପର୍ଶ 
କରେ, ମୋର ଲେଖନୀ ସାର୍ଥକ ହେଲା ବୋଲି ଭାବିବି । 

ବଟକ୍ଷ୍ଠ ତ୍ରିପାଠୀ 

ଅଦିନିଆ ବର୍ଷା ରାତ୍ରିରେ ମୋର ଜନ୍ମ । ମାର୍ଗଶୀର ମାସରେ ଧାରା ଶ୍ରାବଣର 
ବର୍ଷା । ବର୍ଷା ସାଙ୍ଗକୁ ତୋଫାନ | ପଲ୍ଲୀ ଗାଁର ଗୋଟିଏ ଚାଳଘର କୋଣରେ ମୁନ୍ଦୁରା ଉପରେ 
ମୋ’ ବୋଉ ପ୍ରସବ ବେଦନାରେ ଅଣନିଶ୍ବାସୀ ହୋଇ ପଡ଼ଥାଏ । ସେମିତଚିଆ କଳା ମିଚିମିଚି 
ଅନ୍ଧାର ରାତିରେ ମୋ” ବୋଉ ପାଖେ ଥ୍ଲେ ମୋ ଆର, ଷାଠିଏ କି ପଅଁଷଠୀ ବର୍ଷର ହେମ 
ମାଂ ବାଉରାଣୀ, ଆମ ସାଇର ଦି”ଜଣ ମାଇପେ । ସେମାନେ ବୋଉକୁ ସାହାଯ୍ଯ 
କରୁଥ୍ଲେ । ଡାଇର ନଥ୍ଲେ କି, ନଥ୍ଲେ ନର୍ସ । ହେମ ମା” ପୋଖତି କରାଇବାରେ ଆମ 
ଗାଁ ଖାଲି କାହିଁକି, ପାଖ ଆଖ ଆଠ ଦଶଖଣ୍ଡ ଗାଁରେ ଜଣାଶୁଣା । ଘର କଣରେ ଗୋଟେ 
ମୃଳିଆ କଣ୍ଟା ବାଉଁଶକୁ ପୋତିଦେଇ, ତା'ରି ଦେହରେ ଆସନ୍ତ ପ୍ରସବାକୁ ତା'ରି ପିଛିଥ୍ବା 
ଲୁଗାରେ ବାନ୍ଧି ପିଲା ଜନ୍ମ କରାଇ ଦେବାରେ ହେମ ମା'ର ନାଁ ଥ୍ଲା। ପିଲା ଜନ୍ମ ହେଲାପରେ 
ସେ ନାହି ନାଡ଼ କାଟୁଥ୍ଲା, ମାଟି ଉହ୍ନେଇରେ ଘସି ନିଆଁ ଜାଜି କଅଁଳା ପିଲାଙ୍କୁ ଘଣାପେଡ଼ା 
ଶୋରିଷ ତେଲରେ ସେକି ଟାଣ କରାଉଥ୍‌ଲା | ପିଲା ଦେହରେ ହଳଦୀ-ମାଲପା ଲଗାଇ 
ଦେଉଥ୍‌ଲା । ସେ ମଧ୍ଯ ଜାଣିଥ୍ଲା ପୋଖଚିଆଣିମାନଙ୍କ ପାଇଁ ଟୁଣୁକାଟୁଣୁକି ଞିଷଧ । ଚେର, 
ବୁଟି, ଗଦ ତା ପାଖେ ଥାଏ | ଯଦି କାହାର କ୍ଷୀର ନହେଲା, ସେ ଥିଷଧ ଦେଲେ ମା'ମାନଙ୍କ 
ସ୍ତନରେ କ୍ଷୀର ହେଉଥଲା । ମୋ ହେତୁ ପାଇଲା ପରେ ମୁଁ ହେମ ମାଂକୁ ଦେଖିଛି । ଖଣ୍ତେ 
ସାତସିଆଁ ଲୁଗାକୁ ତା” କଳା ମନୂମଚ ଝଡ଼ି ପଡୁଥ୍ବା ଦେହ ଚାରିପଟେ ଗୁଡ଼ାଇଦେଇ ପାଟିରେ 
ଖଣ୍ଡେ ଧୂଆଁପତ୍ର ପିକା ଲଗାଇ, ସେ ଆମ ବାଡ଼ିପଟ ପୋଖରୀକୁ ଗାଧୋଇ ଆସେ । ଶୀତଦିନେ 
ପୋଖରୀ ତୁଠ ଉପରେ ବସି ଖଣ୍ଡେ ଗୋଡ଼ି ଧରି ତା ଦେହର ମଳି ଛଡ଼ାଏ | ସୁନୁସୁନିଆ, 
କଳମ୍ବ ଲଟି ମାଡ଼ି ଯାଇଥୁ୍‌ବା ଗଡ଼ିଆ ପଙ୍କ ଭିତରୁ ଦରାଣ୍ଡି ଗେଣ୍ଡା, କଙ୍କଡ଼ା, ମାଛ ଧରେ | 
ହେମ ମାଂ’ ସମସ୍ତଙ୍କ ପାଇଁ ସମାନ । ସେ ବ୍ରାହ୍ମଣ ଘର ଝିଅର ପୋଖତି କରାଏ, 
ବାଉରୀ ଘରକୁ ମଧ୍ଯ ଯାଏ । ସମସ୍ତେ ତାକୁ ଏହି ବେଳରେ ଖୋଜି । ସେ କାହାକୁ ମନା 
କରେନି | ଯେତେ ଅସୁବିଧା ଥ୍ଲେ ବି ପ୍ରସବ ବେଦନା ପାଉଥ୍‌ବା ମାଇପିଙ୍କ କଥା ଶୁଣିଲେ, 

ସେ ପାଟିରେ ପିକା ଖଣ୍ଡେ ଜାକି ବାହାରିପଡ଼େ। ପୋଖତି କରାଇ ଦେବାରେ ତା'ର ଆନନ୍ଦ 
ନେଲା ବେଳକୁ ଯେ ଯାହା ଦିଏ, ଖଣ୍ଡେ ପୁରୁଣା ଲୁଗା କି ଧାନ ଚାରି ସେର । ନମିଳିଲେ 
ପଖାଳ ବେଲାଏ ଦେଲେ ସେ ଖୁସି। ଗାଁ ମାଇପେ କୁହନ୍ତି, ସେ କୁଆଡ଼େ କାଟପାଣି ଜାଣିଥ୍ଲା । 
ଗୋଟେ ଗିଲାସରେ ପାଣି ଗିଲାସେ ରଖି ସାତ କେରା ଦୂବ କି ଖଣ୍ଡେ କୁଟା ଅଗରେ ସେ 
ପାଣି ମନ୍ତୁରାଇ ଦିଏ । ପ୍ରସବ ବେଦନା ପାଉଥ୍‌ବା ସ୍ତ୍ରୀ ଲୋକ ସେଇ କାଟପାଣି ପିଇଲ୍ଲେ, 
ଖୁବ୍‌ ଶୀଘ୍ର ବେଦନାରୁ ମୁକ୍ତ ହୁଏ । ତା' କାଟପାଣି ଅକାଟ୍ୟ । ଆଉ କେତେ କୁହନ୍ତି, ସେ 
କୁଆଡ଼େ ଗୁଣି ଗାରେଡ଼ି ଜାଣିଥ୍ଲା । ପୋଖତିଆଣି ସ୍ତ୍ରୀ ଲୋକ ଉପରେ ତା ନଜର ପଡ଼ିଲେ 
କଥା ସଇଲା | ସେ ଯଦି ମନ୍ତ୍ର ପଢ଼ି ଦେହ କିଳି ଦେଉଥ୍‌ଲା, ପ୍ରସବ ବେଦନା ପାଉଥିବା ସ୍ତ୍ରୀ 
ଲୋକ, ସେଇ କଷ୍ଟରେ ହିଁ ମରି ଯାଉଥ୍ଲା । କେତେ ଗୁଢବ ଏଇ ବୃଢ଼ୀ ବାଉରାଣୀ 
ନାଁରେ । ମାତ୍ର ସେ କାହା କଥାକୁ କାନ ଦିଏନି । ତା କାମ ସେ କରେ, ନିର୍ଭରେ ବିନା 
ମୂଲ୍ୟରେ । 

ସକାଳୁ ଗଛମୂଳ ସଫା କରିବା, ମାଟି ଦେବା, ବାଡ଼ ବୁଢିବା ବାବାଙ୍କ କାମ | ସବୁ 
କାମ ସେ ନିଜେ କରନ୍ତି ! ଗଛଲତା ତାଙ୍କର ଜୀବନ । କାହାକୁ ଖଣ୍ଡେ ଡାଳ ଭାଙ୍ଗିବାକୁ 
ଦେବେନି କି ଫୁଲ ତୋଳିବାକୁ ଛାଡ଼ିବେନି । 

ହରିବାବାଙ୍କୁ ସମସ୍ତେ କୁହନ୍ତି, ସେ ଅଚ୍ୟୁତାନନ୍ଦଙ୍କ କଳା ନେଇ ଜନ୍ମ | ସେ କୁଆଡ଼େ 
ରାତିରେ ବରଗଛ ତାଳରେ ବସି ଉଡ଼ି ଉଡ଼ି ଛତିଆ ମଠ ଆଡ଼େ ଯାଆନ୍ତି, ରାତି ପାହିଲା 
ବେଳକୁ ପୁଣି ଆସି ମଠରେ ! ତାଙ୍କ ଶିଷ୍ୟମାନେ କୁହନ୍ତି ଯେ, ବାବା ଦିନକେ ତିନି ଜାଗାରେ 
ଦେଖା ଦେଇପାରନଚ୍ତି । ହରି ବାବାଜୀଙ୍କ ଚେହେରା ଦେଖିଲେ ଯେକୌଣସି ଲୋକ ତାଙ୍କୁ 
ଜଣେ ସିଦ୍ଧ ପୁରୁଷ ବୋଲି କହିବ । ଗୋରା ତକ୍‌ ତକ୍‌ ଦେହରେ ହାତେ ଲମ୍ବର ଧଳା ଦାଢ଼ୀ ! 
ମୁଣ୍ଡରେ ସିନ୍ଦୁର କଲି, ଅଣ୍ଟା ତଳକୁ ଖଣ୍ଡେ ଗେରୁଆ କନା, ପାଦରେ କଠଉ। ମୁହଁ ତେଢବନ୍ତ । 
ଦେଖିଲେ ଭର୍ତି ଆପେ ଆପେ ଆସେ ¦ ମୋ ଆଇର ତାଙ୍କ ଉପରେ ଅଗାଧ ବିଶ୍ଵାସ । ଆଗରୁ 
ମୋ ବୋଉର ତିନି ଚାରୋଟି ପିଲା ନଷ୍ଠ ହୋଇ ଯାଇଥ୍‌ଲେ । ବିଧବା ମା ଝିଅର ଏ ଅବସ୍ଥା 
ଦେଖି ବାବାଙ୍କ ଶରଣ ପଶିଥ୍ଲା ! ବାବାଙ୍କ ଆଶୀର୍ବାଦରୁ ମୋର ଜନ୍ମ । ବାବା ମୋ ଜନ୍ମ 
ଖବର ଶୁଣି, ଖୁସିରେ ମୋର ନାମକରଣ କରି, ଆଇ ହାତରେ ବିଭୂତି ଦେଇଥ୍ଲେ । 
ଏତ୍ତୁଡ଼ିଶାଳରେ ଆଇ ମୋ ମୁଣ୍ଡରେ ବିଭୂତି ଲଗାଇ ଦେଇଥ୍‌ଲା ! ଏନତୁଡିଶାଳରେ ମଧ୍ଯ ମୋ 
କାନକ ନାକ ଫୋଡ଼ିଦେଇଥ୍ଲା- କାରଣ ମୁଁ ଥ୍ଲି ଅପର୍ରିଆଣୀ । ତା'ର ବିଶ୍ଵାସ ଯେ, କଅଁଳା 
ପିଲାଙ୍କ କାନ, ନାକ ଫୋଡ଼ିଦେଲେ, ଯମ ଦେବତାଙ୍କ ଆଖି ଆଉ ସେ ଅସୁନ୍ଦରିଆ ପିଲାଙ୍କ 

ଉପରେ ପଡ଼େନି । ଏନ୍ତୁଡିଶାଳରୁ ମୋ ନାକ କାନ ଫୋଡ଼ା ହେଲା ! କାନରେ ନାକରେ ସୁନା 
ଫାଶିଆ ପିଛିଲି । ସପ୍ତମ ଶ୍ରେଣୀ ପାଶ୍‌ କରି ମାଟ୍ରିକ୍‌ ପଢ଼ିଲା ବେଳେ କାନରୁ, ନାକରୁ ଫାଶିଆ 
ଖୋଲାଗଲା ! 

ମୋ ଜନ୍ମ ବର୍ଷ ସାରା ପୃଥ୍ବୀରେ ଘମାଘୋଟ ଯୁଦ୍ଧ ଲାଗିଯାଇଥୁଲା | ଦ୍ଵିତୀୟ ବିଶ 
ମହାୟୁଦ୍ଧ । ଜାପାନୀମାନଙ୍କ ଆକ୍ରମଣରେ ଉପକୂଳବର୍ଭୀ ଅଂଚଳର ବାସିନ୍ଦାମାନେ ଛାନିଆ 
ହୋଇ ଯାଇଥାନ୍ତି । ଆକାଶରେ ଗୋଟେ ଉଡ଼ାଜାହାଜ ଉଡ଼ିଗଲେ, ଲୋକମାନେ ଭୟରେ 
ଘରେ ପଶି ଯାଉଥ୍ଲେ । ଯୁଦ୍ଧ ସମୟରେ ଗୁଜବ ବେଶୀ ! ଗାଁ ଗଣ୍ଡାରେ ଭୟାନକ ଗୁଢ୍ବ 
ପ୍ରଚାର ହେଉଥାଏ ! ଲୋକମାନେ ଭୀତତ୍ରସ୍ତ | ସେତିକିବେଳେ ମୋ ନନା କଲିକତା ସହରରୁ 
ତାଙ୍କ ହୋଟେଲ ବ୍ୟବସାୟ ବନ୍ଦ କରି ଗାଁକୁ ଫେରି ଆସିଲେ ¦ କଲିକତା ସହରରେ ବୋମା 
ପଡ଼ିଲା । ଜଢାପାନୀମାନେ ଆକ୍ରମଣ କଲେ ! ଯେ ଯୁଆଡ଼େ କଲିକତା ସହର ଛାଡ଼ି 
ପଳେଇଗଲେ ! ଖାଇବା ପିନ୍ଧିବ। ଜିନିଷର ଦରଦାମ୍‌ ହୁ ହୁ ହୋଇ ବଢ଼ିଗଲା । ଲୋକମାନେ 
ଚିନି, କିରୋସିନି ଟିଜିଏ ପାଇଲେନି । ଏଣେ ମହାମ୍ମାଗାନ୍ଧୀଙ୍କ ଡାକରା । ଗାଁ ଗାଁରେ ଖଦଡ଼ 
ପ୍ରିନ୍ଧା କଂଗ୍ରେସ କର୍ମୀମାନଙ୍କ ମିଟିଂ । ସାଧାରଣ ମଫସଲ ଗାଁର ଲୋକମାନେ କିଛି ବୁଝୁ 
ନଥାନ୍ତି, କ'ଣ କରିବେ ? କିଛିଦିନ ଗାଁରେ ରହିଲା ପରେ, ନନା ପୁଣି କଲିକତା 
ଫେରିଗଲେ । ଆମ ପରିବାରର ଦାୟିତ୍ଵ ବୋଉ ଉପରେ । 

ଆମ ର୍ଗାଁ ରାମପୁର ଗୋଟିଏ ପୁରୁଣା ଗାଁ । ରାମଚନ୍ଦ୍ର ବନବାସ କଲାବେଳେ ଏଇ 
ପ୍ରାଚୀକୂଳ ଗାଁ ବାଟ ଦେଇ ଯାଇଥ୍ଲେ ବୋଲି ଲୋକମୁଖରୁ ଶୁଣାଯାଏ ¦ ଆମ ଗାଁ ମୁଣ୍ଡ 
ଆମ୍ବତୋଟା ପାଖ ପଡ଼ିଆକୁ ବନବାସ ପଡ଼ିଆ ବୋଲି କହନ୍ତି । ଏ ପଡ଼ିଆରେ କିଏ ବନବାସ 
କରିଥ୍ଲେ ତା'ର ଇତିହାସ ନାହିଁ। ମାତ୍ର ସମସ୍ତେ କହନ୍ତି ରାମଚନ୍ଦ୍ର ବନବାସ ବେଳେ ଏଠାରେ 
ଥୁଲେ ବୋଲି ସେ ପଡ଼ିଆ ନାଁ ବନବାସ ପଡ଼ିଆ ଆଉ ଗାଁ ନାଁ ରାମପୁର | ଚାରିସାଇରେ 
ଛତିଶ ପାଟକର ଲୋକ । ଗାଁଠାରୁ ଖଣ୍ଡେ ଦୂରରେ ମୁସଲମାନ ବସ୍ତି । ଗାଁର ପଶ୍ଚିମ ପଟେ 
ଠାକୁରାଣୀଙ୍କ ମନ୍ଦିର । ସେ ଗାଁ ଦେବତୀ- ମା ! ଗାଁର ଭଲମନ୍ଦ ତାଙ୍କ ପାଖରେ | ସମସ୍ତେ 
ତାଙ୍କୁ ଭଲ ମନ୍ଦରେ ଗୁହାରୀ କରନ୍ତି । ହଇଜା, ବସନ୍ତ ହେଲେ ଗାଁ ଦେବତୀଙ୍କ ପାଖେ ଗଣା 
ହୁଏ, ସଂକୀରଁନ ହୁଏ, ଲୋକେ ଅଧ୍ଆ ପଡ଼ନ୍ତି, ମା' କାଳିସୀ ହୋଇ ଲାଗନ୍ତି, ଗାଁରେ କିଏ 
ଅନ୍ୟାୟ କରିଛି, କାଳିସୀ ମା କହଚ୍ତି । ସେଇଥ୍‌ ଲାଗି ସେ ଗାଁ ମୁଣ୍ଡ ସୁନ୍ଦର କେନ୍ଦୁ ଆମ୍ବ 
ପଣସର ତୋଟା ଭିତରେ ଥାଚତ୍ରି । ପାଖରେ ପୋଖର!ଟିଏ । ବର୍ଷାଦିନେ ପାଣିରେ 
ଉବେଇଟୁବେଇ ହୁଏ ! ଠାକୁରାଣୀ ପୋଖରୀରେ ନୀଳକଇଁ, ଧନାକଇଁ, ପଡ଼ୁଦୁଲ ପୁଟେ । 

ସବୁଦିନ ପୂଜାରୀ ଫ୍ରଇ ଆଣି ମାଂଙ୍କୁ ଦିଅନ୍ତି । ଗାଁର ପୂର୍ବପଟେ ମହାଦେବଙ୍କ ମନ୍ଦିର । ମନ୍ଦିରକୁ 
ଲାଗି ପୋଖରୀ, ତୋଟା, କୂଅ | ଗାଁର ପ୍ରତ୍ୟେକ ସାହି, ଅନ୍ୟ ସାହିମାନଙ୍କଠାରୁ ଟିକିଏ 
ଦୂରରେ । ଗାଁ ଗୋହିରି ତୋଟା ମାଳ ଦେଇ ନୋଟ ଛୋଟ ରାସ୍ତା ପ୍ରତ୍ୟେକ ସାହିକୁ 
ପଡ଼ିଥାଏ । ଆମ୍ବ, ନଡ଼ିଆ, ପଣସ, ବାଉଁଶ ଗଛରେ ଗାଁ ଚାରିପଟ ଭରପୂର | ଉତ୍ତରରେ 
ଅଛ ଦୂରରେ ପ୍ରାଚୀ ନଇ । ପ୍ରାଚୀ ନଲକୂଳ ଆଉ ଆମ ର୍ଗାଁ ମଝିରେ ଗୋଟେ ବଡ଼ ଜଙ୍ଗଲ, 
ଆମ୍ବ ତୋଟା ! ଦକ୍ଷିଣରେ ମାଇଲ ମାଇଲ ଧରି ଧାନ କ୍ଷେତ । ବର୍ଷାଦିନେ ଧାନ, ଶୀତଦିନେ 
ମୁଗ, ବିରି, ସୋରିଷ ଆମଦାନୀ ହୁଏ । ଆମ୍ବ ଦିନେ ଆମ୍ବ ପଣସ, ସପୁରୀ, କଦଳୀ ଗାଁରେ 
ପ୍ରଚୁର ପରିମାଣରେ ମିଳେ । ଗାଁ ଜଙ୍ଗଲରୁ କାଠ, ବାଉଁଶ ଲୋକମାନେ ନିଜର ଦରକାର 
ଅନୁସାରେ ଆଣନ୍ତି । ଲୋକମାନଙ୍କର ଆର୍ଥିକ ଅବସ୍ଥା ସ୍ବଚ୍ଛଳ ନଥ୍ଲେ ମଧ୍ଯ ସମସ୍ତେ ଆନନ୍ଦରେ 
ଚଳି ଯାଉଥ୍‌ଲେ । ସମସ୍ତେ ସମସ୍ତଙ୍କ ଉପରେ ନିର୍ଭର କରନ୍ତି, ସମସ୍ତଙ୍କୁ ସାହାଯ୍ୟ କରନ୍ତି 
ଯେଉଁ ବର୍ଷ ବଢ଼ି ହେଉଥ୍ଲ। କି ମରୁଡ଼ି ହେଉଥ୍ଲା, ସେଇ ବର୍ଷ ଲୋକମାନେ ହତାଶ 
ହୋଇଯାଆନ୍ତି । ତଥାପି ଥ୍ଲାବାଲା ଲୋକେ ଅବେଳରେ ସାହାଯ୍ୟ କରନ୍ତି; ସୁବିଧା ହେଲେ 
ସାହାଯ୍ୟ ନେଇଥ୍‌ବା ଲୋକ ସୁଝି ଦିଏ । ଗରିବ ଗୁରୁବା ଲୋକ ଆମ୍ବ ପଣସ ଦିନେ ମାସେ 
ଦି” ମାସ ଆମ୍ବ ପଣସ ଖାଇ ଚଳିଯାଆନ୍ତି । ବିଲମାନ, ନଇ ପୋଖରୀରେ ମାଛ, କଙ୍କଡ଼ାର 
ଅଭାବ ନଥାଏ । ଖଣ୍ଡେ ଜାଇ କି ପୋଳୁହ ଧରି ଗଲେ ତରକାରୀ ପାଇଁ ମାଛ ଅଭାବ 
ହୁଏନି । ଦଳ ପୋଖରୀରୁ ଦରାଶ୍ରି ଦେଲେ ଗଣ୍ଠିଆ ଚିଙ୍ଦୁଡ଼ି ଅଣ୍ଡିଏ । 

ଗାଁର ପ୍ରତ୍ୟେକ ସାହିରେ ଭାଗବତ ଟୁଙ୍ଗୀ | ବାଉରୀ ସାହିରେ ମଙ୍ଗଳା ଘର । ଦିନକର 
କାର୍ଯ୍ୟ ପରେ ପ୍ରାୟ ପ୍ରତ୍ୟେକ ଦିନ ସନ୍ଧ୍ୟା "ବେଳକୁ ସାହି ଭାଗବତ ଟୁଙ୍ଗୀରେ ଭାଗବତ 
ପାରାୟଣ ହୁଏ । ବୁଢ଼ା ବୁଢ଼ୀ ସମସ୍ତେ ଜୁଟନ୍ତି । ଭୁଆସୁଣୀମାନେ କେବଳ ଘରେ ରୋଷେଇ 
କରିବାକୁ ରୁହରି । ପୋଲାଙ୍ଗ ତେଇ ଦୀପ କାଠରୁଖା ଉପରେ ରଖାଯାଇ ଭାଗବତ, 
ରାମାୟଣ, ହରିବଂଶ ପଢ଼ାହୁଏ । ବେଳେବେଳେ ଲୋକମାନେ ମାନସିକ କରି ହରିବଂଶ 
ପଢ଼ାନ୍ତିୟ ଲୋକମାନଙ୍କୁ ଶୁଣାନ୍ତି ଏବଂ ଶେଷ ଦିନ ଭୋଗରାଗ କରି ବାଳଭୋଜନ ଦିଅନ୍ତି । 
ସନ୍ଧ୍ୟା ପହରୁ ରାତି ଦି ଘଡ଼ି ଯାଏ ଭାଗବତ ବୋଲାହୁଏ । ସଂକୀର୍ରନ ବେଳେବେଳେ ହୁଏ, 
ତା'ପରେ ଲୋକମାନେ ଆସ୍ତେ ଆସ୍ତେ ନିଜ ଘରକୁ ଫେରନ୍ତି । ଦରକାର ବେଳେ ଏଇ ଭାଗବତ 
ଘରେ ସାହିର ଭଲମନ୍ଦ କଥା ପଡ଼େ, ସୁବିଧା ଅସୁବିଧା କଥା ବିଚାର ହୁଏ | ଶୁଣି ଆସିଥ୍ବା 
ଲୋକ, ଦେଶ ବିଦେଶର କଥା କୁହନ୍ତି । 

ଗାଁ ପିଲାମାନଙ୍କ ପାଇଁ ଆମ ସେ ପାଖଆଖ ଚାରିଖଣ୍ଡ ଗାଁରେ ଗୋଟିଏ ଅପର 

୧୨ ତ୍ରିଧାରା 


ପ୍ରାଇମେରୀ ସ୍ତୁଲ୍‌ । ଚାରି ସାହି ମଝିରେ ଥ୍ବା ଉଆସ ଡିହରେ ସଲ ଘର | କେଉଁ କାଳରୁ ଏ 
ଯାଗା ଖଶ୍ତିକ ଗାଁ କୋଠରେ ଥୁଲା ! ପରେ ଲୋକାଲ୍‌ ବୋର୍ଡ ସାହାଯ୍ୟ ପାଇ ଆଗ ଲୋଅର 
ପ୍ରାଇମେରୀ, ପରେ ଅପର ପ୍ରାଇମେରୀ ସ୍ତ୍ରଲ ହେଲା | ଏ ସ୍ଥାନର ନାଁ ଉଆସ ଡିହ କହିବାରେ, 
ଲୋକେ କହନ୍ତି ଯେ, ଆଗେ ମରହଟାମାନେ ଆମ ଦେଶରେ ରାଜତ୍ଵ କଲାବେଳେ ସେମାନେ 
ଏଇଠି ଡେରା ପକାଉଥ୍‌ଲେ ! ବରକନ୍ଦାଜୁମାନେ ଏଠାରେ ରହୁଥ୍ଲେ ! ମରହଟା ସୁବେଦାର 
ଆସିଲେ ଏଇଠି ରହି ଅନ୍ୟ ଆଡ଼େ ଯାଉଥ୍‌ଲେ | ସେଇଥ୍ଲାଗି ଏଇ ଡିହ ନାଁ ଉଆସ ଡିହ। 

ଆଖପାଖ ଚାରିଖଣ୍ଡ ଗାଁରୁ ବହି ବସ୍ତାନୀ ଧରି ପିଲାମାନେ ପଢ଼ିବାକୁ ଆସୁଥ୍ଲେ 
ଆମ ର୍ଗାଁ ସ୍ତ୍ଲ୍‌ୁକୁ। ସେତେବେଳେ ଗାଁ ସ୍ତୁଲ୍‌ ଦିନରେ ଦୁଇବେଳା ହେଉଥଲା | ସକାଳ ସାତଟାରୁ 
ଦିନ ଏଗାରଟା ପର୍ଯ୍ୟନ୍ତ ପୁଣି ଉପରବେଳା ଦିନ ତିନିଟାରୁ ସନ୍ଧ୍ୟା ପାଞ୍ଚଟା ପର୍ଯ୍ୟନ୍ତ 
ଶିକ୍ଷକମାନେ ସମସ୍ତେ ଗାଁର କିମ୍ବା ପାଖ ଗାଁର । ନିଜ ଜମିବାଡ଼ି ବୁଝିବା ସଂଗେ ସଂଗେ 
ଶିକ୍ଷକତା | ଦରମା ବି ସେମିତି । ମାସକୁ ଆଠ ଟଙ୍କା, ହେଦ୍‌ପଶ୍ଡିତେ ପାଉଥ୍‌ଲେ ମାସକୁ 
୧ ୫ଟଙ୍କା । ମୋର ପଢ଼ା ଆରମ୍ଭ ହୁଏ ଏଇ ସ୍ତୁଲରେ | ଗାଁ କିଆ ଗୋହିରୀ ଦେଇ ମୁଁ ଆମ 
ସାଇ ପିଲାଙ୍କ ସଂଗେ ଚାଲି ଚାଲି ଆସେ । ବର୍ଷାଦିନେ ଗୋହିରୀ ଭିତରେ ପାଣି ଆଣ୍ଏ । 
ବର୍ଷାପାଣି ବଢ଼ିଗଲେ ଲଙ୍ଗଳା ହୋଇ ପ୍ୟାଣ୍ଟକୁ ହାତରେ ଧରି ପାଣି ପାର ହେଲା ପରେ 
ପିନ୍ଧୁ । ସବୁ ସାହିରୁ ରାସ୍ତା। ଆତ୍ମତୋଟା, କିଆ ଗୋହିରୀ ଦେଇ ସ୍ତ୍ୁଲ ଆଡକୁ ଲମ୍ବି 
ଆସିଥାଏ । ସକାଳୁ ପିଲାମାନେ ଧାଡ଼ି ଇଗେଇ ଏଇ ରାସ୍ତାରେ ଆସନ୍ତି । 

ବର୍ଣ୍ଣମାଳା ମୋ ବର୍ଣ୍ଣବୋଧ ପଢ଼ାଦିନର ସାଥୀ । ତା ସାହି ଆମ ସାହିଠାରୁ ଅଲଗା, 
ମହାନ୍ତି ସାହିରେ । ଯେଉଁଦିନ ଆମ ସ୍ତ୍ୁଲର ସେକେଣ୍ଡ ପଶ୍ତିତେ ଧୂନ୍ଦ ମାଷ୍ଟ୍ରେ ଆମ ହାତରେ 
ଖଣ୍ଡେ ଖଣ୍ଡେ କୋଚିଲା ଖଡ଼ି ଧରାଇ, ଆମ ହାତ ଧରି ସ୍ତୁଇ ଘର ମାଟି ଚଟାଣ ଉପରେ 
ତିନୋଟି ପିଞ୍ଭୁଳା ଲେଖି ବ୍ରହ୍ମା, ବିଷ୍ଟ ମହେଶ୍ବର କହି ତାରି ଉପରେ ମଡ଼େଇବାକୁ କହିଲେ, 
ସେହିଦିନ ବର୍ଣ୍ଣମାଳା ଆଉ ମୁଁ, ସାଙ୍ଗ ହୋଇ ବ୍ରହ୍ମା, ବିଷୁ, ମହେଶବର ଲେଖିଥ୍ଲୁ । ସେ ମୋ 
ପାଖରେ ବସିଥ୍ଲା । ତା ସାଙ୍ଗରେ ମୋର ଚିହ୍ନା ହେଲା ସେଇଦିନ 

ସବୁ ପିଲାଙ୍କ ପରି ଆମେ ମଧ୍ଯ ଖଣ୍ଡେ ଖଣ୍ତେ ଚାଳପତ୍ର ଚଟେଇ ସାଙ୍ଗରେ 
ଆଣିଥାଉ । ମାଟି ଚଟାଣ ଉପରେ ତାଳପତ୍ର ଚଟେଇ ଖଣ୍ଡେ ପକାଇ ତା'ରି ଉପରେ ବସି 
କିଛିଦିନ ପାଇଁ କଢୋଚିଲା ଖଡ଼ିରେ ବ୍ରହ୍ମା, ବିଷ୍ଣୁ ମହେଶ୍ବର ଲେଖିଲୁ । ସ୍ତ୍ଲ ଛୁଟି ହେଲେ, 
ଲେଖିଥ୍‌ବା ଖଡ଼ି ଚୂନାକୁ କପାଳରେ ମାରି ଘରକୁ ଫେରୁ | ଯାହା କପାଳରେ ବେଶୀ ଖଡ଼ି 
ପାଉଡ଼ର ଥାଏ ତା ମା” ସେତେ ଖୁସି । ଛୁଟି ହେଲେ ତାଳପତ୍ର ଚଟେଇ ଖଣ୍ଜିକୁ ସ୍ତ୍ରଲ୍‌ର ମାଟି 

ବର୍ଣ୍ଣମାଳା ୧୩ 


କାନ୍ଧରେ ଟଙ୍ଗେଇ ଦେଇ ଯାଉ ! ସ୍ତୁଲ ଚାରିପଟେ ବାଇଗବା ବାଡ଼ ¦ ବାଡ଼ ଦେହରେ ହେଡ୍‌ 
ପଣ୍ଡିତେ ନାନା ପ୍ରକାର ଫୁଲଗଛ ଲଗେଇଥାର୍ି । ବାଇଗବା ସାଙ୍ଗକୁ କନିଅର ଫୁଲର ଗଛ । 
ସ୍ତୁଲ ମଝିରେ ଧାଡ଼ି ଧାଡ଼ି ହୋଇ ଟଗର ଫ୍ୁଇ, ଗଙ୍ଗଶିଉଳି ଫୁଇଗଛ । ହେଡ୍‌ ପଣ୍ଡିତେ ନିଜେ 
ପିଲାମାନଙ୍କୁ ଧରି ସ୍ତୁଲ୍‌ର ବଗିଚା କରିଥାନ୍ତି । ସପ୍ତାହରେ ଦୁଇ ଦିନ ବଗିଚା କ୍ଲାସ୍‌ ହୁଏ । 
ସେଦିନ ଗଛମୂଳ ସଫା କରିବା, ମାଟି ହାଣିଦେବା, ଗଛ ଇଗେଇ ପାଣି ଦେବା ପିଲାମାନଙ୍କ 
କାମ । ପିଲାଦିନରୁ ସମସ୍ତେ ଫୁଲ ଗଛ ଲଗେଇ ଶିଖିବା ଏକ ପ୍ରକାର ଶିକ୍ଷା ବୋଲି ହେ 
ପଶ୍ତିତେ କହୁଥ୍ଲେ ! ହତାରେ ଯେତେ ଫୁଇ ଫ୍ରଟେ, କେହି ପିଲା ଫୁଲ ତୋଳି ଗଛ ଡାଳ 
ଭାଙ୍ଗତ୍ରିନି କି ସ୍ତବ ହତାକୁ ଅପରିଷ୍କାର କରଚ୍ତିନି। ସ୍ତ୍ରଲ ପରିବେଶକୁ ଦେଖିଲେ ମନ ପୂରିଉଠେ । 

ଆମେ ଲୋଅର ପ୍ରାଇମେରୀରେ ପଢ଼ିଲାବେଳେ ଆମ ସ୍ତୁଲର ହେଡ୍‌ ପଶ୍ରିତ ଥ୍ଲେ 
ବାଲି ସାହିର ବାଳକୃଷ୍ଣ ଜେନା । କଳା ମଚମଚ ପାଞ୍ଚ ହାତିଆ ମଣିଷ, ଦେହରେ ଖଣ୍ଡେ 
ହାତବୁଣା ଖଦଡ଼ ଲୁଗା, ଆଉ ଚାରିହାତିଆ ଖଦଡ଼ ଗାମୁଛା, ଚନ୍ଦା ମୁଣ୍ଡ ହାତରେ ଖଣ୍ଡେ 
କଣ୍ଟା ବାଉଁଶର ବଙ୍କୁଲି ବାଡ଼ି । ପିଲାମାନେ ହେଦଵପଶ୍ତିତଙ୍କ ବଙ୍କୁଲି ବାଡ଼ିକୁ ଭାରି ଡରଚ୍ତି। ସେ 
ଯେତେବେଳେ ପାଟିଟେ କରି ତାଙ୍କ ବଙ୍କୁଲି ବାଡ଼ି ଟେକି ଦିଅନ୍ତି, ସ୍ତୁଇ ଗୋଟାକ ଯାକ 
ନିସ୍ତନ୍ତ ହୋଇଯାଏ । ପିଲାମାନେ ନିଜ ଜାଗାରୁ ଉଠ୍ତିନି। ପଣ୍ଡିତେ ସିନା ପାଟି କରଚ୍ତି, କିଚୁ 
କେବେହେଲେ କାହାକୁ ତାଙ୍କ ବଙ୍କୁଲି ବାଡ଼ିରେ ପାହାରେ ଦେଇ ନାହାନ୍ତି । ସେ ତାଙ୍କ ବଙ୍କୁଲି 
ବାଡ଼ି ଧରି ସବୁ କ୍ଲାସ୍‌ ରୁମ୍‌ରେ ଥରେ ବୁଲି ଆସିଲେ ପିଲା କଣ ଅନ୍ୟ ମାଷ୍ଟ୍ରମାନେ ମଧ୍ଯ 
ଡରିଯାଆ୍ତି । 

ହେଡ୍‌ ପଶ୍ତିତେ ଯେ କେବଳ ଗାଁ ସ୍ତ୍ଲ୍‌ର ମାଷ୍ଟ୍ର ଥ୍ଲେ ତା ନୁହଁ । ସେ ଗାଁର ଭଲମନ୍ଦ, 
ସବୁଥ୍‌ରେ ସାଥ୍‌ । ଗାଁର ସମୂହ ଉନ୍ନତି ପାଇଁ, ବିଦ୍ୟାଳୟର ଉନ୍ନତି ପାଇଁ, ସବୁଥ୍‌ରେ ସେ 
ନଗଲେ ନଚଳେ। ତା' ଛଡ଼ା ଗାଁରେ ସାହି ସାହିରେ କଳି ହେଲେ, କି ଭାଇ ଭାଇ କଳି ଲାଗିଲେ, 
ପୁନିଅଁ ପର୍ବରେ, ଢାନିଯାତ୍ରାରେ କିମ୍ବା ଗାଁ ବିପଦ ଆପଦରେ, ସବୁଥ୍‌ରେ ପଶ୍ତିତେ ସମସ୍ତଙ୍କ 
ସଂଗେ ଠିଆ ହୁଅନ୍ତି । ଯେଉଁ ବର୍ଷ ବଡ଼ ବଢ଼ିରେ ଆମ ଗାଁ ଉପର ମୁଣ୍ଡ ପ୍ରାଚୀନଦୀ ବନ୍ଧ ପାଖେ 
ଗଳିଆ ପଡ଼ିଲା, ହେଡ୍‌ ପଣ୍ତିତେ ଡେ ନାଇଟ୍‌ ଲଗାଇ ଗାଁଟା ଯାକର ଲୋକଙ୍କୁ ଏକଜୁଟ 
କରି, ବନ୍ଧକୁ ରକ୍ଷା କରିଥଲେ ! ବୁଢ଼ା ହେଲେ ବି ସେ ନିଜେ ବେକେ ପାଣିରେ ପଶି ବନ୍ଧ 
ଉପରେ ମାଟି ପକେଇଥ୍‌ଲେ ! 

ବର୍ଣ୍ଣମାଳା ମୋଂଠାରୁ ବୟସରେ ପ୍ରାୟ ଦୁଇ କି ତିନିବର୍ଷ ବଡ଼ । ସେତେବେଳେ 
ଝିଅପିଲାମାନେ ପାଠ ପଢ଼ିବାକୁ ଆସୁନଥ୍୍‌ଲେ । ଟିକିଏ ବଡ଼ ହୋଇଗଲେ, ମା” ଆଇମାନେ 


Digitized by srujanika@gmail.com 


୧୪ ତ୍ରିଧାରା 


ଘର କାମ ଶିଖିବାକୁ କହୁଥ୍ଲେ । ପାଠପଡ଼ା ଝିଅଙ୍କ ପାଇଁ ନୁହଁ - ପୁଅଙ୍କ ପାଇଁ | ଯେ, 
ଯେପରି ଆସୁଥ୍ଲେ ଲୋଅର ପ୍ରାଇମେରୀ ପରେ ପରେ ଆଉ ପଡ଼ୁ ନଥ୍ଲେ । ତେର ପୁରି 
ଚଉଦ ପଶିଲେ ମା” ବାପାଙ୍କ ମୁଣ୍ଡରେ ତେନ୍ତୁଳିଆ ବିଛା କାମୁଡ଼ଥ୍ଲା, କିମିତି ଝିଅର ହାତକୁ 
ଦି' ହାତ କରିବେ । ଆମ ପଢ଼ିଲାବେଳେ ଆମ ସ୍ତୁଲର ପ୍ରାୟ ସତୁରୀ ଜଣ ପିଲାଙ୍କ ଭିତରେ 
ମାତ୍ର ଚାରିଜଣ ଝିଅ ପଢୁଥ୍ଲେ । 

କେଜାଣି କାହିଁକି ସ୍ତୁଲରେ ପାଦ ଦେଲାଦିନଠାରୁ ବର୍ଣ୍ଣମାଳା ଓ ମୁଁ ସାଙ୍ଗ ହୋଇ 
ଯାଇଥ୍ଲୁ । ସେ ଆସିଲା ମାତ୍ରେ ମୋତେ ଖୋଜୁଥ୍ଲା ! ମୋ ପାଖରେ ବସୁଥ୍ଲା । ଚା ଘରୁ 
ଆଣିଥ୍ବା ବରକୋଳି, କରମଙ୍ଗା, ପିଜୁଳି କି ଖଟା କମଳା ବ୍ୟାଗ ଭିତରୁ ବାହାର କରି 
ମୋତେ ଦିଏ । ତା'ର ଅଙ୍କ ଭଲ ହୁଏନି । ମୋ”ଠାରୁ ସେ ଅଙ୍କ ଦେଖେ | ସାହିତ୍ୟ ଆଉ 
ହସ୍ତାକ୍ଷରରେ ସେ ଆମ କ୍ଲାସରେ ପ୍ରଥମ ହେଉଥଲା | ସୁନ୍ଦର ଗୀତ ମଧ୍ଯ ଗାଉଥ୍‌ଲା | ସ୍ତୁଲ 
ହତା ଭିତରେ ଛୋଟ ଛୋଟ ଫୁଲ ଗଛ ମୂଳେ କି ଆମ୍ବ ଗଛ ନଇଁ ପଡ଼ିଥ୍ବା ଡାଳ ଉପରେ 
ବସି ସେ ଗୁଣୁଗୁଣୁ ହୋଇ ଗୀତ ଗାଉଥ୍‌ଲା, ସମସ୍ତେ ଭାବୁଥ୍‌ଲେ ସତେ ଯେପରି ଗୋଟେ 
କୋଇଲି ଗଛ ଉହାଡ଼ରୁ ରାବୃଳି । 

ସେତେବେଳେ ଆମ ଗାଁ ରାମପୁର, ବାଲିପାଟଣା ଥାନ।ର ନ ନମ୍ବର ୟୁନିଅନ୍‌ରେ 
ଥାଏ। ପ୍ରତ୍ୟେକ ଥାନାରେ କେତେଗୁଡ଼ିଏ ଗ୍ରାମକୁ ନେଇ ୟୁନିଅନ୍‌ ଏବଂ ପ୍ରତ୍ୟେକ ୟୁନିଅନ୍୍‌ରେ 
ଜଣେ ଲେଖାଏଁ ପ୍ରେସିଡେଣ୍ଟ ଆଚି । ଗାଁ ଗଣ୍ଡାର ଭଲମନ୍ଦ ସେ ବୁଝନ୍ତି । ସରକାରଙ୍କ ତରଫରୁ 
ଅତ୍ୟାବଶ୍ୟକ ଜିନିଷପତ୍ରର ବଣ୍ଡନ ଇତ୍ୟାଦିକୁ ସେ ତଦାରଖ କରୁଥ୍‌ଲେ ! ବେଳେବେଳେ 
ୟୁନିଅନ୍‌ ଅଧୀନରେ ଥୁବା ଗ୍ରାମ ବିଦ୍ୟାଳୟମାନଙ୍କ ମଧ୍ଯରେ ନାନା ପ୍ରକାର ପ୍ରତିଯୋଗିତା 
ହେଉଥଲା ! ମୁଖ୍ୟତଃ ଚିଲ୍ଲା ପରିଷଦର ସତ୍ତାପତି କିମ୍ବା ସେଇପରି ଉଚ୍ଚ ସରକାରୀ ଅଫିସର 
ଯେତେବେଳେ ୟୁନିୟନ୍ନ ହେଡ଼କ୍ସାର୍ଟରକୁ ଆସନ୍ତି ସେଇ ସମୟରେ କିମ୍ବା ସ୍ତୁଲ ବିଭାଗର 
ଉଚ୍ଚ ଅଫିସର ଆସିଲା ସମୟରେ ଏପରି ପ୍ରତିଯୋଗିତାର ଆୟୋଜନ ହେଉଥଲା । ଖବର 
ପାଇଲେ, ସ୍କୁଲର ହେଡ୍‌ପଶ୍ରିତମାନେ ପିଲାମାନଙ୍କୁ ବାଛିଥଆାନ୍ତି ଏବଂ ନିର୍ଦ୍ଦିଷ୍ଟ ଦିନରେ ଠିକ୍‌ 
ଜାଗାରେ ପହଞ୍ଚିଆ୍ତି । 

ଆମେ ଡୃତୀୟ ଶ୍ରେଣୀରେ ପଡ଼ିଲାବେଳେ ଆମ ସ୍ତୁଲର ହେଦଵପଶ୍ତିତେ ମୋତେ, 
ବର୍ଣ୍ଣମାଳାକୁ ଧରି ଆମ ୟୁନିୟନର ହେଡ଼୍‌କ୍ସାର୍ଟରକୁ ଯାଇଥ୍‌ଲେ | ପନ୍ଦର କିଲୋମିଟର ବାଟ 
ଚାଲି ଚାଲି ଆମେ ପ୍ରାୟ ଦିନ ୯ଟା ବେଳକୁ ସେଠାରେ ପହଞ୍ଚିଥ୍ଲୁ । ଭୋର୍‌ରୁ ଉଠି ଗାଧୋଇ, 
ନୂଆ ସଫା ପ୍ୟାଣ୍ଟ, ସାର୍ଟ ପିଛି ମୁଁ ବାହାରିଥ୍ଲି । ସେଦିନ ପ୍ରଥମ କରି ବର୍ଣ୍ଣମାଳା ଖଣ୍ଡେ ନୂଆ 

ଫ୍ରକ୍‌ ପିନ୍ଧିଥିଲା, ମୁଣ୍ଡରେ ନାଲି ରିବନ୍‌ ବାନ୍ଧିଥିଲ। । ସେ ଯେତେବେଳେ ନୁଆ ଫ୍ରକ୍‌ ପିଛି 
ଆମ ଘର ପାଖେ ହେଦ୍‌ମାଷ୍ଟ୍ରଙ୍କ ସଂଗେ ପହଞ୍ଚିଲା, ମୋତେ ତା ନୂଆ ଫ୍ରକ୍‌ ଆଉ ରିବନ୍‌ 
ଦେଖେଇ ଲାଜେଇ ଯାଇଥଲା ! ତାକୁ ଲାଜ ଲାଗୁଥ୍‌ଲା ଫ୍ରକ୍‌ ପିନ୍ଧିବାକୁ । ମାତ୍ର ତା' ବାପା 
ବଜାରରୁ କିଣିକରି ଆଣିଥ୍ଲେ ! 

ସେଦିନ ପ୍ରାୟ ଦିନ ୧୨ଟା ବେଳକୁ ପ୍ରତିଯୋଗିତା ଆରମ୍ଭ ହେଲା । ଆମ ବୟସର 
ପ୍ରାୟ ୪୦ରୁ ୫୦ ଜଣ ଛାତ୍ରଛାତ୍ରୀ ବିଭିନ୍ନ ବିଦ୍ୟାଳୟରୁ ବଛା ହୋଇ ଆସିଥଆାର୍ତି 
ଦେଶାମ୍ବବୋଧକ ସଂଗୀତ, ଓଡ଼ିଶୀ, ତାକୁଡ଼ିରେ ସୂତା କଟା, ଅଙ୍କ ଇତ୍ୟାଦି ପ୍ରତିଯୋଗିତା 
ହେଲା । ୟୁନିୟନ୍‌ରେ ବର୍ଣ୍ଣମାଳା ସଂଗୀତରେ ପ୍ରଥମ ହେଲା । ସଭାପତି ତାକୁ ତୋଟିଏ 
ସୁନ୍ଦର କଣ୍ଢେଇ ଉପହାର ଦେଲେ । ମଣ୍ଡପ ଉପରୁ କଣ୍ଢେଇଟି ଧରି ବର୍ଣ୍ଣମାଳା ଯେତେବେଳେ 
ମୋ ପାଖକୁ ଆସି ବସି ପଡ଼ିଥ୍ଲା, ତା ଗୋରା ତକତକ ପିଲାଳିଆ ମୁହଁ ଲାଇ ପଡ଼ି ଯାଇଥ୍ଲା 
ଖୁସିରେ, ଆଉ ଲାକରେ ମୁଁ କିଛି ପ୍ରାଇଜ୍‌ ପାଇ ନଥ୍‌ଲେ ମଧ୍ଯ ବର୍ଣ୍ଣମାଳା ପାଇଥ୍ବା ଯୋଗୁଁ 
ଭାରି ଖୁସି ହୋଇଥ୍‌ଲି । ସେଦିନ ଚାଲି ଚାଲି ଘରେ ପହଞ୍ଚିଲା ବେଳକୁ ରାତି ପ୍ରାୟ ପ୍ରହରକ 
ଉପରେ । 

ପରଦିନ ହେଦୁମାଷ୍ଟ୍େ ସ୍ତୁଲ୍‌ର ମ୍ୟାନେଜିଂ କମିଟିର ମେମ୍ବରମାନଙ୍କୁ ଏ ଖବର ଦେଲେ । 
ଗାଁ ମୁରବୀମାନେ ଶୁଣିଲେ । ଉପର ବେଳାକୁ ସ୍ତ୍ର ପଡ଼ିଆରେ ଗୋଟିଏ ଛୋଟକାଟିଆ ସଭା 
ହେଲା | ହେଦ୍ମାଷ୍ଟ୍େ ଆମ ସ୍ତୁଲ୍‌ର ପ୍ରଶଂସା କରିବା ସଂଗେ ସଂଗେ ବର୍ଣ୍ଣମାଳାର କୃତିତ୍ସ 
ଉପରେ କହିଲେ । ସେଇ ବର୍ଷ ବର୍ଶ୍ତମାଳାର ବାପା ତାକୁ ପରୀକ୍ଷା ପରେ ସ୍ତ୍ଲରୁ ନେଇଯିବାକୁ 
ବସିଥ୍ଲେ | ସେ ବଡ଼ ହୋଇ ଆସିଲାଣି, ଆଉ ପଢ଼ି ଲାଭର କ”ଣ ? ଏଣିକି ଘରକରଣା ବିଦ୍ୟା 
ଶିଖୁ । ମାତ୍ର ସେଦିନ ର୍ଗୀର ସମସ୍ତେ ହେଡମାଷ୍ଟ୍ରଙ୍କ ସହିତ ବର୍୍ଣମାକା ପାଇଁ ତା ବାପାଙ୍କୁ 
କହିଲେ, ଗାଁରେ ଅପର ପ୍ରାଇମେରୀ ସ୍ତୁଲ୍‌ । ସେ ଅତି କମ୍‌ରେ ଅପର ପ୍ରାଇମେରୀଟା ପାଶ୍‌ 
କରିଯାଉ । ବହୁ କଷ୍ଟରେ ତା ବାପା ରାଜି ହେଲେ ! ସେଦିନ ବର୍ଣ୍ଣମାଳା ଖୁସି ହୋଇ ଘରକୁ 
ଫେରିଥ୍ଲା । 

ପ୍ରାଇଙ୍‌ ପାଇଲା ପରଠାରୁ ବର୍ଣ୍ଣମାଳା ମୋ ସଂଗେ ଆହୁରି ଘନିଷ୍ଠ ହୋଇଯାଇଥ୍‌ଲା । 
ସବୁବେଳେ ଆମେ ଦୁହେଁ ଏକାଠି ବୁଲୁ, ଖେଳୁ, କଥାବାରା। ହେଉ, ଶିକ୍ଷକ ନଥ୍ଲେ ଗଛ 
ଡ଼ାଳରେ ବସି ଡାଳମାଙ୍କୁଡ଼ି ଖେଳୁ । କଥାବାର୍ରାରେ ଗାଁ କଥା, ଗାଁ ମୁଣ୍ଡ ମଶାଣି ପାଖ ବରଗଛ 
କଥା ପଡ଼େ । ସବୁବେଳେ ଆମକୁ ଡ଼ର ଲାଗେ ସେଇ ଗୋହିଁରି ମୁଣ୍ଡ ବରଗଛ । ସେଇ 
ବରଗଛରେ ଗୋଟେ ବ୍ରହରାକ୍ଷସ ଥ୍ଲା ବୋଲି ବର୍ଣ୍ଣମାଳା କହିଥ୍ଲା । ସବୁ ପିଲାମାନେ ବି 

ସେଇ କଥା କୁହନ୍ତି । ବର୍ଣ୍ଣମାଳା ଗଛ ଡାଳରେ ବସି ସବୁ ପିଲାଙ୍କ ଆଗରେ କହିଥ୍ଲା ଯେ, 
ବ୍ରାହ୍ମଣ ସାହିର ଗଦା ପଣ୍ଡା ସେଇ ବରଗଛ ଡାହିରେ ଦଉଡ଼ା ଦେଇ ମରିଥ୍ଲା। ବ୍ରାହ୍ମଣମାନେ 
ବ୍ରତ ହୋଇ ବିଭା ହେବା ପୂର୍ବରୁ ଯଦି ଆତ୍ମହତ୍ୟା କରି ମରିଯାଆତ୍ତି, ମଲାପରେ ସେମାନେ 
ବ୍ରହୁରାକ୍ଷସ ହୁଅତ୍ତି । ଏହି ବ୍ରହ୍ମରାକ୍ଷସମାନେ ପିଲାମାନଙ୍କୁ ଦେଖିଲେ ବରଗଛ ଉପରୁ ଲନ୍ଦ୍ା 
ଲମ୍ବା ହାତ ଦିଇଟାକୁ ତଳ ପର୍ଯ୍ୟନ୍ତ ଝୁଲାଇ ଦିଅନ୍ତି । ହାତଗୁଡ଼ାକର ଲମ୍ବା କୁଆଡ଼େ ତିରିଶି 
ଚାଳିଶ ହାତ । ବର୍ଣ୍ଣମାଳା କନୁଥ୍ଲା, କିଟିକିଟିଆ ଅନ୍ଧାର ରାତ୍ରିରେ ବ୍ରହ୍ମରାକ୍ଷସ କୁଆଡ଼େ 
ଗୋଡ଼ ଲମ୍ବେଇ ବସେ | ସେଇ ଗଛ ବାଟଦେଇ ଯେଉଁ ଲୋକ ଯାଏ, ଆଉ ଏ ବରହ୍ମରାକ୍ଷସର 
ଗୋଡ଼ ଦେଖେ; ତାକୁ ସେଇଠି ଭେଟଣା ହୁଏ ! ଯାହାକୁ ଭେଟଣା ହେଲା, ସେ ମଲା ତାଙ୍କ 
ମହାନ୍ତି ସାହିର ବଳିଆ ମହାନ୍ତି, ତା ଝିଅ ଘରୁ ଦିନେ ଆରିସା ପିଠା, କାକରା ପିଠା ଧରି ରାଡି 
ପହରେ ବେଳକୁ ସେଇ ବାଟ ଦେଇ ଫେରୁଥ୍ଲା | ବ୍ରହ୍ମରାକ୍ଷସର ପିଠା ଖାଇବାକୁ ଭାରି ଇଛା 
ହେଲା ! ସଂଗେ ସଂଗେ ଗଛ ଉପରୁ ଲମ୍ବା ହାତରେ ମହାଚ୍ତିଙ୍କ ପିଠା ଟୋକେଇଟିକୁ ମୁଣ୍ଡ 
ଉପରୁ ଟେକିନେଲା ! ମହାନ୍ତି ଦେଖୁଛନ୍ତି, ପିଠା ଟୋକେଇଟା ବରଗଛ ଉପରକୁ ଉଠିଗଲା | 
ବାସ୍‌ ସେତିକି, ଭେଟଣା ହୋଇ ସେ ଘରକୁ ଆସିଲେ । ପଦେ ଦି'ପଦ କଥାବାର୍ରା କରିଛି କି 
ନାହିଁ, ତା ପାଟି ଖନି ମାରିଗଲା । ହେଲା ଝାଡ଼ାବାନ୍ତି। ପରଦିନ ସକାଳୁ ମହାନ୍ତି ଗଲେ 
ସ୍ବର୍ଗକୁ । ଏମିତି କେତେ କଥା । ବୁଢ଼ୀ ଅସୁରୁଣୀ କଥା ବର୍ଣ୍ଣମାଳା କୁହେ, ପିଲାମାନେ 
ଶୁଣନ୍ତି । 

ଦିନେ ଦିନେ ମାଷ୍ଟ୍ରେ ଆସି ନଥ୍ଲେ, ଆମେ ବୋହୂବୋହୂକା ଖେଳୁ | ଜଣେ ବୋହୂ 
ହୁଏ | ଗୋଟିଏ ଦଳ ବୋହୂକୁ ରାହା ଧରି ବସିଥ୍ବା ଜାଗାରୁ ଆଣିବାକୁ ଚେଷ୍ଟା କରନ୍ତି, 
ଅନ୍ୟମାନେ ଜଗନ୍ତି । ଉଦ୍ଦିଷ୍ଟ ସ୍ଥାନରେ ପହଞ୍ଚିଲା ପୂର୍ବରୁ ଯଦି ରାହା ଛାଡ଼ିଯାଏ, ତା'ହେଲେ 
ବୋହୂକୁ ସେମାନେ ନେଇ ପାରନ୍ତିନି। ବିପକ୍ଷ ଦଳ ଜିତିଯାଏ ! ଦିନେ ଉପରବେଳା ଶିକ୍ଷକମାନେ 
ଆସି ନଥାନ୍ତି । ଆମେ କେତେଜଣ ପିଲା ଘରର ଗୋଟିଏ କୋଠରି ଖୋଲି ଖେଳୁଥାଉ ! 
ସେହି ଖେଳ ଭିତରେ ବର୍ଣ୍ଣମାଳା ହେଲା ବୋହୂ | ଆଉ ଗୋଟିଏ ଝିଅ, ଶାଶୁ ଇତ୍ୟାଦି । ଘରର 
ଗୋଟିଏ କୋଣରେ ଟେବୁଲ୍‌ ଯୋଡ଼ି, ତାଳପତ୍ର ଚଟେଇ ଘେରେଇ ଛୋଟ କୋଠରିଟିଏ 
କଲେ । ଚଟେଇ ପକାଇ ଆମକୁ ବସାଇ ମିଛି ମିଛିକିଆ ବାହାଘର କଲେ । ବାହାଘର ସରିଲା 
ପରେ ସାଙ୍ଗ ଚାରିଜଣ ଆମ ଦୁହିଁଙ୍କୁ ସେଇ ଘର ଭିତରେ ଛାଡ଼ିଦେଇ ବାହାରକୁ ଚାଲିଗଲେ । 
ନୂଆ ହୋଇ ବାହା ହୋଇ ଆସୁଥ୍ବା ପୁଅ ଓ ବୋହୂଙ୍କୁ ଏପରି ଗୋଟିଏ କୋଠରିରେ 
ଆମ୍ମୀୟସ୍ଵଜନମାନେ କୁଆଡ଼େ ଛାଡ଼ିଦେଇ ଯାଆନ୍ତି । ବର୍ଣ୍ଣମାଳା, ମୁଁ ସେଇ ତାଳପତ୍ର ଘେରା 

ବର୍ଣ୍ଣମାଳା ୧୭ 


ଘର କଣରେ ଚଟେଇ ଉପରେ ପୁଅ-ବୋହୁ ହୋଇ ବସିଲୁ । କିଛି ସମୟ ବସିଲା ପରେ 
ବର୍ଣ୍ଣମାଳା କହିଲା - “ଆରେ, ଶୁଣ ତୁମେ ପରା ମୋ ବର - ଏମିତି ଦୂରରେ ବସିଛ 
କଣ ? ଆସ, ପାଖକୁ ଲାଗି ବସ ।'' ତା କଥାରେ ମୁଁ ତା ପାଖକୁ ଲାଗିଯାଇ ବସିଥ୍‌ଲି । କାହା 
ମୁହଁରେ କଥା ନଥାଏ । ବର୍ଣ୍ଣମାଳା ସଫେଦ ଗୋରା ମୁହଁ ଉପରେ ଛୋଟ ଛୋଟ ଝାଳ ବିନ୍ଦୁ । 
ସତେ ଯେପରି ସେ ବୋହୂ ପାଲଟି ଯାଇଛି । ତା ମନ ମଧ୍ୟରେ କିପରି ଗୋଟେ ଅଜଣା 
ଅକୁହା ଆନନ୍ଦର ପରିସ୍ତଟନ ପ୍ରକାଶ ପାଉଥ୍‌ଲା । ପ୍ରତ୍ୟେକ ଝିଅ, ପିଲା ଦିନରୁ ଭାବିଥାଏ 
ଯେ, ସେ ଦିନେ ନା ଦିନେ ବୋହୂଟିଏ ହେବ । ତା ବର, ଶାଶୁ, ନଣନ୍ଦକୁ ନେଇ ସଂସାର 
କରିବ | ଯେତେ ଛୋଟ ହେଲେ ବି ଏହା ଚିରନ୍ତନ ସତ୍ୟ, ଝିଅମାନଙ୍କୁ ବୋହୁ ହୋଇଯିବା 
ପୂର୍ବରୁ ବୋହୂ ଭୂମିକାରେ ଅଭିନୟ କରିବାକୁ, ବୋହୁ ବେଶରେ ଖେଳିବାକୁ ଆନନ୍ଦ 
ଦେଇଥାଏ । ମଫସଲ ର୍ଗା ଝିଅ ବର୍ଣ୍ଣମାଳାର ସେଇ ଅନ୍ତର୍ନିହିତ ଅବ୍ୟ୍ତ ପିପାସା ତା'ର ସୁନ୍ଦର 
କଅଁଳିଆ ମୁହଁ ଉପରେ ପ୍ରସ୍ତୁଟିତ ହୋଇଥ୍‌ଲା । ନିସ୍ତବଧତାକୁ ଭାଙ୍ଗିବା ପାଇଁ ସେ କହୁଥାଏ, 
*ଆସ.... ମ... ପାଖକୁ ଆସ ।” ? ସେଦିନର ସେର ସୁଲ ଘରର କୋଣ, ଆଉ ତାଳପତ୍ର 
ଚଟେଇ ବିଛଣା ତା ମାନସପଟରେ ଆଙ୍କି ଦେଇଥୁଲା, ଝିଅମାନଙ୍କର ଚିର ଆକାଂକ୍ଷିତ ବାସର 
ରାତିର ମଧୁଶଯ୍ୟା। ସେ କିପରି ଅନ୍ୟମନସ୍କ ହୋଇ ଉଠୁଥ୍ଲା ଏବଂ ତା” ପାଇଁ ସେତେବେଳର 
ବାହ୍ୟ ଜଗତ ବୋଲି କିଛି ନଥ୍ଲା | 

ତାର ଲାଜରା ଲାଜରା ମୁହଁ, ଛନଛନ ଆଖି, ଥରଥର କଣ୍ଠରୁ ମୁଁ କିଛି ବୁଝି ପାରୁ 
ନଥ୍ରି । ସେ ଯେପରି କହୁଥ୍ଲା - ମୁଁ ସେହିପରି ତା ପାଖକୁ ଲାଗି ବସୁଥ୍ଲି । ସେ ମୋ 
ହାତକୁ ତା କୋଳ ଉପରେ ରଖି କଂଣ ଭାବିବାକୁ ଲାଗିଲା । ମୁଁ ତା ମୁହଁକୁ ଚାହିଁ ବାହାରେ 
ମୋ ସାଙ୍ଗମାନେ କ'ଣ କରୁଛନ୍ତି ବୋଲି ଭାବୁଥାଏ । ମଝିରେ ମଝିରେ ବାହାରୁ ସାଙ୍ଗମାନେ 
ପାଟି କରୁଥାନ୍ତି- ରାତି ପାହିନି । ବର୍ଣ୍ଣମାଳାର ଧ୍ଯାନମଗ୍ଧ ମୌନତା ମୋତେ ଯେତେ ଡରାଇ 
ଦେଇ ନଥୁଲା, ମୁଁ ପ୍ରକୃତରେ ଡରି ଯାଇଥ୍‌ଲି ଯେତେବେଳେ ବର୍ଣ୍ଣମାଳାର ଅରିଲା ଅରିଲା 
ଛାତି ଉପରୁ ତା ପିନ୍ଧିଥ୍ବା ଲୁଗା ଖସି ପଡ଼ିଥ୍ଲା । ମୁଁ ଲାଜେଇ ଯାଇ ମୁହଁ ତଳକୁ କରିଦେଇଥ୍‌ଲି 
ଏବଂ ମନେ ମନେ ଭାବିଥ୍ରି, ବର୍ଣମାଳା ବଡ଼ ହୋଇଯାଇଛି । ମୋତେ ଲାଜେଇଯିବା ଦେଖି 
ସେ ତା ଲୁଗାକୁ ସଜାଡ଼ି ନେଇ ମୋ ହାତକୁ ତା କୋଳ ଉପରେ ଜୋର୍‌ରେ ଚାପିଦେଲା ! 
ସେଦିନ ଖୁବ୍‌ କମ୍‌ ସମୟ ପାଇଁ ବର୍ଣ୍ଣମାଳା ବୋହୁ ବେଶରେ ସୁନ୍ଦର ଅଭିନୟ କରିଥଲା, 
ମାତ୍ର ମୁଁ ବର ଭୂମିକାରେ ତାର ପରିପୂରକ ହୋଇ ପାରି ନଥ୍‌ଲି । 

ଏଇ ସମୟରେ ବାହାର ପଟୁ ପାଟି ଶୁଭିଲା, ହେଦମାଷ୍ଟେ ବିଲ ଦେଇ ଆସୁଛନ୍ତି । 
ସେତେବେଳକୁ ଆଉ କେତେ ପିଲା ମଧ୍ଯ ସ୍ତ୍ରଲ୍‌ ହତାକୁ ଆସି ଯାଇଆ୍ତି ! ହେଦଵମାଷ୍ଟ୍େଙ୍କ ନା 

୧୮ ତ୍ରିଧାରା 


ଶୁଣୁ ଶୁଣୁ ଆମ ଧାନ ଭାଟ୍ଗିଗଲା । ବର୍ଣ୍ଣମାଳା କିଛି କହିବା ପୂର୍ବରୁ ମୁଁ ସେ ତାଳପତ୍ର ଘେରା 
ଚଟେଇଗୁଡ଼ିକ ଉଠାଇ ନେଇ ଯଥା ସ୍ଥାନରେ ରଖି ବାହାରକୁ ପଳେଇ ଗଲି ! ଆମର ଖେଳ 
ସେଇଠି ଶେଷ ହେଲା । ବର୍ଣ୍ଣମାଳା ସେତେବେଳେ ପଞ୍ଚମ ଶ୍ରେଣୀର ଛାତ୍ରୀ, ବୟସ ୧୨ କି 
୧୩ ହେବ | ସୁନ୍ଦର କିଶୋରୀଟଟିଏ । 

ସେଇ ବର୍ଷ ଅପର ପ୍ରାଇମେରୀ ବୃତି ପରୀକ୍ଷା ପାଇଁ ମୁଁ ପଢ଼ାପଢ଼ି କରୁଥାଏ । 
ହେଦ୍‌ମାଷ୍ଟେ ପ୍ରତ୍ୟେକ ଦିନ ଚଦାରଖ କରୁଥାନ୍ତି ଯେପରି ଆମ ଗାଁ ସ୍ତ୍ୁଲ୍‌ ଗୋଟେ ବୃର୍ି 
ହାସଲ କରେ । ପାଠପଢ଼ା ଭିତରେ ଯେତେବେଳେ ସମୟ ପାଉ ପୂର୍ବ ଭଳି ଆମେ ସ୍ତ 
ହତା ଭିତରେ ଖେଳୁ, ବୁଲୁ, କଥାବାରଁ। ହେଉ | ମାତ ମିଛିମିଛିକା ବାହାଘର ଖେଳ ଆଉ 
ଖେଳି ନଥ୍୍‌ଲଭୁ । ମୋତେ କେମିତି ସେଇଦିନଠାରୁ ଡ଼ର ଲାଗି ଯାଇଥ୍ଲା, ଆଉ ଲାଜ 
ଲାଗୁଥ୍ଇା ବର୍ଣ୍ଣମାଳାର ସେଇ ଚମ୍ପାଗୋରା ଖୋଲା ବକ୍ଷ କଥା ମନେ ପକାଇ | 

ପଞ୍ଚମ ଶ୍ରେଣୀର ବାର୍ଷିକ ପରୀକ୍ଷା ଫଗୁ ପୂର୍ବ୍ତମାର ପାଞ୍ଚ ଦିନ ଆଗରୁ ସରିଲା । 
ଫଗୁଣ ମାସରେ ର୍ଗାଁ ଗାଁରେ ଦୋଳ । ଦୋଳକୁ ଗାଁ କୋଠ ଠାକୁର ସାହି ବୁଲନ୍ତି, ପାଖ ଗାଁକୁ 
ପଂର୍ଥି ଭୋଗ ଖାଇବା ପାଇଁ ଯାଆଚ୍ତି । ଫଗୁ ଦଶମୀରୁ ଦୋଳ ଯାତ୍ରା ଆରମ୍ଭ ଏବଂ ସରେ 
ଦୋଳ ପୂର୍ଣ୍ଣିମା ଦିନ ଯେଉଁଦିନ ଠାକୁର ଦୋଳ ବେଦୀରେ ଝୁଲଚ୍ତି । ବସନ୍ତ ରାସରେ ରସିଯାଇ 
ଫଗୁ ଖେଳନ୍ତି । ଆମ ଗାଁ କୋଠ ଠାକୁରଙ୍କ ଦୋଳ ପର୍ବର ଦାୟିତ୍ସରେ ପୁଙ୍ଗୁଳି ମକଦ୍ଦମେ 
ଥାନ୍ତି । ଗାଁ ପିଲାମାନଙ୍କୁ ଡାକି ସେ ବର୍ଷ ଦୋଳ କିପରି ସାହି ସାହି ବୁଲିବେ, କୀର୍ରନ କିପରି 
ହେବ ତା'ର ଗୋଟେ ରିହରସାଲ୍‌ କରି ନିଅନ୍ତି । ପିଲାମାନଙ୍କୁ କୀର୍ରନ ଗୀତ ସନ୍ଧ୍ୟା ବେଳକୁ 
ଶିଖାନ୍ତି । ଖୋଳ, ପଖଉଜ, ମୃଦଙ୍ଗ ସବୁ ପାଣ ସାହିକୁ ପଠାଯାଏ । ବିମାନରେ ପେଲାଙ୍ଗ 
ତେଇ ମରାଯାଇ ସଫା ହୁଏ ! ଛଚି, ଛତ୍ର, ଆଲଟ ଚାମର ସବୁ ଠିକ୍‌ ହୁଏ । ମକ୍ଦମେ 
ସବୁବେଳେ କହନ୍ତି ଯେ, ଆମ ଗାଁ ଠାକୁର ମେଇଣ ପଡ଼ିଆକୁ ଗଲାବେଳେ ଯେପରି ସମସ୍ତେ 
ଆମ ବାଣ, ରୋସଣୀ ଦେଖି ଚମକି ଉଠିବେ । ନହେଲେ ଗାଁର ଇଜତ ବାରଷ୍ଡା ଦିକଡ଼ା 
ହେବ | ତାଙ୍କ କଥାରେ ପିଲାମାନେ ମାଡିଯାଆଚ୍ତି । ଦନରାତି ଲାଗି ଦୋଳ ବିମାନ ସଜା 
ହୁଏ । ଦଶମୀ ଦିନଠାରୁ ଗଉଡ଼ମାନେ ଆସନ୍ତି । ସନ୍ଧ୍ୟାବେଳକୁ ଠାକୁରଙ୍କ ବିମାନ ବାହାରେ | 
ଘଣ୍ଟ, ଘଣ୍ଟା, କାହେଳୀ, ମୃଦଙ୍ଗ ମାଡ଼ରେ ର୍ଗାଁ ଦାଣ୍ଡ କମ୍ପି ଭଠେ |! ମକଦମେ ନିଜେ ବେକରେ 
ଖୋଳ ପକାଇ ଆଗେ ଆଗେ, ପଛେ ପଛେ ପିଲାମାନେ ସଂକୀର୍ରଭନ ଗାଇ ଗାଇ ଚାଲିଥାନ୍ତି । 
ରାତିଯାକ ଠାକୁର ସାହି ବୁଲି ପଂକ୍ତି ଭୋଗ ଖାଇ ଭୋରୁ ଭୋରୁ ଫେରନଚ୍ତି। ଗଉଡ଼, ଭଣ୍ଡାରୀ, 
ଭୋଇ, ଧୋବା, ବ୍ରାହୁଣ ସମସ୍ତେ ଏକ ହୋଇ ଠାକୁର କାମରେ ହେଳା କରନ୍ତିନି । ଠାକୁର 
ସମସ୍ତଙ୍କର, ଗାଁର | 

ବର୍ଣ୍ଣମାଳା ୧୯ 


ଦୋଳପୂର୍ଣ୍ଣିମା ଦିନ ଠାକୁର ଦୋଳ ବେଦୀକୁ ଗଲାବେଳେ ବାଣ, ରୋସଣୀ ହୁଏ । 
ଆଗରୁ ଫ୍ରଙ୍ଗୁଳି ମକ୍ଦମେ କେର୍ଭଁ ଯୁଗର ତାଳପତ୍ର ପୋଥ୍‌ ଖୋଲି ନାନା ପ୍ରକାର ବାଣର 
ଭାଗ ତିଆରି କରିଥାତି । ଚମ, ଗଛବାଣ, ଗଡ଼ମା, ହାବେଳୀ, ଚକ୍ର, କାଠଚକ୍ର ଏମିତି କେତେ 
ପ୍ରକାର ବାଣ । ବାଣ ଡିଆରିର ଗୁମର ମକଦ୍ଦମେ କହନ୍ତିନି । କହନ୍ତି ମଲା ବେଳକୁ ସେ 
ଯାହାକୁ ଉପଯୁକ୍ତ ଭାବିବେ ତାକୁ ହିଁ ସେ ଗୁମର ଶିଖେଇ ଦେଇଯିବେ । ରୋସଣୀରେ ବୃଢ଼ାବୁଢ଼ୀ, 
ଷଣ୍ଢ ନାଚ ବାଉରୀ ସାଇଆ କରନ୍ତି । ବୃଢ଼ାବୁଢ଼ୀର ପାଞ୍ଚ ହାତିଆ ମୁଖା ପିନ୍ଧି ମନ୍ଦରା ଆଉ 
ଧୋବଲା ଭୋଇ ଦାଣ୍ଡରେ ଯେତେବେଳେ ମହାଦେବ ପାଣ ଢ଼ୋଇ ସଂଗେ ତାଳ ଦେଇ 
ନାଚନ୍ତି, ସେଇ ଜାଗାରୁ ଦେଖଣାହାରୀ ପାଦ ଉଠାଇ ଯାଇ ପାରନ୍ତି ନାହିଁ । ବୁଢ଼ାବୁଢ଼ୀ ନାଚ 
ସାଙ୍ଗକୁ ପଦନ -ପଦିଆ ପଠାଣଙ୍କ ଫରିଖେଳ । ଉସ୍ମାନ ମିଆଁ ବୁଢ଼ା ତା'ର ପାଞ୍ଚ ହାତିଆ 
କଣ୍ଟା ବାର୍ଉଶର ସେକା ବାଡ଼ିକୁ ଆଗ ଆଣି ଠାକୁରଙ୍କ ବିମାନ ପାଖେ ଥୋଇ ଆଜ୍ଞାମାଳ ନେର 
ବାଡ଼ି ଖେଳ କରେ । ତ୍ରିକହ୍ଛା ମାରି ବୁଢ଼ା ମିଆଁ ଯେତେବେଳେ ବାଡ଼ି ବୁଲାଏ, ତା ଆଗରେ 
ରେଶ୍ିଆ ଟୋକାମାନେ ବି ସାହସ କରି ପଶି ପାରନ୍ତିନି । ସେଇ ବାଡ଼ି ବୁଲା ଭିତରେ ମିଆଁ 
ବୁଢ଼ା ଅନ୍ୟ ଗାଁର ଟୋକାମାନଙ୍କୁ ଚ୍ୟାଲେଞ୍ଜ କରେ । ରୋସଣୀ କରି ଠାକୁର ଝୁଇଣ 
ବେଦୀରେ ପହଞ୍ଚିଲା ବେଳକୁ ରାତି ବାରଟା ପରେ । ସେତେବେଳକୁ ଲୋକମାନେ ବେଦୀ 
ଚାରିପଟେ ବସିଥାନ୍ତି । ଗାଁ ନାହାକ ନୂଆ ପାଞ୍ଜି ପଢ଼େ । ସମସ୍ତେ ମନଦେଇ ପାଞ୍ଚ 
ଶୁଣନ୍ତି । ସେବର୍ଷ ଧାନ କିପରି ହେବ, ପାଳକ ଭଲ ଅଛି କି ଖରାପ, ନାହାକେ ପଢ଼ି 
ଶୁଣାନ୍ତି । ସବୁ ସେବାୟତମାନଙ୍କ ପାଇଁ ବହୁ ଆଗରୁ ଜମିଜମା କୋଠରୁ ଖଞ୍ଜା ଯାଇଥାଏ 

ଫୁଇୁଳି ମକ୍ଦମେ ଜଣେ ନାମଜାଦା ରସଗ୍ରାହୀ ଲୋକ ଥ୍‌ଲେ । ଖଶ୍ତମଶ୍ଡଳରେ 
ଯେଉଁଠି ଯାତ୍ରା କି ଥ୍ଏଟର ହେଲେ, ମକଦ୍ଦମେ ହାତରେ ଖଣ୍ଡେ ଲଣ୍ଠନ, କାନ୍ଧରେ ଖଣ୍ଡେ 
ସଫା ଗାମୁଛା ପକାଇ, ସାଙ୍ଗରେ ଦୁଇ ଚାରି ଜଣ ପିଲାଙ୍କୁ ଧରି ବାହାରନ୍ତି | ଯାତ୍ରା, 
ଥ୍ଏଟର ଆରମ୍ଭ ପୂର୍ବରୁ ସେ ନିଶ୍ଚୟ ଗୋଟେ ଦୁଇଟି ଓଡ଼ିଶୀ କି ଚମ୍ପୁ ଗାଇବେ । ନିଜେ 
ହାର ମୋନିୟମ୍‌ ବଜାତ୍ତି । ତବଲା ବଜାଇବାବାଲା ଭୁଲ୍‌ କଲେ, ତାଙ୍କ ହାତ ଆପେଆପେ 
ଉଠିଯାଏ । ମକଦମଙ୍କୁ ସମସ୍ତେ ମାନନ୍ତି । ତାଙ୍କ କଥାକୁ କେହି ଧରଚ୍ତିନି ¦ ଯାତ୍ରା, ଥ୍ଏଟର 
ନହେଲେ ମଧ୍ଯ ମକଦ୍ଦମେ ପ୍ରତ୍ୟେକ ମାସରେ ଗାଁ ଠାକୁରାଣୀଙ୍କ ପାଖରେ ଯନ୍ତାଳ 
କରନ୍ତି । ଗାଁର ପିଲା, ବୁଢ଼ା ଯେ ତାଙ୍କ ସହିତ ଯାଏ ସେମାନେ ସାଙ୍ଗରେ ଅଧ ସେର 
ଚାଉଳ, ମୁଗ ପୋଷେ, କଡ଼ାଏ ନଡ଼ିଆ, ବିଡ଼ାଏ ଜାଳ ଧରି ଯାଆନ୍ତି । ପିଲାମାନେ ଅଣାଏ 
ଦେଲେ ବଡ଼ମାନେ ଦିଅଣା ପଇସା ଦିଅନ୍ତି । ମକଦ୍ଦମେ ସମସ୍ତଙ୍କୁ ଏକାଠି କରି ପୂର୍ଧିମା ଦିନ 

୨୦ ତ୍ରିଧାରା 


ସନ୍ଧ୍ୟା ବେଳକୁ ଠାକୁରାଣୀଙ୍କ ପାଖେ ସଂକୀର୍ରନ ସାଙ୍ଗକୁ ଯନ୍ତାଳ କରନ୍ତି । ଠାକୁରାଣୀଙ୍କ 
ପାଖ ତୋଟାରେ ମଇଁଷିଆମାନେ ମକଦ୍ଦମଙ୍କ ପଖଉଜ ମାଡ଼ ଶୁଣିଲେ ରାତି ଘଡ଼ିଏକୁ ନିରୁତା 
ମଇଁଷି କ୍ଷୀର ଦି ସେର ତିନି ସେର ଧରି ପହଞ୍ଚତି । ସେତିକିରେ ନିତିଆନି ତିଆରି ହୁଏ | 
ମଇଁଷି ଆମାନେ ଠାକୁରାଣୀଙ୍କ ପ୍ରସାଦ ପାଇ ଗୋଠକୁ ଫେରଚ୍ତି । ଗାଁର ସଂସ୍କୃତି ସହିତ 
ମକଦ୍ଦମେ ଓତପ୍ରେତ ଭାବେ ଜଡ଼ିତ ଥ୍ଲେ ଏବଂ ଅନ୍ୟମାନଙ୍କୁ ମିଶାଇଥ୍ଲେ । 
ଭାଇ ଭାଇରେ ବିଚାର ହୋଇପାରେ, ମାତ୍ର ଠାକୁରଙ୍କ କାମ କିମ୍ବା ଗାଁ କାମରେ ସମସ୍ତେ 
ଏକ -- ଗାଁ ଭାଇ ! 

ମକଦ୍ଦମେ ମରିଗଲେଣି । ପୁରୁଣା ଲୋକେ ଏବେ ତାଙ୍କ କଥା କୁହନ୍ତି - ମନେ ପକାନ୍ତି 
ଦୋଳ ବେଳେ, ମଲା ମୃତିକିଆରେ । ସେ ଗଲା ଦିନରୁ ଠାକୁରଙ୍କ ବିମାନ ଭାଙ୍ିଗଲାଣି । 
ଛତ୍ର, ଛତ୍ରୀୟ ପଖତ୍ତଜକୁ ଉଇ ଖାଇଗଲେ | ଘଣ୍ଟ, ଗିନି ଚୋର ନେଲେ, ଗାଁ କଳି ଯୋଗୁଁ 
ଠାକୁର ଆଉ ସାହି ବୁଲନ୍ତିନି । ଏବେ ପ୍ରତ୍ୟେକ ସାହିରେ ଦଳ । କିଏ କେଉଁ ଦଳର । ମାତ୍ର ଗାଁ 
ଜାମ ପାଇଁ ଦଳ ଆଉ ଏକାଠି ହୁଅନ୍ତିନି । ଠାକୁରାଣୀଙ୍କ ରୋଷ ଘର ଛପର ହୋଇ ନପାରି 
ମାଟିରେ ମିଶିଲା । ଯନ୍ତାଳ କଥା ଛାଡ଼, ଏବେ ଠାକୁରାଣୀ ମୁନ୍ଦେ ପାଣି ପାଉ ନାହାର୍ି 
ବ୍ରାହ୍ମଣମାନେ ଠାକୁରଙ୍କ ଜମି ତାଙ୍କ ନାଁରେ କରିନେଲେ । ଠାକୁରାଣୀ ଭୋଗ ପାଇଲେନି । 
ର୍ଟୀଁରେ ଦରପାଗନା ବ୍ରାହଣ ଟୋକା ମନେ କଲେ ତାଙ୍କୁ ଆଠ ଦିନ ଦଶ ଦିନରେ ଗାଧୋଇଦିଏ, 
ଫଳଟେ କି ଉଖୁଡ଼ା ଗଣ୍ଡେ କିଏ ଦେଲେ ଭୋଗ କରେ । ଗାଁ କୋଠ ବୋଲି କିଛି ନାହିଁ । ସାହି 
ସାହିଲେ ପାର୍ଟି ଫିଲିଙ୍ - କିଏ ଜନତା ତ କିଏ କଂଗ୍ରେସ.... | 

ଦୋଜ ପୂର୍ଣ୍ଣିମା ଗଲେ ପଞ୍ଚୁଦୋଳ ଆରମ୍ଭ ହୁଏ । ଆମ ଗାଁର ପଡ଼ୋଶୀ ଗାଁମାନଙ୍କରେ 
ପଞ୍ଚୁ ଦୋଳ ବେଳେ ଯାତ୍ରା ଏବଂ ଠାକୁରଙ୍କ ମେଲଣ ହୁଏ । ଏହି ଯାତ୍ରା ଆଉ ମେଲଣ ପ୍ରାୟ 
ରଜ ସଂକ୍ରାନ୍ତି ପର୍ଯ୍ୟନ୍ତ ଚାଲେ | ପରୀକ୍ଷା ସରିଥ୍ବା ଯୋଗୁଁ ପାଖ ଗାଁକୁ ଯାତ୍ରା ଦେଖି ଯିବାରେ 
ଭାରି ଝୁଙ୍କ ଥାଏ | ସେଥ୍ଲାଗି ଆମ ବଡ଼ ନନାଙ୍କର ଭାରି ସଉକ୍‌ ଥ୍ଲା । ସେତେବେଳକୁ 
ତାଙ୍କ ବୟସ ପଚାଶ ଉପରେ | କେଉଁ ଗାଁକୁ କେଉଁ ଯାତ୍ରା ପାର୍ଟି ଆସୁଛନ୍ତି, କେଉଁ ପାଲାଗାୟକ 
ଆସୁଛି ତାଙ୍କ ପାଖେ ସବୁ ଖବର । ସନ୍ଧ୍ୟା ବେଳକୁ ପଖାଳ ଗଣ୍ଡେ ଖାଇଦେଇ ପିଲାମାନେ 
ବଡ଼ ନନାଙ୍କ ପାଖେ ମିଶୁ । ସେ ସମସ୍ତଙ୍କୁ କହିଥାନ୍ତି ତାଙ୍କ ପାଇଁ ଖଣ୍ଡେ ପାନ ଆଣିବା 
ପାଇଁ । ସମସ୍ତେ ଘରୁ ତାଙ୍କ ପାଇଁ ଖଣ୍ଡେ ଗୁଣ୍ଡିଆ ପାନ ଆଣିଥାତ୍ତ । ସେ ପାନ ଖିଲି ଖଣ୍ଡିଏ 
ପାଟିରେ ପୂରାଇଦେଲା ପରେ ବାଟରେ ଗପ ଆରମ୍ଭ କରିଦିଅବ୍ତି । ଡାଙ୍କ କଥା ଭିଡରେ 
ସେ ବୃଢ଼ୀ ଅସୁରୁଣୀ ଗପଠାରୁ ଆରମ୍ଭ କରି ସୁନାନାକି ରାଜକୁମାରୀକୁ , ଚନ୍ଦ୍ରଦେଶର 

ରଚ୍ଜା ପୂଅ ପକ୍ଷୀରାଜ ଘୋଡ଼ାରେ ଆସି ବୁଢ଼ୀ ଅସୁରୁଣୀ କବଳରୁ ଉଦ୍ଧାର କରିବା, ବାହା 
ହେବା କଥାକୁ ଏପରି ସୁନ୍ଦର ଭାବରେ ବର୍ଣ୍ଣନା କରନ୍ତି ଯେ, ସାତ ଆଠ କିଲୋମିଟର 
ବାଟ ଚାଲିବା ଆମେ ଭୁଲିଯାଉ ! ଗପ ସରିଲା ବେଳକୁ ଆମେ ଯାତ୍ରା ପାଖେ ପହଞ୍ଚୁ । 
ଗାଁ'ର ପ୍ରତ୍ୟେକ ଲୋକ ପାଖେ କିଛି ନା କିଛି ଗୁଣ ଥ୍ଲା। 

ସେ ବର୍ଷ ଆମ ଗାଁ ପାଖ ଷୋଳପଣୀ ଆମ୍ବତୋଟାର ପ୍ରତ୍ୟେକ ଗଛରେ ଆମ୍ବ ଭରି 
ରହିଥାଏ । ଷୋଜପଣୀ ଆମ୍ବ ତୋଟା ଗୋଟେ ଖୁବ୍‌ ବଡ଼ ତୋଟା ଥଲା ¦ ପ୍ରାୟ ତିନି ଚାରି 
ହଜାର ନାନା ପ୍ରକାର ଆମ୍ବଗଛ ଏ ତୋଟାରେ ଥାଏ । ଗୁରୁଡ଼ି ଆମ୍ଭଠାରୁ ଆରମ୍ଭ କରି ବଡ଼ 
ବଡ଼ ଶିଳୁପୁଆ ଆନ୍ପ ପର୍ଯ୍ୟନ୍ତ । ପ୍ରତ୍ୟେକ ଗଛର ଗୋଟେ ନାଁ ଥ୍ଲା ।! ଗାଁର ପ୍ରାୟ ସମସ୍ତେ 
ସେ ଗଛକୁ ସେଇ ନାଁରେ ତାକୁଥ୍ଲେ । ଆତ୍ମ ତୋଟାରେ ଖାଇଲି ଆମ୍ବ ଗଛ ନଥ୍ଲା, ବହୁ 
ପ୍ରକାର ବଣୁଆ ଗଛରେ ତୋଟାଟି ପରିପୂର୍ଣ୍ଣ ଘନ ଜଙ୍ଗଲ ଥ୍ଲା । ଏହି ଜଙ୍ଗଲରେ ନାନା 
ପ୍ରକାର କୋଳି ଗଛ ଥ୍ଲା । ଆମ୍ବ ଦିନେ ଏଇ କୋଳିସବୁ ପାଚେ । କୋଳି ଭିତରେ ମିରିଗ୍‌ 
କୋଳି, ମେହେଗାଁ କୋଳି, ଶଗଡ଼ ବାଟୁଆ, ଦୁଧୂକୋଳି, କ୍ଷୀରକୋଳି, ବେତକୋଳି ଏମିତି 
କେତେ । ଷୋଳପଣୀ ଆତ୍ମ ତୋଟା ବଡ଼ ଉଅଁରା ଜଙ୍ଗଲ ସଂଗେ ମିଶି ଯାଇଥଲା |! ଉଅରା 
ଜଙ୍ଗଲ ବଡ଼ ଜଙ୍ଗଲ। ଏ ଜଙ୍ଗଲରେ ବାଘ, ଚିତାବାଘ, ହରିଣ, ମିରିଗ ଥ୍ଲେ | ଏହି ଜନତୁମାନେ 
ମଧ୍ଯ ଆତ୍ବ ତୋଟାକୁ ଆସନ୍ତି । ଆତ୍ବତୋଟା ଦେଇ ରାତିରେ ଆମ ର୍ଗାରୁ ଛେଳି, କୁକୁର, 
ମେଣ୍ଢା ନେଇଯାଆନତ୍ତି। ପ୍ରତ୍ୟେକ ବର୍ଷ ବାଉରୀ ସାହିରୁ ଆଠ ଦଶଟା କୁକୁର ବାଘଙ୍କ ହାବୁଡ଼େ 
ପଡ଼ନ୍ତି । ଛେଳି, ମେଣ୍ଢା ଗୋଟେ ଦିଟା ଗୋଠରୁ ହଜନ୍ତି । ବର୍ଷେ ଗୋଟେ ବାଘୁଣୀ ଆମ 
ତୋଟାରେ ଆସି ରହିଲା । ଏହି ବାଘୁଣୀ ସେ ବର୍ଷ ଆମ ର୍ଗାଁର ଚନ୍ଦ୍ରମଣୀ ମହପାତ୍ରଙ୍କର 
ଗୋଟେ ବଡ଼ ଦୃୁଧ୍ଆଳୀ ଗାଇକୁ ମାରିଦେଲା ! ଦିନ ରତରତ ବେଳ । ଗାରଆଳମାନେ ଜଙ୍ଗଲ 
ପାଖ ପଡ଼ିଆରୁ ଗାଇ ଘଉଡ଼ାଇ ଗାଁ ଆଡ଼େ ଫେରୁଥାନ୍ତି। କୁଆଡ଼େ ଥ୍ଲା, ବାଘୁଣୀଟା ସେର 
କାଳି ଦୁଧ୍‌ଆଳଜୀ ଗାରଟାକୁ ଗାଇଆଳଙ୍କ ଆଖି ଆଗରେ ଜଙ୍ଗଲକୁ ଟାଣିନେଲା । ଗାଇଆଳ 
ପିଇାମାନେ ଗାଇ ଛାଡ଼ି ଗାଁରେ । ସେଦିନ ସନ୍ଧ୍ୟା ବେଳକୁ ସାହିରେ ନିଶାପ ହେଲା। ମହାପାତ୍ରଙ୍କ 
ଦୃଧ୍ଆଳୀ ଗାର । ନିଶ୍ବଭ୍ତି ହେଲା ବାଘକୁ ଧରିବା | କୁକୁର, ଛେଳି ମାରୁଥ୍ଲା, ଏବେ ଗାର 
ମାରିଲାଣି, ମଣିଷ ମାରିବାକୁ ଆଉ କେତେବାଟ ! ନିଷ୍ଣରି ଅନୁସାରେ ବାଘକୁ ଧରିବା ପାଇଁ 
ଯତ୍ତା ଆସିବାର ବନ୍ଦୋବସ୍ତ କରାଗଲା ! ଆମ ଗାଁ ଠାରୁ ଦଶ କିଲୋମିଟର ଦୂର ପନିମାଳରେ 
ବାଘ ଯନ୍ତା ଥ୍ଲା। ଚା ପରଦିନ ସକାଳୁ ସକାଳୁ ମହାପାତ୍ରଙ୍କ ଠାରୁ ଚିଠି ଧରି ଫକିର ଗୋସେଇଁ 
ଶଗଡ଼ ନେଇ ଦେବଧୋବା, ଦନେଇ ଭୋଇ ଗଲେ ପନିମାଳ । ମହାପାତ୍ରଙ୍କୁ ସମସ୍ତେ 

ଚିହୁନ୍ତି । ତାଙ୍କଠାରୁ ଚିଠି ପାଇ ପନିମାଳ ଗାଁ ବାଲାଏ ବାଘ ଯନ୍ତାକୁ ଦେବ ଧୋବା ହାତରେ 
ପଠାଇ ଦେଲେ । ସନ୍ଧ୍ଯା ବେଳକୁ ଯନ୍ତା ଆସି ଗାଁରେ ପହଞ୍ଚିଲା ! ତା ପରଦିନ ସକାଳୁ ଗାଁ 
ଗୋଟିକର ପିଲାମାନେ ବାଘଯନ୍ତା ପାଖେ ହାଜର ! ଯନ୍ତାରେ ଥାଏ ଦିଓଟି ଘର । ଗୋଟେ 
ବଡ଼, ଆଉ ଗୋଟେ ଛୋଟ, ଯୁ ପାଖେ ଛିଟିକିଣି ଲାଗିଥାଏ ! ଛିଟିକିଣିକୁ ଉପରକୁ ଦଉଡ଼ା 
ଦେହରେ ଉଠାଇ ଦେଇ ଯନ୍ତା ମୁହଁ ମେଲା ରଖାଯାଏ । ଜନ୍ତୁ ଯନ୍ତା ଭିତରକୁ ପଶିଲା ମାତ୍ରେ 
ସେ ଛିଟିକିଣି ଯୋଗୁ ଯନ୍ତାର ମୁହଁ ଖସିପଡ଼େ । ଗାଁ ଦାଣ୍ଡରେ ଯତ୍ତାକୁ ପରୀକ୍ଷା ନିରୀକ୍ଷା 
କଲାପରେ, ପ୍ରତ୍ୟେକଙ୍କ ଘରୁ ଜଣେ ଲେଖେ ଲୋକ ବାହାରି ଯନ୍ତାକୁ ଗୋଟେ ଶଗଡ଼ରେ 
ଟାଣି ଆଣି ଜଙ୍ଗଲ ଭିତରକୁ ନେଲେ । ମଠ ତୋଟାର ମଝି ଗହଳିଆ ଜାଗାରେ ଜଙ୍ଗଲ କାଟି 
ଯତ୍ତାକୁ ବସାଇଲେ । କଞ୍ଚା ଗଛ କାଟି ଯନ୍ତା ଚାରିପଟେ ଘେରେଇଦେଲେ, ଯେପରି ବାଘ 
ଆସିଲେ ଜାଣିପାରିବନି ଯେ, ସେଠି ଗୋଟେ ଅନ୍ୟ ଜିନିଷ ଅଛି । ଯନ୍ତା ଭିତରେ ଗୋଟେ 
କୁକୁର ପୂରାଇ ଦେଲେ । ସେଦିନ ରାତିରେ ଦେବ, ତାଙ୍କ ସାଙ୍ଗ ଦନେଇ ଜଙ୍ଗଲ ଭିତର 
ନବାତିଆ ଆମ୍ବ ଗଛ ଉପରେ ଲୁଚି ବସିଲେ । ସେଦିନ କିନ୍ତୁ ବାଘ ଆସିଲାନି । ତା ପରଦିନ 
ସକାଳୁ ଦେବ ଗାଁକୁ ଆସି ଦିଇଟା ଛୋଟ ଛୋଟ କୁକୁର ଛୁଆ ଧରି ନେଲା । ଛୁଆ ଦିଇଟାକୁ 
ଯତ୍ତା ଭିତରେ ପୂରାଇ ଦେଇ, ସେଦିନ ରାତ୍ରିରେ ଗଛ ଉପରେ ପୁଣି ଜଗି ବସିଲା । ପାହାର୍ିଆ 
ପହର ବେଳକୁ ମା ଛଡ଼ା କୁକୁର ଛୁଆଙ୍କ ରଡ଼ି ଶୁଣି ବାଘୁଣୀ ଆସି ପହଞ୍ଚିଲା । କିଛି ନବିଚାରି 
ଯନ୍ତା ଭିତରେ ପଶି କୁକୁର ଛୁଆଙ୍କୁ ଧଇଲା ବେଳକୁ ଛିଟିକିଣି ଖସି ଯନ୍ତା ମୁହଁ ବନ୍ଦ 
ହୋଇଗଲା । ବାଘୁଣୀ ଯନ୍ତା ଭିତରେ ! ଯନ୍ତା ଭିତରେ ଥାଇ ବାଘୁଣୀ ଗର୍ଚ୍ଚନ ଆରମ୍ଭ 
କରିଦେଲା ! ସେ ଗର୍ଜନ ଶୁଣି ଗଛ ଉପରେ ଘୁମେଇ ପଡ଼ିଥ୍ବା ଦେବ ଧୋବା ଗଛ ଉପରୁ 
ଖସି ପଡ଼ ପଡ଼ ଡାଳ ଧରି ରହିଗଲା ! ସକାଳ ହେବା ପର୍ଯ୍ୟନ୍ତ ଗଛରେ ବସି ରହି, ସିନୁରା 
ଫାଟୁଫାଟୁ ଯାଇ ଗାଁରେ ହାଜର । ମିନିଟ୍‌ ମଧ୍ୟରେ ବାଘ ଯତ୍ତାରେ ପଡ଼ିବା କଥା କାନକୁ କାନ 
ହୋଇ ସାଇରୁ ସାଇକୁ ଗଲା । ଦିନ ଦି'ଟା ବେଳକୁ ଗାଁ ମୁଣ୍ଡ ବରଗଛ ମୂଳେ ଚାରି କି ପାଞ୍ଚ 
ଗାଁର ଲୋକ । ଦେବ ଧୋବାକୁ ସେତେବେଳେ ଦେଖିବା କଥା । ମୁଣ୍ଡରେ ଗୋଟେ ସିନ୍ଦୁର 
କଲି, ଫରିକଛା ମାରି ସେ ଖାଲି ଡେଉଁଥାଏ । ସତେ ଯେପରି ସେ ବାଘ ଲାଟୁଳକୁ ଧରି 
ଯତ୍ତାରେ ପୂରାଇ ଦେଇଛି । 

ଏଣେ ବାଘୁଣୀ ଯନ୍ତାରେ ପଡ଼ି ଗର୍ଚ୍ଚନ ଛାଡୁଥାଏ | ତା ଗର୍ଜନରେ ଆମ୍ବତୋଟା ପଡୁଥାଏ 
ଉଠୁଥାଏ । ମଝିରେ ମଝିରେ ଯତ୍ତାକୁ ପଞ୍ଚ ମାରୁଥାଏ, ମାତ୍ର ଭିତରେ ମୁନିଆ ଲୁହା କଣ୍ଟାରେ 
ପଞ୍ଚ ବାଢି ରକ୍ତ ଝର ଝର ବୋହୁଥାଏ । ବିଚାରି ବୋବାଇ ବୋବାଇ ଥକ୍କା ପଡ଼ିଲା । ଏଣେ 

ବର୍ଣ୍ଣମାଳା ୨୩ 


ଦେବ ଧୋବା ଅନ୍ୟମାନଙ୍କୁ ଧରି ପୁଣି ଶଗଡ଼ ଟାଣି ଟାଣି ନେଲା ! ଗାଁ ଲୋକମାନଙ୍କ 
ସାହାଯ୍ୟରେ ଯନ୍ତାକୁ ଶଗଡ଼ ଉପରେ ଥୋଇ ଭିଡ଼ି ଭିଡ଼ି ମଠ ଖଳାକୁ ଆଣିଲେ ¦! ମଠ ଖଳା 
ପ୍ରାୟ ଦୁଇ ଏକର ଜମି ମାଡ଼ି ବସିଥାଏ । ଚାରିପଟେ ବାଇଗବା ବାଡ଼ | ମଝିରେ ତିନି ଚାରିଟା 
ପାଳଗଦା । ଆଗେ ଏଇ ପାଳଗଦା ଭିତରେ ମହଣ ମହଣ ଧାନ ବର୍ଷ ବର୍ଷ ଧରି ରହୁଥ୍ଲା । 
ପାଳଗଦାକୁ ଲାଗି ଧାନ ଅମଳ ଖନା । ବାଘୁଣୀକୁ ନେଇ ଶଗଡ଼ ଉପରେ ମଠ ଖଳାରେ 
ରଖାଗଲ। ! ଶହ ଶହ ମାଇପେ, ମରଦ, ପିଲା, ବୁଢ଼ାବୁଢ଼ୀ ଖଳାରେ ଭିଡ଼ କଲେ । 
ଭୁଆସୁଣୀମାନେ ମୁଣ୍ଡରେ ହାତେ ଲମ୍ବରେ ଓଡ଼ଣା ଟାଣି ନଣନ୍ଦମାନଙ୍କ ହାତ ଧରି ଖଳାରେ 
ପହଞ୍ଚିଲେ | କିଏ କେତେ କଥା ବାଘୁଣୀକୁ ଦେଖି ଟିପ୍ପଣୀ ଦେଉଥରି । ଧୂଢିଆ ପାଇକ 
କହୁଥାଏ ଯେ ଏଇ ବାଘୁଣୀ କୁଆଡ଼େ ସେ ଜଙ୍ଗଲରୁ କାଠ ଖଣ୍ଡେ ଧରି ଫେରିଲାବେଳେ 
ମଇଁଷିକୁଦା ପାଖେ ତାକୁ ଦି ଘଣ୍ଟା କାଳ ବାଟ ଓଗାଳି ବସିଥ୍‌୍ଲା। ଲୋକମାନଙ୍କୁ ସେ ବୁଝାଉଥ୍‌୍ଲା, 
ଯଦି ବାଘ ହାବୁଡ଼େ ପଡ଼ ତେବେ ଡରିଯିବନି । ବାଘ ଆଖିରେ ଆଖିକୁ ମିଶେଇ ଏକ ଇୟରେ 
ଚାହିଁ ରହିବ । ପଲକ ଟିକିଏ ପକେଇବନି । ପଲକ ପକାଇଲା ମାନେ, ବାଘ ଧରିନେବ । 
ନହେଲେ ଆପେ ଆପେ ବାଟ ଛାଡ଼ି ଚାଲିଯିବ । ପ୍ରାୟ ପଚାଶ କି ଶହେ ପିଇ, ଦରବୃଢ଼ା, 
ବୃଢ଼ୀ ଧୂଳିଆ ପାଇକ ମୁହଁରୁ କଥା ଶୁଣି ଥକ୍କା ମାରି ଠିଆ ହୋଇଥାନ୍ତି। ଧୂଳିଆ ତା ବାହାଡ଼ରି 
ସମସ୍ତଙ୍କ ଆଗେ ବଖାଣୁଥାଏ | ମଠ ସାହି ପିଲାମାନେ ବାଘ ଦେଖିବା ପାଇଁ ଦି ପଇସିକିଆ 
ଟିକେଟ୍‌ କଲେ । ନହେଲେ ବାଘୁଣୀ ଖାଇବା ପାଇଁ ମାଂସ ଆସିବ କୁଆଡୁ ? ଏମିତି 
କେତେଦିନ ଟିକେଟ୍‌ କଲାପରେ ଗୋଟେ ସର୍କସ ପାର୍ଟି ଆସି ସେ ବାଘକୁ କିଣି ନେଲା । 

ଏଇ ଷୋଜପଣୀ ଆମ୍ବ ତୋଟାର ଆମ୍ଭକୁ ଆମ ସାଇ ଆଉ ମଠ ସାଇର କେତେ 
ଲୋକ ନିଲାମ ନେଇଥାଉ | ସକାଳୁ ଚାରିଜଣ ଯାଆନ୍ତି ଆମ୍ବତୋଟା ଜଗିବାକୁ । ଆମେ 
ପିଲାମାନେ ସାଙ୍ଗ ହୋଇ ଚାଙ୍କ ସଙ୍ଗେ ତୋଟାକୁ ଯାଉ ¦ ବଣ ବୁଦାରେ ବୁଲି ଆମ୍ବ ଗୋଟିଆ 
ହୁଏ । ଠେକୁଆ, ନେଉଳ, ବଣଭୂଆମାନଙ୍କ ସଂଗେ ଖେଳ ଚାଲେ । ଜଙ୍ଗଲ ଭିତରୁ ପାଚିଲା 
କଞ୍ଚା କୋଳି ତୋଜି ଖାଉ ! ଫେରିଲା ବେଳକୁ କଞ୍ଚା ପାଚିଲା ଆମ୍ବ ଧରି ଫେରୁ । ଆମ୍ଭ 
ଦିନଗୁଡ଼ିକ ଆମକୁ ଭାରି ଭଲ ଲାଗେ ! 

ଏବେ ସେ କଥା ମନେ ପଡ଼ିଲେ ଦୁଃଖ ଲାଗେ । ମକଦମି ଉଚ୍ଛେଦ ହେଲା ପରେ 
ଏଇ ଆମ୍ବ ତୋଟା ଉପରେ ଚଡ଼କ ପଡ଼ିଲ। । ବର୍ଷକ ମଧ୍ୟରେ ଚୋଟା ଭିତରୁ ପଚାଶ ଭାଗ 
ଗନ ହଣା ହୋଇଗଲା । ମକଦମି ଉଠିଗଲା ! ତେଣୁ ଗଛର ମାଲିକ ଆଉ କେହି ନାହିଁ । 
ସରକାରଙ୍କ ତୋଟା - ସମସ୍ତଙ୍କର ଅଧ୍କାର | ଯେ ଯାହା ନେଇ ପାରିବ । ବଷ 

୨୪ ତ୍ରିଧାରା 


କେତେଟାରେ ଘଞ୍ଚ ଜଙ୍ଗଲ ପୂର୍ଣ୍ଣ ଆମ୍ବ ତୋଟା ପଦା ହୋଇଗଲା । ଏବେ ଷୋଳପଣୀ 
ତୋଟାରେ ଧାନ ଚାଷ ହେଉଛି । ଆମ ଗାଁ ବାଉରୀମାନେ ଜବରଦଖଲ କରି ତୋଟା 
ଜମିକୁ ଧାନ ଜମି କରିଦେଲେ, ପାନ ବରଜ ବସେଇଲେ | ଜଙ୍ଗଲ ଗଲା, ତା ସଙ୍େ 
ସଙ୍ଗେ ଜଙ୍ଗଲର ଜନ୍ତୁଜୁନ୍ତା ଗଲେ ! ଏବେ କେହି ବିଶ୍ଵାସ କରିବେନି ଯେ ପ୍ରକୃତରେ ଏଇ 
ଷୋଳପଣୀ ତୋଟାରୁ କେତେ ବର୍ଷ ତଳେ ବାଘୁଣୀକୁ ଯନ୍ତାରେ ଧରାଯାଇଥ୍ଲା ବୋଲି । 

ଆମ୍ବ ଦିନ ସରି ଆସୁଥାଏ । ଦିନେ ଆମ ର୍ଗୀ ଦାଣ୍ଡରେ ବର୍ଣ୍ଣମାଳାର ଦାଦାଙ୍କ ସଙ୍ଗେ 
ଦେଖା ହେଲା । ସେ ମୋତେ ଦେଖି ପରୀକ୍ଷା ଫଳ କେବେ ବାହାରୁଛି ପଚାରିବା ସଙ୍ଗେ 
ସଙ୍ଗେ ବର୍ଣ୍ଣମାଳାର ଦେହ ଭୀଷଣ ଖରାପ ବୋଲି କହିଥ୍‌ଲେ । ସେତେବେଳକୁ ବର୍ଣ୍ଣମାଳା 
ଆଠ ଦଶଦିନ ହେଲା ଜରରେ ପଡ଼ିଲାଣି । ସବୁବେଳେ ତାତି ରହୁଛି । ଛାତିରେ କଫ । ତା 
ଦାଦା କହିଲେ, ଖଜୁରିଆପଡ଼ାର କବିରାଢେ ଥିଷଧ ଦେଇଛନ୍ତି । ବର୍ଣ୍ଣମାଳାର ଦେହ ଖରାପ 
ଶୁଣି ମୋ ମନରେ କିମିତି ଗୋଟେ ଭାବନା ସୃଷ୍ଟି ହେଲା । ଭାବିଲି ତାକୁ ଟିକିଏ ଦେଖି 
ଆସିବି । ଆର ସାଇରେ ଘର । ତା ପରଦିନ ଉପରବେଳା ଛାଇ ନେଉଟିଲା ପରେ ମୁଁ 
ବର୍ଣ୍ଣମାଳା ଘରକୁ ଯାଇଥ୍‌ଲି । 

ମଝି ଖଞ୍ଜାର କଣ ଘରେ ରୋଗ ଶଯ୍ୟାରେ ପଡ଼ି କଷ୍ଟ ପାଉଥ୍‌ଲା ବର୍ଣ୍ଣମାଳା ! 
ଖଣ୍ଡେ ସଉପ ମସିଣା ଉପରେ କନା ତିଆରି କନ୍ଧା ¦ କନ୍ଥା ଉପରେ ବର୍ଣ୍ଣମାଳାର ମଉଳି 
ପଡ଼ିଥ୍ବା ଚମ୍ପା ରଙ୍ଗର ଦେହ | ତା ବୃଢ଼ୀ ମା” ତାକୁ ଜଗି ବସିଥ୍ଲେ ! ମୋତେ ଦେଖି 
ବୃଢ଼ୀ ବଡ଼ ପାଟିରେ ବର୍ଣ୍ଣମାଳାକୁ କହିଲେ ମୁଁ ଆସିଛି ବୋଲି । ପାଟି ଶୁଣି, ଆଖି 
ଖୋଲି ସେ ମୋ ଆଡ଼େ ଚାହିଁ ତା ପାଉଁସିଅଆ ଛେତା ପଡ଼ିଯାଇଥ୍ବା ରୋଗିଣା ମୁହଁରେ 
ଟିକିଏ ହସ ଆଣିବାକୁ ଚେଷ୍ଟା କରିଥ୍‌ଲା । ମୁଁ ତା ଶେଯ ପାଖରେ ବସିପଡ଼ିଲି । ମୁଁ 
ବସିଲା ପରେ ସେ ତା'ର ଅରିଲା ଥରିଲ। ହାତଟିକୁ ବଢ଼େଇ ଦେଇଥ୍୍‌ଲା । ମୋ ହାତ 
ମୁଠାରେ ତା'ର ସେଇ ଖଇଫ୍ରଟା ହାତଟିକୁ ରଖି ଅନୁଭବ କରିଥ୍‌ଲି ବର୍ଣ୍ଣମାଳାର 
ରୋଗଶଯ୍ୟାର କଷ୍ଟ ¦ ତା ବୁଢ଼ୀ ମା' ମୋତେ ତା ପାଖରେ ବସିବା ଦେଖି, ‘ବନ 
ପାଖେ ବସିଥା” କହି ବାହାରକୁ ଗଲେ । ବର୍ଣ୍ଣମାଳା ବହୁ କଷ୍ଟରେ କଡ଼ ନେଉଟାଇ ମୋ 
ପାଖକୁ ଲାଗି ଆସିଥ୍‌ଲା ! ସାରା ଦେହରେ ଚା”'ର ଖଇପଫ୍ରଟା ତାତି । ଛାତିରେ କଫ 
ବସିଥ୍ବା ଯୋଗୁଁ ସେ କଥା କହିପାରୁ ନଥ୍ଲା | ତା ଆଖି କୋଣରୁ ଲୁହ ଗଡ଼ି ଆସିଥ୍ଲ।!, 
କିନ୍ତୁ ମୁହଁରେ ସେଇ କ୍ଷୀଣ ହସର ଚିହ୍ନ । ମୋତେ ଲାଗିଥ୍ଇ।, ସେ ମୋତେ ଦେଖି 
କିନିକ୍ଷଣ ପାଇଁ ତା'ର ରୋଗ ଯନ୍ତ୍ରଣା ସବୁକିଛି ଭୁଲି ଯାଇଥଲା । ଚେଷ୍ଟା କରୁଥଲା 
ଜଣେ ସୁସ୍ଥ ମଣିଷ ପରି କେମା ସଙ୍ଗେ କଥା ହେବା ପାଇଁ । 

ମୋ ହାତ ମୁଠାରେ ତା'ର ରୋଗିଣା ହାତମୁଠାକୁ ଚାପିଦେଇ ବର୍ଣ୍ଣମାଳା କହିଲା, 
‘ପରୀକ୍ଷା ଫଳ କେବେ ବାହାରୁଛି ? ତୁ ଏ ବର୍ଷ ନିଶ୍ଚୟ ବୃତ୍ତି ପାଇବୁ ।” ତା ଆଖିରେ 
ସେଦିନ ଲୁହ ଦେଖି ମୋ ଆଖି ଛଳଛଳ ହୋଇଯାଇଥ୍‌ଲା । କଅଁଳିଆ କିଶୋର ମନ 
ଭିତରେ ମମତାର କିମିତି ଏକ କ୍ଷୀଣ ରେଖା ଉଙ୍କି ମାରୁଥ୍ଲା। ମୁଁ ତାକୁ କିଛି କହିପାରୁ 
ନଥ୍ଲି; କିନୁ ଲୁହକୁ ମଧ୍ୟ ଆଖି ଭିତରେ ଆବଦ୍ଧ କରିପାରୁ ନଥ୍ଛି । ମୋ ଆଖିରେ 
ଢ଼ଳ ଢ଼ଳ ଲୁହ ଦେଖି ବର୍ଣ୍ଣମାଳା ତା ମୁହଁ ଉପରେ ହସ ଖେଳେଇ ମୋ ହାତକୁ ନେଇ ତା 
ମୁହଁ ଉପରେ ଗଡ଼ି ଆସୁଥ୍ବ। ରୁହଧାରକୁ ପୋଛି ଦେଇଥ୍‌୍ଲା । କହିଥ୍ଲା, ତା ଦେହ 
ଖୁବ୍‌ ଶୀଘ୍ର ଭଲ ହୋଇଯିବ । ମଝିରେ ମଝିରେ ସେ ଜୋର୍‌ରେ କାଶି ଉଦଠୁଥ୍ଲା । 
ଅଣନିଶ୍ବାସୀ ହୋଇ ଯାଉଥଲା ! ମୁଁ ତାକୁ ବେଶୀ କଥା ନକହିବାକୁ କହିଥ୍ଲି । ସେ 
ମୋ ହାତକୁ ତା'ରି ହାତମୁଠାରେ ରଖି ଆଖି ବୁଜି କଫ କାଶରୁ ମୁଭ୍ତି ପାଇବା ପାଇଁ 
ଚେଷ୍ଟା କରୁଥ୍ଲା | ଏମିତି କେତେ ସମୟ କଟିଗଲା ! ମୋ ହାତଟିକୁ ତା ହାତ ମୁଠାରୁ 
କାଢ଼ି ଆଣିବାକୁ ଇଛା ହେଉନଥାଏ । ତା ମନର ଦୁଃଖ, ଦେହର କଷ୍ଠ ସେଇ ହାତ 
ମୁଠାରେ ସେ ମୋତେ ଯେପରି ଜଣାଇ ଦେଉଥାଏ | 

ସନ୍ଧ୍ୟା ମାଡ଼ି ଆସୁଥ୍ଲା । ବାହାରେ ଡାମରା କୁଆମାନଙ୍କର କା କା ରାବ | ବର୍ଣ୍ଣମାଳା 
ରୋଗଶଯ୍ୟାରେ ପଡ଼ି ମଧ୍ଯ କୁଆମାନଙ୍କ ଡାକରୁ ସନ୍ଧ୍ୟା ହୋଇ ଆସୁଛି ବୋଲି ଅନୁରବ 
କରିଥ୍ଲା। ସେ ପୁଣି ଆଖି ଖୋଲି ମୋ ଆଡ଼େ ଚାହିଁଲା । ମୋ ହାତରୁ ତା ହାତକୁ କାଢ଼ି ନେଇ 
ଧୀର କଣ୍ଠରେ କହିଲା, ‘ଯା, ସନ୍ଧ୍ୟା ହେଲାଣି ।” ମୁହଁରେ ଏତକ କହିଥ୍ଲେ ମଧ୍ଯ, ଅନ୍ତରରେ 
ତାର ପ୍ରକୃତ ଇଛା ନଥ୍ଲା ମୋତେ ଚା ପାଖରୁ ଦୂରେଇ ଦେବାକୁ । ସେ ଚାହୁଁଥ୍ଲା, ମୁଁ ତା 
ପାଖରେ ବସେ । ତା ମୁଣ୍ଡରେ ହାତ ବୁଲାଏ । ତା ହାତମୁଠାକୁ ମୋ ହାତମୁଠାରେ ଧରି 
ରଖେ। ମାତ୍ର ସନ୍ଧ୍ୟା ହୋଇ ଆସୁଥ୍‌୍ବା ଯୋଗୁଁ ମୁଁ ମଧ୍ୟ ତରବର ହୋଇଥ୍‌ଲି ଘରକୁ ଫେରିବା 
ପାଇଁ । ଗାଁ ମୁଣ୍ଡ ଗୋହିରୀ ବାଟ ଦେଇ ଫେରିବାକୁ ହେବ । 

ମୁଁ ଯେତେବେଳେ ଫେରି ଆସିବା ପାଇଁ ଠିଆହେଲି, ବର୍ଣ୍ଣମାଳା ମୋ ମୁହଁକୁ ଅପଲକ 
ଆଖିରେ ଚାହିଁଥ୍ଲା । ସତେ ଯେପରି କେତେ ଯୁଗର ଅକୁହା କଥା ତା ପେଟ ଭିତରେ 
ରହିଯାଇଥ୍‌ଲା କହିବା ପାଇଁ । ଚା ଆଖି ଛଳଛଳ ହୋଇ ଉଠିଲା । ସେଇ ଲୁହଭତରା ଆଖିରୁ 
ଧାରେ ଧାରେ ଲୁହ ଗଡ଼ି ଆସୁଥ୍ଲା ଚିବୁକ ଦେଇ, ଯେତେବେଳେ ମୁଁ ତା'ଠାରୁ ବିଦାୟ 
ନେଇ ଆସିଲି । 

ତା ପରଦିନ ଶୁଣିଲି, ମୁଁ ଆସିଲା ପରେ ବର୍ଣ୍ଣତମାକ। ଆଉ କାହା ସଙ୍ଗେ କଥା 
ହୋଇନଥ୍‌ଲା | ରାତି ଅଧ ବେଳକୁ ଦେହର ତାତି ବଢ଼ିବାରେ ଲାଗିଲା । ବର୍ଣ୍ଣମାଳା 
ସେଇ ରାତିରେ ହିଁ ରୋଗଶଯ୍ୟା ଉପରେ ସବୁଦିନ ପାଇଁ ବିଦାୟ ନେଇଗଲ। ସମସ୍ତଙ୍କ 


ଠାରୁ ! 

ମରିଯିବ! ଖବର ଶୁଣି ମୁଁ ବର୍ଣ୍ଣମାଳା ଘର ଆଡ଼େ ଦଉଡ଼ିଥ୍ଲି । କ'ଣ ପାଇଁ 
ଦଉଡ଼ିଥ୍ଲି, କ'ଣ ଦେଖିବା ପାଇଁ ଚାହୁଁ ଥ୍ଲି, ଚା” ସେତେବେଳେ ମୋ ପାଖେ ଥ୍ଲା 
ଏକ ବିରାଟ ପ୍ରଶ୍ନବାଚୀ | ମାତ୍ର ମୁଁ ଦଉଡ଼ି ଦଉଡ଼ି ତାଙ୍କ ସାହି ମୁଣ୍ଡରେ ପହଞ୍ଚିଲାବେଳକୁ 
ଦେଖିଲି ବର୍ଣ୍ଣମାଳାର ମର ଶରୀରଟା ହୁତ୍‌ଵ ହୃତଵ ହୋଇ ଜନଳ୍ମଛି ତାଙ୍କ ସାହି ମୁଣ୍ଡ 
ମଶାଣି ପଦାରେ । ସେଇ ଲେଲୀହାନ ଅଗ୍ନିଶିଖା। ଆଡ଼େ ଚାହିଁ, ମୁଁ ବସି ପଡ଼ିଥ୍ଲ । 
ଅନୁଭବ କରୁଥ୍ଲି ସେଇ ଅଗ୍ରିଶିଖା ମୋ ଦେହକୁ ଯେପରି ଦଗ୍ଧ କରିଦେଉଛି । ସେଇଠି 
ସେମିତି ମୁକ ହୋଇ ବସିଥୁଲି, ବର୍ଣ୍ଣମାଳାର ଦେହଟା ମୁଠେ ପାଉଁଶରେ ପରିଣତ ହେବା 
ପର୍ଯ୍ୟନ୍ତ । ଲୁହଭରା ଆଖି, ଭଗ ମନରେ ସେଦିନ ଫେରିଥ୍ଲି । ଏବେ ଯେତେବେଳେ 
ନିରୋଳାରେ ବସି ତା କଥୀ ମନେ ପକାଏ, ତା'ର ସେଇ ଦିନର ଛଳଛଳ ଆଖି, 
ଲୁ ହଧାର, ଅବ୍ୟକ୍ତ ଆବେଗ ଆଖି ଆଗରେ ଭାସି ଉଠେ । ସତେ ଯେପରି ସେଇ ଅଦୁଲା 
ଆଖିର ଲୁହ ଧାରରେ ସେ ମୋତେ କହୁଥ୍ଲା-- ‘ଯା - ବନ୍ଧୁ, ବିଦାୟ | ଏ ଜନ୍ମରେ 
ଆଉ ଦେଖା ହେବନି । ତୋ'ରି ପାଇଁ ଏତେ ଦିନ ରୋଗ ଯନ୍ତ୍ରଣା ଭୋଗ କରି ଅପେକ୍ଷା 
କରିଥ୍ଲି । ତୁ ଆସିଲୁ - ମୁଁ ଚାଲିଲି ।” 

ବର୍ଣ୍ଣମାଳା ମୋ ଢୀବନ-ବର୍ଣ୍ଣବୋଧର ଏକ ଅବୋଧ ଅକ୍ଷର ହୋଇ ସବୁଦିନ ପାଇଁ 
ରହିଗଲା । 

ବନାନୀ 


Nel 


ସକାବୁ ସକାଳୁ ଗାଧୋଇପାଧୋଇ ପେଟେ ଦହି ପଖାଳ ସାଙ୍ଗରେ ଚୁନା ମାଛ ଭଜା 
ଖାଇ, ପିଲା ଦିଜଣ ଗାଁ ଗୋହିରି ପାର ହୋଇ ନଇବନ୍ଧକୁ ଉଠିଲେ। ହାତରେ ଖଣ୍ଡେ ବହି, ଖାତା 
ଆଉ ସାର୍ଟ ପକେଟ୍‌ରେ ଫାଉଣ୍ଟ୍ରେନ୍‌ ପେନ୍‌। ବିନ ଆଉ ସୁର, ଗାଁ ମାଇନର ସ୍ତୁଲରୁ ପାଶ୍‌ କଲାପରେ 
ନିଆଳି ହାଇସ୍ତ୍ରଲରେ ନାଁ ଲେଖାଇବା ପାଇଁ ଯାଉଥାରି। ତାଙ୍କ ସାଙ୍ଗରେ ବିନର ନନା ପିଲାମାନଙ୍କ 
ନାଁ ରେଖାଇବାର ଦାୟିତ୍ବ ନେଇ ତାଙ୍କ ପଛେ ପଛେ ଚାଇଲିଥାତ୍ତି। ନାଲି ପାଚିଲା ଗାମୁଛାର ଗୋଟେ 
କଣରେ କେତେଖଣ୍ଡ ନୋଟ୍‌ ଆଉ ଚିଲିରା ପଇସା ଗଣଶ୍ତି ପକାଇ ରଖିଥାନ୍ତି ଖଣ୍ଡେ କୋଚଟ 
କଳାବ୍ୟାଗ୍‌ ଭିତରେ ! ହାତରେ ଖଣ୍ଡେ କଳା କନାର ତାଳିପକା ଛତା | ନିଆଳି, ଶ୍ରୀରାମପୁର 
ଗାଁଠାରୁ ପ୍ରାୟ ପାଞ୍ଚ କିଲୋମିଟର ବାଟ। ପ୍ରାଚୀ ନତ ଦକ୍ଷିଣ ପଟ ବନ୍ଧ ଦେଇ ବୁଲି ବୁଲି ଗଲେ ଆଉ 
ଟିକିଏ ଅଧ୍କ ବାଟ ପଡ଼େ । ବର୍ଷା ନହୋଇଥ୍‌ଲେ ବିଲ ଭିତର ଦେଇ ଶୁଖିଲା ପ୍ରାଚୀ ନଇ୍ତ ପାରି 
ହେଲେ ପଡ଼େ ପଠାଣ ସାହି । ପଠାଣ ସାହି ବାଟ ଦେଇ ଗଲେ, ବାଟ କିଲୋମିଟର ଉପରେ କମ୍‌ 
ପଡ଼େ । ଖରାଦିନେ ହାଟୁଆ ବାଟୁଆଙ୍କ ଠାରୁ ଆରମ୍ଭ କରି ସମସ୍ତେ ଏଇ ସଳଖ ବାଟରେ ଚାଲନ୍ତି 
| ବର୍ଷାଦିନେ ଗାଁ ମୁଣ୍ଡରୁ ନିଆଳି ଅଚିହୁ ପଡ଼ିଆ ପର୍ଯ୍ୟନ୍ତ ପାଣି ଲାଗିଥାଏ ! ଏଇ ଚାରି ମାସ ବୁଲା 
ବାଟ। ବର୍ଷାଦିନିଆ ବାଟରେ ଗଲାବେଳେ ମଧ୍ଯ କେତେ ଜାଗାରେ ଗାମୁଛା ପିନି ଖାଲ, ଡ଼ିପ ପାରି 
ହୋଇ ଡଙ୍ଗା ଘାଟକୁ ଆସିବାକୁ ପଡୁଥ୍ଲା। ବର୍ଷା ନହୋଇଥ୍ବା ଯୋଗୁଁ ପିଲା ଦି'ଜଣ ବିଲ ଭିତର 
ଦେଇ ପଠାଣ ସାହି ବାଟ ଧରିଥାନ୍ତି। 

ସିପାହୀ ମହଲା ଆତ୍ମ ତୋଟା ପାର ହେଲା ପରେ ବିନ କହିଲା, ˆ ‘ବୁଝିଲୁ ସୁର, ମୋ 
ଛାତିଟା ପଡୁଛି ଉଠୁଛି। ହାଇସ୍ଇ ହେଡମାଷ୍ଟ୍େ କୁଆଡ଼େ ଭାରି କଡ଼ା ହେଦ୍ଵମାଷ୍ଟ୍େେ। ବିନା ପରୀକ୍ଷାରେ 
ଅଷ୍ଟମ ଶ୍ରେଣୀରେ ନାଁ ଲେଖାଇ ଦେବେ ନାହିଁ। ତୁ କହିଲୁ କ”ଂଣ ପଚାରିବେ ? ସାହିତ୍ୟ, ଭୁଗୋକ, 
ଗଣିତ ନାଁ ଆଉ କଂଣ ?”” ସୁର କହିଲା, ଯାହା ପଚାରିଲେ ମୁଁ କହିପାରିବି; କିରୁ ମୋର 
ସୁଧକଷା ଅଙ୍କଟା ଭଲ ହୁଏନି । ସେଥ୍ରୁ ଯଦି ମୋ ଭାଗ୍ୟରେ ଖଣ୍ଡେ ପଡ଼ିଗଲା ତାହେଲେ ମୋ 

କଥା ଛାଡ଼” ? ତା କଥାଶୁଣି ବିନ କହିଲା, ଆମ ଭାରତର ପ୍ରଧାନମନ୍ତ୍ରୀ କିଏ କହିଲୁ ? ସାଧାରଣ 
ଜ୍ଞାନ ବିଷୟରେ ବି ପଚାରି ପାରନ୍ତି - ˆ ‘ଭାରତର ପ୍ରଧାନମନ୍ତ୍ରୀ ତ ଜବାହରଲାଲ ନେହେରୁ । କିରତୁ 
ଓଡ଼ିଶାର ମୁଖ୍ୟମନ୍ତ୍ରୀ କିଏ ?” “ଓଡ଼ିଶାର ମୁଖ୍ୟମନ୍ତ୍ରୀ କିଏ ମୁଁ ଜାଣିନି । ' 

“  କଣେ କିଏ ଗାନ୍ଧିବାଦୀ ଲୋକ ଥ୍ଲେ ବୋଲି ନନା କହୁଥ୍ଲେ | ଗଲାବର୍ଷ ଯେଉଁ 
ସୀମା ଆନ୍ଦୋଳନ ହେଲା ସେଥ୍‌ରେ ବେଙ୍ଗପାଣିଆ ମଲା, ଆମ ନିଆଳି ହାଟ ବନ୍ଦ ହେଲା । 
ସେତିକିବେଳେ ସେ ମୁଖ୍ୟମନ୍ତ୍ରୀ ଯାଇ ଏବେ ଆଉ ଜଣେ ହେଲେଣି । ନନାଙ୍କୁ ପଚାରିବା ତାଙ୍କ 
ନାଁଟା କ'ଣ ?”? କଥାବାର୍ରା ଭିତରେ ସେ ଦୁହେଁ ନିଆଳି ପଠାଣ ସାହି ପାରି ହେଲେ । ଚେଲି 
ସାହି ପରେ ପରେ ନିଆଳି ହାଟ । ହାଟର ପୂର୍ବ ପଟେ ପୋଖରୀ ହୃଡ଼ା, ଆଉ ହୁଡ଼ା ତଳକୁ 
ନିଆଜି ହାରସ୍ତୁଲ। ପଠାଣ ସାହି ଦେଇ ଗଲାବେଳେ ପାଦଚଲା ରାସ୍ତା ଦି କଡ଼ଯାକ ଆଇଁଶିଣିଆ 
କୋଳିଗଛ, ବାଉଁଶ ବୁଦା | ବାଉଁଶ ବୁଦା ତଳେ ପଠାଣମାନଙ୍କ କବରସ୍ଥାନ | ପଠାଣ ସାହି 
ପାର ହେଲାବେଳେ ବିନ କହିଲା- ‹ ବୃଝିଲୁ ସୁର, ପଠାଣମାନେ ଚାଙ୍କ ଲୋକ ମରିଗଲେ 
ସେମାନଙ୍କୁ କବର ଦେଇଦିଅନ୍ତି । କବର ମାନେ କଂଣ ଜାଣିଛୁ ତ ? ମଲା ଲୋକମାନଙ୍କୁ 
ସେମିତି ମାଟି ତଳେ ପୋତି ଦିଅନି । ସେମାନେ ସେଇ ମାଟି ତଳେ ରୁହନ୍ତି । ଯେତେବେଳେ 
ସତ୍ୟଯୁଗ ଆସିବ, ସେମାନେ ସେଇ କବର ଭିଚରୁ ବାହାରିବେ ।” ? ବିନ କହିଲା, ସେମାନେ 
ରାତିରେ କବରରୁ ବାହାରି ବୁଲ୍ଚ୍ି । ବେଳେବେଳେ ସେମାନେ ମଧ୍ଯ ମଣିଷଙ୍କ ଦେହରେ 
ଲାଗନ୍ତି । ତୁ ଜାଣିନୁ କିରେ, ଖଢୁରିଆପଡ଼ା ରାମଦାସଙ୍କ ସାନ ଭାଇକୁ ପଠାଣ ଭୂତ 
ଲାଗିଥ୍ଲା । ପଠାଣ ଭୂତ ଲାଗିଲେ ଛାଡ଼ିକରି ଯିବା ବଡ଼ କଷ୍ଟ । ଆରେ, ଶିଖର ମହାପାଚ୍ର 
ପରି ଏତେ ବଡ଼ ଗୁଣିଆ ପଠାଣ ଭୂତ ପାଖେ ହାର ମାନିଲା । ଯେତେ ଗୁଣି ଗାରେଡ଼ି କଲା, 
ସେ ଭୂତ କହିଲା, ˆ ଜାଣିଛୁ, ମୁଁ ଏକ୍ରାମ ମିଆଁ, ମୋତେ ତୁ ବ୍ରାହ୍ମଣ, ବିକା ଦେହରୁ 
ଛଡ଼ାଇଦେବୁ ? ଖାଇଦେବି । ହାଟରୁ ଫେରିଲା ବାଟରେ ସନ୍ଧ୍ୟାବେଳେ ଏଇ ବିକା ମୋ 
କବର ସ୍ଥାନ ପାଖେ ପୋଖରୀପାଣି ଯାଇଥଲା | ୟାକୁ ମୁଁ ଛାଡ଼ିବିନି।” ' ବିନ କହିଲା ବୁଝିଲୁ, 
ଶିଖର ମହାପାତ୍ର ତା' କଥା ଶୁଣି ସିଧା ସିଧା ମନା କରିଦେଇା - ସେ ଆଉ ପଠାଣ ଭୂତକୁ 
ଛଡ଼ାଇ ପାରିବନି” । ରାମଦାସଙ୍କ ଘରେ କାନ୍ଦ ବୋବାଳି ପଡ଼ିଗଲା । ରାମଦାସ ଭାଇ ବିକା 
ଦାସ ଜୁଳୁଢୂଳୁ ହୋଇ ଚାହିଁଥାଏ ! ମଝିରେ ମଝିରେ ହାତ ମୁଠା ମୁଠା କରି ଲୋକମାନଙ୍କୁ 
ଗୋଡ଼େଇ ଆସୁଥାଏ । ସେତେବେଳେ ତା” ଆଗରେ ଯାହା ପଡ଼ିଲା ଭାଇ ଚୂରମାର କଲା । 
ଆରେ କଂ ଣ ସେତିକି, ଖାଲି ଖୋଲ୍‌ଟି ଚଲେଇଲା | ବିକା ଦାସ ତା' ଜୀବନରେ ପଠାଣମାନଙ୍କ 
ଭାଷା ଜାଣି ନଥୁଲା । କିନୁ ଏକରାମ୍‌ ମିଆଁ ଭୂତ ତା' ଦେହରେ ରହି ଖାଲି ଖୋଲ୍‌ଟି କଥା 
କହିଲା । ଶେଷରେ ତା” ଭାଇ ରାମ ଦାସ ସିପାହୀ ମହଲା ଫକିର ବାବାଙ୍କୁ ଡାକିଲେ । 
ଫକିର ବାବା ପୀରଙ୍କ ଭଳ୍ତ ! ଫକିର ଦି ଥର ସତ୍ୟପୀରଙ୍କ ନାଁ ଧରି ଦି ଫୁଙ୍କା ଦେଇଛି 

Ne ତ୍ରିଧାରା 


~~ 


କି ନାହିଁ ବିକା ଦାସ ଦେହରୁଏକରାମ୍‌ ମିଆଁ ପାଟିକରି କହିଲା- ‘ମୁଁ ଯିବି - ବାବା, ଆଉ 
ଆସିବିନି ।” ଏତିକି କହୁ କହୁ ବିକା ଦାସଟା ଉଦ୍‌ଭୂତ ଲଙ୍ଗଳା ହୋଇ ଦଉଡି ଦଉଡ଼, ତାଙ୍କ 
ଗାଁ ମୁଣ୍ତ ବରଗଛ ମୂଳେ ଅଚେତା ହୋଇ ପଡ଼ିଗଲା । ଫକିର ବାବା ସଂଗେ ସଂଗେ ବିକା 
ଦାସ ମୁହଁରେ ମନ୍ତୁରା ପାଣି ଛିଞ୍ଚିଲେ । ତା'ପରେ ତା'ର ଚେତା ଫେରିଲା ! ସେ ପଠାଣ 


ଭୂତ ତାଙ୍କ ଗାଁ ମୁଣ୍ଡ ବରଗଛରେ ରହିଲା, ମାତ୍ର ଫକିର ବାବା ଲୁହା କଣ୍ଟା ମାରି ତାକୁ ବନ୍ଦୀ 
କରିଦେଇଛି । ସେ ଆଉ ସେ ଗଛରୁ ବାହାରି କାହା ଦେହରେ ଲାଗି ପାରିବନି । ଭଲ 


ହୋଇଗଲା ପରେ ସେଇ ଦିନୁ ବିକା ଦାସ ଆଉ ଏ ପଠାଣ ସାହି ବାଟେ ଯାଏନି । 

ସେମାନେ କଥାବାରା। ଭିତରେ ବାଟ ପାର ହୋଇ ସ୍ତ୍ୁଲ ପାଖେ ପହଞ୍ଚିଯାଇଥାନ୍ତି । 
ସେତେବେଳକୁ ସ୍ତ୍ୁଲ୍‌କୁ କେହି ଆସିନଥାତ୍ତି। ନିଆଳି ବେସରକାରୀ ଉଚ୍ଚ ଇଂରାଜୀ ବିଦ୍ୟାଳୟ, 
ହାଟ ପୋଖରୀ ହୁଡ଼ା ତଳେ ଗୋଟିଏ ବଡ଼ ଟିଣ ଘରେ ଚାଲୁଥାଏ । ଆଗରେ ଉଚ୍ଚା ଉଚ୍ଚା 
ବାଲିକୁଦ, ପଛପଟେ କିଆବାଡ଼ | ସ୍ତୁଲ୍‌ ଟିଣ ଘରକୁ ଲାଗି ଦିଇଟା ବଡ଼ ବଡ଼ ଗହ | କେହି ସେ 
ଗଛକୁ ଚିହ୍ନି ନଥ୍ବା ହେତୁ, ସମସ୍ତେ ସେ ଗଛର ନାଁ ଦେଇଥାନ୍ତି ଅଚିହ୍ନା ଗଛ । ଗଛ ପାଖରୁ 
ଲମ୍ବି ଯାଇଥ୍ବା ଗୋଖର କଣ୍ଟା ଆଉ ଅଙ୍କରାନ୍ତି ଗଛରେ ଭରପୁର ପଡ଼ିଆର ନାଁ ଅଚିହ୍ନା 
ପଡ଼ିଆ । ପଡ଼ିଆର ପୂର୍ବ ମୁଣ୍ଡରେ ଗୋଟେ ବିରାଟ ବରଗଛ । ବରଗଛ ପାଖକୁ ଲାଗି 
ନିଆଳି ବସ୍ତାନ ସାହିଆ ମଶାଣି ! ସ୍ତୁଲ୍‌ ଦକ୍ଷିଣକୁ ପ୍ରାଚୀ ନର ଉପରେ ଛୋଟ ଛୋଟ 
ଜଙ୍ଗଲ | ନିଆଳି -ମାଧବ କଚା ରାସ୍ତା ଉତ୍ତର ଦିଗରେ । ଏଇ ରାସ୍ତାରୁ ଖଣ୍ଡେ ସରୁ ପାଦଚଲା 
ରାସ୍ତା ବାଲିକୁଦ, ଗୋଖରକଣ୍ଟା ବୁଦା, ପଡ଼ିଆ ଦେଇ ପଡ଼ିଥାଏ ସ୍କୁଲ ଘର ପାଖକୁ । 

ବିନ, ସୁର ହାଟ ପୋଖରୀ ହୁଡା ଉପର କିଆବୁଦା ଗୋଧା ଡ଼େଇଁ ସ୍ତୁଲ୍‌ ପାଖେ 
ପହଞ୍ଚି ଦେଖିଲେ- ବାରଣ୍ଡା ଉପରେ ପାଞ୍ଚ ସାତଟା ଛେଳି ଶୋଇ ପାକୁଳି କଲାବେଳେ ସାମନା 
ପଡ଼ିଆରେ ଦିଇଟା ଗଧ ଚରୁଥାନ୍ତି । ବିନ ନନା ତାଙ୍କ ପଛେ ପଛେ ଆସି ତାଙ୍କ ସଂଗେ ଯୋଗ 
ଦେଲେ । କେହି ଆସି ନଥ୍ବା ଦେଖି ବିନ ନନା ସାଙ୍ଗରେ ଆଣିଥ୍‌ବା ତାଙ୍କର ସେଇ କନା 
ବ୍ୟାଗ୍‌ ଭିତରୁ ଗାମୁଛା ବାହାର କରି ଅଚିହ୍ନା ଗଛ ମୂଳେ ଲମ୍ବେଇ ଦେଲେ । କନା ବ୍ୟାଗ୍‌କୁ 
ମୁଣ୍ଡ ତଳେ ଦେଇ ଏତେ ବାଟ ଚାଲି ଚାଲି ଆସିଥ୍‌ବା ହେତୁ ଥକ୍କା ମେଣ୍ଟାଇବା ପାଇଁ ସେଇ 
ଗଛ ମୂଳେ ଗଡ଼ି ପଡ଼ିଲେ ! ନନାଙ୍କୁ ଗଛମୂଳେ ଶୋଇ ପଡ଼ିବାର ଦେଖି ବିନ, ସୁର ସ୍ତ୍ୁଲ ଘର 
ଦେଖିବା ଲାଗି ବାହାରି ପଡ଼ିଲେ । କେତେ ବଡ଼ ଘର, ତାଙ୍କ କ୍ଲାସ୍‌ କେଉଁ ରୁମ୍‌ରେ ହେବ, 
ଆଗରୁ ଟିକିଏ ଦେଖି ଆସିବାକୁ ତାଙ୍କ ମନ ଉଚ୍ଛନ୍ନ ହେଲା ! ସ୍ତୁକଭ୍‌ ଚାରିପଟେ ବୁଲାଚଲା 
କଲାବେଳେ ଦେଖିଲେ- ଜଣେ ଦରବୃଢ଼ା ଧୋତି ପିନ୍ଧା ଲୋକ ସ୍ତ୍ୁଲ୍‌ ଆଡ଼କୁ ଟିପେଇ ଟିପେଇ 
ଆସୁଥାନ୍ତି । କଳା ମଚ ମଚ୍ଵ ଚେହେରା ସାଙ୍ଗକୁ ମୁଶ୍ଡଟା ଏକଦମ୍‌ ଲଣ୍ଡା । ଲୋକର ଚାଲି, 

ବନାନୀ ୩୧ 


ଚେହେରାକୁ ଦେଖିଲେ ଯେକୌଣସି ଲୋକ ନହସି ରହିପାରିବ ନାହିଁ ! ବିନ କହିଲା - ଦେଖ୍‌ 
ଦେଖ୍‌ କିଏ ଗୋଟେ ଆସିଲାଣି । ଇଏ କ'ଣ ସ୍ତୁଲର ଜଣେ ମାଷ୍ଟର ନା କିଏ ? ସୁର ତା’ 
ଚେହେରା ଦେଖୁ ଦେଖୁ ହସି ପକାରଲା । ଲୋକଟି ସ୍ତୁଲ ବାରଣ୍ଡା ଉପରକୁ ଉଠୁ ଉଠୁ ପାକୁଳି 
କରୁଥ୍ବା ଛେଳିମାନଙ୍କ ଚଉଦ ପୁରୁଷ ଉଦ୍ଧାର କରି ସେମାନଙ୍କୁ ଘଉଡ଼େଇଦେଲା ପରେ 
ଛେଳିଗୁଡ଼ାକ ମେ ମାଁ କରି ସ୍ତୁଭ୍‌ ବାରଣ୍ଡା ଛାଡ଼ି କିଆବୁଦା ମୂଳେ ଆଶ୍ରୟ ନେଲେ। ଛେଳିମାନେ 
ଗଲାପରେ, ଲୋକଟି ଗଧ ଦିଇଟାକୁ ଦି' ଚାରିଟା ବୋଲୁଅ ପକାଇ ବାରଣ୍ଡା ଉପରକୁ ଲାଗିଥ୍‌ବା 
ରୁମ୍‌ ଖୋଲିଲେ । ଲୋକର କାରବାର, ପାଟିତୁଣ୍ଡ ବିନ ଆଉ ସୁରକୁ ମଜା କରିବାର ଗୋଟେ 
ଖୋରାକ ଯୋଗାଇ ଦେଇଥୁ୍‌ଲେ ମଧ୍ଯ ନୂଆ ଜାଗା ବୋଲି ସେମାନେ ସେ ପର୍ଯ୍ୟନ୍ତ ତା' ପାଖ 
ମାଡ଼ି ନଥାନ୍ତି । ଘରେ ପଶି, ସେ ଘରର ଝରକା ଖୋଲିବା ପରେ ବିନ ଚୁପ୍‌ ଚୁପ୍‌ ଯାଇ 
ଝରକା ବାଟେ ଘର ଭିଚରକୁ ଦେଖିବା ପାଇଁ ମୁଣ୍ଡ ଉଠାଇଇାବେଳେ ଘର ଭିତରୁ ଲୋକଟି 
ପାଟି କରି କହିଲା, ˆ କିଏ ସେ ବେ !”? ସେଇ ପାଟିରେ ଝରକା ପାଖ ଛାଡ଼ି ବିନ ଆସି 
ଅଚିହ୍ନା ଗଛମୂଳେ ତା” ନନା ଶୋଇଥ୍‌ବା ଯାଗା ଉପରେ ପହଞ୍ଚିଲା ! ସୁର କହିଲା - ‹ ବୁଝିଲୁ, 
ସେ ବୋଧେ ଜଣେ ମାଷ୍ଟ୍ର।” ' ତାଙ୍କ ଭିତରେ କଥା କଟାକଟି ଚାଲିଥାଏ। ମାତ୍ର ପରେ ସେମାନେ 
ଜାଣିଲେ ଯେ, ଲୋକଟି ହେଉଛି ସ୍ବଲ୍‌ର ପିଅନ - ନାଁ ଧୁବ ଚରଣ ! ଧୁବକୁ ସବୁ ପିଲା ଭାରି 
ଖାତିର କରନ୍ତି । ସେ ଚାହିଁଲେ ସବୁ କିଛି କରିପାରୁଥ୍ଲା। ହେଡ୍ମାଷ୍ଟ୍ରଙ୍କ କାନରେ କହିବାଠାରୁ, 
ସ୍ତ ଲାଇବ୍ରେରୀରୁ ଭଲ ବହି ଦେବା ପର୍ଯ୍ୟନ୍ତ । ଚାହିଁଲେ ପିଲାମାନଙ୍କୁ ବେତ ମାଡ଼ ଖୁଆଇ 
ଦେଇ ପାରୁଥ୍ଲା। ଚାହିଁଲେ, ମାଡ଼ ମୁହଁରୁ ରକ୍ଷା କରିପାରୁଥ୍ଲା ! ବୁଢ଼ା ହେଡ଼ମାଷ୍ଟେ ତାକୁ ଭାରି 
ଭଲ ପାଉଥ୍‌ଲେ। ତା ଉପରେ ତାଙ୍କର ଅଗାଧ ବିଶ୍ଵାସ ଥ୍ଲା । ଅବଶ୍ୟ ଧୁବ ଜଣେ ବିଶ୍ଵାସୀ ଏବଂ 
ଭଲ ଲୋକ, ବିନ ଓ ସୁର ସ୍ତୁଇରେ ପଢ଼ିଲା ପରେ ଜାଣିଲେ । 

ଧୁବ, ସୁଇ ଅଫିସ୍‌ ଘର ଖୋଲିଲା ପରେ ନିଆଳଜି-ମାଧବ ରାସ୍ତାରୁ ଗଡ଼ି ଆସିଥ୍‌ବା 
ପାଦଚଲା ରାସ୍ତାରେ ଆଉ କେତେ ପିଲା ସ୍ତୁଲ୍‌ ଆଡ଼େ ଆସି ଆଗ ପଡ଼ିଆରେ ଠିଆ ହେଲେ । 
ସେମାନଙ୍କ ମଧ୍ଯରୁ କେତେଜଣ ନାଁ ଲେଖାଇବାକୁ ଆସିଥାନ୍ତି । ଦଶଟା ବାଜିବାକୁ କିଛି ସମୟ 
ବାକି ଥାଏ । ଜଣେ ଦି ଜଣ ଶିକ୍ଷକ ମଧ୍ଯ ଆସିଲେ । ସମସ୍ତେ ଅପେକ୍ଷା କରିଥାନ୍ତି ହେଡମା୍ଟ୍ରଙ୍କୁ । 
ପିଲା ଆଉ ମାଷ୍ଟ୍ରମାନେ ଆସିବା ଦେଖି, ବିନ ଓ ସୁର ଆଉ ବିନ ନନା ସ୍ତୁଲ୍‌ ଅଫିସ୍‌ ଆଡ଼େ 
ଆସିଲେ । ଧୁବ ସମସ୍ତଙ୍କୁ ମନା କରି ଦେଇଥାଏ, କେହି ବାରଶ୍ଡା ଉପରକୁ ଉଠିପାରିବେନି । 
ସେତେବେଳକୁ ସେ ଛେଳି ଲଶ୍ଡି ସଫା କରିଦେଇଥାଏ । ଅଫିସ୍‌ ରୁମ୍‌ ଖୋଲି ସଫାସଫି, 
ଝଡ଼ାଝଡ଼ି କରିଦେଇଥାଏ | ଜଣେ ଅଧେ ଶିକ୍ଷକ ଆସି ଅଫିସ୍‌ ରୁମ୍‌ରେ ବସିଥାନ୍ତି । ଦଶଟା 
ବାଳିବାକୁ ପାଞ୍ଚ ମିନିଟ୍‌ ଥାଏ ବାଲିକୁଦ ତଳୁ ଉପରକୁ ଜଣେ ଗୋରା ତକ୍‌ ତକ୍‌ ଲୋକ, 


Digitized by srujanika@gmail.com 


୩୨ ତ୍ରିଧାରା 


ମୁହଁରେ ଲମ୍ବା ପାଚିଲା ଦାଢ଼ି, ହାତରେ ଖଣ୍ଡେ ବଙ୍କୁଲି ବାଡ଼ି ଧରି ବାହାରିଲେ । ସଫା ଧୋତି 
ସାଙ୍ଗକୁ ଦେହରେ ଖଣ୍ଡେ ସଫା ଚଦର ¦ ଅପେକ୍ଷା କରିଥ୍‌ବା ପିଲାମାନଙ୍କୁ ସତର୍କ କରାଇ 
ଦେଇ ଧରିବ ସ୍ତ୍ୁଲ ଘଣ୍ଟା ଟଣ୍‌ ଟଣ୍‌ କରି ବଜାଇଲା । ଧୁବକୁ ଘଣ୍ଟା ଦେଖି ଆସେନି କି ସେ କିଛି 
ପାଠ ପଢ଼ି ନଥ୍ଲା; କିନ୍ତୁ ହେଦମାଷ୍ଟେ ବାଲିକୁଦ ଉପରକୁ ଉଠିଲେ ସେ ଜାଣିବ ଯେ ଦଶଟା 
ବାଜିବ ଆଉ ସ୍ତଲ ଘଣ୍ଟା ବଜା ହେବ । ସ୍ତୁଲ୍‌ରେ ପଢ଼ିଲା ପରେ ବିନ, ସୁର ଜାଣିଲେ ଯେ, 
ଯେତେ ଯାହା ହେଲେ ବି ହେଡଦମାଷ୍ଟ୍େେ ଠିକ୍‌ ଦଶଟାରେ ସ୍ତୁଲରେ ଆସି ପହଞ୍ଚିଯାନ୍ତି । ତାଙ୍କ 
ପହଞ୍ଚିବାଟା ଥ୍ଲା ସ୍ବୁଲ ସମୟ । 

ହେଦଵ ମାଷ୍ଟ୍ରେ ଆସୁଥ୍ବାର ଦେଖି ସମସ୍ତେ ସତର୍କ ହୋଇଗଲେ ! ଏପରି ଏକ ସୌମ୍ୟ 
ପୁରୁଷଙ୍କୁ ଦେଖିଲା ପରେ ଏବଂ ସେ ଯେତେବେଳେ ବିନ ସାମ୍ନାରେ ଚାଲିଗଲେ ବିନ ଲମ୍ବ 
ହୋଇ ମୁଣ୍ଡ ତନେ ଲଗାଇ ନମସ୍କାର କଲା ! ସମସ୍ତେ ପିଲାମାନେ ସେମିତି କଲେ ।! ସେ 
ସମସ୍ତଙ୍କ ଆଡ଼େ ହାତ ଉଠାଇ କାହାକୁ କିଛି ନକହି ଅଫିସ୍‌ ଘରେ ପଶିଲେ । ବାକି ସମସ୍ତେ 
ବାହାରେ ଅପେକ୍ଷା କରିଥାତ୍ତି । ଅଳ୍ପ ସମୟ ପରେ ଧ୍ରୁବ ଆସି ଖବର ଦେଲା, ଯେଉଁମାନେ 
ନାଁ ଲେଖାଇବା ପାଇଁ ଆସିଛନ୍ତି ସମସ୍ତେ ଧାଡ଼ି କରି ଠିଆ ହୁଅନ୍ତୁ । ଯାହାର ନାଁ ଡକାହେବ, 
ସେ କେବଳ ସାର୍ଟିଫିକେଟ୍‌ ଇତ୍ୟାଦି ଧରି ଭିତରକୁ ଯିବ । ତା” କଥା ମୁତାବକ ସବୁ ପିଲା 
ଲାଇନ୍‌ କରି ଅଫିସ୍‌ ସାମନା କୁଦ ଉପରେ ଠିଆ ହେଲେ | ବିନ ପରେ ପରେ ସୁରର ପାଳି 
ପଡ଼ିଲା । ହେଡ୍‌ମାଷ୍ଟେ କେତେ କଥା ପଚାରିଲା ପରେ ଲିଖିତ ପରୀକ୍ଷା ପାଇଁ ଜଣେ ଶିକ୍ଷକଙ୍କୁ 
ଆଦେଶ ଦେଲେ । ଯେଉଁମାନେ ଶ୍ରେଣୀରେ ନାଁ ଲେଖାଇବା ପାଇଁ ଆସିଥ୍‌ଲେ, ସ୍ବୁଲ ବାରଣ୍ଡା 
ଉପରେ ବସିପଡ଼ିଲେ ! ଲିଖିତ ପରୀକ୍ଷା ପାଇଁ କାଗଜ ଧ୍ରୁବ ଦେଇଗଲା । ପରୀକ୍ଷା ସରିଲା 
ପରେ ଖାତା ଦେଖା । 

ସେଇଦିନ ଦିନ ଦୁଇଟା ବେଳକୁ ବିନ ଆଉ ସୁରର ନାଁ ଲେଖା ସରିଲା । ପଇସାପତ୍ର 
ଦେଇ ଗାଁ ଆଡ଼େ ଫେରିଲା ବେଳକୁ ଦିନ ତିନିଟା ଉପରେ ! ସେ ପର୍ଯ୍ୟନ୍ତ ଭୋକ ଲାଗୁ 
ନଥୁଲା, ମାତ୍ର କାମ ସରିଲା ପରେ ଭୋକଟା ମାଡ଼ି ଆସିଲା, ପେଟ ଅଣ୍ଡାଳି ହେଲା । ବିନ 
ନନା ପିଲା ଦିଂଟାଙ୍କ ମୁହଁକୁ ଚାହିଁ ବୁଝି ପାରିଲେ । ନିଆଳି ହାଟଦେଇ ଫେରିଲା ବେଳେ 
ବିନନନା ପିଲା ଦୁହିଁଙ୍କୁ ରାସ୍ତା ପାଖ ପଞ୍ଚ ସାହୁ ମିଠା ଦୋକାନକୁ ନେଇଗଲେ । ହାଟରେ ପ୍ରାୟ 
ଦୁଇଶହ ତାଳ ବରଡ଼ାରେ ଛପର ଚାଳିଘର ! ହାଟ ଦିନମାନଙ୍କରେ ହାଟୁଆ ତା'ରି ଭିତରେ 
ତାଙ୍କର ଦୋକାନ ଖୋଇଲନ୍ତି । ଅନ୍ଯ ଦିନମାନଙ୍କରେ ଏହଁ ଚାଳିଘର ସେମିତି ମେଲା 
ପଡ଼ିଥାଏ । ଗଲା ଅଇଲା ଭିକାରୀମାନେ ମେଲା ଚାଳିରେ ଆଶ୍ରୟ ନିଅତ୍ତି । ସେମାନଙ୍କ ଛଡ଼ା 
ବୁଲା ଷଣ୍ଢ, କୁକୁର, ଗାଇ ଏମାନେ ପ୍ରାୟ ପ୍ରତ୍ୟେକ ଦିନ ଏଇ ଚାଳିଘରର ଆଶ୍ରିତ ପଶୁ । ପଞ୍ଚୁ 

ବନାନୀ ୩୩ 


ସାହୁ ଦୋକାନ କିନ୍ତୁ ଅଲଗା ଧରଣର । ରାସ୍ତାକୁ ଲାଗି ଟିଣ ଛପର ଘର । ଘର ସାମନାରେ 
କେତେ ଖଣ୍ଡ ଲମ୍ବା ବେଞ୍ଚ | ଘରେ ମିଠା ଜିନିଷ ସବୁ ଆଲମାରୀ ଭିତରେ ସଜାହୋଇ ରଖା 
ହୋଇଥାଏ । ଆଲମାରୀ ପାଖକୁ ଲାଗି ଦିଇଟା ପୁରୁଷେ ଉଚ୍ଚ ମାଟି ତୁମ । ଏଇ ମାଟି ତୁମ 
ଭିତରେ କୂଅରୁ କଢ଼ା ହୋଇ ପିଇବା ପାଣି ଥାଏ | ପାଖରେ ଗୋଟିଏ ରସ ମଗ୍‌ । ଯେ ପାଣି 
ମାଗେ, ପଞ୍ଚୁ ସାହୁର ଗୋଟେ ପିଲା ମଗରେ ପାଣି କାଢ଼ି କାଚ ଗ୍ଲାସ୍‌ରେ ସମସ୍ତଙ୍କୁ ଦିଏ । 
ପାଣି ପିଇସାରିଲା ପରେ ଗ୍ଲାସକୁ ଅଲଗା ଜାଗାରେ ନଧୋଇଲା ପର୍ଯ୍ୟନ୍ତ ସେ ଗ୍ଲାସ୍‌ରେ 
ପାଣି ଅନ୍ୟ କାହାକୁ ଦିଆଯାଏ ନାହିଁ । ଏଥ୍ଲାଗି ପଞ୍ଚସାହୁ ଦୋକାନରେ ଭିଡ଼ । ପଞ୍ଚୁ ସାହୁ 
ତାଙ୍କ ଗୋରା ତକ୍‌ ତକ୍‌ ପେଟୁଆ ଦେହର ଛାତି ଉପରେ କାନ ଦି' ପାଖରେ ଆଉ ମୁଣ୍ଡରେ 
ଚିତା ଚଇତନ ଲଗେଇଥାନତ୍ତି । ଜିନିଷ ଦେବାରେ ଦୋକାନର ପିଲାମାନେ ଅବହେଳା କଲେ, 
ତାଙ୍କ ପାଟିରୁ ଅକଥଆା ବାହାରୁଥ୍ଲା ! 

ଗୋଟେ ଲମ୍ବା ବେଞ୍ଚ ଉପରେ ବସେଇ ଦେଇ ବିନ ନନା ନିଜେ ମୁହଁ ହାତ ଧୋଇବାକୁ 
ଗଲେ ! ଜଣକେ ଦି” ଦିଇଟା ଗୋଲାପଜାମୁ ଖାଇଇା ପରେ ପେଟ ଥୟ ଧରିଲା । ନିଆଳି 
ହାଟ ଛାଡ଼ିଲା ବେଳକୁ ଦିନ ପାଞ୍ଚଟା । ପୁଣି ସେଇ ପଠାଣ ସାହି, ବିଲମାଳ ଦେଇ ଗାଁରେ 
ପହଞ୍ଚିଲାବେଳକୁ ସନ୍ଧ୍ୟା ହୋଇଯାଇଥାଏ । ନାଁ ଲେଖା ହେଲା ପରଦିନ, ସକାଳୁ ଉଠି ବିନ, 
ସୁରକୁ ଡାକି କହିଲା, ˆ “ଠିକ୍‌ ଦଶଟା ପୂର୍ବରୁ ସ୍ୁଲ୍‌ରେ ପହଞ୍ଚିବାକୁ ପଡ଼ିବ ।” ” ଘରେ ବୋଉ, 
ଭାଉଜଙ୍କୁ ବିନ କହି ଦେଇଥାଏ | ଆଠଟା ବେଳକୁ ପଖାଳ, ସଜନା ଛୁଇଁ ଭଜା ଖାଇ ଦି' ଜଣ 
ଯାକ ବାହାରି ପଡ଼ିଲେ । ସେମାନେ ଗାଁ ଦାଣ୍ଡରେ ଗଲାବେଳେ ସାଇ ମାଇପେ କୁହାକୁହି 
ହେଉଥ୍‌ଲେ ଯେ, ହାଇସ୍ୁଇରେ ପାଠ ପଢ଼ିବାକୁ ଯାହା ହେଉ ଏତେ ଦିନେ ତାଙ୍କ ସାହିରୁ 
ଦି'ଟା ପିଇ। ବାହାରିଲେ 1 ବିନ ସାଙ୍ଗ ଅନ୍ୟ ପିଲାମାନେ ମାଇନର ସ୍ତୁଲ ପାଶ୍‌ କଲାପରେ 
ପାଠପଢ଼ା ବନ୍ଦ କରି ଚାଷବାସ କାମରେ ଲାଗି ଯାଇଥ୍‌ଲେ । ସ୍ତୁଲକୁ ଗଲା ବାଟରେ ତାଙ୍କର 
କେନା ସାଇ ସଦେଇ ସଙ୍ଗେ ଦେଖା ହେଲା | ସଦେଇ ଭଲ ପଢୁଥ୍ଲା | ତା'ର ବି ଇଚୁା ଥ୍ଲା, 
ହାଇସ୍ଟୁଲ ଯାଇ ମାଟ୍ରିକ୍‌ ପଢ଼ିବ ବୋଲି । କିନ୍ତୁ ପଇସାର ଅଭାବରୁ ତା” ବାପ ମନା କଲା | 
ସେତିକିରେ ସଦେଇ ପାଠ ପଢ଼ାରେ ଡୋରି ବନ୍ଧା ହେଇା । ଚଷାପୁଅ ଚାଷ କାମରେ 
ଲାଗିଲା । ସଦେଇ, ସୁର ଓ ବିନକୁ ଦେଖି ଖଣ୍ଡେ ବାଟରୁ ଡାକ ପକାଇ କହିଲା - ହଉ ଭାର 
ଯାଅ, ଭଇ ପାଠ ପଢ଼, ଆମ ଭାଗ୍ୟରେ ତ ନାହିଁ । ଏତକ କହୁ କହୁ ସଦେଇ ବିନ ପାଖରେ 
ପହଞ୍ଚିଗଲା । ତା ଆଖିରେ ଆଖିଏ ଲୁହ । ସେ ବିନ ଓ ସୁରଠାରୁ ଢ଼େର୍‌ ଭଲ ପଢୁଥ୍ଲା ! 
ମାଇନର ସ୍ତୁଲର ହେଦ୍‌ ପଶ୍ରିତେ ତାକୁ କେତେ କରି କହିଥ୍‌ଲେ ମାଟ୍ରିକ୍‌ ପଢ଼ିବା ପାଇଁ 
ସଦେଇଠାରୁ ବିଦାୟ ନେଇ ସେମାନେ ସେଇ ବିଲମାଳ ଦେଇ ଚାଲିଲେ ସ୍ତୁଲ୍‌ ଆଡ଼େ । 

ବାଟରେ ଗଲାବେଳେ ବିନ କହିଲା, ସଦେଇ ବିଚରା ପଢ଼ିପାରିଲାନି ।! ତା'ର ଭାରି ଇଛା 
ଥ୍ଲା ଆମ ସଙେ ସଲ ଯିବାକୁ । ନିଶ୍ଚୟ ମାଟ୍ରିକ୍‌ ଫାଷ୍ଟ ଡିଭିଜନରେ ପାଶ୍‌ କରିଥାନ୍ତା, ହେଡ୍‌ 
ପଶ୍ଚିତେ କହୁଥିଲେ ନା ! ସୂର କହିଲା - କ'ଣ କରିବ ବିଚରା ! ବାପକୁ ଜଳରୋଦ୍ରି 
ବେମାରୀ । ଗଲା ବର୍ଷେ ହେଲା ଆମଣାକୁଦ ଶମ୍ଭୁ କବିରାଜଙ୍କଠାରୁ ଥିଷଧ ଖାଉଛି । କିଛି ତ 
ଭଲ ହେଲାନି । ସେମିତି ଧାନଉ ସୁଆ ହାଣ୍ଡି ପରି ପେଟଟା ବାହାରି ପଡ଼ିଛି । ହାଚରେ ଖଣ୍ଡେ 
ବାଡ଼ି ନ ଧଇଲେ ବାହାରକୁ ବାହାରି ପାରିବନି । ଏ ଅବସ୍ଥାରେ ସଦେଇ, ଘର କଥା ନବୁଝିଲେ 
ତାଙ୍କର ଆଉ କିଏ ଅଛି ? ତା ବାପ, ଦେଖିବୁ ଏଇ ମାସ କେତେଟାରେ ପଡ଼ି ପଡ଼ି 
ମରିଯିବ । ସେଦିନ ନନା ସେଇ କଥା କହୁଥ୍ଲେ ! ଏ ଜଳରୋଦ୍ବରି ବେମାରୀରେ ଯେ ପଡ଼େ, 
ସେ ଆଉ ଭଲ ହୁଏନି । ସୁର କହିଲା - ସଦେଇ ନପଢ଼ିଛି ଭଲ ହୋଇଛି । ସେ ତ ଢ୍ଲାସ୍‌ରେ 
ଫାଷ୍୍‌ ହେଉଥ୍‌ଲା, ଆସିଥ୍ଲେ ସେ ବି କ୍ଲାସ୍୍‌ରେ ଫାଷ୍ଟ ହୋଇଥାନ୍ତା । ଏବେ ତ ତୁ ଫାଷ୍ଟ 
ହେବୁ । ବିନ କହିଲା - ଆଉ କଂଣ କେହି ପିଲା ଆସି ନଥ୍ବେ ଯେ, ମୁଁ କ୍ଲାସ୍‌ରେ ଫାଷ୍ଟ 
ହେବି । ସଦେଇ ତ ଯେତେହେଲେ ଆମ ଗାଁ ପିଲା । ସେ ଯଦି କ୍ଲାସ୍‌ରେ ଫାଷ୍ଟ ହୋଇଥାନ୍ତା, 
ଆମ ଗାଁ'ର ନାଁ ହୋଇଥାନ୍ତା । ଆମ ମାଇନର ସ୍ତୁଲ ହେଡ୍‌ ପଣ୍ଡିତେ କେତେ ଖୁସି ହୋଇ 
ନଥାନ୍ତେ ? 

ନୂଆ ହୋଇ ହାଇସ୍ତୁଲରେ ପଢ଼ିବାଟା ଗୋଟେ ଅନୁଭୂତି । ଚିହ୍ନା ଅଚିହ୍ନା ପିଲା 
ଢ୍ଲାସ୍‌ରେ । କିଏ କୈତେ ଆଡ଼ୁ ଆସିଥାନ୍ତି । ପାଞ୍ଚକୋଶ ଭିତରେ ଗୋଟେ ହାଇସ୍ତୁଲ୍୍‌ । ପୁଣି 
ଧୋଇଆ। ଅଞ୍ଚଳରେ ହାଇସ୍ତୁଲ ନଥାଏ । ସେ ଅଞ୍ଚଳରୁ ପିଲାମାନେ ପାଠ ପଢ଼ିବାକୁ ନିଆଳି, 
ନହେଲେ ଦେବୀ ନଦୀ ପାର ହୋଇ ଜଗତୃସିଂହପୁର ହାଇସ୍ତୁଲକୁ ଯାଉଥ୍‌ଲେ । ପ୍ରଥମ ଦିନ 
କ୍ଲାସ୍‌ରେ ବସିଲା ପରେ, ରଘୁ ସାରେ କ୍ଲାସ୍‌ ନେବାକୁ ଆସିଥ୍ଲେ | ରଘୁ ସାର୍‌, ପୁରୁଣାକାଳ 
ସାର୍‌ । ସେ କହତ୍ତି, ସୁଭାଷ ବୋଷ ଯେତେବେଳେ କଟକ କଲିଢିଏଟ୍‌ ସ୍ତ୍ଲ୍‌ ଛାତ୍ର ସେ 
ସେତେବେଳେ ତାଙ୍କ ତଳ କ୍ଲାସ୍‌ରେ ପତୁଥ୍ଲେ | ରଘୁ ସାରେ, ନିଜ ଆଖିରେ ସୁଭାଷ ବୋଷ୍ଙ୍କୁ 
ଦେଖିଛନ୍ତି ଏବଂ ସେ ତାଙ୍କ ସଂଗେ ପାଠ ପଢୁଥ୍ବା କଥା ଶୁଣିଲା ପରେ ସମସ୍ତଙ୍କର ତାଙ୍କ 
ପ୍ରତି ଗୋଟେ ଅଲଗା ଭଚ୍ରି ସୃଷ୍ଟି ହେଲା । ପିଲାମାନେ ରଘୁ ସାରଙ୍କ ଭିତରେ ଯେମିତି ସୁଭାଷଙ୍କୁ 
ଦେଖିବାକୁ ପାଇଲେ । ସୁଭାଷ ବୋଷ କେତେ ମହାନ୍‌, ଦେଶକୁ ସ୍ଵାଧୀନ କରିବା ପାଇଁ ଫୌଜ 
ତିଆରି କରିଥ୍ଲେ | ବିଟିଶ୍‌ ସରକାରଙ୍କ ଆଖିରେ ଧୂଳି ଦେଇ ଭାରତରୁ ଖସି ଯାଇଥ୍‌ଲେ ! 
ତାଙ୍କ ନୀରେ ଏମିତି କେତେ କଥା ମାଇନର ସ୍ତ୍ୁଲରେ ପଢ଼ିଲାବେଳେ ଶୁଣିଥୁଲୁ । ମାତ୍ର ତାଙ୍କ 
ସାଙ୍ଗରେ ପାଠ ପଡ଼ିଥ୍ବା ଜଣେ ବ୍ୟଚ୍ତିଙ୍କୁ ଦେଖିଲା ପରେ, ସୁଭାଷ ବୋଷ ଯେପରି ତାଙ୍କ 
ଆଗରେ ଠିଆ ହୋଇଛନ୍ତି ବୋଲି ଜଣାପଡ଼ିଲା ! ରଘୁ ସାରେ, ଜଣ ଜଣ କରି ପିଲାଙ୍କୁ ତାଙ୍କ 

ନାଁ ଗାଁ ପଚାରୁଥାନ୍ତି । ଜଣେ ପିଲା ଠିଆ ହୋଇ କହିଲା ˆ ତା ନାଁ ଦାମ ସାହୁ ।” ସାରେ 
କହିଲେ “ଦାମ ସାହୁ, ଷୋରିଷ ତେଲ କେତେ ଭାଉ !” ସବୁ ପିଲାମାନେ ହସି ଉଠିଲେ । 
ଦାମ ସାହୁର ମୁହଁ ଲାଲ୍‌ ପଡ଼ିଗଲା | ପିଲାମାନଙ୍କ ହସ ଦେଖି ରଘୁ ସାରେ କହିଲେ - ହସିଇ 
କାହିଁକି ୨? ଆମେ ସବୁ ପାଠ ପଢ଼ିଲେ ବୋଲି କ'ଣ ଆମର କୌଳିକ ପ୍ରଥା, ବ୍ୟବସାୟକୁ 
ଭୁଲିଯିବୁ । ଚଷାପୁଅ ଚାଷ କ”ଣ ଯଦି ନଜାଣିବ, ତେଲିପୁଅ ତେଇ କିମିତି ମରାହୁଏ ଯଦି 
ନଶିଖିବ, ବ୍ରାହ୍ମଣ ପୁଅ ପୂଜା ଯଦି ନକରିପାରେ, ତା'ହେଲେ ଆମେ କଣ କରିବା ? ପାଠ 
ପଢ଼ି ମଣିଷ ହେବା, ଡାକ୍ତର, ଇଞ୍ଜିନିୟର ହେବା, ମାତ୍ର ଆମ ସଂସ୍କୃତି, ପ୍ରଥା ଏସବୁକୁ ଯେପରି 
ଭୁଲି ନଯିବା । ଏତକ କହିଲା ପରେ ଦାମ ମୁହଁରେ ହସ ଦେଖାଗଲା ¦ ସେତେବେଳେ ସ୍ତ୍ରଲ୍‌ର 
ଛାତ୍ର ସଂଖ୍ୟା ପ୍ରାୟ ଶହେ ଭିତରେ । ପ୍ରତି କ୍ଲାସ୍‌ରେ କୋଡିଏରୁ ପଚିଶି ପିଲ। । ସ୍ତୁଲ ଘରେ 
ମଝିରେ ତାଳ ତାଟି ପଡ଼ି ଭାଗ ଭାଗ ହୋଇ କ୍ଲାସ୍‌ ହେଉଥାଏ । ଅଷ୍ଟମ ଶ୍ରେଣୀରେ କୋଡିଏ 
ଜଣ ପୁଅପିଲା । ଝିଅମାନେ ହାଇସ୍ତୁଲ ପାଠ ପଢିବା ପାଇଁ ଆସିନଥା୍ତି । ଶିକ୍ଷକଙ୍କ ସଂଖ୍ୟା! 
ମଧ୍ଯ ବହୁତ କମ୍‌ । ହେଡମାଷ୍ଟ୍ରଙ୍କୁ ବାଡିଦେଲେ ଆଉ ଛ”' ଜଣ ଶିକ୍ଷକ । ତାଙ୍କ ମଧ୍ଯରୁ ସଂସ୍କୃତ 
ପଶ୍ଚିତ ଜଣେ | ସଂସ୍କୃତ ପଣ୍ତିତ, ଶିକ୍ଷକମାନଙ୍କ ମଧ୍ଯରେ ସବୁଠାରୁ ଉଚ୍ଚତାରେ ଛୋଟ । ଦେହର 
ରଙ୍ଗ ତୋଫା ଗୋରା ହେଲେ ବି ଆଖ୍‌ ଦି'ଟା ଟେରା । ମୁଣ୍ଡ ପଛପଟେ ଗୋଟେ ଲମ୍ଦା ଚୁଟି । 
କ୍ଲାସକୁ ଆସି, ସେ କାହାକୁ ଚାହିଁ ପ୍ରଶ୍ନ ପଚାରୁ ଥଲେ, ପ୍ରଥମେ ପ୍ରଥମେ ଠଉରେଇ 
ହେଲାନି । ପଣ୍ଡିତେ ପିଲାମାନଙ୍କୁ ଯେତିକି ଭଲ ପାଆବ୍ତି ଦୋଷ ଦେଖ୍ଲେ ସେତିକି ପିଟନ୍ତି । 
ସବୁବେଳେ କହୁଥ୍ଲେ, ଛାତ୍ରମାନେ ବିଦ୍ୟାନୁଧ୍ୟାୟୀ, ଚରିତ୍ରବାନ୍‌ ହେବା ଉଚିଚ ! କାହା ପାଖେ 
ଟିକିଏ ସ୍ତଳନ ଦେଖ୍‌ଲେ, ସେ ରାଗି ଯାଉଥ୍‌ଲେ ! 

ସେଇ ବର୍ଷ ସ୍ତ୍ୁଲ ଆରମ୍ଭର କିଛିଦିନ ପରେ ମହାନଦୀ, ଦେବୀ, କନ୍ଦଳ ନଦୀରେ 
ପ୍ରବଳଧରଣର ବନ୍ୟା ଆସିଲା ! କାଠଯୋଡିର ବନ୍ୟା ଯୋଗୁଁ କୁଶଭଦ୍ରା, ପ୍ରାଚୀ ନଦୀରେ 
ମଧ୍ଯ ବନ୍ୟାର ପ୍ରକୋପ ଭୀଷଣ ହୋଇଥଲା । ବୁଢା ବୁଢୀ ଲୋକମାନେ କହିଲେ, ˆ ଶହେ 
ବର୍ଷ ଭିତରେ ଏମିତି ବଢି ସେମାନେ ଦେଖ୍ନଥ୍ଲେ କି ବାପ ଅଜାଙ୍କ ଠାରୁ ମଧ୍ଯ ଶୁଣି 
ନଥ୍‌ଲେ ।” ? ନଭକୂଳିଆ ଗୀର ଲୋକମାନେ ନଇବନ୍ଧ ଉପରେ ପାଲ ଟାଣି ରାତିରାତି ଜଗି 
ରହିଲେ । ଗୀ ଚଉକିଆ ଘର ଘର ବୁଲି ସତର୍କ କରାଇ ଦେଇଗଲା । ଗୀ ଯାକର ଲୋକେ 
ପାଳି କରି ଗାଁ ପାଖ ବନ୍ଧ ଢଗୁଥାତ୍ତି । ସେଇ ବର୍ଷ ଶ୍ରୀରାମପୂର ଗା ମଠ ସାହି ପାଖ ପ୍ରାଚୀ 
ବନ୍ଧ ବଢି ପାଣିରେ ଉବେଇ ଟୁବେଇ ହେଲା ! ଗାଁ ଲୋକମାନେ ରାତି ଅନିଦ୍ରା ହୋଇ ଚେକା 
କାଟି ବନ୍ଧ ଉପରେ ପକାଇ ମଜତ୍ତୁତ୍‌ କରୁଥାନ୍ତି ! ରାତିଟା ଯାକ ବନ୍ଧ ମୁଣ୍ଡରେ ହଲାଗୋଲା 
ଚାଲିଥାଏ । ଏଣେ ଗାଁ ଭିଚରେ ବି କାହାକୁ ନିଦ ନଥାଏ । ଯେତେ ସତର୍କ ହେଲ ବି, ବନ୍ୟାରେ 

୩୬ ତ୍ରିଧାରା 


ଗୀ ପାଖ ଗଉଡ଼ ସାହି ମୁଣ୍ଡରେ ବନ୍ଧ ଭାଙ୍ଗିଗଲା । କିଏ କହିଲା ଭଅଁରୀ ଗଡ଼ୁଆମାନେ 
ଭାଙ୍ଗିଦେଲେ ! କିଏ କହିଲା, କାଳିଆଦଣ୍ଡା ଭୋଇ ସାଇୟାଙ୍କ ଘର ପାଣିରେ ବୁଡିଗଲାରୁ 
ସେମାନେ ରାତିରେ ପହଁରି ପହଁରି ଆସି ବନ୍ଧ ଭାର୍ଗିଦେଲେ । ନଇବଢି ବେଳେ ଗୀ ଗାଁରେ 
ଗୁଜବ ବନୁତ ପ୍ରଚାର ହୁଏ । କାନରୁ କାନ କଥା ଯାର କିମ୍ମୁତ କିମାକାର ଧାରଣ କରେ ! 
ପ୍ରକୃତରେ ଗଉଡସାହି ପାଖ ବନ୍ଧ ବଢିପାଣିରେ ବୁଡି ଭାଙ୍ଗିଗଲା ; କିନୁ ବର୍ଷ ବର୍ଷ ପାଇଁ 
ଶ୍ରୀରାମପୁରିଆଙ୍କ ସଙ୍ଗେ ଭରଅଁରା ଭୋଇଙ୍କ ପଡିଲାନି ! ଯେଉଁଦିନ ଶ୍ରୀରାମପୁର ଗଉଡସାହି 
ପାଖେ ବନ୍ଧ ଭାଙ୍ଗିଲା, ସେଇ ଦିନ ରାତିରେ ମହାନଦୀର ଦଳେଇଘାଇ ଭାଙ୍ଗିଲା । ଚାରିଆଡେ 
ହଲ୍ଲା । ପାଣି ଯୋଗୁଁ ଗୀକୁ ଗାଁ ଯିବା ପ୍ରାୟ ବନ୍ଦ ହୋଇଯାଇଥାଏ ! କେତେବେଳେ କିମିତି 
ଜଢଣେଅଧେ ନିଆକି କି ନିମାପଡା ଆଡ଼ ଆସିଲେ ଗାଁରେ ଖବର ପହଞ୍ଚୁଥ୍ଲା ! ଗୀଗଣ୍ଡୀରେ 
ଖବର ଶୁଣିବା ପାଇଁ ରେଡିଓ ନଥ୍ଲା, ଟି.ଭି କଥା ଛାଡ ! ଟେଲିଭିଜନ ନୀ ମଧ୍ଯ ଲୋକେ 
ଶୁଣି ନଥ୍ଲେ | ବିନ, ସୁର ସାଙ୍ଗମାନଙ୍କ ସାଙ୍ଗରେ ନଇବନ୍ଧ ଉପରେ ବସି ପାଣି ମାପୁଥାନ୍ତି । 
ଖଣ୍ଡେ ଖଣ୍ଡେ ଶୁଖ୍ଲା କାଠିକୁ ବନ୍ଧ ପାଖକୁ ଲାଗିଥ୍ବା ପାଣି ପାଖେ ପୋତିଦେଇ ପାଣି ବଢୁଛି 
କି ଛାଡୁଛି ଦେଖୁଥାନ୍ତି । ଏଣେ ନଇ ସୁଅରେ ଭାସିଗଲା ଜିନିଷ ଉପରେ ପାଟିଡୃଣ୍ଡ 
ଚାଲିଥାଏ । ବେଳେବେଳେ ଜନ୍ଧଜୂନ୍ତାଙ୍କ ମଲାଦେହ, କାଠଗଷ୍ତି, ଏମିତି କେତେ ଭାସିଯାଏ ! 
ଗୋଟେ କିଛି ଭାସିଯିବାର ଦେଖ୍ଲେ ପିଲାମାନଙ୍କ ମଧ୍ଯରେ ବାଜି ପଡ଼ୁଥ୍ଲା ଭାସିଯାଉଥ୍ବା 
ଜିନିଷଟା କ”ଣ ବୋଲି । ବନ୍ଧ ଉପରେ ବସି ସେଦିନ ଜେନା ସାହିର ପୀତବାସ କହିଲା, 
' “ଅଚ୍ୟୁତାନନ୍ଦଙ୍କ ମାଳିକା କଥା ସତ ହେଲା ।” ? ପୀତବାସ ଘର ଅଚ୍ୟୁତାନନ୍ଦଙ୍କ ଶିଷ୍ୟ ଘର । 
ପ୍ରାଚୀ କୂଳ ଅର୍କମଠର ବାବାଜୀ ହରିଦାସ ତାଙ୍କ ଗୁରୁ । ହରିଦାସଙ୍କ ମୁହେଁ ମୁହେଁ ଅଚ୍ୟୁତାନନ୍ଦ, 
ହାଡିଦାସଙ୍କ ଭବିଷ୍ୟ ମାଳିକା ଥୁଆ । ପୀତବାସ ଏକଥା ତା” ବଡଭାଇ, ଦାଦାମାନଙ୍କଠାରୁ 
ଶୁଣିଥ୍ଲା । ବନ୍ଧ ଉପରେ ବସି ସେ କହିଲା, ମାଳିକାରେ ଅଛି ଦଳେଇଘାଇ ଭାଇିଂବ, ବଉଳା 
କୁମ୍ଭୀର ଉଠିବେ, ସେଇ ବଉଳା କୁମ୍ଭୀର ପ୍ରାଚୀ ମଙ୍ଗଳାଙ୍କ ପାଖେ ସିନ୍ଦୁର ପିନ୍ଧି ମଙ୍ଗଳାଙ୍କ 
ପ୍ରସାଦ ପାଇବ । ଟଙ୍କାରେ ଧାନ ଗଉଣୀଏ ହେବ । କଳିଯୁଗ ଶେଷ ହେବାକୁ ବସିଲାଣି ।” 
ପୀତବାସ କଥାକୁ ସମସ୍ତେ ଚୁପ୍ଚାପ୍‌ ହୋଇ ଶୁଣୁଥାନ୍ତି । ବଢି ଯୋଗୁଁ ପ୍ରାଚୀ ନ୍ତର ଦକ୍ଷିଣପଟ 
ବନ୍ଧ ଦେହରେ ବହୁ ଜାଗାରେ ଘଳିଆ ପଡି ଘାଇ ହୋଇଗଲା । ଧାନବିଲରେ ବାଲିଚର । 
ଲୋକମାନେ ହତାସିଆ ହୋଇଗଲେ ! ଗରୀବ ଗୁରୁବା ଲୋକଙ୍କର ଚୁଲି ଜଳିଲାନି । ଭୋକ 
ଉପାସରେ ନଇଭବନ୍ଧ ଉପରେ ବସିଥାନ୍ତି । ଯାହା ଘରେ ଚାଉଳ ଗଞ୍ଡାଏ ଥଲେ ବି କାଠ 
ବିଡାଏ ମିଳିଲାନି ଚାଉଳ ଦିଇଟାକୁ ଫୁଟେଇ ଦେବା ପାଇଁ । 

ବନାନୀ ୩୭ 


ବଢିପାଣି ଛାଡି ନଥାଏ । ଦଳେଇ ଘାଇ ଭାଙ୍ଗିଯିବା ଯୋଗୁଁ ପ୍ରାଚୀ ନଇରେ ପାଣି ଜମିବାକୁ 
ଲାଗିଲା । ଏତିକି ବେଳକୁ ଦେଖାଗଲା ଆକାଶରେ ହେଇିକପ୍ୂର | ପିଲାମାନେ ନଭ ବନ୍ଧ 
ଉପରେ ନାଲି ଗାମୁଛାକୁ ଖଣ୍ଡେ ବାଉଁଶ ଅଗରେ ଗୁଡାଇ ହଲା କରୁଥାତ୍ତି । ଅନ୍ପ ଉପରେ 
ହେଲିକପ୍ପର୍‌ ଗୀ ମୁଣ୍ଡ ଉପରେ ଉଡିଗଲା । ହେଲିକପ୍ପର୍‌ ଗଲାପରେ ବିନ କହିଲା, ଏଇ 
ଉଡାଜାହାଜ ଭିତରେ କିଏ ଆସିଥ୍‌ଲା କିଏ କହିପାରିବ ? ଗୀ ପିଲାମାନେ ବୋକାଙ୍କ ପରି 
ତା” ଆଡେ ଚାହିଁଥାନ୍ତି । ଯେତେହେଲେ ଗୀ ଭିତରେ ତାକୁ ଆଉ ସୁରକୁ ଛାଡିଦେଲେ ପାଠ 
ପଢୁଆ ପିଲା କେହି ନଥ୍‌ଲେ । ପିଲାମାନେ ସମସ୍ତେ ତା' ଆଡେ ଚାହିଁବାର ଦେଖ୍‌ ସେ 
କହିଲା, “ ତା” ଭିତରେ ଆମ ଦେଶର ମନ୍ତୀ ଉଡ଼ିକରି ବଢି ଅଞ୍ଚଳ ଦେଖୁଲେ !”' ଗୀ 
ପିଲାଙ୍କ ଭିତରୁ ଜଣେ କହିଲା “ ଜବାହରଲାଲ ନେହେରୁ ଆସି ବଢିପାଣି ଦେଖ୍ଗଲେ । 
ଅବଶ୍ୟ ସେତେବେଳେ ଗାଁ ଗାଁ ରେ ବଡମନ୍ତ୍ରୀ ବୋଇଲେ ଜବାହରଲାଲ ନେହେରୁ, ପ୍ରଦେଶ 
ମନ୍ତ୍ରୀମାନଙ୍କୁ ଲୋକମାନେ ଜାଣି ନଥ୍‌ଲେ । 

ହେଲିକପ୍ପର ଯେଉଁଦିନ ଉଡିଗଲା, ତା' ପରଦିନ ଠିକ୍‌ ସେତିକିବେଳେ ଆକାଶରୁ ଖାଦ୍ୟ 
ପୁଡିଆ ପ୍ରାଚୀ ନଲବନ୍ଧ ଆଉ ଗୀ ସ୍ତୁଲ ପଡିଆରେ ପଡ଼ିଲା । ପୁଡ଼ିଆ ପଡ଼ିଲାବେଳେ ପ୍ରଥମେ 
ପ୍ରଥମେ ଲୋକେ କିଛି ଜାଣିପାରୁ ନଥୁଲେ ! ମାତ୍ର ପ୍ରଥମ ଲୋକ ଯେତେବେଳେ ପୁଡ଼ିଆ! 
ଖୋଲି ଦେଖ୍ଲା ଯେ, ଅଖା ଭିତରେ ସିଝା ଆଳୁ, ଗୀ ପିଲାଠାରୁ ବଡ଼ ପର୍ଯ୍ୟନ୍ତ ସମସ୍ତେ 
ହେଇିକପ୍ୂର ଉଡ଼ିବା ଦେଖ୍‌, ତଳେ ତା” ସଙ୍ଗେ ତାଳ ଦେଇ ଚକର ଦେବାକୁ ଆରମ୍ଭ 
କରିଦେଲେ ! ଖାଦ୍ୟ ପୁଡ଼ିଆ ପଡ଼ିବାବେଳେ ଭୋଇ ସାହିର ରଙ୍ଗ ମା' ଆଉ ତା’ ନାତୁଣୀ 
ଜଖମ ହେଲେ । ବୃଢୀର ଅଣ୍ଟା ଉପରେ ପୁଡ଼ିଆ ପଡ଼ି ତା” ଅଣ୍ଟା ବଙ୍କା ହେଲା ଆଉ ସେଇଥ୍‌ରେ 
ପଡ଼ି ସେ ବର୍ଷକ ପରେ ଚାଲିଗଲା । କିନ୍ତୁ ତା” ନାତୁଣୀର ହାତଟା ସାରା ଜୀବନ ପାଇଁ ବଙ୍କା 
ହୋଇ ରହିଗଲା । ପାଞ୍ଚମାଣିଆ ଗୋସେଇଁଙ୍କ ହୃକୁମ ଆଣି ମାସେ ଖାଇଲା ! ହୃକୁମ ଖାଇଲା 
ପରେ ତା’ ହାତରୁ ଦରଜ ଚାଲିଗଲେ ମଧ୍ଯ ହାତଟା ସିଧା ହେଲାନି । 

ପାଣି କମି ଯାଇଥ୍‌ଲେ ମଧ୍ଯ ନର ବନ୍ଧ ତଳକୁ ଖସି ନଥାଏ । ବଢି ଯୋଗୁଁ ସ୍ତଲ ବନ୍ଦ । 
ସକାଳ ହେଉ ନ ହେଉ ବିନ, ସୁର, ଗାଁ ପିଲା ଦଳଟାଯାକ ଗାଁ ଠାକୁରାଣୀ ପାଖ ବନ୍ଧ ଉପରେ 
ପୂର୍ବଦିନ ସନ୍ଧ୍ୟାବେଳ୍କେ ଚିହ୍ନ ଦେଇଥ୍‌ବା ପାଣି ପାଖରୁ କେତେ ପାଣି ଛାଡିଛି ପ୍ରଥମେ ସେଇଟା 
ଦେଖାଗଲା ! ତା'ପରେ ନାନା ଆଡ଼ ନାନା କଥା ଆକାଶରୁ ପଡୁଥ୍ବା ପୁଡିଆଗୁଡିକ କିମିତି 
ପଡିଲା, କେଉଁବାଟେ ପଡିଲା, କିଏ ପକାଇଲା ଇତ୍ୟାଦି 

ପାଣି ଟିକିଏ ଛାଡି ଆସିଲା ଦିନ, ସିପାହୀ ମହଲାର ଶକୁରୀ ମିଆଁ ଦଳେ ବାଉରୀ ଟୋକାଙ୍କୁ 
ଧରି ଭଅଁରା ଜଙ୍ଗଲ ଆଡେ ଶିକାର କରିବାକୁ ବାହାରି ନଗବନ୍ଧ ଉପରେ ଜମାହେଲେ । 


Digitized by srujanika@gmail.com 


୩୮ ତ୍ରିଧାରା 


ପିଲାମାନେ ଶିକାରୀଙ୍କ ପାଖେ ବେଢିଗଲେ ! ଶକୁରୀ ମିଆଁ କାନ୍ଧ ଉପରେ ଗୋଟେ ଠୁସା 
ବନ୍ଧକ ପକାଇଥାନ୍ତି । ପିଲାମାନଙ୍କୁ ଦେଖ୍‌ ସେ କହିଲେ, “ଆରେ ଏ ବନ୍ଧୁକକୁ କ'ଣ 
ଦେଖୁଛ ? ଏ ବନ୍ଧୁକରେ ମୋ ବାପା ପାକୁ ମିଆଁ ୪୨ଟା ବାଘ ମାରିଥ୍ଲେ | ବନ୍ଧୁକରୁ ଗୁଳି 
ବାହାରିଲେ ଜନ୍ତୁ ଯମପୁରକୁ ଗଲା ବୋଲି ଜାଣ । ବାପା ଅମଳ କଥା ଛାଡ, ମୁଁ କେତେଟା 
ବାଘ ମାରିଲିଣି ଜାଣ ? ଏଗାରଟା ମାରି ସାରିଲିଣି । ଆଉ କେତେ ମାରିବି ଦେଖାଯାଉ ।” 
ବାଉରୀ ଟୋକାମୀନଙ୍କୁ ଅପେକ୍ଷା କଲାବେଳେ ଶକୁରୀ ମିଆଁ ପିଲାମାନଙ୍କୁ ଶିକାର ଗପ 
ଶୁଣାଉଥାଚ୍ତି । ବିନର ସାଙ୍ଗମାନେ ମିଆଁ ଚାରିପଟେ ଘେରି ତାଙ୍କରି କଥା ଶୁଣିବାରେ ବ୍ୟସ୍ତ, 
ସେତିକିବେଳେ ବାଉରୀ ସାହିର ମଙ୍ଗୁଳିଆ, ସୁଦାମ, ବନା ଭୋଇ ସମସ୍ତେ ପହଞ୍ଚୁଗଲେ ! 
ହାତରେ ଖଣ୍ଡେ ଖଣ୍ଡେ ତେଣ୍ଟା, ଗୋବବସା ପିରଳ ଠେଙ୍ଗା । ସେମାନଙ୍କୁ ଦେଖ୍‌ ଶକୁରୀ ମିଆଁ 
ପିନିଥ୍ବା ଲୁଇିକୁ ଫରିକଛା କରି ମାରିଦେଲା | ବେକ ଉପରେ ପଡିଥ୍ବା ଗାମୁଛାକୁ ମୁଣ୍ଡରେ 
ବାନ୍ଧିଲା । ବାଉରୀ ଟୋକାମାନେ ତାଙ୍କ ଲୁଗାକୁ ମଧ୍ଯ ଫରିକଛା କରି ପିନ୍ଧିଲେ । ବନ୍ଧତଳୁ 
ବାଟ ଅଧମାଇଲିଏ ପହଁରି ପହଁରି ଗଲେ ମଇଁଷି କୁଦ । ମଇଁଷି କୁଦ ପାଖରୁ ଜଙ୍ଗଲ 
ଆରମ୍ଭ । ଚା' ଠାରୁ ଅଛ ଦୂରରେ ଢମଣା ଯୋଡ ¦ ଯୋଡ ଚାରିପଟ ଜଙ୍ଗଲ ! ମଝିରେ ପ୍ରାଚୀ 
ନଇ ଧାର | ଚାରିଆଡେ ପାଣି । ଭଅଁରା ଜଙ୍ଗଇ ଭିତରେ ମଧ୍ଯ ପାଣି ପଶିଯାଇଥାଏ । ଜଙ୍ଗଲର 
ଜନ୍ତଚୂନ୍ତାମାନେ ବଢିପାଣିରୁ ରକ୍ଷା ପାଇବା ପାଇଁ ବାଲିକୁଦ, ଉଚ୍ଚ ଜାଗା, ଆତ୍ବତୋଟା ଭିତରେ 
ଆଶ୍ରୟ ନେଇଥାନି। ଏଇ ଅସୁବିଧାର ସୁବିଧା ନେଇ ଶିକାରୀମାନେ ଜଚ୍ଛ ମାରନ୍ତି । ବଢିପାଣି 
ସମୟରେ ଜନ୍ତୁ ମରିବାଟା କୁଆଡେ ଉତାରି ସୁବିଧା । ଶକୁରୀ ମିଆଁ ମୁଣ୍ଡ ଉପରେ ବନ୍ଧୁକ, ଗୁଳି 
ବାରୁଦ ଥୋଇ ପାଣି ଭିତରକୁ ପଶିଲା । ତାଙ୍କ ସଙ୍ଗେ ସଙ୍ଗେ ଦଳଟାଯାକ ବାଉରୀ ଟୋକା 
ଖପ୍ଖାପ୍‌ ହୋଇ ପାଣି ଭିତରକୁ ଡେଇଁପଡିଲେ । ସମସ୍ତେ ବଢି ଅଞ୍ଚଳର ଲୋକ, ପହଁରାଳୀ | 
ସୁଅକାଟି ସେମାନେ ମଇଁଷି କୁଦ ଆଡେ ଯାଉଥାନ୍ତି । ଏଣେ ପିଲାମାନଙ୍କ ମଧ୍ୟରେ କଥା 
ପଡିଥାଏ କି ଜନ୍ତୁ ମାରିବେ । ସୁର କହିଲା, ˆ ଭରଅଁରା ଜଙ୍ଗଲରେ ଦିଇଟା ବାଘ ବାଘୁଣୀ 
ଅଛନ୍ତି । ତା” କୁକୁର ଛୁଆକୁ ଗଲାବର୍ଷ ଶୀତଦିନେ ମାରି ଖାଇଦେଲେ । ଏବେ ସେ ବାଘ 
କୁଆଡେ ଯିବ । ନିଶ୍ଚୟ ଶକୁରୀ ମିଆଁ ହାବୁଡେ ପଡିବ । ସେ ତ ଆଗରୁ ଏଗାରଟା ମାରିଛି, 
ଏବେ ସେ ବାଘକୁ ମାରି ଗୋଟେ ଡର୍ଜ୍ଚନ କରିବ ।”' ସୁର କଥା ଶୁଣି ପୀତବାସ କହିଲା, 
‘ଆରେ ! ବାଘ କ”ଣ କିଏ ଖାଏ ? ଏମାନେ ଯାଇଛର୍ତି ହରିଣ କି ବାରହା ନିଶ୍ଚୟ 
ମାରିବେ । ପଣସ ତୋଟାରେ ପଶି ହରିଣ ସବୁ ପଣସ ପତ୍ର ଫୁଲ ଖାଇବା ମୁଁ ଦେଖ୍ଛି 
ବହୁତ ହରିଣ ଅଛନ୍ତି । ବାରହା କଥା ଛାଡ ।”? ବିନ କହିଲା, “ହରିଣ ମାରରୁ କି ବାରହା 

ବନାନୀ ୩୯ 


ମାରନ୍ତୁ, ମାରି କରି ଆଣିଲେ ତ ଏଇଠି ଠାକୁରାଣୀଙ୍କ ପାଖେ ଭାଗବଣ୍ଡା ହେବ । ସମସ୍ତେ 
କିଛି କିଛି ପାଇବେ। ଏକା କ'ଣ ଶକୂରୀ ମିଆଁ ନେଇଯିବ ? ଦେଖ୍ବା ଉପରବେଳାକୁ ସେମାନେ 
ଫେରିବେ ।” 

ସେଦିନ ଉପରବେଳା ପିଲାମାନେ ସମସ୍ତେ ଗୀ ଠାକୁରାଣୀ ପାଖ ବନ୍ଧ ଉପରେ 
ପହଞ୍ଚୁଗଲେ। ସମସ୍ତଙ୍କ ଆଖୁ ମଇଁଷି କୁଦ ଆଡକୁ । ଶକୁରୀ ମିଆଁ ଭଳି ଶିକାରୀ ଯେତେବେଳେ 
ଯାଇଛି ଜନ୍ମ ନଧରି କଂଣ ଫେରିବ ? ଖାଇଲି ଦେଖ୍ବା କଥା କ'ଣ ମାରୁଛି । ସୁର କହିଲା, 
“ସମସ୍ତଙ୍କୁ ଯେତେବେଳେ ବିପଦ ପଡ଼ୁଛି, ସେତିକିବେଳେ କଂଣ ଚଚ୍ତୁ ମାରିବା ଠିକ୍‌ କଥା ? 
ବଢିପାଣିରୁ ଜୀବନ ରକ୍ଷା କରିବା ପାଇଁ ଯେଉଁ ଜନ୍ତୁତୁତ୍ତାମାନେ କୁଦ ଉପରେ, ଉଚ୍ଚ ସ୍ଥାନରେ 
ଆଶ୍ରୟ ନେଇଛନ୍ତି, ସେମାନଙ୍କୁ ମାରିବା ମହାପାପ । ନନା କହୁଥ୍ଲେ, ବିପଦ ବେଳେ ଶତ୍ରୁ, 
ମିତ୍ର ସମସ୍ତେ ସମାନ | ଗୋଟିଏ ଗଛ ଉପରେ ବିଷଧର ସାପ ସାଙ୍ଗରେ ମଣିଷ ମଧ୍ଯ ଦିନରାତି 
କଟାନ୍ତି । ସେ ସାପ କେବେହେଲେ ସେ ବେଳରେ ମଣିଷକୁ କାମୁଡେନି ।” ' ବିନ କହିଲା, 
ତାଂ ସତ ଯେ, ବଢିପାଣି ବେଳେ ଯେତେ ସୁବିଧାରେ ଏ ଜଚ୍ତୁଗୁଡାକ ମିଳିବେ ଅନ୍ୟ ବେଳେ 
ମିଳର୍ତିନି। ତଥାପି ବିପଦ ବେଳେ ସେମାନଙ୍କୁ ମାରିବା ଉଚିତ ନୁହେଁ ।” 

ସେମାନଙ୍କ କଥା ତାଙ୍କରି ପାଟିରେ ଅଛି, ପୀତବାସ ପାଟିକରି ଉଠିଲା, “ଆରେ ଦେଖ 
ଦେଖ ସେମାନେ ଆସିଗଲେଣି । ମଇଁଷି କୁଦ ଉପରୁ ତଳକୁ ବୋଧେ ଗଡିଲେ । ସମସ୍ତେ 
ନଇବନ୍ଧ ଉପରେ ଠିଆ ହୋଇ ସିଆଡେ ଚାହିଁଲେ ! ପଞ୍ଚାକଯାକ ଶିକାରୀ ଫେରୁଥାର୍ତି । 
ଗୋଟେ କ”ଣ ବୋହିକରି ଆଣୁଥ୍ବା ପରି ଜଣାପଡ଼ଥାଏ ! ପିଲାଙ୍କ ଭିତରେ ଜୋର୍‌ରେ 
କଥାଟା ଆଲୋଚନା ହେଲା । ଶକୁରୀ ମିଆଁ ନିଶ୍ଚୟ ବାଘଟାକୁ ମାରିଛି। ସେ କହିକରି ଯାଇଥଲା 
ବାଘ ମାରିବ ବୋଲି, ନିଶ୍ଚୟ ମାରିଛି । ଆଉ ଜଣେ କହିଲା, ଆରେ ବର୍ଷକେ ଥରେ ଏର 
ବଢିପାଣି ବେଳେ ସାଗୁଆତି ଚାଖ୍ବାକୁ ମିଜେ | ହରିଣ, ବାରହା, ଠେକୁଆ ଥାଉ ଥାଉ, ସେ 
କାହିଁକି ଏଇଲେ ବାଘ ମାରିବ ? ବାଘ ଚ କେଉଁ ଝଙ୍କା ଗଛରେ ଚଢି ବସିଥ୍ବ । 

ପୀତବାସ ଗୋଟେ ତମ୍ବା ପଇସା ପକେଟରୁ ବାହାର କରି କହିଲା, “କହ, ତୋର 
ମୁଶ୍ଡଚପଟ ନା ପଛପଟ ? ଯଦି ମୁଣ୍ଡପଟ ପଡିଲା ତା'ହେଲେ ହରିଣ କି ଆଉଗୋଟେ କ'ଣ 
ମାରିଥ୍ବ।” ? ପୀତବାସ ପଇସାଟା ବିନ ହାତକୁ ଦେଇ କହିଲା “ ଧର୍ମକୁ ଡାକି ପକା ।” ? ମ୍ଭ 
ପଇସାଟି ତାଂ ହାତରୁ ନେଇ ବିନ ହାତମୁଠା ଭିତରେ ଦୋହଲାଇ ଦୋହଲାଇ ଉପରକୁ 
ଛାଡିଦେଲା | ତମ୍ବା ପଇସାଟା ତଜକୁ ପଡ଼ୁ ପଡ଼ ସାଇଁକିନା ବନ୍ଧ ତଳକୁ ଗଡିଯାଇ ପାଣିରେ 
ପଡିଗଲା । ପୀତବାସ ପଇସା ପଛେ ପନେ ବନ୍ଧ ତଳକୁ ଖସି ଯାଉଥ୍‌ଲେ ମଧ୍ଯ ପଇସାକୁ 

ଅଟକେଇ ପାରିଲା ନାହିଁ । ବନ୍ଧ ଉପରକୁ ଉଠି ପୀତବାସ କହିଲା, ˆ ଶଳା, କିଛି ମାରି 
ନଥ୍ବ- ଧର୍ମଗୁଳା ନହେଲେ ପଡି ନଥାନ୍ତା ??' ସୁର କହିଲା, ତୁ ପରା ନିଜେ କହିଲୁ କ'ଣ 
ଗୋଟେ ଭାରକରି ମଇଁଷି କୁଦରୁ ଖସିଲେ । ହଉ ! ଦେଖ୍ବା ଆଉ ପାଞ୍ଚ ଦଶ ମିନିଟ୍‌ରେ 
ସେମାନେ ପହଞ୍ଚ୍‌ବେ ।”” ସେତେବେଳକୁ ଦଳଟାଯାକ ପାଣି ମଝାମଝି ହୋଇ ଯାଇଥାନ୍ତି 
କେଉଁଠି ବେକେ ପାଣି ତ କେଉଁଠି ପହଁରିବାକୁ ପଡୁଥାଏ । ପିଲାମାନେ ସମସ୍ତେ ନଭବନ୍ଧ 
ଉପରୁ ସିଆଡକୁ ଚାହିଁଥାନ୍ତି । କିଛି ସମୟ ପରେ ସମସ୍ତେ ବନ୍ଧ ଉପରକୁ ଉଠିଲେ |! ସାଙ୍ଗରେ 
ଚତ୍ତୁ ନଥ୍‌ଇ! । ସେମାନେ ମଙ୍ଗୁଳିଆ ଭୋଇକୁ କାନ୍ଧେଇ କାନ୍ଧେଇ ପାଣିରୁ ଭଠାଉଥାଚ୍ତି । 
ମଙ୍ଗୁଜିର ଦେହଟାଯାକ ରକ୍ତରେ ଚୁଡ଼ବୁଡ଼ ହୋଇଯାଇଥାଏ । ପିଲାମାନେ କିଛି ବୁଝି 
ପାରିଲେନି। ସକାଳୁ ସେମାନେ ସାଗୁଆତି ପାଟିରେ ମାରିବା ଆଶାରେ ବନ୍ଧ ଉପରେ ବସିଛନ୍ତି 
ଶିକାରୀ ଦଳ ଫେରିବା କଥା ଶୁଣୁ ଶୁଣୁ ବାଉରୀ ସାହି, ମଠ ସାହି ଲୋକମାନେ ବନ୍ଧ ଉପରେ 
ପହଞ୍୍‌ ଯାଇଥ୍‌ଲେ । ସମସ୍ତଙ୍କର ସେଇ ସାଗୁଆତି ଟିକକ ଉପରେ ଆଶା ! 

ମଙ୍ୁଳିଆ ଅବସ୍ଥା ଦେଖ୍‌ ତା” ମାଇପ କେଉଁଠି ଥ୍ଲା, ଲୋକମାନଙ୍କ ପଛରୁ କାନ୍ଦବୋବାଳି 
ଆରମ୍ଭ କରିଦେଲା ! ଦେଖଣାହାରୀ କିଛି ଠଉରେଇ ପାରୁ ନଥାତ୍ତି । କିଛି ସମୟ ପରେ 
ଶକୁରୀ ମିଆଁ ମୁହଁ ଖୋଲି କହିଲା ଯେ ସେମାନେ ବାଘକୁଦ ପାଖେ ପହଞ୍ଚ୍‌ ଦେଖ୍ଲେ ଦଳେ 
ବାରହା କୁଦ ଉପରେ ଭଇଁଚ କୋଳି କଣ୍ଟା ବୁଦା ତଳେ ଆଶ୍ରୟ ନେଇଥତ୍ତି । ଚାରିପଟେ 
ପାଣି । ବାରହା ଦଳଟାକୁ ଦେଖ୍‌ ସେମାନେ ଆସ୍ତେ କୁଦ ଉପରକୁ ଉଠିଲେ | ହଠାତ୍ଵ ଏତେ 
ଲୋକଙ୍କୁ ଦେଖ୍‌ ଦଳଟାଯାକ ବାରହା ପୁଣି ପାଣିକୁ ଖସିବାକୁ ବସିଥାର୍ତି । ଦନ୍ତା ବାରହାଟା 
ସମସ୍ତଙ୍କ ପଛରେ ଥାଏ । ଶକୁରୀ ମିଆଁ ବାରହା ଦଳକୁ ଦେଖ୍‌ ମୁଣ୍ଡ ଭପରୁ ବନ୍ଧକ ବାହାର 
କରି ବାରୁଦ ଖୁନ୍ଦିବାକୁ ଲାଗିଲା | ଖୁନ୍ଦା ବନ୍ଧୁକରେ ବାରୁଦ ପୂରାଇ ଠିକ୍‌ କରିବାକୁ ଦୁଇ, ତିନି 
ମିନିଟ ଲାଗିବ । ସେ ଓଦା ହାତରେ ବାରୁଦ ବାହାର କରି ଖୁନ୍ଦା ଆରମ୍ଭ କଲାବେଳକୁ ସବୁଯାକ 
ବାରହା ପାଣିରେ ପଶିଲେ । ମଙ୍ୁଳି ଆଉ ସମ୍ଭାଳି ପାରିଲାନି । ଚାହୁଁ ଚାହୁଁ ଦଳଟାଯାକ 
ଖସିଯିବେ । ସେ ତା'ର ତେଣ୍ଟା ଧରି ଦନ୍ତା ବାରହାକୁ ଲକ୍ଷ୍ୟକରି ମାରିଲା ବେଳକୁ ଦନ୍ତା 
ବାରହା ବୁଲିପଡିଲା ¦ ତେଣ୍ଟା ମାଡ଼ ଚା'ର ପଛପଟ ଫଡ଼ିଆ ଉପରେ ବାଜିଥାଏ । ଏତିକିରେ 
ଦନ୍ତା ବୁଲିପଡି ମଚ୍ୁଳି ଆଡକୁ ଗୋଡ଼େଇ ଆସିଲା । ଦନ୍ତା ବାରହା ରାଗିଲେ ମହାବଳ ବାଘଠାରୁ 
ଭୟାନକ । ମଙ୍କୁଳିଆ କିନ୍ତୁ ଛାଡିବା ଲୋକ ନୁହେଁ । ଦନ୍ତାର ଆଉ ମଙ୍କୁଳିଆର ସେଇ କୁଦରୁ 
ଗଡେଇ ତଡ଼େଇ ହୋଇ ପାଣିରେ ପଡ଼ିଲେ । ଦନ୍ତା ବାରହା ପାଣିରେ ପହଁରି ପହଁରି 
ଚାଲିଗଲା। ମଜ୍ଛୁକିଆ ଦରମଲା ହୋଇ ପାଣିରୁ ବାହାରିଲା । ତା'ର ଏ ଅବସ୍ଥା ଦେଖ୍‌ ସେମାନେ 
ଫେରି ଆସିଲେ । ଶକୁରୀ ମିଆଁ କଥା କହିସାରିଲା ପରେ ସୁର କହିଲା, ˆ “ଦେଖ୍ଲୁ ଉପରେ 

ଭଗବାନ ଅଛତ୍ତି । ଜଣକର ବିପଦ ବେଳେ ଆଉ ଜଣେ ଯଦି ତା'ର ସୁବିଧା ନିଏ, ଭଗବାନ 
କେବେହେଲେ ସେକଥା ସହିପାରିବେନି ।” ' ବାଉରୀ ସାହିର ମଙ୍ଗୁଳିଆକୁ ଗୋଟେ ଶିକାରେ 
ବସାଇ କବିରାଜ ଘରକୁ ନେଲେ । 

ବଢିପାଣି ଛାଡିଗଲା ପରେ ବିନ, ସୁର ସୁଲକୁ ବାହାରିଲେ । ସେତେବେଳକୁ ସାତ ଆଠ 
ଦିନ ହେବ ସ୍ତୁଇକୁ ଯାଇ ନଥାନ୍ତି । ଗୀ ମୁଣ୍ଡରୁ ନଲକୂଳ ଘାଟ ପାଖକୁ ଯିବା ପର୍ଯ୍ୟନ୍ତ ନରବନ୍ଧ 
ଦେହରେ ଚାରି ପାଞ୍ଚ ଜାଗାରେ ଘାଇ ହୋଇଯାଇଥାଏ ! ସାଙ୍ଗରେ ଖଣ୍ଡେ ଖଣ୍ଡେ ଗାମୁଛା 
ଧରି ପିଲାମାନେ ଏଇ ଘାଇମାନ ପାରି ହୋଇ ନଶତଘାଟ ପାଖକୁ ଯାଉଥାନ୍ତି । ହାଟୁଆ ବାଟୁଆ 
ସମସ୍ତଙ୍କର ମଧ୍ଯ ସେଇ ଅବସ୍ଥା | ପାଣି ଛାଡିଥ୍ଲେ ମଧ୍ଯ ମଝିନଶରେ ପାଣି ସ୍ରୋତ କମି 
ନଥାଏ । ଘାଟ ପାଖରେ ସବୁ ପିଲା ପହଞ୍ଚଲା ପରେ ତଙ୍ଗା ଛାଡୁଥ୍ଲା । 

ଡଙ୍ଗାର ମାଲିକ ଏବଂ ନାଉରୀଆ ଥ୍ଲା ଆନନ୍ଦିଆ କେଉଟ ! ଗୀ'ର କେଉଟ ସାହିରେ 
ଚାରି ପାଞ୍ଚ ଘର କେଉଟ ଜାତିର ଲୋକ । ବର୍ଷାଦିନେ ଡଙ୍ଗା ବୋହିବା ଏବଂ ଅନ୍ୟ ଦିନ 
ମାନଙ୍କରେ ଚୁଡା କୁଟି, ମଲାମୃତିକିଆରେ ଯୋଗାଇଦେବା ଏମାନଙ୍କର କାମ ! 

କଟକର ନିଆଳୀ ଅଞ୍ଚଳକୁ ବର୍ଷା ଚାରିମାସ ଗାଡି ମଟର ଯା” ଆସ କରୁ ନଥ୍ଲା । କଟକ 
ଯିବାକୁ ପଡ଼ୁଥ୍ଲେ ଲୋକମାନେ ଗାୀରୁ ଚାଲି ଚାଲି କଣ୍ଟାପଡା ପର୍ଯ୍ୟନ୍ତ ଯାଉଥ୍‌ଲେ | କଣ୍ଟାପଡା 
ଡାକବଙ୍ଗଳା ପାଖରୁ କଟକ ପର୍ଯ୍ୟନ୍ତ ନାଲି ରାସ୍ତା । କଟକ ବସ୍‌ ଆସୋସିଏସନର କେଚେଖଣ୍ଡ 
ବସ୍‌ ସେତେବେଳେ ଚାଲୁଥ୍ଲା | ପ୍ରତ୍ୟେକ ବସ୍‌ ପଛପଟେ ଗୋଟେ କୋଇଲା ଚୁଲି ଥାଏ । 
କୋଇଲା ନିଆଁ ଲାଗିଲେ ତା”ଦେହରୁ ଷ୍ଚିମ୍‌ ବାହାରୁଥ୍ଲା ଏବଂ ସେଇ ଶ୍ଷିମ୍‌ରେ ଗାଡି 
ଚାଲୁଥ୍‌ଲା | ପ୍ରତ୍ୟେକ ଦଶ ବାର କିଲୋମିଟର ଗଲାପରେ ସେଇ ପଛ ଚୁଲା ଦେହରେ 
କୋଇଲା ପକାଯାଉଥ୍ଲା | ତେଣୁ ବସ୍‌ରେ ଯାଇ କଟକରେ ପହଞ୍ଇା ବେଳକୁ ଯାତ୍ରୀଙ୍କର 
ଦେହଯାକ କୋଇଲା ଗୁଣ୍ଡର କଳା ଏବଂ ନାଲି ରାସ୍ତାର ବାଲିରେ ଏକ ଆବରଣ 
ପଡିଯାଉଥ୍‌ଲା । କଟକ ମାଲଗୋଦାମରୁ ଯେଉଁ ତେଜରାତି ମାଲ୍‌ ଏ ଅଞ୍ଚଳକୁ ଆସୁଥ୍ଲା, 
ସେ ସବୁ ଟ୍ରକ୍‌ ଯୋଗେ ବାଆଁରୋଇ ପର୍ଯ୍ୟନ୍ତ ଆସେ ଏବଂ ସେଠାରୁ ପ୍ରାଚୀ ନଭରେ ଡଙ୍ଗା 
ଯୋଗେ ତଳକୁ ଯାଏ । ବାଆଁରୋଇ ଠାରୁ କାକଟପୁର, ଅସ୍ତରଙ୍ଗ ଅଞ୍ଚଳ ପର୍ଯ୍ୟନ୍ତ ବର୍ଷା 
ଚାରିମାସ କେବଳ ଡଙ୍ଗା ଥ୍ଲା ମାଲ ବୋହିବା ପାଇଁ ଏକମାତ୍ର ମାଧ୍ଯମ । ଆନନ୍ଦିଆ କେଉଟର 
ସେତେବେଳେ ଦି'ଖଣ୍ଡ ଡଙ୍ଗା ଥାଏ । ଗୋଟେ ଡଙ୍ଗା ସେ ଘାଟରେ ପକାଇଥାଏ ଲୋକମାନଙ୍କୁ 
ପାରି କରିବା ପାଇଁ, ଅନ୍ୟ ଗୋଟିକରେ ବଜାର ଦିନ ଦେଖ୍‌ ମାଇପର୍ର ବୁହାବୋହି କରେ । ଏ 
ସବୁ କାମରେ ତାର ପୁଅ, ପୁତୁରା, ଦରକାର ବେଳେ ଅନ୍ୟମାନେ ସାହାଯ୍ୟ କରୁଥ୍‌ଲେ ! 
ଆନନ୍ଦିଆକୁ ସେତେବେଳେ ବୟସ ଷାଠିଏ ଉପରେ । ଡଙ୍ଗା ମଙ୍ଗ ଉପରେ ଖଣ୍ଡେ ଆଣ୍ଲୁଚା 

ଲୁଗା ପିନ୍ଧି ସବୁବେଳେ ବସି ଜାଲ ବୁଣୁଥାଏ । ମଙ୍ଗ ଉପରେ ବସିଲେ ତା'ର ପାଟି ବନ୍ଦ 
ହୁଏନି । କିଏ କାଚ ମାରିବ, ଡଙ୍ଗାରେ ବସିଲାବେଳେ କେତେ ଲୋକ କେଉଁ ପଟେ ବସିବେ, 
ସାଇକେଇ କିମିତି ଡଙ୍ଗା ଭିତରେ ଥୁଆ ହେବ, ସବୁ ମଙ୍ଗ ଉପରେ ବସି ବରାଦ କରେ | 

ବଢିପାଣି ଛାଡିଗଲା ପରେ ପିଲାମାନେ ଯେଉଁଦିନ ଡଙ୍ଗା ଘାଟରୁ ସ୍ତ୍ୁଲ ଆଡେ ବାହାରିଲେ, 
ସେଦିନ ପିଲାମାନଙ୍କ ଆଗରେ ଆନହନ୍ଦିଆ କହିଲା ଯେ ପ୍ରାଚୀ ନଗକୁ ଗୋଟେ ବଉଳା କୁମ୍ଭୀର 
ଆସିଛି । ଅବଶ୍ୟ ପଚିଶ ତିରିଶ ବର୍ଷ ତଳେ ପ୍ରାଚୀ ନଇତର ଗଣ୍ଡ ମାନଙ୍କରେ କୁମ୍ଭୀର ବହୁ 
ସଂଖ୍ୟାରେ ଥ୍ଲେ । ଏବେ ବି ନଭକୂଳ ଗୀ ଗଣ୍ଡାରେ କୁମ୍ଭୀର ଖାଇଯାଇଥ୍‌ବା ମଣିଷଙ୍କର 
ବିଧବା ସ୍ତ୍ରୀ ଲୋକମାନେ ବଞ୍ଚଛନ୍ତି । କଲିକତା ଆଡ଼ ବଙ୍ଗଳା ମୁସଲମାନମାନେ ଲୁହା କଣ୍ଠା 
ଦେହରେ ଗୋରୁ ମାଂସ ଦେଇ କୁମ୍ଭୀରମାନଙ୍କୁ ମାରି ଛାଲ ଉତ୍ତାରି ନେଉଥୁଲେ | ସେତେବେଳେ: 
କୁମ୍ଭୀର ମାରିବାକୁ କେହି ମନା କରୁ ନଥ୍‌ଲେ। ବର୍ଷ କେତେଟାରେ କୁମ୍ଭୀର ବଂଶ ଲୋପ ହେଲା। 
ଡଙ୍ଗା ଚାଲିଥାଏ । ମଝି ନଲରେ ଡଙ୍ଗା ପହଞ୍ଚୁଲା ବେଳକୁ ଆନନ୍ଦିଆ ସମସ୍ତଙ୍କୁ ସତର୍କ କରାଇଦେଇ 
କହିଲା, ନଇ ଭିଚରକୁ କେହି ଯେମିଚି ହାତ ନବଢାର୍ି । ପିଲାମାନେ ସମସ୍ତେ ତା” କଥା 
ଶୁଣୁଥାନ୍ତି। ଏଇ ସମୟରେ କାତ ମାରୁଥ୍ବା ଟୋକାଟା ହଠାତ୍‌ ଦୁମ କିନା ଛାଟି ହୋଇ ନଣତମଝିରେ 
ପଡିଲା । ସେତେବେଳକୁ ସମସ୍ତେ କୁମ୍ଭୀର କଥା ଭାବୁଥାନ୍ତି । କାତ ମାରୁଥ୍ବା ଟୋକା ନଇମଖିରେ 
ଛିଟିକି ପଡିବାରୁ, ଡଙ୍ଗା ଭିତରୁ କିଏ ପାଟି କରି କହିଲା, “ଆରେ କୁମ୍ଭୀର ନେଇଗଲାରେ, 
ନେଇଗଲା ।” ' କୁମ୍ଭୀର କଥା ଶୁଣୁ ଶୁଣୁ ପିଲାମାନେ ସମସ୍ତେ ଡଙ୍ଗା ଭିତରେ ଲୁଚିଯିବାର ଚେଷ୍ଟା 
କଲେ । କିଛି ସମୟ ପରେ ଜଣାଗଲା ଯେ, କାତ ମାରୁଥ୍ବା ନାଉରିଆ ଟୋକା ଅନ୍ୟମନସ୍କ 
ହୋଇ କଥା ଶୁଣୁଥ୍ବା ବେଳେ କାତଟା ଡଙ୍ଗା ତଳେ ରହିଗଲାରୁ ସେ ଛାଟି ହୋଇ ନଇ ଭିତରେ 
ପଡିଲା । ଗୋଟେ ବୁଡା ଖାଇ ସେ ପହଁରି ପହଁରି ଡଙ୍ଗା ମଙ୍ଗ ଧରି ଉପରକୁ ଉଠିଆସିଲା । ସେ 
ଉପରକୁ ଆସିବା ପର୍ଯ୍ୟନ୍ତ ପିଲାମାନେ ସମସ୍ତେ ଭୟରେ ଥରୁଥାରି | ମଙ୍ଗ ଉପରେ ରହି ଆନନ୍ଦିଆ 
ତାକୁ ବହେ ଗାଳିଦେଇ କହିଲା, (ନାଉରିଆ ପିଲା ହୋଇ କାତମାରି ଜାଣିନୁ ? 

ଏଇ ବିଚିତ୍ର ସଂସାରରେ କେତେ ମଣିଷ ଆସୁଛର୍ତି ପୁଣି ଯାଉଛନ୍ତି, କିଏ କାହାକୁ ମନେ 
ରଖୁଛି । ମାତ୍ର ପିଲାମାନଙ୍କ ମନରେ ଆନନ୍ଦିଆ ଚରିତ୍ରଟି ସବୁଦିନ ପାଇଁ ମନେ ରହିଯାଇଥ୍ଲା ! 
ଗରିବ ହେଲେ ବି ତା ହୃଦୟଟା ମମତାରେ ଭରି ରହିଥ୍‌ଲା । ପିଲାମାନେ ଘାଟରେ କିମିତି 
ଠିକ୍‌ ସମୟରେ ପାରି ହେବେ ଏବଂ ପାଠପଢାରେ ଯେପରି ବାଧା ସୃଷ୍ଟି ନହୁଏ, ଆନନ୍ଦିଆ 
ସେଥ୍ପ୍ରତି ସତର୍କ ଥ୍ଲା । ତା’ ଲାଗି ସ୍ତ୍ରଲ ଯିବାରେ ପିଲାମାନେ ଦିନେ ଅସୁବିଧାର ସମ୍ମୁଖୀନ 
ହୋଇ ନଥ୍ଲେ, ବରଂ ପିଲାମାନେ ଡେରି କରି ଘାଟରେ ପହଞ୍ୁଲେ ଆନନ୍ଦିଆ ପାଟି କରୁଥଲା, 
ତାଗିଦ୍‌ କରୁଥଲା | କେଉଁ ପିଲା ଯଦି ଦିନେ ଦୁଇଦିନ ସ୍କୁଲକୁ ଆସୁନଥ୍‌ଲା, ଦଶଥର ପଚାରି 

ବୃଝୁଥ୍ଲା, କ'ଣ ପାଇଁ ସେ ସ୍ତୁଲ ବନ୍ଦ କରୁଛି । ଡଙ୍ଗା ମଙ୍ଗରେ ବସି ସେ ବେଳେବେଳେ 
କୁହେ, ସେ ସିନା ତା” ପୁଅକୁ ପାଠ ପଢାଇ ପାରିଲାନି; ମାତ୍ର ପାଠପଢୁଆ ପିଲାମାନଙ୍କୁ 
ଦେଖ୍ଲେ ତା” ମନ ପୁରିଯାଏ । ପାଠ ପଢିଲେ, ଦେଶର କାମ ପିଲାମାନେ କରିବେ । ମଙ୍ଗ 
ଉପରେ ବସି ସେ ମହାତ୍ମା ଗାନଛିଙ୍କ କଥା, ଗୋପବନ୍ଧୁଙ୍କ କଥା ପିଲାମାନଙ୍କୁ କହେ । ତା'ର 
ଭାରି ଗର୍ବ ଯେ, ଗୋପବନ୍ଧୁ ଦାସେ ତା” ଡଙ୍ଗାରେ ବସି କେତେ ବର୍ଷ ତଳେ ଏଇ ବଢି 
ଅଞ୍ଚଳରେ ଚୁଡା ଚାଉଳ ବାଣ୍ଡିଥ୍ଲେ ! ତା'ର ଯୁଆନ ବୟସରେ ସେ ହାତରେ କାତ ଧରି, 
ଦାସ ଆପଣେଙ୍କ ସଙ୍ଗେ ଦିନରାତି ବୁଲି ବୁଲି ଚୁଡା ଚାଉଳ ବାଣ୍ଡିଥ୍ଲା । ସେ ନିଜେ ଦାସ 
ଆପଣେଙ୍କୁ ଦେଖ୍‌ଛି । ଗାନ୍ଧି ମହାତ୍ମାଙ୍କ କଥା ଶୁଣିଛି । ପିଲାମାନଙ୍କ ଆଗରେ ସେସବୁ କଥା 
କହିଲା ବେଳେ ତା' ଆଖୁ ହଳଛଳ ହୋଇଯାଏ ! ଏଇ ପିଲ୍ଲାମାନଙ୍କ ଭିତରେ ସେ ଯେପରି 
ଗାଛି, ଗୋପବନ୍ଧୁଙୁ ଦେଖୁଥ୍ଲା ! ତଙ୍ଗାରେ ପାରି କରିବା ପାଇଁ ସେ କେଉଁ ପିଲାଙ୍କ ପାଖରୁ 
ପଇସା ନେଉ ନଥ୍ଲା | ବର୍ଷା ପରେ ଧାନକଟା ହେଲା ବେଳେ ତା' ଲୋକ ପଠାଇ ବିଲରୁ 
ହଳା ପାଞ୍ଚ ସାତଟା ଆଣୁଥ୍ଲା | ସେତକ ଥ୍ଲା ତା'ର ଗୋଟିଏ ପିଲାକୁ ବର୍ଷା ଚାରିମାସ 
ପାର କରିବାର ପାରିଶ୍ରମିକ । 

ନର ପାର କଲାବେଳେ ପିଲାମାନେ ଆନନ୍ଦିଆଠାରୁ ନାନା ପ୍ରକାର ଗପ ଶୁଣିଥାତ୍ତି । 
ଗପ କରିବାରେ ସେ ଧୁରନ୍ଧର | ଡଙ୍ଗାରେ ବସିଲାପରେ ପିଲାମାନେ ମଧ୍ଯ ତା ସାଙ୍ଗରେ 
ଲାଗନ୍ତି ଗପ କରିବାକୁ । ଦିନେ ବିନ କହିଲା, ଆନନ୍ଦିଆ ଅଜା କୁହନା ! ଆନନ୍ଦିଆ ଆରମ୍ଭ 
କଲା । ଆଶ୍ମିନ ମାସ । ଆଉ ଦିନ କେତେଟା ଗଲେ ଦଶହରା । ନିଆଳୀ ବଙ୍ଗାଳୀ ସାହିରେ 
ଦଶହରା, ଦେବୀଯାତ୍ରା ଯାକଯମକରେ ହୁଏ । ଛୋଟ ବଡ଼ ତେଜରାତି ଦୋକାନୀମାନେ 
ପନ୍ଦରଦିନ ଆଗରୁ କଟକ ମାଲଗୋଦାମରୁ ତେଜରାତି ମାଲ୍‌ ଆଣିବାକୁ ଯାଇଥାନ୍ତି । ଜଣେ 
ଦୁଇଜଣ ବେପାରୀ ଏକାଠି ହୋଇ ଟ୍ରକରେ ମାଲ୍‌ କଟକରୁ ଆଣି, ବାଆଁରୋଇ ନଦୀ ଘାଟପାଖେ 
ମାଲ୍‌ ଉତରାନ୍ତି, ପରେ ଡଙ୍ଗାରେ ବୋଝେଇ ହୁଏ । ସନ୍ଧ୍ୟା ବେଳକୁ କଟକରୁ ଗାଡି ଆସି ଘାଟ 
ପାଖେ ଲାଗିଯାଏ । ରାତିରେ ବୋଝେଇ ଡଙ୍ଗା ଚଳ ଅଞ୍ଚଳ ଆଡେ ଛାଡେ । 

ସେଦିନ ମାଲ୍‌ ବୋଝେଇ ଡଙ୍ଗା ବାଆଁରୋଇ ଘାଟ ଛାଡିଲା ବେଳକୁ ସନ୍ଧ୍ୟା ସାତଟା | 
ନଇରେ ବାଙ୍କ ଦେଇ ଡଙ୍ଗା ଆସ୍ତେ ତଳଆଡେ ଆସୁଥାଏ । ବଢିପାଣି ଛାଡିଯାଇଥ୍ବାରୁ କେବଳ 
ମଝିନରରେ ସୁଅ ଥାଏ । ଦରକାରବେଳେ କାଚମାରି ବାହିବାକୁ ପଡୁଥାଏ । ଦିଜଣ ନାଉରିଆଙ୍କୁ 
କାତ ଧରାଇଦେଇ ଆନହନ୍ଦିଆ ଡଙ୍ଗା ମଙ୍ଗ ଧରି ବସିଥାଏ । ବେପାରୀ ଜଣେ ତେଜରାତି 
ମାଇ ବସ୍ତା ଉପରେ ବସିଥାନ୍ତି। କୃଷ୍ଣପକ୍ଷ ରାତି । ଆଶ୍ଵିନ ଆକାଶରେ ତାରାଗୁଡାକ ଗଟଙ୍ଗଶିଉଚ୍ଚି 
ଫ୍ରଲ ପରି ଫ୍ରଟିଯାଇଥାନ୍ି । ଜଙ୍ଗଲ ମଝି ଦେଇ ନରରେ ଡଙ୍ଗା ଆସ୍ତେ ଆସ୍ତେ ଗଲାବେଳେ 

କେତେ ପ୍ରକାର ଚଢେଇଙ୍କ ଡାକ ଦୂରରୁ ଭାସି ଆସୁଥାଏ ! ବେଳେବେଳେ ପାଖ ଗୀର ଆଲୁଅ 
ମଧ୍ଯ ଦୂରରୁ ଦିଶୁଥାଏ | ଡଙ୍ଗା ଆମଣା କୁଦ ଗଡ ପାଖ ନଶ ବାଙ୍କ ପାରି ହେଲାପରେ ଭଅଁରା 
ଘଞ୍ଚ ଚଙ୍ଗଲ ଦେଇ ଯିବ । ନଇକୃଳଯାକ ନାନା ପ୍ରକାର ଛୋଟବଡ ଗଛ ! ଗଛର ଡାଳ ନର 
ଭିତରକୁ ମାଡି ଆସିଥାଏ । ଡଙ୍ଗା ଠିକ୍‌ ବାଟ ଧରି ନଗଲେ, ଗଛର ଡାଳ ନାଉରିଆ ଦେହରେ 
ମାଡ ହୁଏ । ସେଦିନ ଡଙ୍ଗା ବାଙ୍କ ବୁଲି ବୁଲି ପାଣ୍ଡବ କୁଦ ମଠ ପାଖ ଧଇଲା ବେଳକୁ ରାତି 
ଆସି ଅଧ ! ବେପାରୀ ଜଣକ ସେଇ ତେଜରାତି ବସ୍ତା ଉପରେ ତାଙ୍କ ଗାମୁଛା ଖଣ୍ଡକୁ 
ବିଛାଇଦେଇ ଶୋଇଯାଇଅଆାନ୍ତି । ଆନନ୍ଦିଆ ଡଙ୍ଗାକୁ ମଠକୁଦ ଘାଟ ପାଖକୁ ଲଗାଇଦେଇ 
ଡଙ୍ଗା ଭିତରେ ରୋଷେଇ ଆରମ୍ଭ କରିଥାଏ ! ନାଉରୀ ଦି'ଜଣ ପୋଖରୀପାଣି ଯିବାପାଇଁ 
ମଠକୁଦ ଆଡେ ଯାଇଥାନ୍ତି । ହଠାତ୍ଵ ଗୋଟେ ଫ୍ରରୁକୁଟିଆ ଗନ୍ଧ ଆନନ୍ଦିଆ ନାକରେ 
ବାଜିଲା । ରୋଷେଇ ଚୁଲା ଉପରୁ ମୁହଁ ଫେରେଇ ଆନନ୍ଦିଆ ଦେଖ୍ଲାବେଳକୁ ଗୋଟେ ବଡ଼ 
ବାଘ ଆସି ଡଙ୍ଗାର ଆରପଟ ମଙ୍ଗ ଉପରେ ଠିଆ ହେଲାଣି । ବେପାରୀ ଜଣକ ବାଘଠାରୁ 
ମାତ୍ର ଦି' ହାତ ଦୂରରେ ନିଘୋଡ ନିଦରେ ଶୋଇଯାଇଥାଏ | ବାଘକୁ ଦେଖ୍‌ ଆନନ୍ଦିଆର 
ପାଟି ପଡିଗଲା । ସେ ବା..ବା...ବା... ହୋଇ ରହିଗଲା ବେଳେ ଖଣ୍ଡେ ଜଳଚ୍ତା କାଠ ତା’ 
ହାତରେ ପଡ଼ିଗଲା । ବାଘଟା ଜଳନ୍ତା କାଠକୁ ଦେଖ୍‌ ମାର ଡିଆଁ । ଏକା କୁଦାକେ ସେ ଡଙ୍ଗା 
ମଙ୍ଗରୁ ଯାଇ ଜଙ୍ଗଲ ଭିତରେ / ଆନନ୍ଦିଆ ପାଟି ଶୁଣି ବେପାରୀ ଜଣକ ଆଖ୍‌ ମଳି ଉଠିଲା 
ବେଳକୁ ଖାଲି ଦେଖ୍ଥ୍ଲା ବାଘଟା କୁଦା ମାରି ପାର୍‌ । ସେତିକିରେ ବେପାରୀର ହାଲ୍‌ କହିଲେ 
ନସରେ । ଆନନ୍ଦିଆ କହିଲା, ସେ ସତରେ ତାଙ୍କ ଲୁଗାରେ ଦୁଇ” କରିପକାଇଥ୍ଲେ | 
ସେମିତି ଆଉ ଦିନକର କଥା ! ସେତେବେଳେ ନଭରେ ନୁଆପାଣି ଆସିଥାଏ । ପ୍ରଥମ 
କରି ସେବର୍ଷ ଆନନ୍ଦିଆ ବେପାରୀ ଧରି ଯାଇଥାଏ ତେଜରାତି ମାଲ୍‌ ଆଣିବା ପାଇଁ | ସେଦିନ 
ବାଆଁରୋଇ ଘାଟରୁ ମାଲ୍‌ ବୋଝେଇ କରି ଡଙ୍ଗା ଛାଡ଼ ଛାଡୁ ଡେରି ହୋଇଗଲା ! ଏଣେ 
ନଇରେ ପାଣି ବଢ଼ୁଥାଏ । ନଇରେ ଡଙ୍ଗା ମଙ୍ଗକୁ ଠିକ୍‌ କରି ନଧରିଲେ କେତେବେଳେ ଯେ 
ବାଙ୍କ ବୃଲିଲାବେଳେ ଅତଡାରେ ମାଡ କରିଦେବ କହି ହେଉନି । ରାତି ବେଶୀ ଯୋଗୁଁ ସେଦିନ 
ସେମାନେ ବେଶିବାଟ ନ ଆସି ତ୍ରିବେଣୀଘାଟ ପାର ହୋଇ ସାହାଡା କୁଞ୍ଜ ମଠ ଘାଟ ପାଖେ 
ରାତିଟା କଟାଇଦେବା ପାଇଁ ଠିକ୍‌ କଲେ । ଅମଣାକୁଦ ଗଡ ଡେଇଁ ଗଲେ ସାହାଡା କୁଞ୍ଜ 
ମଠ। ପ୍ରାଚୀ ନର କୂଳରେ ସେତେବେଳେ ବହୁ ମଠ, ବହୁ କୁଦ, ଘାଟ, ମନ୍ଦିର । ସେମାନଙ୍କ 
ଭିତରୁ ସାହାଡା କୁଞ୍ଜ ମଠ ପ୍ରାଚୀ ନର ଦକ୍ଷିଣ ତୀରରେ ଭରଅଁରା ଜଙ୍ଗଲକୁ ଲାଗିଥାଏ | 
ମଠରେ ଜଣେ ବାବାଜୀ ଥାଆନ୍ତି । ମଠ ଚାରିପଟଯାକ ଖାଲି ବୁଢା ସାହାଡା ଗଛ । ମଝିରେ 
ଜମି ମାଣକ ପରେ ନାନା ପ୍ରକାର ଫୁଲ ଫଳ ଗଛ ବାବାଜୀ ଲଗାଇଥାନ୍ତି । ବାବାଜୀ ଜଣକ 

ଥ୍ଲେ କାଳୀ ସାଧକ । ଦେହରେ ଖଣ୍ଡେ ନାଲି ଗାମୁଛା |! ମୁଣ୍ଡରେ ସିନ୍ଦୁର କଲି । ମୁହଁରେ 
ଦାଢୀ । ସେଇ ମଠ ଭିତରେ ଗୋଟେ ସାହାଡା ଗଛ ମୂଳେ କାଳୀ ମୂର୍ଭିଙ୍କୁ ପୂଜା କରୁଥ୍‌ଲେ । 
ଭଲ୍ତମାନେ ବେଳେବେଳେ ଏଇ ମଠକୁ ଆସିଥାନ୍ତି । ମାନସିକ କରନ୍ତି । ଯେ ଯାହା ମାନସିକ 
କରିଥାଏ, ତା'ର ଫଳ ଯଦି ପାଏ, ସେମାନେ ବାବାଜୀଙ୍କୁ ପଇସାଏ , ଅଧଲାଏ ଠାକୁରାଣୀଙ୍କ 
ଉଦ୍ଦେଶ୍ୟରେ ଦେଇଯାଆନ୍ତି । ମୁଖ୍ୟତଃ ଜଙ୍ଗଲ ମଧ୍ଯରେ ଥବା ମରଇଁଷିଆଳମାନେ ବାବାଜୀଙ୍କ 
ବଡ ଭକ୍ତ । ସଂଧ୍ୟାବେଳକୁ ସେର ଦୁଇ ସେର ନିରୁତା ମଇଁଷି ଦୁଧ, ଠାକୁରାଣୀଙ୍କ ପାଇଁ ନିଶ୍ଚୟ 
ଆସେ ! ବାବାଜୀ ମୁଠେ ଚାଉଳ ସେଇ ନିରୁତା ମଇଁଷି କ୍ଷୀରରେ ପକେଇ ଦିଅନ୍ତି । ଜଙ୍ଗଲରୁ 
ମିଳୁଥ୍ବା କାଙ୍କଡ, ଅନ୍ୟ ପରିବାକୁ ମଧ୍ଯ ତା'ରି ଦେହରେ କାଟି ପକେଇ ରୋଷେଇ କରନ୍ତି । 
ଠାକୁରାଣୀଙ୍କୁ ଭୋଗ ଲଗେଇଲା ପରେ ସେତକ ହୁଏ ତାଙ୍କର ଦିନକର ଆହାର । ବେଳେବେଳେ 
ଅତିଥ ଅଭ୍ୟାଗତ ମଧ୍ଯ ଥା'ନ୍ତି। 

ଆନନ୍ଦିଆ ଫେରିଲା ବାଟରେ ଏଇ ଘାଟରେ ଡଙ୍ଗା ବାନ୍ଧି ଯାଇଥଲା ବାବାଜ୍ୀଙ୍କୁ ଦର୍ଶନ 
କରିବା ପାଇଁ । ନାଉରିଆ ଦି'ଜଣ ଡଙ୍ଗାରେ ବସି ରୋଷେଇ କରୁଥାନ୍ତି । ଏଣେ ବାବାଜୀଙ୍କ 
ପାଖେ ପହଞ୍ଚୁଲା ପରେ ବାବାଜୀ ଆନନ୍ଦିଆକୁ ବହୁଦିନ ପରେ ଦେଖ୍‌ଥ୍ବା ହେଡୁ ତା” ସଙ୍ଗେ 
ଗପସପ ଜମେଇଦେଲେ | ଗପସପ ଭିତରେ ଗଞ୍ଜେଇ ଦି' ଚାରି ଦମ୍‌ ବି ଭୋଗରେ ଲ୍ଲାଗିଲା | 
ଏଣେ ନାଉରିଆ ଦି'ଜଣ ରୋଷେଇବାସ ସାରି ଅପେକ୍ଷା କରିଥ୍ଲେ ! ଦେଖ୍ଲେ ଆନନ୍ଦିଆ 
ଟହଲି ଟହଲି ମଠ ଆଡ଼ ଆସୁଛି । ନିଦୁଆ ଆଖରେ ସେମାନେ କଦଳୀ ପତ୍ର ମଙ୍ଗ ଉପରେ 
ପକାଇ ଭାତ ବାଢିଦେଲେ |! ଜଣେ କିଏ ଟକ୍ଟାକ୍‌ ଭାତ, ତିଅଣ ତକ ଖାଇଦେଇ ପତ୍ର ସଫା 
କରିଦେଲା ବେଳକୁ ମଠପଟୁ ଆନନ୍ଦିଆ ପାଟି କରି କରି ଆସିଲା । ନାଉରିଆ ଟୋକା ଆଖ୍‌ 
ବୁଲେଇ ଦେଖ୍ଲା ବେଳକୁ ମଙ୍ଗ ଉପରେ ବସି ଖାଉଥ୍ବା ଲୋକଟା ପତ୍ର ସହ ଅନ୍ତର୍ବାନ 
ହୋଇଗଲା । ବାଉଳି ଖାଇଲା ପରି ସେ ଦୁଇଟା କୁଣ୍ଚିଆକୁଣ୍ି ହୋଇ ଭୂତ ଭୂତ ବୋଲି ପାଟି 
କଲେ | ଏଶେ ନର ଘାଟ ଉପରେ ଆନହିଆ ପାଟି କରୁଥାଏ ! ପାଟି ଶୁଣି ବାବାଢୀ ମଧ୍ୟ ମଠ 
ଭିତରୁ ନିଆଁ ହୁଳାଟେ ଧରି ବାହାରି ଆସିଲେ । ବାବାଜୀ ଆଉ ଆନନ୍ଦିଆକୁ ଡଙ୍ଗା ଉପରେ 
ଦେଖିଲା ପରେ, ନାଉରିଆ ଦିଇଟା ଛଡାହଡ଼ି ହୋଇ ଠିଆ ହେଲେ ! ଭୟରେ ସେମାନେ 
ଅରୁଥାନ୍ତି। ସବୁକଥା ଶୁଣିଲା ପରେ ବାବାଜୀ କହିଲେ, ‘ବୁଝିଗଲି, ବୁଝିଗଲି ଶଳାଟା ଭୋକ 
ବିକଳିଆଟା, ମଲାବେଳକୁ ଗଣ୍ଡେ ଖାଇବାକୁ ପାଇ ନଥୁଲା | ଓର ଉଣ୍ଡି ମୁଠେ ଖାଇଦେଇ 
ଗଲା | ହଉ ! ଡରିବାର କିଛି ନାହିଁ । ସେ ଏଇଠି ଏଇ ବର୍ଷେ ହେଲା ବୁଲୁଛି । କାହାର କିଛି 
କ୍ଷତି କରେନି।” ? ସେଦିନ ଆନନ୍ଦିଆ ଭାତଚକ ଭୂତ ଖାରଲା ପରେ ସେ କୁଆଡେ ରାତିଟାଯାକ 
ଉପାସ ରହିଲା । 

୪୬ ତ୍ରିଧାରା 


Ni9UH 


ବିନର ଯେତେବେଳେ ନବମ ଶ୍ରେଣୀ, ବନାନୀ ଅଷ୍ଟମ ଶ୍ରେଣୀର ଛାତ୍ରୀ ଭାବେ ନୀ 
ଇେଖାଇଥ୍ଲା | ତା ସାଙ୍ଗରେ ଆଉ ଜଣେ ଝିଅ ମଧ୍ଯ ସେଇ ବର୍ଷ ନୀ ଲେଖାଇଥାଏ । ନିଆଳି 
ପାଖ ଗୀର ଝିଅ ବନାନୀ । ଡେଙ୍ଗୀ, ପତଳୀ, ଚମ୍ପା ଗୋରା ତା” ଚେହେରା | ବୟସ ଚଉଦ 
କି ପନ୍ଦର । ପିନ୍ଧୁଥୁଲା ସାଲ୍‌ୱର କମିଜ୍‌ ! କିନ୍ତୁ ତା ସାଙ୍ଗ ଝିଅମାନେ ସମସ୍ତେ ଲୁଗା ପିନ୍ଧି 
ଆସୁଥ୍ଲେ । ବନାନୀ ସଙ୍ଗେ ବିନର ଚିହ୍ନା ନଥ୍ଲା | ସେତେବେଳେ ଝିଅପିଲାମାନେ କ୍ଲାସର 
ଗୋଟେ କଣରେ ବସୁଥ୍‌ଲେ ! ଶିକ୍ଷକମାନେ କ୍ଲାସକୁ ନ ଆସିବା ପର୍ଯ୍ୟନ୍ତ ସ୍ତରଲ ପଛପଟ 
କାନ୍ଧକୁ ଲାଗି ସେମାନେ ଠିଆ ହୋଇଥାନ୍ତି । ପୁଅ ପିଲାମାନଙ୍କ ସଙ୍ଗେ ସେମାନେ ଖୁବ୍‌ କ୍ଵଚିତ 
କଥାବାର୍ରା କରୁଥ୍‌ଲେ | ସେଇବର୍ଷ ସ୍କୁଲରେ ସରସ୍ବତୀ ପୂଜା ବେଳେ ଗୋଟିଏ ନାଟକ ଅଭିନୀତ 
ହେବା ପାଇଁ ନିଶ୍ପରି ହେଲା । ଡ୍ରଇଁ ଶିକ୍ଷକ ଦେବୀ ପ୍ରସାଦ ରାଏ ଜଣେ ଜଣାଶୁଣା ନାଟୁଆ । 
ସେ ନାଟକର ନିର୍ଦ୍ଦେଶନା ଦିଅନ୍ତି, ସିନ୍‌ ସିନେରୀ ଆଙ୍କନ୍ତି, ନିଜେ ମଧ୍ଯ ବିଭିନ୍ନ ଭୂମିକାରେ 
ଅଂଶଗ୍ରହଣ କରନ୍ତି । ନାଟକ କରିବାରେ ତାଙ୍କର ଭାରି ସଉକ ଥୁଲା । ସେବର୍ଷ ନାଟକ ବହି 
ବଛା ହେଲାପରେ ପିଲାମାନଙ୍କ ମଧ୍ଯରୁ ବିଭିନ୍ନ ଭୂମିକାରେ ଅଂଶଗ୍ରହଣ କରିବା ପାଇଁ 
ପିଲାମାନଙ୍କୁ ବଛା ହେଲା ! ସ୍ତ୍ରୀ ଭୂମିକାରେ ସେତେବେଳେ ଝିଅମାନେ ଅଂଶଗ୍ରହଣ କରୁ 
ନଥ୍‌ଲେ। ପ୍ରଥମ ଦିନ ପୁଅମାନଙ୍କ ମଧ୍ଯରୁ ଝିଅ ଭୂମିକାରେ ଯେଉଁମାନେ ଅଂଶଗ୍ରହଣ କରିବେ 
ସେମାନଙ୍କୁ ବଛାହେଲା । ବିନ କ୍ଲାସର ଭବନାଥ, ନବକିଶୋର ମୁଖ୍ୟ ନାରୀ ଭୂମିକାରେ 
ଅଂଶଗ୍ରହଣ କରିବା ପାଇଁ ବଛା ହେଲେ । ପ୍ରକୃତରେ ନବକିଶୋର, ଭବନାଥଙ୍କୁ ସେପରି 
ଭୂମିକା ଖୁବ ଭଇ ମାନୁଥ୍ଲା ! ନୂଆ ହୋଇ ବି.ଇଡି. ଟ୍ରେନିଂ ପାଶ୍‌ କରି ଆସିଥ୍ବା ଜଣେ 
ଶିକ୍ଷକ ମୁଖ୍ୟ ପୁରୁଷ ଭୂମିକାରେ ଅଂଶଗ୍ରହଣ କଲେ । ବିନ, ସେବର୍ଷ ଗୋଟେ ଛୋଟ ଭୂମିକାରେ 
ଅଂଶଗ୍ରହଣ କରିବା ପାଇଁ ବଛା ହେଲା ¦ ପାର୍ଟିୟର ବଛା ହେଲା ପରେ ପ୍ରତ୍ୟେକ ଦିନ ତିନିଟା 
ପରେ କ୍ଲାସ ବନ୍ଦ ହୁଏ ଏବଂ ସମସ୍ତେ ଡ୍ରାମା ରିହରସାଲ୍‌ରେ ଯୋଗ ଦିଅନ୍ତି । ସନ୍ଧ୍ୟା ଛଅଟା 
ସାତଟା ପର୍ଯ୍ୟନ୍ତ ରିହରସାଲ୍‌ ଚାଲେ । ତା'ପରେ ଦେବୀ ରାଏ, ସିନ୍‌ ସିନେରୀ ପେଣ୍ଟି 
ଆରମ୍ଭ କରନ୍ତି । ଝି ଅପିଲାମାନେ ଯଦିଓ ନାଟକରେ ଅଂଶଗ୍ରହଣ କରି ନଥ୍ଲେ, ନାଟକ 
ପୂର୍ବରୁ ପ୍ରାରମ୍ଭିକ ସଙ୍ଗୀତରେ ଭାଗନେବା ପାଇଁ ରାଜି ହୋଇଥ୍‌ଲେ । ବନାନୀ ସେମାନଙ୍କ 
ଭିତରୁ ଚଣେ । ସଂସ୍କୃତ ପଡ୍ଡିତେ ପ୍ରାରମ୍ଭିକ ସଙ୍ଗୀତ ନିଜେ ରଚନା କରି ସ୍ଵର ସଂଯୋଜନା 
କରୁଥାନ୍ତି । ଡ୍ରାମା ରିହରସାଲ୍‌ ସଟ୍ରେ ସଙ୍ଗେ ସେମାନଙ୍କର ମଧ୍ଯ ଆଉ ଗୋଟେ ରୁମ୍‌ରେ 
ରିହରସାଲ୍‌ ହୁଏ । ସରସ୍ବତୀ ପୂଜା ଦିନଟା ଯେତେ ପାଖେଇ ଆସୁଥାଏ, ରିହରସାଲ୍‌ ସେତିକି 

ବନାନୀ ୪୭ 


ଜୋର୍‌ରେ ଚାଲୁଥାଏ । ଦେବୀ ରାଏଙ୍କ ନିର୍ଦେଶନା ଏପଟ ସେପଟ ହବା କଆ ନୁହଁ। ଶୀତଦିନିଆ 
ସନ୍ଧ୍ୟା ପାଞ୍ଚଟା ବାଢିଲା ବେଳକୁ ଆସିଯାଉଥାଏ ! ବନାନୀର ଘର ଗାଁ ସ୍ତ୍ରଲଠାରୁ ପ୍ରାୟ ଦୁଇ 
କିଲୋମିଟର ବାଟ ! ବାଟ କମ୍‌ ହେଲେ ବି ଘରେ ପହଞ୍ଚବାକୁ ତାକୁ ନଦୀ ଘାଟ, କିଆବଣ, 
ଗା” ପାଖ ମଶାଣି ଦେଇ ଯିବାକୁ ପଡୁଥ୍ଲା । ମଫସଲ ଅଞ୍ଚଳରେ କେବଳ ହାଟ ଦିନଗୁଡିକୁ 
ଛାଡିଦେଲେ ଅନ୍ୟ ଦିନଗୁଡାକରେ ସନ୍ଧ୍ୟା ପରେ ଏ ରାସ୍ତାରେ ବହୁତ କମ୍‌ ଲୋକ ଯିବା 
ଆସିବା କରଚ୍ତି । ସନ୍ଧ୍ୟା ପୂର୍ବରୁ ବନାନୀକୁ ଡା? ଘରେ ଛାଡିଦେବାର ଦାୟିତ୍ସ ବିନ ଉପରେ 
ଦିଆଯାଇଥାଏ । ଦିନେ ଦିନେ ରିହରସାଲ୍ଲ୍‌ ସାରି ତାକୁ ତାଙ୍କ ଗୀ ମୁଣ୍ଡ ମଶାଣି ପାରକରି 
ଫେରିଲା ବେଳକୁ ରାତି ହୋଇଯାଉଥାଏ । 

ଡ୍ରାମା ମାତ୍ର ଦୁଇଦିନ ଆଏ । ଏଣେ ସରସ୍ବତୀ ପୂଜା ପାଇଁ କାମ ମଧ୍ଯ ଚାଲିଥାଏ । ଦଶମ 
ଶ୍ରେଣୀର ପିଲାମାନେ ଏସବୁ ବୁଝାବୁଝି କରୁଥ୍‌ଲେ । ବିନ ଉପରେ କେତେଟା କାର୍ଯ୍ୟ ପଡିଥ୍ବା 
ଯୋଗୁଁ ସେ ଆଉ ଗାଁକୁ ନଯାଇ କେତେଟା ଦିନ ପାଇଁ ହଷ୍ଟେଲରେ ରହିଗଲା । 

ଷ୍ଟେଜ୍‌ ରିହରସାଲ୍‌ ଦିନ ରିହରସାଲ୍‌ ସରୁ ସରୁ ସନ୍ଧ୍ୟା ହୋଇଗଲା । ବନାନୀକୁ ନେଇ 
ବିନ ତା” ଘରେ ପହଞ୍ବାକୁ ବାହାରିପଡିଲା | ସନ୍ଧ୍ୟା ଯୋଗୁଁ ସେ ପୀତବାସର ସାଇକେଇ 
ମାଗି ବନାନୀକୁ ଛାଡିବାକୁ ଗଲା । ବନାନୀ ସାଇକେଲର ପଛ ସିଟ୍‌ରେ ବସିଥାଏ । ମାତ୍ର 
ଶଗଡ ସରି, ସରୁବାଲି ରାସ୍ତା ଯୋଗୁଁ ବାଲାନ୍ଧ ରହୁ ନଥାଏ । ଶେଷକୁ ବନାନୀକୁ ସାଇକେଲ 
ଆଗ ରଡ଼୍‌ରେ ବସିବାକୁ ପଡିଲା । ସେ ଲାଜ କରୁଥଲା; ମାତ୍ର ଅସୁବିଧା ସମୟ ଯୋଗୁଁ ବାଧ୍ଯ 
ହୋଇ ବସିବାକୁ ହେଲା । ଗାଁ ମୁଣ୍ଡ ମଶାଣି ପାଖ ବରଗଛ ପାର କରିଦେଲା ପରେ ସେ ତା' 
ଗାଁ ଭିତରେ ପଶିଲା ଆଉ ବିନ ଫେରି ଆସିଲା । 

ସେବର୍ଷ ସରସ୍ଵତୀ ପୂଜା ଜାକଜମକରେ ଅନୁଷ୍ଠିତ ହେଲା । ସ୍ତୁଲର ପ୍ରଥମ ନାଟକ ମଧ୍ଯ 
ଭଇ ହୋଇଥଲା | ଭବନାଥ, ନବକିଶୋର ସ୍ତ୍ରୀ ଭୂମିକାରେ ସୁନ୍ଦର ଭାବେ ଅଭିନୟ 
କରିଥଲେ | ଏହି ନାଟକ ପରେ ସେମାନଙ୍କୁ ବହୁ ଜାଗାରୁ ନାଟକରେ ଅଭିନୟ କରିବା ପାଇଁ 
ଅନୁରୋଧ ଆସିଲା | 

ସରସ୍ଵତୀ ପୂଜା ଆଉ ସ୍ତ୍ର ନାଟକ ପରେ ବିନର ବନାନୀ ସହିତ ଘନିଷ୍ଠତା ବଢିଯାଇଥ୍‌ଲା ! 
ଘନିଶ୍ବତା ବୋଇଲେ ପ୍ରତ୍ୟେକ ଦିନ ସ୍ତୁଲକୁ ଆସିଲାବେଳେ ବନାନୀ ସ୍ତ୍ରଲ ପଛପଟେ 
କାଛ୍ପାଖେ ଠିଆ ହୋଇଥାଏ । ବିନକୁ ଦେଖ୍‌ ଟିକିଏ ହସିଦିଏ , ନହେଲେ ପଦେଅଧେ କଥାବାରୀ 
ହୁଏ । ପରେ କିତ୍ୁ ସେଇ ହସ ହସ ମୁହଁ ଆଉ ପଦେଅଧେ କଥା, ତାକୁ କିମିତି ସବୁଦିନ ସେଇ 
ବାଟ ଦେଇ ଯିବାକୁ ବାଧ୍ଯ କରିଥ୍ଲା । ସ୍ତୁଇକୁ ପଶିଲା ପୂର୍ବରୁ ମନକୁ ମନ ଆଖ୍‌ ଯାଇ ଗଛ 
ପାଖ କାନଛ୍ଧମୁଣ୍ଡ ଆଡେ ବୁଲିଯାଏ । ବନାନୀ ସଙ୍ଗେ ଦେଖା ହୁଏ, ପଦେ କଥା, ଟିକିଏ ହସ । 

୪୮ ତ୍ରିଧାରୀ 


ସେତିକି ଯଥେଷ୍ଟା ମନରେ ଅପାର ଆନନ୍ଦ | ଯେଉଁଦିନ ବନାନୀକୁ ସେ ସ୍ଥାନରେ ନଦେଖେ, 
ମନଟା ମରିଯାଏ । କ୍ଲାସରେ ବସିବାକୁ ଭଲ ଲାଗେନି । ମନ ଭିତରେ ବନାନୀର ମୁହଁଟା 
ଉଙ୍କିମାରେ । କ୍ଲାସ୍‌ରୁ ବାହାରକୁ ଯାଇ ତା” କ୍ଲାସ୍ରୁମ୍‌ ଆଡେ ବୁଲି ଆସିବାକୁ ଇଚ୍ଛା ହୁଏ ! 

ଦିନେ ନୂଆ ହୋଇ ସ୍ତୁଲରେ ଜଏନ କରିଥବା ଇଂରାଜୀ ଶିକ୍ଷକ ନୀଳମଣି ସାର୍‌ ଇଂରାଜୀ 
କବିତା ପଢାଉଥ୍ଲାବେଳେ ବୁଝାଇଥ୍‌ଲେ, ଫ୍ରାନ୍ନର ରାଜକୁମାରୀ ତାଙ୍କ ପ୍ରେମିକାଙ୍କୁ ସବୁଦିନ 
ଗୋଟିଏ ନୀଳକଇଁଫୁଲ ଉପହାର ଦେଉଥ୍‌୍ଲେ। ନୀଳକଇଁ ଥୁଲା ପ୍ରେମର ସଙ୍କେତ । ନୀଳମଣି 
ସାର୍‌ କବିତାଟିକୁ ସୁନ୍ଦର ଭାବେ ବୁଝାଉଥ୍‌ଲା ବେଳେ ବିନ କବିତା ଭିତରେ ନିଜକୁ ହଜାଇ 
ଦେଇଥ୍‌ଲା ଫ୍ରାନ୍ସ ରାଜକୁମାର ରୂପରେ ଆଉ ବନାନୀ ପାଇଁ ଆଣି ଦେଉଥ୍‌ଲା ନୀଳକଇଁ | 

ନୀଳକଇଁ ପାଇବା ସେତେବେଳେ ସେମିତି କିଛି ବଡ କଥା ନଥୁଲା ! ଗାଁ ମୁଣ୍ଡ ଗହୀର 
ପାଟରେ ବର୍ଷାଦିନେ ଯାହାକୁ ଯେତେ ନୀଳ, ଧବଳ, ରବଚ୍ତ ବର୍ଣ୍ଣର କଇଁଫ୍ୁଲ । ଦଳ ପୋଖରୀ 
ଭିତରେ ରଙ୍ଗ ବେରଙ୍ଗ କଇଁଫ୍ମଲ ଭରି ହୋଇଥାଏ । ଦଳ ଆଉ କଇଁଫୁଲରେ ପୋଖରୀ 
ଭିତରେ ସୋରିଷ ପକାଇବାକୁ ଜାଗା ମିଳେନି । ଇଂରାଜୀ କବିତା ଶୁଣିଲା ପରେ ତା'ପରଦିନ 
ବିନ ସ୍ତୁଇଲକୁ ଆସିଲାବେଳେ ର୍ଗାଁ ମୁଣ୍ଡ ଦଳ ପୋଖରୀରୁ ବାଛି ବାଛି ଦୁଇଟା ନୀଳକଇଁ ଫୁଇ 
ତୋଜି ଆଣିଥ୍‌ଲା । ଅତି ଯନ୍ରରେ ବହି ବ୍ୟାଗ୍‌ ଭିତରେ ତାକୁ ଧରି ସ୍ତ୍ୁଲକୁ ଯିବା ବାଟରେ 
ବନାନୀକୁ ଦେଖୁ ଦେଖୁ ବଢାଇ ଦେଇଥ୍‌ଲା ସେଇ ଫ୍ରଲ ଦୁଇଟାକୁ । ସତେ ଯେପରି ଏତେ 
ବାଟର ଦୃରତ୍ନକୁ ସେ ସମ୍ଭାଳି ପାରୁ ନଥ୍ଲା ! କାନ୍ଧ ପଛପଟୁ ଖଣ୍ଡେ ଦୂରରୁ ଦଉଡି ଆସି 
ବନାନୀ ଫୁଲ ଦୁଇଟିକୁ ତା” ହାତରୁ ନେଲାବେଳେ ତା” ନୀଳ ଆଖ୍ରେ ଫୁଟି ଉଠିଥ୍ଲା ଏକ 
ଅଜଣା ସଙ୍କେତ, ମୁହଁରେ ଖେନିଯାଇଥ୍ଲା ମୋନାଇିସାର ହସ, ଯାହାକୁ ବିନ ବହୁବାର 
ବୁଝିବାକୁ ଚେଷ୍ଟାକରି ବୁଝିପାରୁ ନଥୁଲା । ଫୁଲଟି ଦେଇସାରିଲା ପରେ ବିନ ନିଜ କ୍ଲାସ୍‌ରୁମ୍‌କୁ 
ଫେରିଆସି ଦମ୍‌ ମାରିଲା ! ଦେହରୁ ଗମ୍ଗମ୍‌ ହୋଇ ଝାଳ ବୋହିଯାଉଥାଏ । ଫୁଲଟି ବନାନୀ 
ହାତରେ ଦେଲାପରେ ସେ ଯେପରି ଏକ ସୀମାହୀନ ଆନନ୍ଦ ପାଇଥ୍‌ଲା, ଯାହାକୁ ଭାବନାରେ 
ପ୍ରକାଶ କରିବାକୁ ବାଟ ପାଇ ନଥୁଲା | କିଶୋର ମନ ଭିତରେ ସେଦିନ ପ୍ରେମରୂପକ ବୀଜଟିଏ 
ଯେପରି ଅଙ୍କୁରୋଦ୍ରଗମ ହେବାକୁ ଯାଉଥ୍‌ଲା ! ପରେ ପରେ ପ୍ରାୟ ପ୍ରତ୍ୟେକ ଦିନ ବିନ 
ନୀଳକଇଁ ଧରି ସ୍ତଲକୁ ଆସେ, ଆଉ ବନାନୀ ତାଂ ହାତରୁ ଫୁଲ ନେବାପାଇଁ ଚାହିଁ ବସିଥାଏ । 
ବେଶୀ ଭଲ ଲାଗୁଥ୍‌ଲା ଫୁଲକୁ ବନାନୀ ହାତକୁ ବଢାଇଦେଲାବେଳେ | ସେତେବେଳେ ତା 
ଦେହଟା ଅଜଣୀ ପୁଲକରେ ଶିହରୀ ଉଠୁଥ୍ଲା ! 

ପରବର୍ଷ ସ୍ତୁଇ ଆରମ୍ଭ ହେଲାବେଳକୁ ଦେଖାଗଇା, ବନାନୀର ମନ ଆଉ ଦେହ କିମିତି 
ବଦଳିବାକୁ ଲାଗିଛି । ସେ ତାର ଫ୍ରକ୍‌ ପିନ୍ଧା ଛାଡି ଲୁଗା ପିନ୍ଧି ଆସୁଥ୍ଲା ! ତାଂ ମୁହଁରେ 

ଆଗପରି ପ୍ରଗଳ୍ନଭତା ନଥୁଲା | ଥ୍ଲା ଟିକିଏ ଟିକିଏ ଲାଜ, ସଂକୋଚ | ବିନ ସଙ୍ଗେ କଥାବାର୍ରା 
କଲାବେଳକୁ ସେ ଚାହୁଁଥ୍ଲା ତା'ର ପାଖ ପରିବେଶକୁ । ତା'ର ହସହସ ମୁହଁଟା ଅବନତ 
ଥ୍ଲା, ତା' ଆଖ୍ରେ ମାଦକତା ଭରି ଉଠୁଥ୍ଲା; କିନ୍ତୁ ସେ ମୁହଁ ଖୋଲି କିଛି କହିପାରୁ ନଥ୍ଲା 
କି ପଚାରି ପାରୁନଥ୍ଲା । 

ସେବର୍ଷ ତାଙ୍କ ସ୍ତୁଭରେ ଆଉ ଗୋଟିଏ ଘଟଣା ଘଟିଲା । ଭବନାଥର ଉପର କ୍ଲାସର 
ବଂଶୀଧର ସଙ୍ଗେ ଘନିଷ୍ଠତା ଥ୍ଲା ! ଭବନାଥ ଯେଉଁ ଦିନରୁ ଡ୍ରାମାରେ ନାରୀ ଭୂମିକାରେ 
ଶ୍ରେଷ୍ଠ ଅଭିନୟ କରି ପୁରସ୍କୃତ ହୋଇଥ୍‌ଲ!, ସେଇଦିନଠାରୁ ସେ ବଂଶୀଧର ଛଡା ଆଉ 
କାହା ସଙ୍ଗେ ସାଙ୍ଗ ହେଉ ନଥ୍ଲା | ଦୁହେଁ ଏକାଠି ଯିବା, ଆସିବା, ବୁଲିବା, ସବୁକିଛି । ସ୍କୁଲ 
ବର୍ଷ ଆରମ୍ଭର ମାତ୍ର କେତେଟା ଦିନ ପରେ ବଂଶୀଧର ଭବନାଥ ପାଖକୁ ଲେଖ୍‌ଥ୍ବା ଚିଠି 


eo ~~ 


ଖଶ୍ତିଏ ଦେବୀ ରାଏ ସାରଙ୍କ ହାତରେ ପଡିଯାଇଥ୍‌ଲା। ଚିଠିଟି କୁଆଡେ ଝିଅ ପିଲାଙ୍କ ପାଖକୁ 
ପ୍ରେମପତ୍ର ଲେଖ୍ଲାପରି ଚିଠିଟିଏ । ଚିଠି ଉପରେ ଆଖ୍‌ ଲୁହର ଛାପ, ଗୋଲାପଡଦ୍ୁଲ ପାଖୁଡାର 
ରଙ୍ଗ, କିଆଫ୍ଲ ଅତରର ମହକ । କଥାଟା ସାରା ସ୍ତୁଲରେ ଚହଳ ପକାଇଦେଲା | ସେ 
ଦୃହେଁ ହେଡ୍‌ମାଷ୍ଟ୍ରଙ୍କ ଡାକରା ପାଇ ତାଙ୍କ ରୁମ୍‌କୁ ଗଲେ | 

ଏଇ ଘଟଣାର ଅଳ୍ପଦିନ ପରେ, ବିନ ଦିନେ ନୀଳକଇଁ ଫୁଇଟିଏ ବନାନୀ ହାତକୁ 
ବଢାଇଦେଇ ଫେରିଲାବେଳକୁ ଚାରିପାଖକୁ ଚାହିଁ ବନାନୀ ଡାକି ପଚାରିଲା ଭବନାଥ ଏବଂ 
ବଂଶୀଧରଙ୍କ ଚିଠି ବିଷୟରେ । ବିନ ଜାଣିନି ବୋଲି କହିଲା; ମାତ୍ର ବନାନୀ ତା” କଥାକୁ 
ବିଶ୍ଵାସ କରିବାକୁ ପ୍ରସ୍ତୁତ ନଥ୍ଲା । କଥାଟା ଯେଚେବେଳେ ସବୁଆଡେ ପ୍ରଘଟ ହେଲାଣି, 
ବିନ ଏ ବିଷୟରେ ଭଲଭାବେ ନ ଜାଣିଛି କହିବାଟା ବନାନୀ ବିଶ୍ଵାସ କରିପାରୁ ନଥ୍ଲ! ! 
ମାତ୍ର ବିନ ମନା କଲଲାରୁ ବନାନୀ କହିଥ୍ଲା, ଦିନକ ମଧ୍ଯରେ ସେ ବିନକୁ କହିବ, ସେ ଚିଠିରେ 
ସବୁ କଂ ଣ ଲେଖାଥ୍ଲା । ଅଧାହସ ମୁହଁ ଆଉ ଆଖ୍ର ଚାହାଣିରେ ବନାନୀ ଚାହୁଁଥ୍ଲା ବିନକୁ 
କ”ଣ କହିବା ପାଇଁ । ବିନ କିନୁୁ ବନାନୀ କଥା ଠିକ୍ଭାବେ ବୁଝିପାରି ନଥ୍ଲା । ଚିଠି ପୁଣି 
ପୁଅ-ପୁଅଙ୍କ ମଧ୍ୟରେ, ଏଥ୍‌ରେ ଆଉ କଅଣ ବା ଥାଇପାରେ ¦! ବନାନୀଠାରୁ ବିଦାୟ ନେଇ 
ଫେରିଲା ବାଟରେ ବିନ ଆଉ ତା” ସାଙ୍ଗମାନେ ଏ ବିଷୟରେ କଥାବାର୍ରା ହୋଇଥୁଲେ । 
ବଂଶୀ ଆଉ ଭବନାଥ ମଧ୍ଯରେ ଏ କି ପ୍ରକାର ପ୍ରେମ ? ପୀତବାସ, ସୁର ଦୁଇଜଣ ଦୁଇପ୍ରକାର 
କଥା କହିଲେ, ମାତ୍ର ବିନ କାହା କଥାକୁ ବିଶ୍ଵାସ କରିପାରୁ ନଥାଏ ! 

ସୁର, ଦିନଠାରୁ ବୟସରେ ବର୍ଷେ ବତ । ସେତେବେଳକୁ ସେ ବିନ ପ୍ରଭୂଚିଙ୍କ ଠାରୁ ବେଶ୍‌ 
ବୟସ୍କଙ୍କ ପରି କଥା କହୁଥାଏ | ତା'ର ଢଣେ ଗୁରୁ କାକଟପୂର ଆଡ଼ୁ ଆସୁଥାର୍ତି । ସେ କଣେ 


ma = 


ତାନ୍ତିକ ଗୁରୁ, ତାଙ୍କର ବହୁ ଶିଷ୍ୟଙ୍କ ମଧ୍ଯରୁ ସୁର ଜଣେ । କିଛିଦିନ ଆଗରୁ ସେଇ ଗୁରୁଙ୍କୁ ସୁର 

ଚା” ସାଙ୍ଗମାନଙ୍କୁ ଦେଖେଇଥୁଲା ! ଗୁରୁଙ୍କ ବୟସ ସେତେବେଳକୁ ପ୍ରାୟ ପଇଁତିରିଶ ବର୍ଷ ! 
କଳା ମଚମଚ ଚେହେରା, ମୁଣ୍ଡରେ ବାବୁଲି ବାଳ, କପାଳରେ ଲନମ୍ା ସିନ୍ଦୁର କରି | ହାତରେ 
ସବୁବେଳେ ଖଣ୍ଡେ କନା ବ୍ୟାଗ୍‌ ଆଉ ତା” ଭିତରେ କେତେଖଶ୍ଡ ତାଳପତ୍ର ପୋଥ୍‌ । ସୁର 
କହୁଥ୍ଲା, ତା' ଗୁରୁ ଯାହା ଚାହିଁବେ, ତା କରିପାରିବେ । ପରୀକ୍ଷାରେ ପାଶ୍‌ କରାଇଦେବାଠାରୁ 
ଆରମ୍ଭ କରି ଫୁଇମନ୍ତ୍ର ପାନମନ୍ତ୍ର ଦ୍ଵାରା ଝିଅଠାରୁ ସାରଙ୍କ ପର୍ଯ୍ୟନ୍ତ ବଶୀକରଣ ମନ୍ତ୍ରରେ 
ବଶ କରିବା । ସେଦିନ ବାଟରେ ସୁର କହିଲା, ଶନିବାର ଦିନ ମୂଳା ନକ୍ଷତ୍ର ବେଳାରେ କଞ୍ଚା 
କ୍ଷୀର ଆଉ ଅରୁଆ ଚାଉଳ ନେଇ ବରଓସ୍ତ ଗଛମୂଳେ ଏଇ ମନ୍ତ୍ର ପଢି ବରଣ କରିବ । 

ମାଟିରେ ମାଟି, 

ବରଓସ୍ତ ମୂଳମାଟି 

ବାଟୁଳିରେ ଯିବୁ ଲଟି 

କାହାର ରାଣ, ନେତେଇ ଧୋବଣୀ 

ଶୁକୁଟି ଚମାରୁଣୀଙ୍କ କୋଟି କୋଟି ରାଣ ।”? 

ସାତଥର ଏଇ ମନ୍ତ୍ର ପଢି, ଗଛ ମୂଳରୁ ମାଟି ଆଣି ସେଇ ମାଟିରେ ବାଟୁଳି ତିଆରି କରି 
ବାଟୁଳିରେ ଗୋଟିଏ ଗୁଶ୍ଡଚିମୂଷାକୁ ମାରି, ମଲା ଗୁଣ୍ଡୁଚି ଲାଙ୍ଗୁଡର ରୁମକୁ ନେଇ ଯଦି ଗୋଟିଏ 
ଝିଅ ଦେହରେ ଲଗାଇଦେବ, ତାହେଲେ ସେ ଝିଅ ତୁମକୁ ନିଶ୍ଚୟ ଭଲ ପାଇବ | ପୀତବାସ 
ଏକଥା ସୁରଠାରୁ ଶୁଣିଲା ପରେ ବରଓସ୍ତ ଗଛ ମୂଳ ମାଟି ଆଣି, ବାଟୁଳି ତିଆରି କରି ଗୁଣ୍ୁୁଚିମୂଷା 
ମାରିବା ପାଇଁ ଲାଗିପଡିଥାଏ; କିନ୍ତୁ ସେପର୍ଯ୍ୟନ୍ତ ମାରି ପାରିନଥାଏ । ବହୁ ବାଟୁଳି ମାରିଥ୍ଲେ 
ମଧ୍ଯ ଲକ୍ଷଭେଦ କରି ନଥ୍‌ବାରୁ ସେ ସେପର୍ଯ୍ୟନ୍ତ ଗୁଣ୍ଡୁଚି ଲାଙ୍ଗୁଡରୁ ରୁମ ସଂଗ୍ରହ କରିପାରି 
ନଥୁଲା । ମାତ୍ର ସେଦିନ ସେ ବିନ ଆଗରେ କହିଲା ଯେ, ଦିନେ ଦୁଇଦିନ ମଧ୍ଯରେ ନିଶ୍ଚୟ 
ଗୋଟେ ଗୁଣ୍ଡୁଚି ମାରିବ । ତା” କଥା ଶୁଣି ବିନ କହିଲା, ସେ ରୁମ ଆଣି କଂଣ କରିବୁ, 
କାହା ଦେହରେ ଲଗାଇବୁ ?””? ପୀତବାସ ତା” କଥା ଶୁଣି ଚଟ୍‌କିନା କହିଲା, “ କାହିଁକି ତୁ 
ଯାହାକୁ ଫ୍ଲ ଦେଉଛୁ ; ତା'ରି ଦେହରେ ଲଗାଇ ପରୀକ୍ଷା କରିବି ।”? ସେଦିନ ବିନର 
ତା'ର କଳି ଲାଗିଗଲା, କିନୁ ସୁର କଳି ଛଡେଇବାକୁ ଯାଇ ପୀତବାସକୁ କହିଲା ଯେ ବନାନୀ 
ସାଙ୍ଗରେ ଆସୁଥ୍‌ବା କାଳି ଝିଅ ଉପରେ ଆଗ ପରୀକ୍ଷା କରୁ ! ସୁର ଯେତେ କହିଲେ ବି 
ସେଦିନ ବିନ ମନ ବୁଝି ନଥ୍ଲା । ସେ ପୀତବାସ ଉପରେ ରାଗି ଘରକୁ ଫେରିଲା । 
ତା'ପର ଦିନ ବିନ ସ୍ତୁଲରେ ପହଞ୍ଚ୍‌ ବନାନୀ ହାତକୁ ଫ୍ରଲଟିଏ ବଢାଇ ଦେଲାବେଳେ 

ବନାନୀ ଏପଟ ସେପଟ ଚାହିଁ ତା' ହାତରେ ଚାରିଚଉତ ହୋଇଥ୍‌ବା ଖଣ୍ଡେ କାଗଜ 
ବଢାଇଦେଇ କହିଲା, ନେଇଯାଅ ଲୁଚେଇ କରି ପଢିବ ଆଉ ପଢିସାରି ଚିରିଦେବ । କାଗଜ 

ବନାନୀ ୫୧ 


ଖଣ୍ଡକ ଧରି ବିନ ପାଖ ଆତ୍ମ ତୋଟା ଆଡେ ଯାଇଥଲା ! ଗହଳି ଆମ୍ଭ ତୋଟା ଭିତରେ 
କାଗଜ ଖଷଶ୍ରିକୁ ଖୋଲି ପଢିଲା । ଚିଠିଟା ଖୋଲିଲା ବେଳକୁ ତା” ଦେହରୁ ଗମ୍‌ ଗମ୍‌ ଝାଳ 
ବୋହିଯାଉଥାଏ, ଛାତି ଧଡ଼ ଧଡ଼ ପଡୁଥାଏ । ସେ କନକନ ହୋଇ ଏପଟ ସେପଟକୁ ଚାହୁଁଥାଏ 
କାଢେ ତାକୁ କିଏ ଦେଖ୍ଦେବ | 

ବନାନୀ ତା” ପାଖକୁ ବିନା ସମ୍ବୋେଧନରେ ଚିଠି ଖଣ୍ଡେ ଲେଖ୍‌ଥୁଲା । ତଳେ ବି ଡା ନାଁ ଦେଇ 
ରାଗ ଯାହାକି ବିନ ବୁଝିପାରି ନଥ୍ଲା। ସେ କେବଳ ଏତିକି ବୁଝିଥ୍ଲା ଯେ, ବନାନୀ ତା' ପାଖକୁ 
ଚିଠି ଦେଇଛି । ମଫସଲ ଅଞ୍ଚଳରେ ମିଳୁଥ୍‌ବା ଶସ୍ତା ନଭେଲ ପଢି ତାକୁ ଅନୁକରଣ କରି ବନାନୀ 


Ss mm 


ପ୍ରେମିକା ସାଜି ଚିଠି ଲେଖ୍‌ଥ୍ଲା। ଆତ୍ବତୋଟା ଭିତରେ ଚିଠିଟା ପଢିସାରିଲା ପରେ ବିନ ଚିଠିଟାକୁ 
ଖଣ୍ଡ ଖଣ୍ଡ କରି ଚିରିଦେଲା । 

ତା” ପରଦିନ ବିନ ସ୍କୁଲ ଯାଇଥ୍‌ଲେ ମଧ୍ଯ ବନାନୀକୁ ଦେଖା କରିବାକୁ ତାକୁ ଲାଜ 
ଲାଗିଲା ! ସେଦିନ ତା ପାଇଁ କଇଁଫୁଲ ନେଇ ନଥ୍ଲା। ସେ ମନରେ କିମିତି ଗୋଟେ ଅଜଣା 
ଭୟ ଉଙ୍କି ମାରିଲା | ବଂଶୀର ଚିଠି ଅଳ୍ପଦିନ ତଳେ ହେଡମାଷ୍ଟେଙ୍କ ହାତରେ ପଡି ସ୍ତୁଇସାରା 
ସମସ୍ତେ ଜାଣିଲେ । ବନାନୀ ଏବେ ତା” ପାଖକୁ ଚିଠି ଲେଖୁଛି । ଯଦି ଧରାପଡିଯାଏ, ତା’ 
ଛାତି ପୁଣି ପଡିଲା ଉଠିଲା । ଏଣେ ବନାନୀ ତାକୁ ନଦେଖ୍‌ ଖେଳଛୁଟି ବେଳେ ତା କ୍ଲାସ ରୁମ୍‌ 
ବାଟ ଦେଇ ଯାଇଥଲା ! ବିନ ଜାଣି ଢ୍ରାଣି ଖେଜନଛୁଟିରେ ବାହାରକୁ ବାହାରି ନଥୁଲା; ମାତ୍ର 
ତା” ମନଟା କିମିତି ବନାନୀ ସଙ୍ଗେ ପଦେଅଧେ କଥାହେବା ପାଇଁ ଛଟପଟ ହେଉଥଲା ! 
ସେଦିନ ସ୍ତୁଇ ଛୁଟି ହେଲା ପରେ ସେ ସମସ୍ତଙ୍କ ସଙ୍ଗେ ଘରକୁ ଫେରିଲା । 

ସୁର, ସେଦିନ ତାଙ୍କ ସଙ୍ଗେ ଫେରି ନଥୁଲା | ଖାଇପିଇ ଘରେ ଶୋଇଲାପରେ ରାତି 
ପ୍ରାୟ ଅଧ ବେଳକୁ ସୁରର କକେଇ ତାଙ୍କ ଚାକର ଟୋକାକୁ ସାଙ୍ଗରେ ଧରି ବିନ ଘରେ 
ପହଞ୍ଚ୍‌ଲେ । ସନ୍ଧ୍ୟାବେଳଠାରୁ ସୁରିଆକୁ ଘରେ ପାଉନାହାନ୍ତି । ସେ ଭାବିଲେ କାଳେ ବିନ 
ଘରଆଡେ ଆସି ରହିଯାଇଥ୍‌ବ, ମାତ୍ର ସୁର ନଥ୍ବାରୁ ସେମାନେ ଫେରିଗଲେ । ତା' ପରଦିନ 
ସ୍କୁଲକୁ ଗଲାବେଳେ ଖବର ମିଳିଲା ଯେ, ସୁରିଆ ପ୍ରାଚୀ କୂଳ ସୁବର୍ଣ୍ତେଶ୍ଵର ମହାଦେବଙ୍କ 
ମନ୍ଦିର ବେଢାରେ ଅଥବା ପାର୍ବତୀଙ୍କ ମନ୍ଦିରରେ ଅଧ୍‌ଆ ପଡିଛି । ସୁବର୍ଶ୍୍େଶ୍ଵର ମହାଦେବଙ୍କ 
ମନ୍ଦିର ବେଢା ଚାରିପଟେ କଣ୍ଟା ଜଙ୍ଗଲ, ଅରମା ଘାସରେ ପରିପୂର୍ଣ୍ଣ । ପୁଣି ପାର୍ବତୀଙ୍କ 
ମନ୍ଦିର କେତେ ଜାଗାରେ ଫାଟିକରି ଆଁ ମେଲା କରିଥାଏ | ବରଓସ୍ତ ଗଛ ଏଇ ମନ୍ଦିର ଦେହରେ 
ଉଠି ଏହାର କାନ୍ଧକୁ ଫଟାଇ ଦେରଥାତ୍ତି । ଦିନ ବେଳେ ସେଠାକୁ ଯିବାକୁ ଡର ଲାଗେ ! 


ପୂଜକମାନେ କହନ୍ତି- ପାର୍ବତୀଙ୍କ ମନ୍ଦିର ମଧ୍ଯରେ ନାଗସାପ ହାଉଯାଉ ହୁଅନ୍ତି । ସୂର ପୁଣି 


Digitized by srujanika@gmail.com 


୫୨ ତ୍ରିଧାରା 


ସେଇ ଠାକୁରାଣୀଙ୍କ ଅନ୍ଧାରିଆ ଗମ୍ଭୀରା ମଧ୍ୟରେ ଅଧ୍ଆ ପଡିଛି, ଏକଥା ବିଶ୍ଵାସ ହେଲାନି । 
ସେଦିନ ଛୁଟି ପରେ ପୀତବାସ, ବିନ ଏବଂ ଅନ୍ୟ ସାଙ୍ଗମାନେ ସୁରକୁ ଦେଖ୍ବାପାଇଁ ସ୍ତୁଲରୁ 
ଫେରିବା ବାଟରେ ସୁବଣ୍ଣ୍ରେଶ୍ନର ମନ୍ଦିର ଦେଇ ଫେରିଲେ । ସୁର ପାଖକୁ ଯିବାକୁ ଭାବିଥ୍‌ଲେ; 
ମାତ୍ର ମନ୍ଦିରର ପୂଜକ ଘନ ବଡ଼ୁ ମନାକରି କହିଲା, ସେ ଦେବୀଙ୍କ ପାଖେ ଶରଣ ପଶିଛି, 
ଦିନକୁ ମାତ୍ର ଗୁଣ୍ଡାଏ ପ୍ରସାଦ ପାଇବ, ତା” ଛଡା ଆଉ କିଛି ସ୍ପର୍ଶ କରେନି । ତା” ପାଖକୁ କେହି 
ଯାଇପାରିବେନି ।”” ଘନବଡ଼ ମୀଙ୍କ ଗମ୍ଭୀରାରେ ଅଧ୍ଆ ପଡିବାର ନିଷ୍ଠା ଉପରେ ପ୍ରାୟ 
ଅଧଘଣ୍ଟାଏ କାଳ ବୁଝାଇ କହିଲା ପରେ ସେଦିନ ବିନ ତା” ସାଙ୍ଗମାନେ ଘରକୁ ଫେରିଲେ ! 
ଫେରିଲା ବାଟରେ, ପୀତବାସ କହିଲା ଯେ, ସୁର, ତା” ତାନ୍ତିକ ଗୁରୁଠାରୁ କିଛି ଇଲମ ପାଇ 
ନଥ୍‌ଲେ, ଏମିତି ଗୋଟେ ଭଙ୍ଗା ଅନ୍ଧାରୁଆ ଗମ୍ଭୀରା ଘରେ ଅଧ୍ଆ ପଡିବାକୁ କେବେହେଲେ 
ସାହସ କରି ନଥାନ୍ତା । ତା” କଥାକୁ ସମସ୍ତେ ସମର୍ଥନ କଲେ । 

ସୁର ଅଧ୍ଆ ପଡିବା ଦିନଠାରୁ ସେମାନଙ୍କ ସ୍ତୁଲ ଯିବା ବାଟଟା ବଦଳିଗଲା । ସବୁଦିନ 
ଗଲା ଆଉ ଅଇଲା ବାଟ ହେଲା ସୁବର୍ଶ୍ତେଶ୍ବର ମହାଦେବଙ୍କ ପାଖ ଦେଇ ପଡିଥ୍‌୍ବା ବାଟ | 
ଚାହୁଁ ଚାହୁଁ ସୁର ଅଧ୍ଆ ପଡିଥ୍ବା ଘଟଣାଟା ନିଆଳି ଆଖପାଖ ଅଞ୍ଚଳରେ ଖେଳିଗଲା । 
ସ୍ତ୍ୁଲରେ ହେତମାଷ୍୍ରଙ୍କ ଠାରୁ ଆରମ୍ଭ କରି ପିଲାମାନେ ସମସ୍ତେ ଜାଣିଲେ । କିଏ କେତେକଥା 
କହୁଥ।ଏ, ମାତ୍ର ସ୍ତୁଲ ପିଅନ ଧୁବ ଯେତେବେଳେ ଏକଥା ଶୁଣିଲା, ସେ ସମସ୍ତଙ୍କୁ କହିଲା, 
“ “ଦେଖ୍ବ ସୁରିଆ ନିଶ୍ଚୟ ଗୋଟେ ବର ପାଇବ। ଆରେ ସେ ପାର୍ବତୀଙ୍କ ମହିମା ଏ ଅଞ୍ଚଳରେ 
କିଏ ନ ଜାଣିଛି ? ବୁଢୀ ଯଦି ଚାହିଁବ, ସୁରିଆ ଭାଗ୍ୟ ବଦଳିଯିବ ।” ” ଧୁବ କଥାଟା ବିନ ମନକୁ 
ପାଇଲା ୮ ସତରେ ତ ପୁରାଣ ଭାଗବଚରେ ଅଧ୍ଆ ପଡିବା କଥା ଅଛି । ମହାଦେବ 
ପାର୍ବତୀଙ୍କଠାରୁ ଜିଏ କେତେ ବର ପାଇଛନ୍ତି । ସୁରିଆ କାହିଁକି ପାଇବନି ? ପୁଣି ବିନ ମନ 
କହୁଥାଏ, “ ସୁର କ'ଣ ମନଟାଣ କରି ସେଠାରେ ପଡିରହିବ ?”? ମନରେ ସୁରିଆ ଉପରେ 
ସନ୍ଦେହ ଆସିଲାବେଳେ ଏଣେ ପୁରାଣ କଥା ମନେ ପଡୁଥାଏ | ସତରେ କଂ ଣ ପାର୍ବତୀ ତାକୁ 
ବର ଦେବେ ? 

ସାତଦିନ ସାତରାତି ଅଧ୍ଆ ପଡିବାପରେ, ଆଠଦିନ ସକାଳୁ ସୁର ପ୍ରାଚୀ ନର ଘାଟରେ 
ବୁଡ ପକାଇ ଏକକାନିଆ ହୋଇ ଘରକୁ ଫେରିଲା ¦ ତାକୁ ଦେଖ୍ବା ପାଇଁ ଆଖପାଖ ଚୀର 
ହଜାରେ ପାଖାପାଖ୍‌ ଲୋକ ତାଙ୍କ ଘର ଆଡେ ଧାଇଁଥାନ୍ତି । ସୁରିଆ ଅଧ୍ଆରୁ ଉଠିବା କଥା 
ଶୁଣି ବିନ ଆଉ ସ୍ତୁଇକୁ ଯିବ କ'ଣ, ସମସ୍ତଙ୍କ ସାଙ୍ଗରେ ଚାଲିଇ। ତା'ରି ଘର ଆଡେ । ସେ କି 
ବର ପାଇଛି, କେମିତି ଅଛି, ନୀ ଆଉ କେମିତି ହୋଇଗଲାଣି । ମନ ଭିତରେ କେତେ ଚିନ୍ତା 
ଆଉ କୌତୃହଳ । ଯୁଗ ଯୁଗରୁ ଶୁଣି ଆସିଥ୍ବା କଥା ଆଉ ଏବର ଅବିଶ୍ବାସ, ଏମିତି ଦୃନ୍ଦ 

ବନାନୀ ୫୩ 


ମଧ୍ଯରେ ପଡି ବିନ, ପୀତବାସ ଏବଂ ଅନ୍ୟସବୁ ସାଙ୍ଗ ସୁର ଘରେ ପହଞ୍ଚୁଲା ବେଳକୁ ତା 
ଦାଣ୍ଡ ଦୁଆରେ ସୋରିଷ ପକାଇବାକୁ ଜାଗା ନଥାଏ ¦ ମଣିଷମୁଣ୍ଡ ଉପରେ ଥାଳି ମାରିଦେଲେ 
ଥାଳି ଚାଲିଯିବ । ସୁରକୁ ଦେଖ୍ବା ପାଇଁ ପୀତବାସ ତାଙ୍କ ବାଡିପଟେ ହାତିବନ୍ଧ ଉପରେ ଚଢି 
ଦେଖ୍ଲା, ସୁରିଆ ଦୁଆର ମଝିରେ ସେମିତି ଓଦା ଛୁଗା ପିନ୍ଧି ଠିଆ ହୋଇଥାଏ | ତା’ ମା, 
ଖୁଡୀ ତାକୁ ଧରି ବାହୁନା ପକାଉଥାନ୍ତି । ସୁରିଆ ବୋକାଙ୍କ ପରି ସମସ୍ତଙ୍କୁ ଚାହୁଁଥାଏ, ମାତ୍ର 
ତା” ପାଟିରୁ କଥା ବାହାରୁ ନଥାଏ । 

ଦୁଇଦିନ ପରେ ସୁର ସ୍ତ୍ୁଲକୁ ଆସିଲା | ପୀତବାସ ତା” ସାଙ୍ଗରେ ଲାଗିଥାଏ ସେ 
କ'ଣ ବରପାଇଲା ଜାଣିବାକୁ । ପ୍ରଥମେ ସୁର କହିଲା, ˆ ବର ପାଇବା କଥାଟା କାହାକୁ 
କୁହା ଯାଏନି, କହିଲେ ଫଳ ଠିକ୍‌ ହବନି ।”? ମାତ୍ର ପୀତବାସ ଯେତେ ଯାହା କହିଲେ 
ମଧ୍ଯ ସେ କିଛି କହିଲାନି । ସ୍ତୁଲରେ ଶିକ୍ଷକମାନେ ପଚାରିଲେ, ସୁର ଚୁପ୍‌ ରହିଲା | ମାତ୍ର 
ପିଅନ ଧରବ, ସମସ୍ତଙ୍କ କଥାକୁ ଏଡାଇଦେଇ ସୁର ପାଦତଳେ ଲମ୍ବ ହୋଇ ପଡିଗଲା । ତା 
ପାଦଧୂଳି ନେଇ ମୁଣ୍ଡରେ ଇଗାଇ, ଚାହିଁଥ୍ବା ସମସ୍ତ ପିଲାଙ୍କୁ କହିଲା ଯେ, ସୁର ପରି 
ଭାଗ୍ୟବାନ, ଦେବଶଭ୍ତିଧାରୀ ପିଇ। ଦେଖ୍ବାକୁ ବିରଳ | ଏ ସ୍ତୁଲର ନୀ ସେ ଦିନେ 
ସବର୍୍ଠାକ୍ଷରରେ ଲିପିବଦ୍ଧ କରିବ । 

ସୁରକୁ ଦେଖ୍ବାକୁ ବନାନୀ, ତା” ସାଙ୍ଗମାନଙ୍କୁ ଧରି ଯାଇଥ୍ଲା। ସେଇଠି ବନାନୀ ସଙ୍ଗେ 
ବିନର ଦେଖାତୁଏ, ଦଶ ବାର ଦିନ ପରେ । ରାଗରେ, ବନାନୀ ବିନ ସଙ୍ କଥା ହେଲାନି, 
ମୁହଁକୁ ବୁଲାଇ ନେଲାବେଳେ ତା” ଆଖ୍ରୁ ଦୁଇଧାର ଲୁହ ଗଡିପଡିଥ୍ଲା । ସେ ମୁହଁ ଲୁଚାଇ 
ସ୍ତର ପଛପଟ କାନ୍ଷ ପାଖକୁ ଫେରିଆସିଲା । ବିନ ବନାନୀକୁ ଦେଖ୍‌ ଠିକ୍‌ ବୁଝିପାରିଥ୍ଲା । 
ଫେରିଲା ବାଟରେ ସେ ତାକୁ ଦେଖାକଲା ମାତ୍ର ବନାନୀ କିଛି ନକହି ପଳେଇଗଲା ! ଘରକୁ 
ଫେରି ବିନ, ବନାନୀ ପାଖକୁ ଖଣ୍ଡେ ଚିଠି ଲେଖ୍ବ ବୋଲି ଠିକ୍‌ କଲା ! କ'ଣ ଲେଖ୍‌ବ, 
ଏମିତି କେତେ କଥା ଭାବି ଭାବି, କେତେ ଖଣ୍ଡ କାଗଜ ଚିରିଲା ପରେ କେବଳ ଧାଡିଏ 
ଲେଖ୍ପାରିଥ୍ଲା ଯେ, ସେଦିନ ସ୍ତ୍ୁଲ ଫେରନ୍ତା ବାଟରେ ତାକୁ ଆତ୍ବତୋଟାରେ 
ଦେଖାକରିବ । ଚିଠି ଖଣ୍ଡକ ଚାରି ଚଉତ କରି ଭାଙ୍ଗିଲା ପରେ ନୀଳକରଁ ସାଙ୍ଗରେ ଧରି, 
ପରଦିନ ସ୍ତରର ଆସିବା ବାଟରେ ବନାନୀ ଆଡକୁ ବଢାଇ ଦେଇଥ୍‌ଲା । ନୀଜକଇଁକୁ ଦେଖ୍‌ 
ବନାନୀ ସବୁ ଭୁଲିଯାଇ ଦଉଡ଼ି ଆସି ହାଚରୁ ଫୁଲଟା ନେଲାବେଳେ ହସିଦେଇଥ୍‌ଲା । ସେଇ 
ହସ ଭିତରେ ଏତେ ଦିନର ଅଭ୍ତିମାନକୁ ସେ ଭୁଲିଯାଇଥ୍‌ଲା । ଫୁଇ ସଙ୍ଗେ ବିନ, ଟୁକୁରା 
କାଗଜ ଖଣ୍ତିକ ତା' ହାତରେ ଗୁଞ୍ଜିଦେଇଥ୍ଲା ! ଏତକ କଲାପରେ ତା” ମନଟା ହାଲକା 
ହୋଇଯାଇଥ୍‌ଲା | ଫେରିଲା ବାଟରେ ବାନାନୀ ବିନକୁ ଆତ୍ବତୋଟା ଆଡ଼େ ଆସିବା ଦେଖ୍‌ 

୫୪ ତ୍ରିଧାରା 


ଗୋଟେ ଗହଳିଆ ଗଛମୂଳେ ଠିଆ ହୋଇ ଅପେକ୍ଷା କଲା । ବିନ ତା' ପାଖରେ ପହଞ୍ଲା 
ପରେ ସେ ତରତର ହୋଇ ଚା’ ହାତରେ ଖଣ୍ଡେ ଲମ୍ବା ଚିଠି ଗୁଞ୍ଜିଦେଇ ଚାଲିଗଲା । ଚିଠି 
ଖଣ୍ଡକୁ ପକେଟରେ ପୂରାଇ ବିନ ଆତ୍ବଚୋଟାରୁ ବାହାରି ଫେରିବା ବାଟ ଧରିଲା । 

ଏଣେ ପୀତବାସ ସେ କାଳୀଖଝିଅ ପିଛାରେ ପଡିଥାଏ ! ସୁରର ଗୁରୁବାବା ଦେଇଥ୍‌ବା 
ଇଲମ୍‌ ସେ ପର୍ଯ୍ୟନ୍ତ ସେ କାମରେ ଲଗାଇ ନଥାଏ ! ଇତିମଧ୍ୟରେ ସେ ବାଟୁଳିରେ ଗୁଣ୍ଡୁଚି 
ମୂଷା ମାରି ତା” ଲାଇୁୁଡର ରୁମ ପକେଟରେ ଧରି ବୃଲୁଥ୍ଲା ! ବିନର ସନ୍ଦେହ, କାଳେ 
ବନାନୀ ସାଙ୍ଗ ନୀ କହି ବନାନୀ ଉପରେ ପକାଇଦେବ । ଏକୁଟିଆ ହେଲାପରେ ବିନ ଚିଠିଟି 
ଖୋଲିଲ। | ଇମ୍ବା ଚିଠି | ସେମିତି ବିନ! ସମ୍ଭୋଧନରେ ଲେଖା | କେତେ 
ଅଭିମାନ,ରାଗ,ଅନୁରୋଧ । ଯେତେ ପଢ଼ିଲେ ବି ଥରକୁଥର ପଢ଼ିବାକୁ ଇଚ୍ଛା ହେଉଥାଏ | 

ଫେରିଲା ବାଟରେ ସେଦିନ ପୀତବାସ ସୂର ସଙ୍ଗେ ଲାଗି ଲାଗି କଥାଟା ଆଦାୟ କରିଥଲା ! 
ସିପାହୀମହଲା ପାଖ ଆମ୍ବ ତୋଟାରେ ସମସ୍ତେ ବସିଲା ପରେ ସୁର କହିଲା ଯେ, ତା' ବର 
ପାଇବା କଥା କହିବ । ମାତ୍ର ଏକଥା ଯେପରି ସେମାନେ ଅନ୍ୟ କାହାକୁ ନକହନ୍ତି ! ସମସ୍ତେ 
ଉଗବାନଙ୍କ ନାଁ ନେଇ ଶପଥ କଲେ । ଶପଥ ନେଇସାରିଲା ପରେ ସୁର କହିଲା, ସାତଦିନ 
ସାତରାତି ଅଧ୍ଆ ପଡ଼ିଲା ଭିତରେ ପ୍ରତ୍ୟେକ ଦିନ ରାତି ଅଧ ବେଳକୁ ଗମ୍ଭୀରା ଭିତରେ 
ନାନା ପ୍ରକାର ଅଘଟଣ ଘଟେ । ଚା” ଆଗରେ କୁଆଡେ ସାପ, ଭୂତ ନାଚ କରତ୍ି, ମାତ୍ର ସେ 
ତାଙ୍କ ଆଡେ ନଚାହିଁ ଆଖ୍‌ ବୃଜି ମାଂଙ୍କୁ ଧାନ କରି ପଡ଼ିରହେ । ସାତଦିନ ଅଧରାତି 
ବେଳକୁ ନିଶା ଗର୍ବ୍ଧୁଥାଏ । ପ୍ରଥମେ ଦଳେ ସୁନ୍ଦରୀ ଝିଅ ଆସି ତା' ଆଗରେ ଠିଆହେଲେ । 
ସେମାନେ ତାକୁ ଦେଖ୍‌ ହସୁଥାନ୍ତି, ଡାକୁଥାନ୍ତିଃ ମାତ୍ର ସେ ତାଙ୍କ ଆଡ଼କୁ ନଚାହିଁ ଆଖ୍‌୍ବୁଜି 
ପଡ଼ିରହିଲା । ଶେଷକୁ ସ୍ଵୟଂ ମା” ଭଗବତୀ, ଜଗଦମ୍ବେ ଗୋଟେ ବଡ଼ ଆଲୋକ ପିଶ୍ଡୁଳା 
ହୋଇ ଭତ୍ତା ହେଲେ । ସେ ଆଲୋକ ପିଶ୍ଡୁଜା ଏମିତି ଯେ, ଚା' ଆଖ୍‌ ଝଲସି ଉଠିଲା । ସେ 
ତାଙ୍କ ଆଡ଼କୁ ଚାହିଁପାରୁ ନଥ୍‌ଲା । ଆସ୍ତେ ଆସ୍ତେ ଆଲୋକ ପିଶ୍ଡଳା ମଧ୍ଯରୁ ମା” 
ବାହାରିଲେ | କହିଲେ, ଆରେ ବସ ! ଉଠ୍‌ ଉଠ୍‌ !” ? ସୁର ଆଖ୍‌ ଖୋରି ଦେଖ୍ଲା, ସ୍ବୟଂ 
ମା” ତା' ଆଗରେ ଉଭା ହୋଇଛନ୍ତି । ସେ ବିଶ୍ଵାସ କରିପାରିଲାନି । ମା ଆଶୀର୍ବାଦ ମୁଦ୍ରାରେ 
ହାତ ଦେଖାଇ କହିଲେ, କ'ଣ ବର ମାଗୁଛୁ ମାଗେ” ? ! ସୁର ବର ମାଗିଲା ଯେ, ସେ 
ଭବିଷ୍ୟତରେ ଜଣେ କୋଟିପତି ହେବ । ତା” ନାଁ ସାରା ଦେଶରେ ସମସ୍ତେ ଜାଣିବେ ଆଉ 
ସେ ଗୋଟେ ନୋବେଲ୍‌ ପ୍ରାଇଜ୍‌ ପାଇବ । ତା” କଥା ଶୁଣି ସମସ୍ତେ ସ୍ତମ୍ଭୀଭୂତ ହୋଇଗଲାବେଳେ 
ପୀତବାସ ହଠାତ୍ଵ ଠୋ ଠୋ ହସିଉଠି କହିଲା, “ଡ଼ ଶଳା ନୋବେଲ ପ୍ରାଇଜ୍‌ ପାଇବୁ ? 

ଆବେ ନୋବେଲ୍‌ କିଏ ଜାଣିଛୁ ? ଆମ ଦେଶରେ କିଏ ଆଗ ନୋବେଲ୍‌ ପ୍ରାଇଜ୍‌ ପାଇଛି 
କହିଲୁ ? ? ସୁର ବଡ ଅପ୍ରସ୍ତୁତ ହୋଇଗଲଇ। ! ବିନ ପୀତବାସକୁ ପାଟି କରି କହିଲା, “ମା 
ଭଗବତୀ ଯେତେବେଳେ ତାକୁ ବର ଦେଇଛନ୍ତି, ସେପରି ଥଟା କରି କହିବା ଠିକ୍‌ ନୁହେଁ । 
କିନ୍ତୁ ପୀତବାସ ସେମିଚି ଥଟା ତାମସା କରୁଥାଏ । ସେଦିନ ସୂର ଆଉ କିଛି କହିଲାନି । 
ସମସ୍ତେ ଫେରିଲେ ! 

ଚିଠିପତ୍ରର ଆଦାନ ପ୍ରଦାନ ମାଧ୍ୟମରେ ବିନ ଆଉ ବନାନୀର ସମ୍ପର୍କ ନିବିଡ଼ 
ହୋଇଯାଇଥ୍‌ଲା ! କିଶୋର କିଶୋରୀଙ୍କ ମନ ଭିଚରେ ନୃତନ ଦୁନିଆକୁ ଖୋଜି ବାହାର 
କରିବା ପାଇଁ ଯେଉଁ ଅଦମ୍ୟ ଉତ୍ସାହ ଆଉ ଆଗ୍ରହ, ସେମାନଙ୍କୁ ପାଖକୁ ପାଖକୁ 
ଟାଣିଆଣିଥ୍ଲା | ସମୟ ଗଡ଼ିବା ଭିତରେ ବିନ, ଏବେ ପ୍ରାୟ ପ୍ରତ୍ୟେକ ଦିନ ବନାନୀ ଘରଆଡ଼େ 
ଯାଏ । ଚା'ର ବାପା ମାଂ ବିନକୁ ଆଦର କରନ୍ତି, ସ୍ନେହ କରନ୍ତି, ନ ଖୁଆଇଲେ ଛାଡତ୍ତିନି । 
ବିନ ବନାନୀକୁ ଅଙ୍କ ବୁଝାଇଦିଏ ! ପାଠ ବୁଝିବା ବା ବୁଝାଇବା ଯେତିକି ଦରକାର ନଥ୍ଲା, 
ଦୁହେଁ ସାଙ୍ଗ ହୋଇ ବସିବା ଗପିବା ଯେମିଚି ଏକ ସବୁଦିନିଆ ଘଟଣାରେ ପରିଣତ 
ହୋଇଗଲା । ଦିନେ ରବିବାରିଆ ଦ୍ଵିପ୍ରହର ବେଳେ ବିନ ବନାନୀ ଘରକୁ ଯାଇଥଲା | ସେଦିନ 
ବନାନୀ ବାପା ଘରେ ନଥବ୍ତି । ମା? ଖାଇପିଇ ସାରି ସାଇଆଡ଼େ ବୁଲି ଯାଇଥାତ୍ତି । ବନାନୀ 
ଆଉ ବିନ, ତାଙ୍କ ଦାଣ୍ଡପଟ ନୁଆଁଣିଆ ଚାଳଘରେ ବସି ପତୁଥ୍ଲେ । ବିନ ବନାନୀକୁ ଅଙ୍କ 
ବୁଝାଉଥ୍ଲା; କିନୁ ସେଦିନ ବନାନୀ ଅଙ୍କ ବୁଝିବାପାଇଁ ଯେପରି ପ୍ରସ୍ତୁତ ନଥ୍ଲା। ତା” ଆଖ୍ରେ 
ଆଖ୍‌ଏ ଅକୁହା କଥା ଲେପିହୋଇଯାଇଥ୍‌ଲା । ସେ ଅଙ୍କ ବହିର ପୃଷ୍ଠା ଓଲଟାଇ କହିଲା, 
“ଶୁଣ ! ଗୋଟେ ବହି ଦେଖ୍ବ, ଆମ ସାହିର ରମା ଭାଉଜଙ୍କଠାରୁ ଦିନକ ପାଇଁ ମାଗି 
ଆଣିଛି ।” 

ଏକାଅରକେ ଏତକ କହିଦେଇ ବିନ ଠାରୁ ଶୁଣିବା ପୂର୍ବରୁ ସେ ତା ଟ୍ରଙ୍କ ଖୋଲି ଖଶ୍ଡେ 
ବହି ଧରି ବିନ ପାଖରେ ପହଞ୍ଚଲା ବେଳକୁ ତା” ଗୋରା ମୁହଁଟା ରଚ୍ତିମ ହୋଇଉଠିଥ୍‌ଲା । 
ତା' ପାଟିରୁ କଥା ବାହାରୁ ନଥ୍ଲା | ସେ କିଛି ନକହି ବହି ପାଖରେ ବସିପଡ଼ି ବହିର ଗୋଟିକ 
ପରେ ଗୋଟିଏ ପୃଷ୍ଠା ଖୋଲୁଥ୍ଲା ! କୋକଶାସ୍ତ ବହିର ଯୁଗଳ ଫଟୋଚିତ୍ର । ବହି ଭିତରେ 
ନଗ୍ନ ଫଟୋଚିତ୍ର ଦେଖ୍‌ ବିନ ଦେହ ଭିତରେ ଏକ ଅକୁହା ଶିହରଣ ସୃଷ୍ଟି ହେଲା । ବିନ ମଧ୍ଯ 
ଲକ୍ଷ୍ୟ କରୁଥ୍ଲା, ବନାନୀ ଦେହରୁ ଝାଳ ବୋହିଯାଉଥ୍ଲା । ଦୁହେଁ କିତୁ କାହାକୁ ମୁହଁ ଟେକି 
ଚାହିଁପାରୁ ନଥାର୍ତି । ବାନାନୀ ହାତଟା କେବଳ ମେସିନ୍‌ ପରି ପୃଷ୍ଠା ପରେ ପୃଷ୍ଠା ଓଲଟାର 
ଚାଲିଥାଏ । ଦୁହିଁଙ୍କ ଦେହ ଓ ମନ ଭିତରେ ଅଜଣା ଶିହରଣ ମିଶା ଭୟ । କାହା ପାଟିରୁ କିଛି 
କଥା ବାହାରୁନଥାଏ | 

କିଛି ସମୟ ପରେ ବନାନୀ ଶକ୍ତି ସଂଗ୍ରହ କରି ଗୋଟିଏ ଆଲିଙ୍ଗନ ଚିତ୍ରଟିକୁ ଦେଖାଇ ମୁହଁ 
ଟେକିଲା । ଚମ୍ପା ଗୋରା ମୁହଁ ଉପରେ ଟୋପା ଟୋପା ସ୍ପେଦ, ଲାଜରେ ନଇଁ ପଡୁଥ୍ଲା ତା 
ମୁହଁ । ଚା? ହାତ ଭିତରେ ବହିଟି ଥରି ଉଠୁଥ୍ଲା । ଚାଂ ମୁହଁକୁ ଚାହିଁ ବିନ କିଛି ଅନୁଭବ 
କରୁଥ୍ଲା, ମନରେ ଅଜଣା ଭୟ, ଆଶଙ୍କାରେ ଦେହ ଝାଳେଇ ଯାଉଥଲା | ଦୁହେଁ ଦୁଇଜଣଙ୍କ 
ଅଜ୍ଞାତରେ ପାପୂଲି ଉପରେ ପାପୂଲି ରଖ୍‌ସାରିଥ୍ଲେ | ହାଚ ଉପରେ ହାତ ରଖ୍‌, ସେମାନେ 
ନିଢ ଦେହର ତାତିକୁ ଅନୁଭବ କରୁଥ୍ଲେ, ଦୁହେଁ ଦୁହିଁଙ୍କୁ ଦେଖୁଥ୍ଲେ ! ଅଧ୍କ ଦେଖ୍ବାକୁ 
ଚେଷ୍ଟା କରୁଥ୍‌ଲେ ! ଏମିତି କେତୋଟି ମୁହୃର୍ର ପରେ ବନାନୀ ଖଟ ଉପରକୁ ଉଠିଯାଇ ବିନ 
ହାତଧରି ଖଟ ପାଖ ଓଳିଆ ସଛଧିକୁ ଟାଣି ନେଇ ତା” ମୁହଁରେ ଗୋଟେ ବୋକ ଦେଇ ତାକୁ 
ଜାବୁଡ଼ି ଧରିଥ୍ଲା । ବନାନୀର ଗୋରା ତକ୍‌ ତକ୍‌ ଝାଳୁଆ ଦେହଟା ବିନ ଦେହରେ ଚାପି 
ହୋଇ ତା” ମୁହଁ ବିନ ମୁହଁ ସଙ୍ଗେ ମିଶିଯାଇଥ୍‌ଲା । କିଛି ସମୟ ପାଇଁ ଓଳିଆ ସନ୍ଧିରେ ସେ 
ସେଇ କୋକଶାସ୍ତ୍ର ବହିର ଯୁଗଳ ମୂର୍ଭି ପାଇଟି ଯାଇଥ୍‌ଲେ । ତାଙ୍କ କିଶୋର ମାନସପଟରେ 
ନୂତନ ସ୍ଵାଦ ନୂତନ ଅନୁଭୂତି । କିଛି ସମୟ ପରେ ଦ୍ରରହେଁ ଦୁହିଁଙ୍କଠାରୁ ଅଲଗା 
ହୋଇଯାଇଥ୍‌ଲେ । ବିନ ଖଟ ଉପରକୁ ପଳେଇ ଆସିଲା ପରେ ବନାନୀ ଟ୍ରଙ୍କ ଭିତରେ ବହି 
ଖଣ୍ରିକୁ ଥୋଇଦେଇ ବାହାର ଆଡ଼େ ବାହାରିଗଲା, ଦେଖ୍ବାକୁ ଯେ ସେମାନଙ୍କର ଏଇ ଅଘଟଣ 
ଘଟଣାର ସୁରାକ କେହି ପାଇ ନାହାତ୍ତି 

ମୁଣ୍ଡ ଉପରେ ମାଟ୍ରିକ ପରୀକ୍ଷା । କଟକ ମିଶନ୍‌ ସ୍ତୁଲରେ ନିଆଳୀ ହାଇସ୍ତୁଲର ପରୀକ୍ଷା 
ସେଣ୍ଟର । ହଷ୍ଟେଲରେ ସମସ୍ତେ ପଢ଼ାପଢ଼ିରେ ଲାଗିଯାଇଥାନ୍ତି । ସଂସ୍କୃତ ପଢ଼ିବା ପାଇଁ ବିନ 
ପଶ୍ଡିତଙ୍କ ପାଖକୁ ଯାଉଥାଏ । ଯେତେ ଚେଷ୍ଟା କଲେ ବି ସଂସ୍କୃତରେ ସେ ସେତେ ଭଲ କରିବ 
ବୋଲି ଆଶା କରିପାରୁ ନଥ୍ଲା । ପଶ୍ଡିଚେ କିନ୍ତୁ ଆଶା କରୁଥ୍‌ଲେ, ବିନ ଷାଠିଏରୁ ସଚୁରୀ 
ଭିତରେ ରଖ୍ପାରେ | 

ପରୀକ୍ଷା ଆରମ୍ଭ ହେବାର ତିନିଦିନ ପୂର୍ବରୁ ନିଆଳୀ-କଟକ ବସ୍‌ରେ ପରୀକ୍ଷା ଦେବାପାଇଁ 
ପିଲାମାନେ ଯିବେ ବୋଲି ଠିକ୍‌ ହେଲା । ସକାଳକୁ ସକାଳୁ ବସ୍‌ ନେଇ କଟକରେ ଛାଡ଼ିଦେଇା 
ପରେ ପୂଣି ଲାଇନ୍‌ରେ ଯିବ । ବିନ ସାଙ୍ଗରେ ଆଉ ପଚିଶ ଜଣ ପିଇଲା ନିଆଳୀ ହାଇସ୍ତୁଲରୁ 
ମାଟ୍ରିକ୍‌ ପରୀକ୍ଷା ଦେବା ଲାଗି ଯାଉଥାତ୍ତି ! ସାଙ୍ଗରେ ଯାଇଥାନ୍ତି ଗଣିତ ଏବଂ ଇଂରାଜୀ ଶିକ୍ଷକ 
ଭାସ୍କର ବାବୁ ଆଉ ନୀଳମଣି ମିଶ୍ର | ରହିବା ପାଇଁ କାଳୀଗଳି ପାଖେ ବର୍ଵମାନ କୋଠି ଠିକ୍‌ 
ହୋଇଥାଏ ! ସେଇଠୁ ଚାଲି ଚାଲି କିମ୍ବା ରିକ୍ସାରେ ମିଶନ୍‌ ସ୍ତରଭକୁ ପରୀକ୍ଷା ଦେବାପାଇଁ ଯିବାକୁ 
ହେବ । 

ବନାନୀ 8୭ 


ପିଲାମାନଙ୍କ ସାଙ୍ଗରେ ହଷ୍ଟେଲର ରୋଷେଇଆ ଗନ୍ଧର୍ବ ଭାଇନା ଏବଂ ସ୍ତ୍ରଲ ପିଅନ ଧ୍ରୁବ 
ସାହାଯ୍ୟ କରିବା ଲାଗି ଯିବାକୁ ଠିକ୍‌ ହୋଇଥାଏ । ଯିବାଦିନ ସକାଳକୁ ସକାଳୁ ବସ୍‌ ଆସି 
ହଷ୍ଟେଇ ଗେଟ୍‌ ପାଖେ ଠିଆ ହୋଇଗଲା । ପିଲାମାନେ ମୁଣ୍ଡରେ ଠାକୁରାଣୀଙ୍କ ସିନ୍ଦୁର ମାରି 
ହାତରେ ଖଣ୍ଡେ ଖଣ୍ଡେ ଟିଣ ବାକ୍ସ, କିଏ କେମିତି ଖଣ୍ଡେ ଅଧେ କନା ବ୍ୟାଗ୍‌ ଧରି ବସ୍‌ ପାଖେ 
ଆସି ରୁଣ୍ଡ ହେଲେ । ଧ୍ରୁବ, ସବୁ ପିଲାମାନଙ୍କ ଟ୍ରଙ୍କ ବାକର ସବୁକୁ ବସ୍‌ ଉପରେ ଗଣିକରି 
ଲଦୃଥାଏ । ରୋଷେଇଆ ଗନ୍ଧର୍ବ ଭାଇନା ଚାଉଳ ବସ୍ତା, ଡାଲି, ପନିପରିବା, କାଠ ଏକାଠି 
କରି ବସ୍‌ ଉପରକୁ ଉଠାଉଥାନ୍ତି । ଉପର କାମ ସରିଲାପରେ ପିଲାମାନେ ବସ୍‌ ଭିତରକୁ 
ଯିବେ । 

ବନାନୀ ଜାଣିଥ୍‌ଲା ବିନ ଯେଉଁଦିନ କଟକ ପରୀକ୍ଷା ଦେବାପାଇଁ ଯିବ । ସକାଳୁ ସକାଳକୁ 
ସେ ଗାଧୋଇ, ହାତରେ ତାଙ୍କ ଗୀ ମଙ୍ଗଳାଙ୍କ ସିହୂର ଆଉ ଛତାଦ୍ସଲ ଧରି, ହଷ୍ଟେଲ ଗେଟ୍‌ 
ଆଗ ବରଗଛ ମୂଳେ ଅପେକ୍ଷା କରିଥାଏ | ହଷ୍ଟେଲରୁ ବାହାରି ବିନ ତା” ବାକୁ ଆଉ ବହି 
ବ୍ୟାଗ୍କୁ ଧୁବ ହାତରେ ଧରାଇଦେଲା ପରେ, ବନାନୀ ଅପେକ୍ଷା କରିଥ୍ବା ବରଗଛ ଆଡ଼େ 
ଯାଇଥ୍‌ଲ। । ବିନକୁ ଦୂରରୁ ଦେଖ୍‌, ବନାନୀ ଆଣିଥ୍‌ବା ମଙ୍ଗଳାଙ୍କ ସିନ୍ଦୁର, ଫୁଲ ବିନ 
ହାତରେ ଦେଇ କହିଲା, “ମା”ଙ୍କୁ ଡାକି ପରୀକ୍ଷା ଦେବ। ଦେଖ୍‌ବ,କିଛି ଅସୁବିଧା 
ହେବନି ।” ? ବନାନୀ ହାତରୁ ଫ୍ଲ, ସିନ୍ଦୁର ଆଣି ବିନ ଫେରିଲା ବସ୍‌ ପାଖକୁ । ସବୁ ପିଲା 
ବସ୍‌ରେ ବସିବାକୁ ଆରମ୍ଭ କରିଦେଇଥାର୍ତି । ସାର୍‌ ତଜେ ଠିଆହୋଇ କିଏ ଆସିଲା, କିଏ 
ନଆସିଲା ତଦାରଖ କରୁଥ୍ଲେ | 

ବସ୍‌ ହଷ୍ଟେଲ ଗେଟ୍‌ ଛାଡିବା ପର୍ଯ୍ୟନ୍ତ ବନାନୀ ସେଇ ଗଛମୂଳେ ଠିଆ ହୋଇଥଲା ! 
କଟକରେ ବସ୍‌ ପହଞ୍ଚୁଲା ବେଳକୁ ଦିନ ବାରଟା । କାଳୀଗଳି ପାଖ ମେନ୍‌ ରାସ୍ତା କଡ଼ରେ 
ଜିନିଷପତ୍ର ଓଡଲାଇଦେଲାପରେ ପିଲାମାନେ ସେମାନଙ୍କ ବ୍ୟାଗ୍‌, ବାକୁ ଧରି ବର୍ବମାନ କୋଠି 
ଭିତରକୁ ଚାଲିଗଲେ ! ବାକି ଧୁବ, ଗନ୍ଧର୍ବ ଭାଇନା ଚାଉଳ, କାଠ ଇଦ୍ୟାଦି ବୃହାବୋହି 
କରୁଥାନ୍ତି ! 

ପରୀକ୍ଷା ଦିନ ସକାଳକୁ ଖ୍ଆପିଆ ସାରି ରିକ୍ସାରେ ଦି'ଜଣିଆ ବସି ଗଲେ ମିଶନ ସ୍ତୁଲ୍‌ 
ପାଖକୁ । ସେଇ ସେଣ୍ଟରରେ ଆଉ ଅନେକ ସ୍ତୁଇର ପିଲାମାନେ ମଧ୍ଯ ପରୀକ୍ଷା ଦେଉଥାନ୍ତି 
ପାଞ୍ଚଦିନ କାଳ ପରୀକ୍ଷା ଚାରିଲା ପରେ ଶନିବାର ଦିନ ପରୀକ୍ଷା ସରିଲା । ପରୀକ୍ଷା ସାରି 
ଫେରିଲା ବାଟରେ ପୀତବାସ କହିଲା, “ଚାଇ କଲେଜ ଛକ ଆଡ଼େ ଯିବା । ରେଭେନ୍ସା 
କଲେଜରେ ମୋ ଭାଇଙ୍କ ଶଳା ଲାବ୍ରୋଟୋରୀ ଆସିଷ୍ଟାଣ୍ଡ ଅଛନ୍ତି ! ତାଙ୍କ ଘରଆଡ଼େ ବୁଲି 
ଆସିବା । ବିନ ଆଗରୁ ଥରେଅଧେ କଟକ ଆସିଥ୍ଲେ ମଧ୍ଯ ସବୁଆଡ଼େ ବୁଲିବାକୁ ସୁଯୋଗ 
ପାଇ ନଥ୍ଲା | 

୫୮ ତ୍ରିଧାରା 


ଗୋଟେ ରିକ୍କାରେ ଦୁଇଜଣ ବସିଲାପରେ ପୀତବାସ ରିକ୍ସାବାଲାକୁ କଲେଜଛକ ଆଡ଼େ 
ଯିବାକୁ କହିଲା । ରେଭେନ୍ସା କଲେଜ ଦେଖ୍୍‌ବାକୁ ବିନର ଭାରି ମନ | ପାଶ୍‌ କଲେ ସେଇ 
କଲେଜରେ ପଢ଼ିବ ବୋଲି ମନେ ମନେ ଠିକ୍‌ କରିଥାଏ । ରିକ୍ାବାଲା ମିଶନ୍‌ ରୋଡ଼୍ରୁ ସମାଜ 
ଅଫିସ୍‌ ଦେଇ ବକ୍ରିବଢାର ଛକ, ସେଇଠୁ ସାହି ଭିତର ଦେଇ ମଙ୍ଗଳାବାଗ ଛକରେ ଉଠିବ 
ବୋଲି ଚାଲିଥାଏ । କିଛି ବାଟ ଗଲାପରେ ମାଛୁଆ ବଜାର ପଛପାଖ ଗନଳିମୁଣ୍ଡ ଛକ ଉପରେ 
ଦି' ଜଣ ପଚିଶ ବର୍ଷର ଟୋକା ରିକ୍ସା ହ୍ୟାଣ୍ଡେଲକୁ ଧରି ଅଟକାଇ କହିଲେ, ˆ 'ହେ-ରିକା- 
ରଖ୍‌ । ଏ ଛୋଟ ଛୋକରା ଦିଟାକୁ ଧରି କୁଆଡେ ଯାଉଛୁ ?” ? ପୀତବାସ କହିଲା, ˆ କଲେଜ 
ଛକ ଯିବୁ”? । କରେଜଛକ ନାଁ ଶୁଣି ଆର ଲୋକଟା ଠୋ ଠୋ ହସି କହିଲା, ˆ ଆବେ ! 
କଲେଜନଛଧକ କାହିଁକି ଯାଉଛ ? ଜାଣିଛ ! କାଲି ରାଚିରେ ଗୋଟେ ବିରାଟ ମହାବଳ ବାଘ 
ଛକ ଉପରୁ ଗୋଟେ ମଣିଷକୁ ଟାଣି ନେଲା ! ଶଳା ଟାଣି ନେଲା ତ ଠିକ୍‌ କଲା, ଟାଣି ନେଇ 
ଆରେ ସେ ତେଲି ମହାଜନ ଦୋକାନ ଆଗରେ ଲୋକଟାକୁ ଖୁନୁଭିନ୍‌ କରିଦେଲା ।” ତାଂ 
କଥା ଶୁଣି ହ୍ୟାଶଣ୍ଡେଲ ଧରିଥ୍ବା ଲୋକଟା କହିଲା, ˆ ଖାଇଲି କ”'ଣ ଖ୍ନ୍‌ଭିନ୍‌ କରିଦେଲା, 
ଆରେ, ସେ ଶଳା ମହାବଳ ମଣିଷଟାର ତଣ୍ଟି କଣା କରି ରକ୍ତ ପିଇଦେଲା | ଏବେ ବି ତେଲି 
ମହାଜନ ଦୋକାନ ଆଗରେ ରକ୍ତ ପଡିଛି । ଆଉ ତୁ ଶଳା ରିକ୍ସାବାଲା ଏ ଛୋକରା ଦିଟାକୁ 
କଲେଜ ଛକ ନଉନୁ ! ଶଳା, ମହାବଳ ନଥ୍ଲେ ବି ଭାଲୁ ହାବୁଡ଼େ ପଡ଼ିବେ ।? ତାଙ୍କ କଥା 
ଶୁଣି ରିକୁବାଲା ଭୟରେ ଆଗକୁ କି ପଛକୁ ଯିବାକୁ ସାହସ କରୁ ନଥାଏ । ଆଗରେ ହ୍ୟାଣ୍ଡେଲ୍‌ 
ଧରି ଠିଆ ହୋଇଥ୍‌ବା ଲୋକଟା ପୀତବାସକୁ ରିକ୍ସାରୁ ଓହ୍ଲାଇବାକୁ କହିଲା; ମାତ୍ର ପୀତବାସ 
ଓହ୍ଲାଉ ନଥାଏ । ଆର ଲୋକଟା ଗୋଟେ ଛୁରୀ ବାହାର କରି କହିଲା, ˆ ' ଦେଖୁଛୁ ବେ 
ଏଇଟା କି ଜିନିଷ ?'? ଏତକ କହୁ କହୁ ସେ ପୀତବାସ, ବିନକୁ ରିକାରୁ ତଳକୁ ଟାଣିନେଇ 
ତାଙ୍କ -ପକେଟ ଦରାଣ୍ଡି ଯାହା ପରସା ଥ୍ଲା ନେଇଗଲା ପରେ ରିକ୍ସାବାଲାକୁ କହିଲା, 
““ ନେଇଯା, ଶଳା ଏ ଦି'ଟାକୁ ମହାବଳକୁ ଦେଇଦେବୁ।” ” ଏଚକ କହି ସେମାନେ ଗଳି ଭିତରକୁ 
ପଳେଇଗଲେ । ସେମାନେ ପଳେଇ ଗଲ୍ଲା ପରେ ରିକ୍ସାବାଲା ଆଉ ଆଗକୁ ନଯାଇ ରିକ୍ସା 
ଫେରାଇ ବଢକ୍ରିବଜାର ଛକରେ ଦି ଜଣଙ୍କୁ ଛାଡ଼ିଦେଇ ପଳେଇଗଲା । ବକ୍ଷିବଢାର ଛକରୁ 
ପଚାରି ପଚାରି ମେନ୍୍‌ବରୋଡ଼୍‌ ଧରି ସେମାନେ ଫେରିଲେ କାଳୀଗଳିକୁ ¦ 

ସେତେବେଳକୁ ନୀଳମଣି ସାର୍‌ ବିନ, ପୀତବାସକୁ ଖୋଜୁଥାନ୍ତି । ସମସ୍ତେ ଫେରିଲେ, ଏ 
ଦୁଇଜଣ ଗଲେ କୁଆଡ଼େ ? କେହି କହିପାରି ନଥ୍ଲେ । ବିନକୁ ଦେଖ୍‌ ନୀଳମଣି ସାର୍‌ କିଛି 
କହିବା ପୂର୍ବରୁ ପୀତବାସ ସବୁକଥା କହିଦେଲା ସେଦିନ ସାରୁଙ୍କଠାରୁ ବହେ ଗାଳି 
ଖାଇଲେ । ତା” ପରଦିନ ସକାଳୁ ସେଇ ନିଆଳ୍ୀ-କଟକ ଲାଇନ୍‌ ବସ୍‌ରେ ସମସ୍ତେ ଫେରିଲେ 
ନିଆଳୀ । 

ବନାନୀ ୫୯ 


ମାଟ୍ରିକ ପରୀକ୍ଷା ଦେଇ ବିନ ଗୀକୁ ଫେରିଲାବେଳକୁ ଫଗୁ ପୂର୍ଣ୍ଣିମା ଆଏ ଦିନ 
କେଚେଟା । ଗୀ ଗଣ୍ଡାରେ ଦୋଳପୂର୍ଣ୍ଣିମା ଖୁବ୍‌ ଜାକଜମକରେ ଚାଲୁଥାଏ । ଫଗୁଦଶମୀ ଦିନରୁ 
ଦିଅଁ ବିମାନରେ ବୁଲି ଚାଚେରୀ ଭୋଗ ଖାଆନ୍ତି । ଅବିର ଖେଳଚ୍ତି । ଦିନ ଯାଏ, ରାତି 
ଆସେ । ପିଲାମାନଙ୍କୁ ତର ପାଏନି ¦ ରାଧାକୃଷ୍ଣ ବିମାନରେ ଗାଁରୁ ଗାଁ ଗଲାବେଳେ ବାଣ, 
ଫରିଖେଳ ଧରି ରୋଷଣୀରେ ଯାଆନ୍ତି ¦ ବନାନୀ ଗାଁରେ ଦୋଳପୂର୍ଣ୍ଣିମା ଦିନ ମେଲଣ ହୁଏ । 
ନାନାପ୍ରକାର ବାଣ ମରାହୁଏ। ଆଠ ଦଶ ଖଣ୍ଡ ଗାଁରୁ ଠାକୁର ବିମାନରେ ଆସନ୍ତି । ବିନ ଦୋଳପୂର୍ଣ୍ଣିମା 
ଦିନ ମେଇଣ ଦେଖ୍‌ବାକୁ ବାହାରିଲା ! ଦୋଳବେଦୀ ପାଖରେ ପହଞ୍ଚଲା ବେଳକୁ ରାତି 
ପହରେ । ସେତେବେନକୁ କେତେ ଦୋଳବିମାନ ଆସିଯାଇଥାନ୍ତି ଆଉ କେତେ ଆସୁଥାନ୍ତି। ଗାଁ 
ଠାକୁର ରାଧାକୃଷ୍ଣ ଦୋଳବେଦୀ ଉପରେ ବସିସାରିଲେଣି। ଗାଁ ନାହାକ, ପାଞ୍ଜି ପଡ଼ିବା ଆରମ୍ଭ 
କରିଦେଇଥାଏ | ଦୋଳବେଦୀକୁ ଘେରି ମେଇଣ ପଡ଼ିଆରେ ଯାତ୍ରା ଦେଖ୍ବାକୁ ଆସିଥ୍ବା ମରଦ, 
ମାଇପେ, ପିଲା, ସମସ୍ତେ ବସିବା ଆରମ୍ଭ କରିଦେଇଥାନ୍ତି । ଜଗତସିଂହପୁର ଆଡ଼ୁ ରାଢ଼ଙ୍ଗ 
ଦଳର ଯାତ୍ରାପାର୍ଟି ଆସିଥ୍‌ବା ଯୋଗୁଁ ଲୋକମାନଙ୍କର ଭିଡ଼ ଆରମ୍ଭ ହୋଇଯାଇଥାଏ । ଠାକୁରଙ୍କ 
ଆଗରେ ପାଞ୍ଜିପଢ଼ା ସରିଲେ, ଯାତ୍ରା ଆରମ୍ଭ ହେବ । ଯାତ୍ରା ସରୁ ସରୁ ଭୋର୍‌ ସକାଳ ହୁଏ ! 
ଭୋରୁ ଭୋରୁ ବାଣମରା ଆରମ୍ଭ ହୁଏ । ସେ ବର୍ଷ ଦି ସାହିର ଲୋକମାନେ କାଠହାବେଳୀ 
କରିଥାନ୍ତି । 

ତା” ଆଗବର୍ଷ ପଧାନ ସାହିଆଙ୍କ କାଠ ହାବେଳୀ, ଶତପଥୀ ସାହିଆଙ୍କ ସାହିମୁଣ୍ଡ ବଲ 
ଶତପଥୀଙ୍କ ଗୁହାଳ ଘର ଉପରେ ପଡ଼ିଥ୍ଲା । କାଠ ହାବେଳୀ ଗୁହାଳ ଘରେ ପଡ଼ିଲା ପରେ 
ଗୁହାଳ ଘରର ଶେଣି, ରୁଅ ଭାଙ୍ଗ ତାଙ୍କର ଗୋଟେ ପଟ ବଳଦକୁ ଜଖମ କରିଦେଲା । 
ଦେଖଣାହାରି ଲୋକମାନେ କହିଲେ, “ଶତପଥୀଙ୍କ ଭାଗ୍ୟ ଭଲ, ପଘାରେ ବଳଦଟା 
ମଲଲାନି। ନହେଲେ କାଠ ହାବେଳୀ ମାଡ଼ରେ ବଳଦଟା ବଞ୍ଚୁବା ସହଜ କଥା ନୁହେଁ।” ' ପଘାରେ 
ବଳଦ ମରିଥ୍ଲେ ଶତପଥୀଏ ଏକୋଇଶ ଦିନ ମୁହଁରେ ଚିରଣ ଧରି ଘର ଘର 
ବୃଲିଥାନ୍ତେ,ଏକକାନିଆ ହୋଇ ମାଟି ଉପରେ ଏକୋଇଶ ଦିନ ଶୋଇଥାନ୍ତେ । ତା'ଛଡ଼ା 
ପ୍ରାୟଶ୍ଚିତ୍ତ ବ୍ରାହ୍ମଣ ଭୋଜନ, ଦକ୍ଷିଣା କେତେ ତଶଣ୍ଡ ପଡ଼ିଆନ୍ତା । ଅବଶ୍ୟ ବଳଦଟା ପଘାରେ 
ମଲ୍ଲାନି ସିନା, ଆଠଦିନ ପରେ ସେଇ ମାଡ଼ରେ ଗୁହାଳରେ ଘୁସୁରି ଘୁସୁରି ମଲା । ବଳଦ 
ମଲାପରେ ଶତପଥୀ ସାହିଆ, ପଧାନ ସାହି ଉପରେ ବଳଦ ଦାମ୍‌ ଦେବାକୁ ଦାବି କଲେ । 
ଯେଚେହେଲେ ତାଙ୍କ ସାହି ହାବେଳୀ ପଡ଼ି ବଳଦ ମରିଛି । ପଧାନ ସାହି ବାଲ। ସେକଥା 
ମାନିବାକୁ ନାରାଜ । ହାବେଳୀ ଉପରକୁ ଉଠିଲେ ତାଙ୍କ ହାଚରୁ ଗଲା । ଉପରୁ ତଳକୁ ଖସିବା 
ତାଙ୍କ ହାତରେ ନାହିଁ, ତେଣୁ ବଳଦ ଦାମ୍‌ ସେମାନେ କାହିଁକି ଦେବେ ? ଶତପଥୀ ସାହିଆ 

Do ତ୍ରିଧାରା 


କହିଲେ, ˆ ‘ସେମାନେ କାଠ ହାବେଳୀ ତିଆରି କରିବାର ଠିକ୍‌ ଭାଗମାପ ଜାଣନତ୍ତିନି । ଭାଗ 
ମାପରେ କାମ କରିଥଲେ, ହାବେଳୀ ସିଧା ତୁମ୍ବା ଉପରୁ ଆକାଶକୁ ଯାଇଥାନ୍ତା ଏବଂ ଠିକ୍‌ 
ସିଧା ଆସି ସେଇ ବାଣମରା ପଡ଼ିଆ ପାଖରେ ପଡ଼ିଆନ୍ତା । ଗୀ ଆଡ଼େ ମୁହାୀଇବାର ପ୍ରଶ୍ନ 
ଉଠୁନି ।” ? ପଧାନ ସାହିବାଲା ବାଣର ଭାଗମାପ ଠିକ୍‌ ଜାଣନ୍ତିନି, କଥାଟା ପଧାନ ସାହିଆଙ୍କୁ 
ଭାରି ବାଧ୍‌ଲା । ତାଙ୍କ ବାପ ଅଜା କାଳରୁ ସେମାନେ ବାଣ ତିଆରି କରି ଆସୁଛନ୍ତି | କାଠ 
ହାବେଳୀ, କାଠ ଚକୁ ମାରିବା କିଛି ନୂଆ କଥା ନୁହେଁ। ଏଣେ ଲୋକମାନେ ପ୍ରଚାର କରିଦେଲେ 
ଯେ, ଶତପଥୀ ସାହିବାଲା, ପଧାନ ସାହି ଉପରେ ଜୋରିମାନା ବସାଇବା ପାଇଁ ମସୁଧା 
କରୁଛନ୍ତି । କାନକୁ କାନ କଥା ଯାଇ ଦି” ସାହି ଭିତରେ ଟଣା ଓଟରା ଚାଲିଲା ! ଟୋକାଙ୍କ 
ଭିତରେ କଥା କଟାକଟି ହୋଇଗଲା। ଗୀ ମୁଣ୍ଡ ବରଗଛ ପାଖେ ବିଲକୁ ହଳ ନେଇଗଲାବେଳେ 
ଦୁଇ ପଟର ଲୋକ ଦେଖେଇ ଶିଖେଇ ନିଜ ନିଜ ଭିତରେ ଟାହିଟାପରା ଆରମ୍ଭ 
କରିଦେଲେ । ସେଇ କଥାକୁ କେନ୍ଦ୍ର କରି ଦୁଇ ସାହି ଭିତରେ ହେଲା ଦଙ୍ଗା ହଙ୍ଗାମା । ଏପଟୁ 
ଦଶବାର ଜଣ, ସେପଟୁ ଦଶବାର ଜଣ ଖଣଶ୍ତିଆ ଖାବରା ହେଲେ । କଥା ଗଲା ଥାନାକୁ | 
ଚଉକିଆ ପାଣୁ ମଳିକ ବଡ଼ବାବୁଙ୍କ ଆଗେ ଗୋଟି ଗୋଟି କରି ରିପୋର୍ଟ ଦେଇା। ଶୁଣିଲା 
ମାତ୍ରକେ ବଡ଼ବାବୁ ସୟେଦ୍ଵ ମନ୍‌ସୂର ଅଲ୍ଲି ତାଙ୍କର ପଚାଶ ଇଞ୍ଚୁଆ ପେଟ ଉପରେ କମର 
ପଟି ଭିଡ଼ି, ଲମ୍ବା ନିଶକୁ ମୋଡ଼ି ସଦଳବଳେ ଆସି ଗୀଁରେ ପହଞ୍ଚ୍‌ଗଲେ । ଆଗ ଶଚପଥୀ 
ସାହିଁ ଭାଗବତ ଘର ପାଖେ ଅଲ୍ଲୀ ସାହେବ୍‌ ଅଧା ଖୋଇଟି ଭାଷାରେ ଗୋଟେ ବଡ଼ ହେଣ୍ଟାନ 
ଦେଲେ । “'ବୋଇାଓ ଶତପଥୀ ସାହି ବାଲାଙ୍କୁ । ଆରେ, ମୋ ଇଲାକାରେ ବାଣ କରିବେ, 
ବାଣ ମାରିବେ, ଥାନାକୁ କୁଛ୍‌ ଖବର ଦେବେନି ।”' ପାଣୁ ମଳିକକୁ ଗାଁ ଦାଣ୍ଡରେ ଠିଆ କରି 
ପୁଣି ବଡ଼ପାଟିରେ କହିଲେ, ‹ ‘ତୁ ଶଳା ଚଉକିଆ ବି ଏମାନଙ୍କ ସାଥ୍‌ରେ ଅଛୁ ? ଗାଁରେ ବାଣ 
କରିବେ, ଲାଇସେନ୍ସ ଆଣିଛନ୍ତି ? ବିନା ଲାଇସେନ୍ସରେ ବାଣ କିମିତି ତିଆରି ହେଲା ? କୈସେ- 
ବୋଲ !'? ଶତପଥୀ ସାହି ଭାଗବତ ଘର ପାଖେ ବହେ ଗର୍ଜନ ତର୍ଜନ କରି, ଅଲ ସାହେବ 
ଚାଲିଲେ ପଧାନ ସାହି ଆଡ଼େ । ପଧାନ ସାହି ମୁଣ୍ଡରେ ପହଞ୍ଚୁ ନ ପହଞ୍ଚୁ ଅଲ୍ଲୀ ସାହେବ୍‌ 
ପାଟିକରି କହିଲେ, “ଆବେ ପାଣୁଆ ମଲିକ, ବୋଲାଓ ସେ ନବା ପଧାନକୁ | ଶଳା, ଗୀରେ 
ମାମଲତକାର ବୋଲାଉଛି ।” ? ବାବୁଙ୍କ ସାଥ୍‌ରେ ଆସିଥ୍ବା କନଷ୍ଟେବଲ୍‌ ଦି'ଜଣ ହାତରେ 
ହାତକଡ଼ି, ଦଉଡ଼ି ଧରି ସେତେବେଳକୁ ପଧାନ ସାହିର ଏ ମୁଣ୍ଡରୁ ସେ ମୁଣ୍ଡ ପର୍ଯ୍ୟନ୍ତ ଦିଥର 
ଦଉଡ଼ ଧାପଡ଼ କରିସାରିଲେଣି । ପୁଲିସ୍ବାଲାଙ୍କ ରଣହୁଙ୍କାର, ହାତକଡ଼ିର ରୁଣଖୁଣ୍‌ ଶବ୍ଦ 
ଶୁଣି ପଧାନ ସାହିରେ ତାଟିକବାଟ ପଡ଼ିଗଲା । ଭୁଆଶୁଣୀମାନେ ହାଣ୍ଡିଶାଳରେ ପଶିଲେ । 
ଏଣେ ଶତପଥୀ ସାହିର ବ୍ରାହ୍ମଣମାନେ ବାଡ଼ିପଟ ବିଲ ଦେଇ ଦଣ୍ଡା ମେଚା ପଡ଼ିଆରେ 

ବସିଲେ । ଥାନାର ବଡ଼ବାବୁ ହେଲେ ବି, ଲୋକଟା ପଠାଣ । ଖୋଇଟି ଚଢେଇ ଅଭାଷା 
ଭାଷା କହୁଛି । ଯଦି ହାତକଡ଼ି ପକେଇଦେଲା, ସବୁ ସଇଲା । ପଇତା ତ ମାରା ହେବ ହିଁ 
ହେବ, ପୁଣି ଗୋବରପାଣି, ଗଙ୍ଗାପାଣି, ପଞ୍ଚାମୃତ ପିଇ ଶୋଧ ହେବାକୁ ପଡ଼ିବ । ଦି ସାହିରେ 
ବହେ ପାଟି କରିସାରିଲା ପରେ ବଡ଼ବାବୁ ଗୀ ସ୍ତୁଲ ଘରେ ଡେରା ପକାଇଲେ । ଗୀ ମାଷ୍ଟ୍ର ଦି' 
ଜଣ ପୁଲିସ୍‌ ବାବୁଙ୍କୁ ଦେଖ୍‌ ଅଧାରୁ ସ୍ତୁର ଛୁଟି କରି ଘରକୁ ଚାଲିଲେ । ଯେତେଦିନ ପୁଲିସ୍‌ 
କ୍ୟାମ୍ପ ସ୍ତୁଲ ଘରେ ପଡ଼ିବ, ସେତେଦିନ ପର୍ଯ୍ୟନ୍ତ ସ୍ତୁଲ ଛୁଟି । ପିଲାମାନେ ନାଲିପଗଡ଼ିଆଙ୍କୁ 
ଦେଖ୍‌, ଗାଁ ମୁଣ୍ଡ କିଆବାଡ଼ କଡ଼ ଦେଇ ଯେ ଯାହା ଘରକୁ ଡିଆଁ ମାରିଲେ । 

ସ୍କୁଲ ଘର ଭିତରୁ ଗୋଟେ ଚଉକି, ଗୋଟେ ଟେବୁଲର ପାଣୁଆ ମଳିକ ହାଚରେ ବାହାର 
କରି ବଡ଼ବାବୁ ତାଙ୍କ ଅଣ୍ଟା ଉପରୁ କମରପଟି ଖୋଲି ଥୋଇଲା ପରେ ଗୋଡ଼ ଦିଟାକୁ 
ଟେବୁଲ୍‌ ଉପରେ ରଖି ପାଣୁଆ ଚଉକିଆକୁ ବରାଦ ଦେଲେ, ପଇଡ଼ ଦି” ଚାରିଟା 
ଆଣିବାକୁ ! ପାଣୁଆ ବଡ଼ବାବୁଙ୍କ ଆଦେଶକୁ ଯେମିତି ଅପେକ୍ଷା କରିଥ୍ଲା । ସଙ୍ଗେ ସଙ୍ଗେ 
ଭୋଇ ସାହିରୁ ବନା ଭୋଇକୁ ଧରି ନବଘନ ପଧାନଙ୍କ ଦାଣ୍ଡ ଗଛରୁ ଦିଅଣ୍ଡା ପଇଡ଼ ତୋଳି 
ଆଣି ବାବୁଙ୍କ ପାଖେ ଥୋଇଦେଲା | ପାଣୁଆ ମଳିକ ଥାନାରେ କାମକରି ବୁଢ଼ା ହେଲ୍ଲାଣି 
ତା” ବାପ ବି ଇଂରେଜ ସରକାର ଅମଳରେ ଚଉକିଦାର ଥଲା ! ହାକିମ ହୃକୁମାମାନଙ୍କର 
ମିଞ୍ଜାସ୍‌ ତାକୁ ଭଲ୍ଭାବରେ ଜଣା ! ତା” ଚଉକିଦାରୀ ଭିତରେ କେତେ ବଡ଼ବାବୁଙ୍କୁ ସେ 
ଅମଳ କରିସାରିଲାଣି । ବଡ଼ବାବୁମାନେ ଗୀ ମକଦମଙ୍କଠାରୁ ସଲାମି ନପାଇବା ପର୍ଯ୍ୟନ୍ତ 
କମରପଟି ଖୋଲୁ ନଥ୍ଲେ । କମରପଟି ଖୋଇିବାର ଗୋଟେ ନିୟମ ଚଳିଆସୁଥ୍ଲା । ମାତ୍ର 
ଦେଶ ସ୍ଵାଧୀନ ହେଲାପରେ କମରପଟି ଖୋଲା ସଲାମି ଯଦିଓ ଆଉ ଚଳୁନି, ମାତ୍ର ତା’ 
ପରବର୍ରୀ ଆନୁସଙ୍ଗିକ କାର୍ଯ୍ୟ କ'ଣ ହୋଇପାରେ, ପାଣୁ ମଳିକ ଚଉକିଦାରଙ୍କୁ ଜଣା । ଏଣେ 
କନଷ୍ଟେବଳ ଦି” ଜଣ ହାତରେ ହାତକଡ଼ି, କାନ୍ଧରେ ଦଉଡ଼ି ଧରି ବାଉରି ସାହି, କଶ୍ଡରା ସାହି 
ବୃଲି କୁକୁଡା ଯୋଗାଡ଼ କରିବାରେ ଲାଗିଯାଇଥା୍ତି। ବାବୁ ରାତିରେ ଏଇଠି କ୍ୟାମ୍ପ କରିବେ, 
ବାଣମରା ସାଙ୍ଗକୁ ଦଙ୍ଗାହଙ୍ଗାମା କେସ୍‌ । ଏତେ ଚଞ୍ଚଳ ସରିବା ମାମଲା ନୁହେଁ । 

ସନ୍ଧ୍ୟା ହେଲା, ମାତ୍ର ଦି” ପଟରୁ କାହାର ଦେଖାସାକ୍ଷାଚ ମିଚ୍ଚିଲାନି । ଯାହା ଘରକୁ ଗଲେ 
ଦାଣ୍ଡ କବାଟ ବନ୍ଦ | ଶୁଣାଗଲା! ଅଧେ ଭେଶ୍ରିଆ ଗା ଛାଡି ବନ୍ଧୁବାନ୍ଧବ ଘରଆଡ଼େ 
ଚାଲିଗଲେଣି । କେବଳ ବୃ ଢ଼ା କେତେଟା ଘରେ ବସି ଭଗବାନଙ୍କୁ ଡାକୁଛନ୍ତି । ପିଲା ମାଇପେ 
ପୁଲିସ୍‌ ଭୟରେ ରୋଷେଇ ଛାଡ଼ି ଘର କଣରେ । ଗାଁ ସାରା କୋକୁଆ ଭୟ, ପୁଲିସ୍‌ ବାନି 
ନେବ । ଏଣେ ମାଡ଼ପିଟରେ ଯେଉଁମାନେ ଖଶ୍ତିଆ ଖାବରା ହୋଇଥ୍‌ଲେ, ସେମାନେ 
ଡାକ୍ତରଖାନା ଯିବେ କଣ ? ପୁଲିସ୍‌ ଭୟରେ ସେମାନେ ବିଲମାନ, ବନ୍ଧ୍ବାନ୍ଧବ ଘରେ ଲୁଚିବାକୁ 
ବାହାରିଲେଣି । 

୬୨ ତ୍ରିଧାରା 


ସନ୍ଧ୍ୟା ବେଳକୁ ପାଣୁଆ ମଳିକ, ବୁଢା କନଷ୍ଟେବଲ ଧରମୁ ଦାସଙ୍କୁ ସାଙ୍ଗରେ ଧରି ଦି” 
ସାହିରୁ ଚାରି ଚାରି ଜଣ ବୁଢାଙ୍କୁ ଆଣି ଥାନାବାବୁଙ୍କ ପାଖେ ହାଜର କଲା ! ସ୍ତୁଲ ଗେଟ୍‌ 
ପାଖରୁ ବୁଢ଼ାମାନଙ୍କୁ ଦେଖୁ ଦେଖୁ ଥାନାବାବୁ ବାରଣ୍ଡା ଉପରୁ ଗର୍ଜନ ଆରମ୍ଭ କରି କହିଲେ, 
“ହାତକଡି ଲ।ଓ ! ହାତ୍‌ ମେ କଡି ଅଣ୍ଟା ମେ ଦଉଡି, ବାନ୍ଧି ପହିଲେ ଏ ଶାଲା 
ମାମଲତକାରିଆମାନଙ୍କୁ ଥାନାକୁ ନିଅ ।”? ଥାନାବାବୁଙ୍କ ଗର୍ଜନ ଏଣେ କନେଷ୍ଟବଲ ବାବୁଙ୍କ 
ହାତକଡ଼ିର ଝଣଝାଣ ଶଦ୍ଦ ଶୁଣୁଶୁଣୁ ଗେଟ୍‌ ପାଖରୁ ସର୍ବା। ଶତପଥ୍‌ଙ୍କୁ ପୋଖରୀପାଣି ତଲବ 
ଦେଇା। ସେ ଚୂପ୍‌କିନା ପାଣୁଆ ମଳିକକୁ କହିଲେ, “ “ଆରେ ପାଣୁଆ ! ମୋତେ ପୋଖରୀପାଣି 
ଦେଖେଇଲାଣିରେ ! ସ୍ତୁଲ ପଛପଟ ଆଡ଼ୁ ଆସୁଛି ।”? ତାଙ୍କ କଥା ଶୁଣି ପାଣୁଆ କହିଲା, 
““ ସରବା, ମକଦମେ ପାଗଳ ହେଲ କିଓ ? ବାଘ ଆଗକୁ ଆସି ପୋଖରୀପାଣି ନୀରେ ଛୁ 
କରିବ । ସେକଥା ହୋଇପାରିବନି । ବଡ଼ବାବୁ ବାରଶ୍ଡାରେ ବସିଛନ୍ତି, ତାଙ୍କୁ କହିଯାଅ !” 
ସର୍ବା ଶତପଥୀଙ୍କ କଥା ଶୁଣି, ନବ ପଧାନ କହିଲେ, ˆ 'ସରବା ମକଦମେ ମୋତେ ବି ସେମିତି 
କିମିତି ଦେଖେଇଲାଣି ।” ? ଗାଁ ରେ ଗଣ୍ଡଗୋଳ ହେବା ଦିନରୁ ସର୍ବା ଶତପଥୀ ସଙ୍ଗେ ନବ 
ପଧାନଙ୍କ କଥାବାର୍ଭା ନଥ୍ଲା। ବାଘ ଆଗକୁ ଆସିଲା ବେଳକୁ ଦୁହିଁଙ୍କ ମୁହଁ ଫିଟିଗଲା | ପାଣୁଆ 
ମଳିକ କିନ୍ତୁ କାହାକୁ ପୋଖରୀପାଣି ଯିବାକୁ ଛାଡ଼ି ନଥ୍ଲା । ସମସ୍ତଙ୍କୁ ନେଇ ବଡ଼ବାବୁଙ୍କ 
ଆଗେ ହାଜର କଲାପରେ କହିଲା, “ ହଜୁର ! ସରବା ମକଦ୍ଦମେ କାନରେ ପଇତା ଦେଇ 
ବସିଛନ୍ତି ପୋଖରୀପାଣି ଯିବେ !” ' “ନେହିଁ ଛୋଡ଼୍‌ଙେଂ-ଘରମେୈ କ୍ୟା ଶାଲା ଅଶ୍ଡା ଉସ୍‌ମାଇଁ 
ଥା ?”? ବଡ଼ବାବୁ ପାଟି କରିବା ଆରମ୍ଭ କଲେ । ତାଙ୍କ ପାଟି ଶୁଣୁ ଶୁଣୁ ସର୍ବା ମକj୍ଦମ କାନରୁ 
ପଇତା ଖସାଇ କହିଲେ, “ˆ ନାଇଁ ହଜୁର୍‌, ଚୁନ ପତର ଟିକିଏ ପାଟିରେ ପକେଇଥ୍ଲି ତ- 
ପୋଖରୀପାଣିଟା ତଲବ ଦେଉଥ୍‌ଲା | କଥା ସରୁ, ପଛରେ ଯିବା ହଜୁର୍‌ ।” 

ଦି” ପାର୍ଟିର ମୁଖ୍ଆମାନଙ୍କୁ ବସେଇଲା ପରେ ଥାନାବାବୁ ଆରମ୍ଭ କଲେ, “ ଜାଣିଛ 
ଶତପଥୀଏ, ତମ ଗୀରେ ଯାହା ଘଟିଗଲା, ଗାଟାଯାକ ଲୋକଙ୍କୁ ହାଜତରେ ପୂରାଯିବ । 
ବାଣ ତିଆରି କରିବା ପାଇଁ ଲାଇସେନ୍ସ ଦରକାର ! ବିନା ଲାଇସେନ୍ସରେ ବାଣ ତିଆରି କରି 
ଗୋରୁ ମାରି ପୁଣି ସାହି-ସାହିରେ ରାଏଟିଂ କେସ୍‌ କଲେଣି । ରମେ, ଏକ୍‌ ଶାଲା ଗୁଡ଼ବକ୍‌ 
ଥାନାବାବୁ ଆନା ରମେ ବୈଠା ହୁଁ । ଆଉ, ଏ ଶାଲଇା ଚଉକିଦାର ବି ଏସେ କୁଛ୍‌ ଖବର 
ପହିଲେ ଦିଆ ନେହିଁ ।”' ବଡ଼ବାବୁଙ୍କ ଖୋଲ୍‌ଟି କଥାଗୁଡ଼ାକ ଶତପଥୀ ଆଉ ପଧାନ ସାହି 
ମୁରବିଙ୍କ ଏ କାନରେ ପଶି ସେ କାନରେ ବାହାରି ଯାଉଥାଏ । କାହା ପାଟିରୁ କଥା ପଦେ 
ବାହାରୁ ନଥାଏ । ସମସ୍ତେ ସେମିତି ବାରଣ୍ଡା ଉପରେ ବସିଥାତ୍ତି । ବଡ଼ବାବୁ ତାଙ୍କ ପାଟିକୁ 
ଯାହା ଆସିଲା କହିଯାଉଥାନ୍ତି । ମଝିରେ ମଝିରେ ହାତକଡ଼ି, ଦଉଡ଼ିକୁ ଦେଖେଇ, ବାନ୍ଧି 

ଆଣ, ଭିଡ଼ି ଆଣ ବୋଲି ପାଟି କରୁଥାନ୍ତି । କିଛି ସମୟ ଗଲାପରେ ବଡ଼ବାବୁଙ୍କ ମିଞ୍ଜାସ୍‌ 
ଟିକିଏ ଥଣ୍ଡା ପଡ଼ିଲା । ଏଇ ସୁଯୋଗ ଦେଖ୍‌, ବୁଢ଼ା କନେଷ୍ଟବଲ ଦାସ ବାବୁ କହିଲେ, 
“ ହୃଜୂର୍‌ ! ହଜୁର ତ ଏ ଇଲିକାର ମା-ବାପ ! ଚାହିଁଲେ ଯମ ମୁହଁକୁ ଠେଲିଦେବେ, ଆଉ 
ଚାହିଁଲେ ଯମ ଦୁଆରୁ ଉଠାଇ ଆଣିବେ । ସେଇଟା ତ ହଜୁରୁଙ୍କ ପାଇଁ ବଡ଼କଥା ନୁହେଁ । 
ହେଲେ, ଏଇ ମକଦଦମ୍ମାନେ ତେଲି, ପଧାନିଆ ମହାଜନମାନେ ବାପ ଗୋସେଇଁବାପ କାଳରୁ 
ଠାକୁରଙ୍କ ଦୋଳ ବେଳେ ବାଣ କରି ଆସୁଛନ୍ତି । ଏବର୍ଷ ଟିକିଏ ଓଲମ୍‌ ବିଲମ୍‌ ହୋଇଗଲା ! 
ଖେଚେଡ଼ା ଟୋକା କେତେଟା ମିଶି ଗୋଟେ ରାଏଟିଂ କେଶ୍‌ କରିଦେଲେ ! ଗୀ କଥା | ହକୁର୍‌ 
ଚାହିଁଲେ“ କଥାଟାକୁ ଗୀ ଭିତରେ ସମାଧାନ କରିଦିଆଯାଇ ପାରିବ । କଥା ମାଜିଲେ 
ମୋଟ । କେସ୍‌ ବାସ୍‌ କରି ଲୋକଗୁଡାକୁ ଭିଡ଼ା ଓଟରୀ କଲେ ଓକିଲମାନେ ହଜ୍ୁର୍‌ ପଇସା 
ଟାଣିନେବେ । ଗରିବ ଲୋକଗୁଡ଼ାକ ହତାଶ ହୋଇଯିବେ ।” ' କନଷ୍ଟେବଇଙ୍କ କଥାରେ ଗା 
ଲୋକଙ୍କ ପାଇଁ ଅସମ୍ଭବ ଧରଣର ଦରଦ | ତାଙ୍କ କଥା ସରୁ ନ ସରୁଣୁ ପଧାନ ସାହିର ନବ 
ପଧାନ ସଙ୍ଗେ ଅନ୍ୟମାନେ ଲମ୍ବ ହୋଇ ଗୋଡ଼ତଳେ ପଡ଼ିଗଲେ,  ‘ହଜୁର୍‌ ବଞ୍ଚାନୁ। ଗୋଟେ 
ଭୁଲ୍‌ ହୋଇଯାଇଛି, ଆଉ କେବେ ହବନି ।” ? ପଧାନ ସାହିଆ ଗୋଡ଼ତଳେ ପଡ଼ିବାର ଦେଖି 
ଶତପଥ୍‌ ସାହିଆ ହାତ ଯୋଡ଼ି କହିଲେ, ˆ ‘କଥାଟା ଆଉ ବଢ଼ାନୁନି ହଜୂର୍‌ । ଏଇଠି ସମାଧାନ 
କରିଦିଅନ୍ତୁ । ମେଞ୍ଚଡ଼ା ଟୋକାଙ୍କ ଲାଗି ଆଜି ଏତେ କଥା ହେଲା ଆଜ୍ଞା । ଆମ ବାପ-ଅଜା 
ଚଉଦପୁରୁଷରୁ ଏ ଗୀରେ ଦୋଳ ମେଳଣରେ ବାଣମରା ହୋଇ ଆସୁଥ୍ଲା । ଏମିତି ଘଟଣା 
କେତେ ଘଟିଛି ଆଜ୍ଞା । ଗୋରୁ କ”ଣ-ବାଣ ମରାରେ ମଣିଷ ବି ପୋଡ଼ି ଅନ୍ଧ 
ହୋଇଯାଇଛନ୍ତି । ତାଙ୍କ କଥା ଶୁଣି ବଡ଼ବାବୁ ପାଟିକରି କହିଲେ, ˆ କ”ଣ କହିଲ ? ଆଗରୁ ବି 
ତୁମ ଗାଁରେ ଏପରି ଘଟଣା ଘଟିଛି ?”? ସରବା ଶତପଥୀ କହୁ କହୁ କଥାଟା ଇମ୍ବେଇଦେଇ 
ଭୁଲ କଥାଟେ କହିସାରିଲେଣି ଜାଣି, କନେଷ୍ଟବଲ ଦାସବାବୁ ବଡ଼ବାବୁଙ୍କ କଥା ଉପରେ 
କହିଲେ, ‘ନାଇଁ ହଜୁର, ସେ ଏବର କଥା ନୁହଁ, ସରବା ମକଦମେ ତାଙ୍କ ବାପ-ଅଜା 
ଇଂରେଜ ଅମଳର କଥା କହୁଛନ୍ତି । ଆମେ ସ୍ଵାଧୀନ ହେଲା ପରେ ଏପରି ଘଟଣା ଘଟିନି 
ହଚୁର୍‌ ।” ” ସରବା ଶତପଥୀଙ୍କ ଆଡ଼େ ଆଖ୍ମାରି ଦାସ କନେଷ୍ଟବଲ ସରବା ମକଦମକୁ ଚୁପ୍‌ 
ହେବାକୁ ଠାରିଦେଲେ ¦! ଶତପଥୀଏ ବୁଝିଗଲେ କଥାଟା ଓଲମ ବିଲମ ଧରୁଛି ¦ ସେ ଚୁପ୍‌ 
ରହିଲେ । 

ଦୂଇ ସାହିର ମୂରବିମାନଙ୍କ କଥା ଶୁଣି ବଡ଼ବାବୁ କହିଲେ, “ଖାଲି କହିଦେଲେ 
ହୋଇଯିବ ? ସମାଧାନ ପାଇଁ ତ ଗୋଟେ ବାଟ ଦରକାର !” ? ବଡ଼ବାବୁଙ୍କ ନରମ କଥା ଶୁଣି 
କନଷ୍ଟେବଲ ବାବୁ ଏ ପାଟିରୁ ସରବା ମକଦ୍ଦମକୁ ଆଉ ସେ ପାର୍ଟିରୁ ନବ ପଧାନଙ୍କୁ ପଛପଟ 

D୪ ତ୍ରିଧାରା 


କାନ୍ଧ ପାଖକୁ ଡାକିନେଲେ । କିଛି ସମୟ ଚାପା କଣ୍ଠରେ କଥାବାରା। କଲାପରେ ବଡ଼ବାବୁଙ୍କୁ 
ଆସି କହିଲେ, ˆ ହେଲା ହଜୁର, କଥାଟା ଆଉ କ”ଣ ବନେଇଯିବ ? ଆପଣଙ୍କ ପରି 
ଧର୍ମାବତାର ଥାଉ ଥାଉ ମକଦମେ, ମହାଜନମାନେ କ”ଣ ଥାନା ହାଜତକୁ ଯିବେ, ଜେଲ୍‌ 
ଯାଇ ଚକି ପେଷିବେ ? ” ? କନଷ୍ଟେବଲ ବାବୁ ଥାନାବାବୁଙ୍କ କାନରେ କଥାଟା ପକେଇଦେଲେ । 
ବଡ଼ବାବୁ ଶୁଣିଲା ପରେ କହିଲେ, “ହଉ, ତୁମେମାନେ ଯଦି ସମାଧାନ ଚାହୁଁଛ, ତା” ହେଲେ 
ମୁଁ ଏଇଠି ଆଜି ଏ ରାତିଟା ରହୁଛି । କାଲି ସକାଳୁ କଥା ପଡ଼ିବ ଦି'ସାହି ଭିତରେ ! ଏଇଠି 
ମୋ ଆଗରେ ରଫାନାମା କରିବ, ଆଉ ଯେପରି ଗାଁରେ ଗଣ୍ଡଗୋଳ ନହୁଏ । ସମସ୍ତେ 
ହାତଯୋଡ଼ି ହଁ ମାରିଲା ପରେ ବାବୁ କହିଲେ, ˆ ‘ହେ ଚଉକିଦାର, ଦେଖ୍‌ ଭଲ ମାଛ କେଉଁଠି 
ମିଳିବ, ଖାଲି କୁକୁଡା ଭଲ ଲାଗିବନି ।” ତାଙ୍କ ପାଟିରୁ କଥା ଛଡ଼ାଇ ନେଇ ସରବା ମକଦ୍ଦମେ 
କହିଲେ, ' ନାଇଁ ହଜୁର୍‌ ଏଇ ଗୀ ମୁଣ୍ଡ ପଞ୍ଚାୟତ ପୋଖରୀରୁ ଗୋଟେ ପଟ ଖ୍ଅ ଦେଲେ, 
ମାଛ ଯାହାକୁ ଯେତେ ।! ଆମେ ବନ୍ଦୋବସ୍ତ କରିଦେଉଛୁ ।” ” ଏତକ କହିଲା ପରେ ସମସ୍ତେ 
ଉଠିଲେ । ବଡ଼ବାବୁ ଡ୍ରେସ୍‌ ବଦଳାଇବାକୁ ସ୍ତୁଲ ଘର ଭିତରେ ପଶିଲେ। ସାହି ମୁରବିମାନଙ୍କୁ 
ଗେଟ୍‌ ପର୍ଯ୍ୟନ୍ତ ବଳେଇ ଦବାକୁ ଆସି କନଷ୍ଟେବଲ ଦାସ ବାବୁ କହିଲେ, “ସେ କଥାଟା 
ମନେ ଅଛି ତ ? ରାତାରାତି କଥାଟା ଛିଣ୍ଡାଇଦିଅ । ସକାଳକୁ ରଖନା ।! ଦେଖୁଛ ତ ଲୋକଟାର 
ମିଞ୍ଜାସ୍‌ କିମିତି । ମୁଁ ବୋଲି ତାଙ୍କୁ ସମ୍ଭାଳି ନେଲି ।”? ମୁରବିମାନେ ମୁଣ୍ଡ ଟୁଙ୍ଗାରି ସାହିକୁ 
ଫେରିଲେ ! 

ପରଦିନ କଥାଟା ବଡ଼ବାବୁଙ୍କ ଆଗେ ପଡ଼ିଲା । ବିନା ସର୍ରଭରେ ଦି” ସାହିର ଲୋକେ ତାଙ୍କ 
ଭିତରେ କଥାଟାକୁ ମିଳାମିଶା କରିନେବାକୁ ରାଜି ହୋଇ ରଫାନାମାରେ ଦସ୍ତଖତ କରି 
ବଡ଼ବାବୁଙ୍କୁ ଦେଇଦେଲେ | ରଫାନାମା କାଗଜ ହାତରେ ଧରିଲା ପରେ ବଡ଼ବାବୁ ଦାସ 
କନଷ୍ଟେବଲକୁ ଡାକି ଆର କଥାଟା ପଚାରି ନେଲେ ! ସେ କାମ ସକାଳୁ ସକାଳୁ ସରିଯାଇଛି 
ଶୁଣିଲା ପରେ ବଡ଼ବାବୁ ରଫାନମା କାଗଜକୁ ପକେଟରେ ପୂରାଇ ଗୀ ବାଲାଙ୍କୁ ଦି'ପଦ 
ଗମ୍ଭୀରିଆ ବଚନ ଶୁଣାଇ ବିଦା ହବାକୁ ବାହାରିଲେ । 

ଆର ବର୍ଷର ମାଡ଼ ସେମାନେ ଏ ପର୍ଯ୍ୟନ୍ତ ଭୁଲି ନାହାନ୍ତି । ତେଣୁ ଦୋଳ ପୂର୍ଣ୍ଣିମା ଆଗରୁ 
ଦୁଇ ସାହି ବସି,କିଏ କେତେବେଳେ କାଠଚକ୍ର ମାରିବ, କାଠ ହାବେଳୀ ମାରିବ ତା'ର ବନ୍ଦୋବସ୍ତ 
କରିଥାରି । ପଞ୍ଚାୟତ ପୋଖରୀ ବନ୍ଧ ଉପରେ ପଧାନ ସାହିଆ କାଠଚକ୍ର, ହାବେଳୀ 
ମାରିବେ । ଶତପଥୀ ସାହିଆ ଦୋଳବେଦୀ ପଛପଟ ପଡ଼ିଆରେ ତାଙ୍କ ବାଣ ମାରିବେ । 
ସେଇ ଅନୁସାରେ ପଡ଼ିଆ ଆଉ ବନ୍ଧ ଉପରେ ବାଣ ଗଛ ପୋତା ହୋଇଯାଇଥାଏ ! 

ପ୍ରତିବର୍ଷ ଦୂ ଇ ସାହି ଭିତରେ ବାଣମରାରେ ବଳ କଷାକଷି ହୁଏ । ଭୋରୁ ଭୋରୁ କାଠ 

ହାବେଳୀ, କାଠଚକ୍ର ମରେ | ବିନ ତା ସାଙ୍ଗମାନଙ୍କ ସଙ୍ଗେ ଠାକୁରଙ୍କ ଦୋଳବେଦୀ ଉପରେ 
ଗୋଟେ କଣରେ ବସିଲା । ଦୋଳବେଦୀର ତଳକୁ ଯାତ୍ରାବାଲାଙ୍କ ପାଇଁ ପେଣ୍ଡାଲ୍‌ ଠିକ୍‌ 
ହୋଇଥାଏ । ବେଦୀର ପଛପଟେ ଯାତ୍ରା ପାର୍ଟିର ଗ୍ରୀନ୍ବରୁମ୍‌  ଗ୍ରୀନନରୁମ୍‌ରେ ପାର୍ଟିୟରମାନେ 
ଡ୍ରେସିଂ ପେଣ୍ଟିଂ ହେଉଥାନ୍ତି । ବିନ ବସିବାର ଅନ୍ପ ସମୟ ପରେ ବନାନୀ, ତାଂ ମା” ଏବଂ ଗୀର 
ଅନ୍ୟମାନଙ୍କ ସଙ୍ଗେ ମେଲଣ ଦେଖ୍‌ବାକୁ ଆସି ତଳେ ମାଇପିମାନଙ୍କ ପାଇଁ ରଖାଯାଇଥ୍‌ବା 
ଜାଗାରେ ଖଣ୍ଡେ ସଉପ ମଶିଣା ଲମ୍ବାଇ ବସିଲେ । ତଳେ ବନାନୀକୁ ବିନ ଦୋଳବେଦୀ 
ଉପରୁ ଦେଖ୍ଲା। ତଳୁ ବନାନୀ, ବିନକୁ ଦେଖଲା ଯାତ୍ରା ପେଣ୍ଡାଇ ପାଖେ ବନ୍ଧା ହୋଇଥ୍‌ବା 
ଡେ” ଲାଇଟ୍‌ ଆଲୁଅରେ ! 

ଦୋଳ ପୂନେଇର ମଲ୍ଲୀଫୁଲିଆ ଜହୁଟା ବିଛେଇ ହୋଇ ପଡ଼ିଥାଏ । ବସନ୍ତ ପବନରେ 
ଆତ୍ମ ବଉଳର ମହକ ସମସ୍ତଙ୍କ ଦେହରେ ବୋଳି ହୋଇଯାଉଥାଏ । ଘଣ୍ଟ ଘଣ୍ଟା ଭିତରେ ମଧ୍ଯ 
କୋଇଲିର କୁହୁ କୁହୁ ତାନ ପାଖ ଆମ୍ଭ ତୋଟା ଭିତରୁ ଭାସି ଆସୁଥ୍ଲା ¦ ସୁନ୍ଦର ପରିବେଶ । 
ପରିବେଶଟା ରାଧାକୂଷ୍ଣଙ୍କର ବସନ୍ତରାସ ଯୋଗ୍ୟ ହୋଇଥଲା । ହାଡ଼ିଆ ନାହାକ ପାଞ୍ଜି 
ପଢ଼ିସାରିଲା ପରେ ରାଢ଼ଙ୍ଗ ଦଳର କନ୍ନସେଟ୍‌ ପାର୍ଟି ପେଣ୍ଡାଇ ପାଖେ ବସି କନ୍‌ସେଟ୍‌ ଆରମ୍ଭ 
କରିଦେଲେ | 

ପରେ ପରେ ଯାତ୍ରା ଆରମ୍ଭ ହେଲା | ବିନର କିନ୍ତୁ ମନ ଯାତ୍ରାରେ ଲାଗୁ ନଥୁଲା । 
ସେ ଚାହୁଁ ଥ୍ଲା ବନାନୀ ସଙ୍ଗେ ନିଭୂତରେ ପଦେଅଧେ କଥା ହେବାପାଇଁ । କେତେଦିନ 
ହେଲା ପରୀକ୍ଷା ଲାଗି ତା' ସଙ୍ଗେ ଦେଖା ହୋଇ ନଥ୍‌ଲା ! ବେଦୀ ଉପରୁ ସେ ଚାହିଁଲା 
ବନାନୀ ଆଡ଼େ । ବନାନୀ ମଧ୍ଯ ଚାହିଁଥ୍ଲା ତା'ରି ଆଡ଼େ । ଦୁହିଁଙ୍କ ଚାହାଣି ଭିତରେ 
ଦୁହେଁ ନିଜ ମନର କଥା ବୃଝିଗଲେ ! ଯାତ୍ରା ଆରମ୍ଭ ହେବାର କେତେ ସମୟ ପରେ 
ବିନ ବନାନୀ ଆଡ଼େ ଚାହିଁ ଦୋଳ ବେଦୀ ଉପରୁ ବାହାରକୁ ଆସିଲା । ତା” ପଛେ 
ପଛେ ବନାନୀ ଘର ଆଡ଼େ । ଦୋଳବେଦୀଠାରୁ ବନାନୀ ଘର କମ୍‌ ବାଟ । ଜହୁ ରାତିରେ 
ଲୋକମାନଙ୍କର ଗୀ ଭିତରୁ ମେଲଣ ପଡ଼ିଆ ଆଡ଼େ ଯିବା ଆସିବା ଲାଗିଥାଏ । ଚାଲି 
ଚାଲି ଦୁହେ ବନାନୀ ଘର ବାଡ଼ିପଟ ଆତ୍ବଗଛ ମୂଳେ ପହଞ୍ଚଲେ । 

ବାଡ଼ିପଟ ଝଙ୍କା ଆତ୍ବଗଛର ଛାଇ ଆଲୁଅ ତଳେ ଖଣ୍ଡେ ମଶିଣା ଉପରେ ଦୁହେଁ 
ବସିପଡ଼ିଲେ । ବନାନୀର ଗୋରା ଦେହଟା ଜହ୍ନ ଆଲୁଅରେ ଚିକ୍‌ ଚିକ୍‌ କରୁଥାଏ ¦ ଚଣା ଫୁଟି 
ଆସୁଥ୍ବା ଆମ୍ବ ବଉଳ ପେଛା ଦେହରୁ ମଝିରେ ମଝିରେ ଥପ୍‌ ଥପ୍‌ ହୋଇ ମହୁ ମିଶା କାକର 
ପଡୁଥାଏ ତାଙ୍କ ଉପରେ ।! ବନାନୀର ଛାତି ଉପରେ ମୁଣ୍ଡ ରଖ୍‌ ଆତ୍ଗଛ ଫାଙ୍କରେ ବିନ 
ଦେଖୁଥ୍ଲା ଆକାଶରେ ପୂନେଇଁର ରୂପେଲୀ ଜହୁକୁ ଆଉ ତଳେ ଝାଳେଇ ଆସୁଥ୍ବା ବନାନୀର 

୬୬D ତ୍ଲିଧାରା 


ତୋଫା ଗୋରା ମୁହଁକୁ । ଦୁହିଁଙ୍କ ମୁହଁରେ କଥା ନଥାଏ । ଦୁହେଁ ଦୁହିଁଙ୍କୁ ଅନୁଭବ କରୁଥାନ୍ତି, 
କେବଳ ଉପସ୍ଥିତିରେ, ମନ ଭିତରେ, ଅକୁହା କଥାରେ ! ବିନର ଆଖ୍‌ ବୁଢି ହୋଇ ଆସିଲା, 
ଦେହ ଶୀତେଇ ଉଠିଲା । ଏକ ଅଜଣା ପୁଲକରେ ସେ ଶିହରି ଉଠୁଥ୍ଲା ! ସେ ଅନୁଭବ 
କରୁଥ୍ଲା ବନାନୀର ଗୋରା ମୁହଁଟି ତା” ମୁହଁ ଉପରେ ଲଦିହୋଇଯାଇଛି। ବନାନୀର ଥରିଲା 
ଥରିଲା ହାତ ଦିଇଟାରେ ସେ ତା’ ଦିହଟାକୁ ଭିଡ଼ି ଧରୁଛି । କାହା ପାଟିରେ କଥା ନଥ୍ଲେ ବି 
ଦୁହେଁ ଯେମିତି ଦୁହିଁଙ୍କୁ ଚିରିକରି ଦେଖୁବାକୁ ବ୍ୟଗ୍ର ହୋଇଉଠୁଛଚ୍ତି । 

ହଠାତ୍ଵ କାହାର ପାଟିରେ ଦୁହେଁ ଚମକି ଉଠିଲେ ! ଖଣ୍ଡେ ଦୂରରୁ ବନାନୀର ମା” କାନ 
ନଶୁଣିବା ଭାଷାରେ ଗାଳିଦେଇ ତାଙ୍କରି ଆଡ଼କୁ ମାଡ଼ି ଆସୁଥାନ୍ତି । ବିନ କେବେ ଭାବି ନଥୁଲା 
ଯେ, ସେ ଏପରି ଏକ ମୁହୁରଁର ସମ୍ମୁଖୀନ ହେବ । ବନାନୀ ମା” ତାଙ୍କ ପାଖରେ ପହଞ୍ଚ୍ବା 
ପୂର୍ବରୁ ସେ” ସେଦିନ ରାତିରେ ବନାନୀଘର ବାଡ଼ିପଟ କଣ୍ଟାବାଡ଼ ଡେଇଁ ତାଙ୍କ ଗୀକୁ 
ଫେରିଆସିଥ୍ଲା । ଆଉ କେବେ ସାହସ କରି ନଥ୍ଲା, ବନାନୀ ଗୀକୁ ଯାଇ ତାକୁ ଦେଖା 
କରିବା ପାଇଁ । 

ଦୋଳ ପୂର୍ଣ୍ଣିମାର ପନ୍ଦର ଦିନ ପରେ ବିନର ପରୀକ୍ଷା ଫଳ ବାହାରିଲା । ସେ ଅଳ୍ପ କେତେ 
ନମ୍ବର ପାଇଁ ମାଟ୍ରିକ୍ଵରେ ପ୍ରଥମ ଶ୍ରେଣୀ ପାଇ ନଥୁଲା | ତା” ନୀ ଯେଉଁଦିନ ଖବର କାଗଜରେ 
ବାହାରିଲା, ସେଦିନ ତା'ର ମନ ହେଉଥ୍ଲା କାଗଜ ଖଣ୍ଡକୁ ଧରି ବନାନୀ ପାଖକୁ ଦଉଡ଼ି 
ଯିବ । ପରୀକ୍ଷା ଦେବାକୁ ଗଲାବେଳେ ସେ ତାଙ୍କ ଗା ଠାକୁରାଣୀଙ୍କ ସିନ୍ଦୁର ତା” ମୁଣ୍ଡରେ 
ଇଗାଇ ଦେଇଥ୍‌ଲା । ମଙ୍ଗଳାଙ୍କ ଦୟାରୁ ସେ ପାଶ୍‌ କରିଯାଇଛି । ଅଥଚ ଯେ ଶୁଣିଥ୍‌ଲେ 
ବେଶୀ ଖୁସି ହୋଇଥାନ୍ତା ତାକୁ ଏ ଖବରଟା ଦେଇପାରୁନି । ଗୀ ଠାରୁ ଚାଲି ଚାଲି ସେ ନିଆଳୀ 
ହାଇସ୍ତୁଲ ଆଡ଼େ ଗଲା । ବଜାରରେ କେତେ ପିଲାଙ୍କ ସଙ୍ଗେ ଦେଖା ହେଲା ହଷ୍ଟେଇ ପାଖରେ 
ଦେବୀ ରାଏ ସାରଙ୍କୁ ଦେଖ୍‌ ବିନ ତଳେ ମୁଣ୍ଡ ଲଗାଇ ନମସ୍କାର କଲା | ତାକୁ ଦେଖ୍‌ ଦେବୀ 
ରାଏ କହିଲ୍ନେ, ˆ କିରେ ଅଇ ଇଶ୍ଡିଆ, ପରୀକ୍ଷାରେ ଭଲ କରିନୁ ତ ! ଅଳ୍ପ କେଚେଟା ନମ୍ବର 
ପାଇଁ ପ୍ରଥମ ଶ୍ରେଣୀ ପାଇନ୍ତୁନି । ହଉ, କଲେଜରେ ଭଲ ପଢ଼ାପଢ଼ି କରିବୁ ।”” ଦେବୀ 
ରାଏ ବିନକୁ ଅଲ୍‌ ଇଶ୍ତିଆ ବୋଲି ବଷେ ହେଲା ଡାକତ୍ତି। ବର୍ଷକ ତଳେ ନିଆଳୀ ହାଇସ୍ତ୍ଲର 
ସୁନ୍ଦର ଗୀ ହାଇସ୍ତ୍ଲ ସଙ୍ଗେ ଫୁଟବଲ ମ୍ୟାଚ ହେଉଥଲା | ଦେବୀ ରାଏ ସ୍ତୁଲ ଖେଳାଳିମାନଙ୍କୁ 
ଧରି ସୁନ୍ଦର ଗୀ ଯାଇଥାନ୍ତି । ବିନ ଏକରଷ୍ଠା ଗୋଲ୍‌ କିପର ଭାବେ ଖେଳିବାକୁ ଯାଇଥାଏ । 
ଖେଳଦିନ ସୁନ୍ଦର ଗାଁ ହାଇସ୍ତ୍ୁଲ ପଡ଼ିଆ ଚାରିପଟ ଆଖପାଖ ଗୀରୁ ଶହ ଶହ ଲୋକ ଖେଳ 
ଦେଖବାକୁ ରୁଣ୍ଡ ହୋଇଥାନ୍ତି । ନିଆଳୀ ବାଲା ସୁନ୍ଦର ଗୀ ବାଲାଙ୍କୁ ହରାଇଦେବେ ! ଏକଥା 
ସୁନ୍ଦର ଗୀ ବାଲା କରାଇ ଦେବାକୁ ପ୍ରସ୍ତୁତ ନଥ୍‌ଲେ ! କିଛି ଦିନ ଆଗରୁ କଟକରୁ ଜଣେ 

ବନାନୀ ୬୭ 


ଦି ଜଣ ଭଲନ ଫୁଟ୍‌ବଲ ଖେଳାଳିଙ୍କୁ ଆଣି ଦଶମ ଶ୍ରେଣୀରେ ନୀ ଲେଖାଇ ଦେଇଥାନ୍ତି ତେଣୁ 
ସୁନ୍ଦର ଗୀ ବାଲା କହି ବୁଲ୍ୁଥାତ୍ତି ଯେ, ନିଆଳୀ ହାଇସ୍ତୁଲ ଡର୍ଚ୍ନେ ଗୋଲ୍‌ ପାନ ବେତାରେ 
ପୂରାଇ ନେଇକରି ଯିବେ । ରାଏ ସାର୍‌ ଖେଳାଳିମାନଙ୍କୁ ପଡ଼ିଆକୁ ଯିବା ପୂର୍ବରୁ ଭଲ ଭାବରେ 
କୋଚିଂ ଦେଲେ । ନିଆଳୀ ଦଳରେ ସେଣ୍ଟର ଫରୱାର୍ଡ ଥାଏ ପୀତବାସ । ଗୁଣ୍ଡା ଆଏ 
ବ୍ୟାକ୍‌ । ଇସାକ୍‌ ମିଆଁ ଥାଏ ଗୋଇଲକିପର ! ସାରୁଙ୍କ ପାଖରୁ କୋଚିଂ ନେଇ, ତାଙ୍କ ପାଦ ଛୁଇଁ 
ଖେଳାଳିମାନେ ପଡ଼ିଆ ଭିତରକୁ ପଶିଲେ । ଏଣେ ସୁନ୍ଦର ଗୀ ଖେଳାଳିମାନେ ଆତ୍ବତୋଟା 
ଭିତରେ ତାଙ୍କ ପିଟିଇ ସାରଙ୍କ ପାଖରୁ ଇଲମ୍‌ ନେଇ ପଡ଼ିଆ ଭିତରକୁ ଆସିଲେ । ଚାରିଆଡ଼ 
କରତଡାଳିରେ ଫାଟିପଡ଼ିଲା । ପ୍ରଥମରୁ ଖେଳଟା ଜମିକରି ଚାଲିଲା । ଦୁର ଦଳଯାକ ଆପ୍ରାଣ 
ଚେଷ୍ଟା କରୁଥାନ୍ତି ନିଜ ପକ୍ଷକୁ ଜିତାଇବା ପାଇଁ । ନିଆଳୀ ସେଣ୍ଟର ଫରୱାର୍ଡ ପୀତବାସ, 
ମଉଜା ଦେଖ୍‌ ପ୍ରଥମ ଭାଗ ଖେଳ ଶେଷ ହେବାକୁ ପାଞ୍ଚ ମିନିଟ୍‌ ଅଛି, ସୁନ୍ଦର ଗାଁ ଉପରେ 
ଗୋଟେ ସୁନ୍ଦର ସଟ୍‌ ମାରି ଗୋଲ୍‌ ଦେଲା ¦ ସୁନ୍ଦର ଗାଁ ବାଲା ଗୋଲ୍‌ ଖାଇଲା ପରେ ପଡ଼ିଆରେ 
ଉତ୍ତେଜନା ଦେଖାଦେଲା । କଟକରୁ ଆସିଥ୍ବା ଭଡ଼ାଟିଆ ଖେଳାଳିଙ୍କୁ ସୁନ୍ଦର ଗୀ ବଜାର 
ଟୋକାମାନେ ଟିଟିକାରି ମାରି ମାରି କହିଲେ, ˆ ଶଳାଏ,ଦି' ରାତି ହେଲା ଆସି ମାଉଁସ 
ଖାଉଛନ୍ତି, ଡର୍ଚନେ ଅଶ୍ଡା ଗିଳୁଛନ୍ତି । ୟେଙ୍କ ବେକରେ ଚଢ଼ି ନିଆଜୀଆ ଗୋଲ୍‌ ଦେଇେ। 
ଶଳାଙ୍କ ବେକରେ ଯୋତାମାଳ ପକେଇବା ।”” କଟକି ଟୋକା ଦିଇଟାଙ୍କୁ ଏକଥା ବଡ଼ 
ଅପମାନ ଲାଗିଲା । ଯେତେହେଲେ କଟକି ଖେଳାଳୀ ! ନିଆଚ୍ୀ ସ୍ତୁଲର ଖେଳାଳିଙ୍କଠାରୁ 
ଗୋଲ୍‌ ଖାଇ ହାର ମାନିଯିବେ, ଏକଥା ସହି ହେବନି ! ଦ୍ବିତୀୟା ଖେଳ ଆରମ୍ଭ ହେବା 
ପରେ ତାଙ୍କ ଭିତରୁ ଜଣେ ଫାଉଲ ମାରି ନିଆଳି ସେଣ୍ଟର ଫରୱାର୍ଡ ପୀତବାସକୁ ଜଖମ 
କରିଦେଲା । ପୀତବାସ ଆଉ ଖେଳି ପାରିଲାନି । ଖଣ୍ରିଆ ହୋଇ ପଡ଼ିଆରୁ ଡାକ୍ତରଖାନାକୁ 
ଗଲା | ନିଆଳୀ ଦଳରେ ଭାଳେଣି ପଡ଼ିଲା । ପୀତବାସ ପରେ ପରେ ନିଆଳୀ ଗୋଲ୍‌ କିପର 
ଇସାକ୍୍‌ ମିଆଁଙ୍କ ଥୋମଣି କଟକି ଟୋକାଙ୍କ ମାଡ଼ରେ ଫାଟି, ସେ ଗଲା ଡାକ୍ତରଖାନାକୁ । ସେ 
ଗଲା ପରେ ପରେ ଗୋଲି କିଏ ହେବ ? ବାଧ ହୋଇ ଦେବୀ ରାଏ ବିନକୁ ଗୋଲି କରି 
ଖେଳପଡ଼ିଆକୁ ଛାଡ଼ିଲେ । ସେଦିନ ଖେଳରେ ସୁନ୍ଦର ଗୀ ପ୍ରାଣାନ୍ତକ ଚେଷ୍ଟା କରି ମଧ୍ଯ ଗୋଲ୍‌ 
ଦେଇପାରିଲେ ନାହିଁ । ନିଆଳୀ ସ୍ତୁଲର ଖେଳାଳିମାନେ ଆପ୍ରାଣ ଚେଷ୍ଟା କରି କଟକି ଟୋକାଙ୍କ 
ଉପରେ ପ୍ରତିଶୋଧ ନେବାପାଇଁ ପ୍ରାଣମୂର୍ଥଚା ଖେଳ ଖେଳିଲେ । ବ୍ୟାକ୍‌ ଗୁଣ୍ଡା ଦାସ କାହାକୁ 
ଭିତରକୁ ଛାଡ଼ିଦେଉ ନଥାଏ । ବ୍ୟାକ୍‌ ଠାରୁ ସାହାଯ୍ୟ ପାର ବିନ ବହୁ ନିଶ୍ଚିତ ଗୋଲ୍‌ ହେବା 
ବଲ୍ଗୁଡ଼ିକ ଅଟକାଇଦେଇ ତାଙ୍କ ଦଳକୁ ଜୟଯୁକ୍ତ କଲା । ଦେଖଣାହାରୀଙ୍କ ମୁହଁରେ ତା' 
ପ୍ରଶଂସା । ସେଇ ଲୋକମାନଙ୍କ ଭିତରୁ କିଏ ପାଟିକରି କହିଲା, ' ‘ବିନ ହେଉଛି ଅଲଇଶିଆ 

D୮ ତ୍ରିଧାରା 


ଜୁନିଅର ଗୋଲ୍‌ କିପର ।” ? ଲୋକମାନଙ୍କ ଭିତରେ ପ୍ରଚାର ହୋଇଗଲା ! ବିନ ଯୁଆଡ଼େ 
ଗଲ। ସମସ୍ତେ ଡାକିଲେ “ଅଲ ରଣ୍ିଆ”? । ସେଇଦିନୁ ଦେବୀ ରାଏ ତାକୁ “ଅଲ 
ଇଣ୍ରିଆ” ? ବୋଲି ଡାକୁଥ୍ଲେ ।! ଦେବୀ ରାଏଙ୍କଠାରୁ ବିଦାୟ ନେଇ ବିନ, ବନାନୀ 
ଆଡ଼େ ଯିବାକୁ ବାହାରିଲା; ମାତ୍ର କେତେ ବାଟ ଗଲାପରେ ତା” ଗୋଡ଼ ଆଉ ଆଗକୁ 
ପଡ଼ିଲାନି, ସେ ଫେରି ଆସିଲା । ଦୋଳ ପୂର୍ଣ୍ଣିମା ରାତିର ବନାନୀ ମାଂଙ୍କ ଉଗ୍ରମୂରରି 
ତା” ଆଖ୍‌ ଆଗରେ ନାଚି ଉଠିଲ! ! ସେ ଅଧାବାଟରୁ ଫେରିଲା | 

ବିନ ର୍ଗାଁ ଛାଡ଼ି କଟକରେ ପଡ଼ିଲା । ବନାନୀର ସ୍ମତି ତା' ମନ ଭିତରୁ ଆସ୍ତେ ଆସ୍ତେ ଲିଭି 
ଯାଉଥାଏ | ସେଇ ରାତିର ଘଟଣା ପରେ ସେ କେବେହେଲେ ସାହସ କରି ବନାନୀ ଖବର 
ବଝିବାକୁ ଚେଷ୍ଟା କରିନି । କଲେଜ ଛୁଟି ସମୟରେ ଗାଁକୁ ଗଲାବେଳେ ସେ ଶୂଣିଥ୍‌ଲା ବନାନୀ 
ଆଉ ସ୍ତୁଲକୁ ଯାଉନି । ତା' ପାଠପଢ଼ା ବନ୍ଦ ହୋଇଯାଇଛି ! ଗାରେ ଥ୍ଲାବେଳେ ତା'ର ଇଛଚୁ! 
ହୁଏ, ବନାନୀ ଗୀଆଡ଼େ ଟିକିଏ ବୁଲି ଆସିବାକୁ; ମାତ୍ର ତା” ମନରେ ଭୟ ତା” ଗୋଡ଼କୁ 
ଟାଣିଧରେ, ସେ ଯାଇପାରେନି । 

କଟକ ରେରେନ୍ସା କଲେଜରେ ଆଇ.ଏସ୍‌ସି. ପଡ଼ିବା ପାଇଁ ବିନ ନାଁ ଲେଖାଇ ହଷ୍ଟେଲରେ 
ରହିଲା । ହଷ୍ଟେଲରେ ରହିଲା ଭିତରେ ବନାନୀ କଥା କେତେଥର ଭାବିଲାଣି । ବେଳେବେଳେ 
ଭାବେ, ତା” ପାଖକୁ ମନଖୋଲି ଖଣ୍ତେ ଚିଠି ଦେବ; କିନ୍ତୁ ସାହସ ହୁଏନି । ଚିଠି ଯଦି ବନାନୀ 
ହାତରେ ନପଡ଼ି ଆଉ କାହା ହାତରେ ପଡ଼େ...! ବାହାରୁ ବନାନୀ ନୀରେ ଚିଠି ଆସିବା କଥା 
ସମସ୍ତଙ୍କ ମନରେ ସନ୍ଦେହ ସୃଷ୍ଟି କରିବ । ଶେଷକୁ ବନାନୀ ତା'ର ଶିକାର ହେବ । ବିନ ହାତ 
ଯାଏନି କାଗଜ କଲମରେ ତା” ମନକଥା ଲେଖ୍‌ ବନାନୀ ପାଖକୁ ଚିଠି ଖଣ୍ଡେ ଦେବାପାଇଁ । 

କଲେଜ ଛୁଟି ସମୟରେ ସେ ଗାଁକୁ ଯାଇଛି । ଗୀରେ ଥ୍ଲାବେଳେ ଅଥରେଅଧେ ବନାନୀ 
ଗୀ ମୁଣ୍ଡ ଦେଇ ଯାଇଛି; ମାତ୍ର ବନାନୀ ସଙ୍ଗେ ଦେଖା ହୁଏନି । ଗୀ ଭିତରେ ପଶି ତା” ଘରକୁ 
ଯିବାର ସାହସ ତା'ର ନଥ୍ଲା । ଗୀ ପିଲାଙ୍କ ପାଖରୁ ସେ ଖବର ନେଇ ଜାଣିଥ୍‌ଲା ଯେ, 
ବନାନୀର ପାଠପଢ଼ାରେ ଡୋରି ଲାଗିଛି । ଦଶମ ଶ୍ରେଣୀରୁ ତା'ର ପଢ଼ା ବନ୍ଦ 
ହୋଇଯାଇଛି । ଛୁଟିରୁ ମନକଷ୍ଟରେ ପୁଣି ଫେରିଆସେ କଲେଜକୁ । ପାଠପଢ଼ା ଏବଂ ସାଙ୍ଗମେଳ 
ଭିତରେ ଭୁଲିଯାଇଥାଏ ବନାନୀ କଥା । 

ଆଇ. ଏସ୍‌ସି. ବାର୍ଷିକ ପରୀକ୍ଷା ହେବାକୁ ଥାଏ ଆଉ କେତେଟା ଦିନ । କଲେଜରୁ ହଷ୍ଟେଲକୁ 
ଫେରିଲା ବାଟରେ ପୋଷ୍ଟ ପିଅନ ଖଣ୍ଡେ ଇଫାପା ବଢ଼ାଇଦେଲା ବିନ ହାତକୁ । ପୋଷ୍ଟ 
ପିଅନ ହାତରୁ ଚିଠି ନେଇ ଦେଖ୍ଲା, ଚିଠିଟି ତାଙ୍କ ଘରୁ ଆସିନି । ତଥାର୍ପ ଅକ୍ଷର ଚିହ୍ନିଲା 
ଚିହ୍ନିଲା ପରି ଲାଗୁଥାଏ । ଚିଠି ଖୋଲି ଦେଖ୍‌ଲା, ବନାନୀ ଚିଠି ଲେଖ୍ଛି । ସେମିତି ଲମ୍ବା 


~~ 


ଚିଠି, ବିନା ସମ୍ବଦୋଧନରେ ! 

ବନାନୀ ୬୯ 


ବନାନୀ ଲେଖ୍‌ଥ୍ଲା- ଦୋଳପୂର୍ଣ୍ଠିମୀ ରାତିର ଘଟଣାକୁ କେନ୍ଦ୍ରକରି ନନା ଆଉ ବୋଉଙ୍କର 
କଳି ଭିତରେ ତା'ର ପାଠପଢ଼ା ବନ୍ଦ ହେଲା । ବିନର ମାଟ୍ରିକ୍‌ ପରୀକ୍ଷା ଫଳ ସେ ତାଙ୍କ ଗୀ 
ପିଲାମାନଙ୍କଠାରୁ ଶୁଣିଲା ପରେ ଖବରକାଗଜରେ ନୀ ଦେଖ୍ଥ୍ଲା | ଖବରକାଗଜରେ 
ନାଁ ଦେଖ୍‌ ସେ ଏତେ ଖୁସି ହୋଇଯାଇଥ୍‌ଲା ଯେ, ଗୀ ଠାକୁରାଣୀଙ୍କ ପାଖେ ମାଜଣା ନସରିବା 
ଯାଏଁ ଜଳସର୍ଶ କରି ନଥ୍‌ଇା ! ବିନ କଟକରେ ପଢ଼ିବ! ଏବଂ ହଷ୍ଟେଲରେ ରହିବା ଖବର 
ମଧ୍ଯ ସେ ତାଙ୍କ ଗାଁ ପିଇାଙ୍କଠାରୁ ଶୁଣିଲ!; କିନୁ ଠିକଣା ଭଲଭାବେ ଜାଣି ନଥ୍ବାରୁ ଚିଠି 
ଦେଇପାରି ନଥ୍ଇ! ! 

ଲମ୍ବା ଚିଠି ଖଣ୍ଡିକ ଥୁଲା, ତା'ର ଅଭିମାନର ଚିଠି, ପ୍ରାଣଭରି ଭଲ ପାଇବାର ଚିଠି । ସେ 
ଲେଖିଥ୍‌ଲା, “ମୁଁ ମୋ ଚିଠିର ଆରମ୍ଭରେ ତୁମକୁ କିଛି ସମ୍ବୋଧନ କରି ଲେଖୁନି । କ'ଣ 
ସମ୍ବୋଧନ କରି ଲେଖିଥାରତ୍ତି କହିଲ ? ରମା ଭାଉଜ କହୁଥ୍ଲେ - ଢୀବନର ପ୍ରଥମ ଯୌବନରେ 
ଯେ ଥରେ ଯାହାକୁ ଭଲପାଇ ବସେ, ସେ ତା'ର ସବୁଦିନ ପାଇଁ ଦେବତା ହୋଇଯାଏ । ମୋ 
ମନର ଦେବତା ଜଣେ । ସେ ଦେବତା ଯେଉଁଠି ଥାଆଚୁନା କାହିଁକି, ଯେପରି ପାଷାଣ ନ 
ହୁଅନ୍ତି, ସେତିକି ମୋର ଅନୁରୋଧ !”? 

ଚିଠି ଶେଷ କରିବା ପୂର୍ବରୁ ସେ ପୁଣି ଲେଖ୍ଥ୍ଲା, ତା” ପାଖକୁ ଗାଁ ଠିକଣାରେ ଚିଠି 
ନଦେବା ପାଇଁ । ବାପା-ମା? ଏବେ ତା'ର ବାହାଘର ବିଷୟରେ ଚାରିଆଡ଼େ ଚେଷ୍ଟା 
କରୁଛନ୍ତି । ବାହା ହେବା ପାଇଁ ତା'ର ବିଚସ୍କହ ମନୋତ୍ତାବ ଦେଖ୍‌ ସବୁବେଳେ ତା” ଉପରେ 
ଗର୍‌ ଗର୍‌ ହେଉଛନ୍ତି । ସତେ ଯେମିତି ସେ ତାଙ୍କ ଭପରେ ଗୋଟେ ଶନିଗ୍ରହ ହୋଇ ବସିଛି । 
ଚିଠି ଖଶ୍ରିକୁ ବିନ ଥରେ ନୁହେଁ, ଦିଥର ନୁହେଁ, ବହୁ ଥର ପଢ଼ିଲା ପରେ ସାଇତି କରି ତା'ର 
ଟ୍ରଙ୍କୁ ଭିତରେ ରଖ୍୍‌ଲା । 

କଟକରୁ ଗାଁକୁ ଫେରିଲା ବାଟରେ ନିଆନଳୀ ବଜାରରେ ସାଧୁ ସଙ୍ଗେ ଦେଖା ହେଲା । ସାଧୁ 
ଦାସେ, ବନାନୀର ଦଦେଇ ପୂଅ ଭାଇ, ବିନ ଠାରୁ ବୟସରେ ବର୍ଷେ ଦି'ବର୍ଷ ବଡ଼ । ବନାନୀ 
ଘରକୁ ଯିବା ଆସିବାରେ ତା” ସହିତ ବିନର ଭଲ ଜଣାଶୁଣା ¦ ବିନକୁ ଦେଖି ସାଧୂ, ତା” ପରୀକ୍ଷା 
କଥା ପଚାରିଲା ପରେ ବନାନୀ କଥା କହିଲା । ସେ କହିଲା, ବନାନୀର ବିଭାଘର ଠିକ୍‌ 
ହୋଇଯାଇଛି । ମାର୍ଗଶୀର କିମ୍ବା ଫଗୁଣ ମାସରେ ବିଭାଘର ହେବ । ସାଧୁ କହୁଥାନ୍ତି, ବରପାତ୍ର 
ଖୁବ ତଲ୍‌ ! ବ୍ୟାଙ୍କରେ ଚାକିରି କରୁଛି । ବାପା-ମା” ଙ୍କର ଗୋଟିଏ ପୁଅ, ବଡ଼ ଭଉଣୀ ବାହା 
ହୋଇଯାଇଛି । ବାପା ଗାଁ ମାଇନର ସ୍ତୁଲରେ ମାଷ୍ଟ୍ର ଅଛନ୍ତି, ଚା ଛଡା ଚାଷ ଜମି, ବାଡ଼ିବଗିଚା 
ହୋଇ ଜମି ଆଠ ମାଣ । ବନ୍ଧୁ ଖୁବ ତତଲ | ଝିଅ ଦେଖ୍‌ ଝିଅ ହାତରେ ମୁଦି ପିନ୍ଧାଇଦେର 
ଯାଇଛନ୍ତି । ଖାଲି ବାହାଘର ଦିନ ଠିକ୍‌ ହେବା କଥା । ଏକାଥରକେ ସାଧୁ ଦାସେ ବନାନୀର ଭାବି 

୭୦ ତ୍ରିଧାରା 


ସ୍ବାମୀ, ଆଉ ଶ୍ଵଶୁର ଘର ବିଷୟରେ ସୂଚନା ଦେଇଗଲେ । ବିନ କେବଳ ସାଧୁ ଦାସଙ୍କ କଥା 
ଶୁଣୁଥ୍ଲା ମାତ୍ର କିଛି ପଚାରିପାରି ନଥୁଲା । କିମିତି ବା ପଚାରିବ, ବନାନୀ ସେଇଠି ବାହା ହବାକୁ 
ରାଜି କି ନାହିଁ । 

ସାଧୁ ଦାସ ଗଲାପରେ ବିନ ଘରକୁ ଫେରିଲା ! ତା” ମନ ଆଉ କେଉଁଠି ଲାଗୁ ନଥ୍ଲା | 
ସେ ବନାନୀ କଥା ଭାବୁଥ୍ଲା, ସତରେ କ”ଣ ବନାନୀ ସେଇଠି ବାହା ହେବ ? ସେ ନିଜେ 
ରାଜି ହୋଇଗଲା ନାଁ ବାପା-ମାଂଙ୍କ ବାଧ୍ୟବାଧକତାରେ ରାଜି ହେଲା ? ସେ କ'ଣ ଆଉ ତା’ 
ସଙ୍ଗେ କଥାବାର୍ରା କରିବନି ? ଚିଠି ଲେଖିବନି ? ବିନ ମନ ଭିତରେ ନାନା ପ୍ରକାର ପ୍ରଶ୍ନ 
ଉଙ୍କିମାରି ତା” ମନକୁ ଭାରାକ୍ରାନ୍ତ କରିଦେଲା । ସେ ଯେତେ ଚେଷ୍ଟା କଲେ ବି ତା'ର ସମାଧାନ 
ପାଉ ନଥୁଲା | ବନାନୀକୁ ଏପରି ଏକ ଆପଦରୁ ଉଦ୍ଧାର କରିବାର ଶକ୍ତି ତା' ପାଖରେ କିଛି 
ନାହିଁ । ସେ ମେଡ଼ିକାଲ କଲେଜରେ ନୀ ଲେଖାଇବ । ପାଠ ପଢ଼ା ସରିବାକୁ ଆହୁରି ଚାରି 
ପାଞ୍ଚବର୍ଷ ବାକି । ତାଙ୍କ ଘରେ ବର୍ଭମାନ କେହି ତା” ବାହାଘର ବିଷୟରେ ସ୍ଵପ୍ନ ବି ଦେଖୁ 
ନାହାନ୍ତି । ବନାନୀ କଥା ସେ କାହାକୁ କହିବ ? ଘରକୁ ଫେରିବା ବାଟରେ ତା” ମନ ବିଦ୍ରୋହ 
କରି ଉଠୁଥ୍ଲା, ସେ ଉତେଜିତ ହୋଇପଡୁଥ୍ଲା, ବେଳେବେଳେ ଦୁଃଖରେ ଭାଙ୍ଗିପଡୁଥ୍ଲା । 
ବନାନୀକୁ ସାଙ୍ଗରେ ନେଇ ସେ ଗୋଟେ ଅଜଣା ରାଇଜକୁ ପଳେଇବ ବୋଲି ଭାବୁଥ୍ଲା; 
ମାତ୍ର ଏ ସମସ୍ତ ଭାବନା, ଢେଉ ପରି ଗୋଟାକ ପରେ ଗୋଟାଏ ମନ ରୂପକ ବେଳାଭୂମିରେ 
ଆଘାତ ପାଇ ଚୂର୍‌ମାର୍‌ ହୋଇଯାଉଥ୍‌ଲ! । ଅଗନାଅଗନୀ ବନସ୍ତରେ ବାଟୋଇ ବାଟ ନ 
ପାଇଲା ପରି ତା” ମନର ଭାବନା କୌଣସି ବାଟ ପାଇପାରୁ ନଥ୍ଲା ! ସେ ମନେ ମନେ 
ବନାନୀର ଭାବି ସ୍ବାମୀକୁ ବନାନୀ ସଙ୍ଗେ ଯୋଡ଼ି ମନ ଭିତରେ ଦେଖୁଥ୍ଲା, କିନୁ ସେ ଅଦେଖା 
ଲୋକଟାର ମନଗଡଢ଼ ପ୍ରତିଛବି ପାଖେ ବନାନୀକୁ ଗୋଟିଏ ମୁହୃର୍ ତା' ଆଖି ଦେଖ୍ବାକୁ 
ଚାହୁଁ ନଥ୍ଲା ! ସେଇ ଜାଗାରେ ସେ ହିଁ ତାକୁ କେବଳ ଦେଖୁଥ୍ଲା | 

ଗାଁରେ କିଛିଦିନ କଟାଇଲା ପରେ ସେ ପୁଣି ଫେରି ଆସିଲା କଟକକୁ । ହଷ୍ଟେଲରେ କେହି 
ନଥାନ୍ତି, ରହିବାକୁ ସୁବିଧା ନଥାଏ; ତଥାପି ସାଙ୍ଗ ଘର, ହଷ୍ଟେଲରେ କିଛିଦିନ ରହିଲା ପରେ 
ପରୀକ୍ଷା ଫଳ ବାହାରିଲା । ବିନ ପ୍ରଥମ ଶ୍ରେଣୀରେ ଆଇ.ଏସସି. ପାଶ୍‌ କରିଛି । 

ସେଇ କଟକରେ ରହି ଡାକ୍ତରୀ ପଡ଼ିବ ବୋଲି ଫର୍ମ ଫିଲପ୍‌ କରିଥାଏ । ଏଶେ ମଧ୍ଧ 
ବି.ଏସ୍‌ସି. ପଢ଼ିବ ବୋଲି ରେଭେନ୍ସାରେ ଆଡ଼ୁମିଶନ୍‌ ନେଇଗଲା । ହଷ୍ଟେଲରେ ଥାଏ | 
ମେଡ଼ିକାଲ ମିଳିଗଲେ ବି.ଏସ୍‌ସି. ଛାଡ଼ି ଚାଲିଯିବ । କିଛିଦିନ ପରେ ମେଡ଼ିକାଲରେ ସିଟ୍‌ 
ମିଳିଗଲା ! ନୀ ଲେଖାଇଲା ପରେ ପରେ ହଷ୍ଟେଲରେ ସିଟ୍‌ ମଧ୍ଯ ମିଳିଗଲା । ବିନ ସବୁଦିନ 
ପାଇଁ ରେଭେନ୍‌ସା ଛାଡ଼ି କଟକ ମେଡ଼ିକାଲ କଲେଜକୁ ଚାଲିଗଲା । 

ବନାନୀ ୭୧ 


ସକାଳ ଆଠଟାରୁ ସନ୍ଧ୍ୟା ଛଟା ପର୍ଯ୍ୟନ୍ତ ଡାକ୍ତରୀ ପଢ଼ାରେ ତାକୁ ସମୟ ମିଳୁ ନଥ୍ଲା 
ବନାନୀ କଥା ଭାବିବାକୁ । ରାତିରେ ସବୁ କାମ ସାରି ଶୋଇବାକୁ ଗଲାବେଳେ ବନାନୀ ତା' 
ମନ ଭିତରେ ଉଙ୍କିମାରେ । ତା' ଆଖ୍‌ ଆଗରେ ଭାସିଉଠେ, ନୀଳକରଁ ଫୁଲ ପରି କିଶୋରୀ 
ବନାନୀର ଲାଚୁଆ ମୁହଁ, ଘର କଣରେ ଦୁହିଁଙ୍କର ଯୁଗଳମୂର୍ରି, ବନାନୀର ରଲ୍ତିମ ଗଣ୍ଡଦେଶରେ 
ଭତ୍ତେଜନାର ସ୍ବେଦବିନ୍ଦୁ ଆଉ ସେଇ ଜହ୍ମରାତିର ଛାଇ- ଆଲୁଅ ତଳେ ବନାନୀର ଦୁଇହାଚର 
ବେଷ୍ଟନୀ ଭିଚରେ ତା”ର ଅରିଲା ଥରିଲା ଭୟାତୁର ଦେହ | ତା” କଥା ଭାବିଲା ବେଳେ ସେ 
ତା” ଟ୍ରଙ୍କ ଭିଚରୁ ବନାନୀ ଦେଇଥ୍‌ବା ଚିଠି ଖଶ୍ରିକୁ ବାହାରକରି ବାରମ୍ବାର ପଢ଼େ । ଚିଠି 
ତଳେ ବନାନୀର ଆଖ୍‌ ଲୁହର ଛାପାକୁ ଓଠ ପାଖେ ଲଗାଇ ଆନନ୍ଦ ପାଏ । କିନ୍ତୁ ବନାନୀକୁ 
ଉଦ୍ଧାର କରିବାର ବାଟ ଖୋଜି ପାଏନି ¦ ସାହସ ହୁଏନି । ଭାବି ଭାବି ମନ ମରିଯାଏ, ଆଖ୍‌ 
ଲୁହରେ ଭରିଯାଏ । 

ଦିନେ କଲେଜରୁ ଫେରି ରୁମ୍‌ ଖୋଲିଲା ବେଳକୁ ବିନ ଦେଖ୍ଲା, ଡାକବାଲା ଚିଠି ଖଣ୍ଡେ 
ତା କବାଟ ଫାଙ୍କ ଦେଇ ଘର ଭିଚରେ ପକାଇଦେଇ ଯାଇଛି । ତନୁ ଚିଠି ଖଣ୍ଡିକ ଉଠାଇନେର 
ଖୋଲିଲା । ବନାନୀର ଚିଠି । ଛୋଟ ଚିଠି ଖଣ୍ଡେ ¦ ଯେମିତି ସେ ପ୍ରଥମେ ନୀଳକଇଁ ଫୁଇ 
ନେଲାପରେ ପ୍ରଥମକରି ତା” ହାତମୁଠାରେ ଗୁଞ୍ଜି ଦେଇଥ୍ଲା ଚିଠି ପରି । ବନାନୀ ଲେଖ୍ଥ୍ଲା- 
ମୋର ବାହାଘର ଫଗୁ ଦଶମୀ ଦିନ । ମୋ ଇଛା ବିରୁଦ୍ଧରେ ନନାବୋଉ ବାହାଘର ଆୟୋଜନ 
କରୁଛନ୍ତି। ମୋଚେ ଯେକୌଣସିମତେ ବାହା ହୋଇ ଯିବାକୁ ପଡ଼ିବ। ଆଗରୁ ଚିଠି ଲେଖ୍‌ଥ୍ଲି, 
ପାଇଥ୍ବ ନିଶ୍ଚୟ । ତୁମ ପାଖରେ କିଛି କରିବାର ବାଟ ନାହିଁ । ମୁଁ କ'ଣ କରିବି, ସେଇଆ 
ଭାବୁଛି । ମୋତେ ଭୁଲିବାକୁ ଚେଷ୍ଟା କରିବ । ଦୁଃଖ କରିବନି । ଚିଠି ତଳେ ବନାନୀ ତା' ନାଁ 
ମଧ୍ୟ ଲେଖ୍‌ ନଥୁଲା । ଚିଠି ପଢ଼ିଲା ପରେ ବିନ କିଛି ଭାବିପାରୁ ନଥ୍ଲା କ'ଣ କରିବ ? 
ଅଶେଷ ବ୍ୟସ୍ତଚା ଭିତରେ ସେ ଶୂନ୍ୟଚା ଅନୁଭବ କରୁଥ୍ଲା । କେବଳ ମନଦୁଃଖରେ ଆଖ୍ରୁ 
ଲୁହ ଗଡ଼ାଇବା ଛଡ଼ା କିଛି ବାଟ ଖୋଜି ପାଉ ନଥୁଲା | 

ବିନ ମନେ ମନେ ଠିକ୍‌ କଲା ଫଗୁଦଶମୀ ଦିନ ସେ ନିଶ୍ଚୟ ବନାନୀ ଗାଁକୁ ଯିବ ଏବଂ 
ଦୂରରୁ ବନାନୀର ବାହାଘର ଦେଖ୍‌ ଫେରିଆସିବ । ବନାନୀକୁ ବୋହୁ ବେଶରେ ଦେଖ୍ବ 
ବୋଲି ସେ କେତେ କଳ୍ପନା କରି ନଥ୍ଲା, କେତେ ସ୍ବପ୍ନ ଦେଖ୍‌ ନଥ୍ଲା ! ପାଖରୁ ନହେଲେ, 
ଦୂରରୁ ହେଲେ ବି ସେ ବନାନୀକୁ ବୋହୂ ବେଶରେ ଦେଖ୍ବ। ସ୍ଵପ୍ନ ତା'ର ସାର୍ଥକ ହେବ । 
ମନେ ମନେ ଗୀକୁ ଯିବାର ସମସ୍ତ ଯୋଜନା କରି ନେଇଥାଏ । ଫଗୁ ଦଶମୀ ଆଉ ଦିନ 
ଦଶ-ବାରଟା ! 

୭୨ ତ୍ରିଧାରା 


ସେଦିନ ସକାଳୁଆ କ୍ଲାସ୍‌ ସାରି ବିନ ଫେରୁଥାଏ ! ପୁଣି ଦିନ ଗୋଟାଏ ପରେ କ୍ଲାସ୍‌ 
ଫେରିଲା ବାଟରେ କାଜୁଆଲିଟି ୱାର୍ଡ ସାମ୍ନାରେ ପଛରୁ କାହାର ଡାକ ଶୁଣି ଫେରିଚାହିଁ 
ଦେଖ୍ଲା, ବନାନୀର ଦଦେଇପୂୁଅ ଭାଇ ସାଧୁ ! ସାଧୁ ଆଉ ଜଣଙ୍କ ସଙ୍ଗେ ବଉଳ ଗଛ ମୂଳେ 
ଠିଆ ହୋଇଛି । ସାଧୁକୁ ଦେଖ୍‌ ବିନ ପଛକୁ ଫେରି ତା” ପାଖକୁ ଯାଇଥଲା ! ସାଧୁ କହିଲା, 
“ ଢ଼ାଣିଛ, କାଲି ରାତିରେ ବନାନୀ ବିଷ ଖାଇଦେଇଛି । ବାହାଘରଟା ଆଉ ଦିନ କେତେଟା 
ଥ୍ଲା । ସବୁ ଆୟୋଜନ ସରିଯାଇଛି । ବନ୍ଧୁ ନିମନ୍ତ୍ରଣ, ଗୁଆପକା, ହାଶଣ୍ଡି ମଙ୍ଗୁଳା ଆଉ କିଛି 
ବାକି ନାହିଁ । ଏତିକି ବେଳକୁ ସମସ୍ତଙ୍କ ମୁହଁରେ କାଳି ବୋଳି ସେ ବିଷ ଖାଇଦେଲା । କାଲି 
ରାତିରେ ନିଆଳୀ ଡାକ୍ତରଖାନାକୁ ନେଇଥ୍‌ଲୁ | ନିଆଳୀ ଡାକ୍ତର ଦେଖ୍ଲାପରେ କଟକ 
ମେଡିକାଲକୁ ନେଇ ଆସିବାକୁ କହିଲେ । ସକାଳୁ ସକାଳୁ ତାକୁ ଆଣିଛୁ । ଏବେ ଫିମେଲ 
ୱାର୍ଡକୁ ନେଇଯାଇଛନ୍ତି । ଡାକ୍ତର କହୁଛନ୍ତି, ଅବସ୍ଥା ଏତେ ଭଲ ନୁହେଁ । ଥିଷଧ ପାଇଁ ମୁଁ 
ମଙ୍ଗଳାବାଗ ଛକ ପାଖକୁ ଯାଉଛି ।”? ଏକାଥରକେ ସାଧୁ ସବୁକଥା କହିଦେଲା ପରେ 
ମଙ୍ଗଳବାଗ ଛକ ଆଡ଼େ ଯିବାକୁ ବାହାରିଲା । 

ବନାନୀ ବିଷ ଖାଇଛି, ବିନ ବିଶ୍ଵାସ କରିପାରୁ ନଥ୍ଲା ! କ'ଣ ପାଇଁ ବିଷ ଖାଇଲା ? 
କାହିଁକି ବିଷ ଖାଇଲା ? ତା” ମନ ଭିତରେ ପ୍ରଶ୍ନ । ବିନ ନିଜକୁ ସମ୍ଭାଳି ପାରୁ ନଥ୍ଲା | ତା’ 
ମୁଣ୍ଡ ଘୂରାଇ ଦେଉଥୁଲା । ପାଟିରୁ କଥା ବାହାରୁ ନଥ୍ଲା, ଦେହ ଥରି ଉଠୁଥ୍ଲା, ପାଦତଳୁ 
ପୃଥ୍ବୀରେ ଯେପରି ଭୂମିକମ୍ପ ସୃଷ୍ଟି ହେଉଥ୍ଲା | 

ସେ ସଙ୍ଗେ ସଙ୍ଗେ ଫିମେଲ ୱାର୍ଡ ଆଡ଼େ ଯାଇଥ୍ଲା | କେତେ ମୁହୁର୍ର ଭିତରେ ବନାନୀର 
ବେଡ଼୍‌ ପାଖେ ପହଞ୍ଲା, ଜାଣିପାରି ନଥ୍ଲା ! ସେତେବେଳକୁ ଅର୍ବଚେତନ ଅବସ୍ଥାରେ ବେଡ଼୍‌ 
ଉପରେ ପଡ଼ିଥାଏ ବନାନୀ, ହାତରେ ସାଲାଇନ୍‌ ଧରି ନର୍ସ ଠିଆ ହୋଇଥାନ୍ତି । ବନାନୀ 
ମୁହଁରେ ଗ୍୍ତୀର ଯନ୍ତ୍ରଣାର ଛାପ ! ଆଖି ବୁଜି ସେ ନିଜ କଷ୍ଟକୁ ନିଜ ଭିତରେ ସହି ନେଉଥାଏ । 

ବନାନୀ ମୁଣ୍ଡ ପାଖରେ ଠିଆ ହୋଇ ବିନ ତା? ମୁଣ୍ଡ ଉପରେ ହାତ ବୁଇାଇ ଆଣିଲା 
ବେଳେ ପାଟିରୁ ବାହାରି ଆସିଥ୍ଲା- “ବନାନୀ” ! ସତେ ଯେମିତି ଏଇ ଡାକ ଟିକକ ପାଇଁ 
ସେ ଅପେକ୍ଷା କରିଥଲା | ଯନ୍ତ୍ରଣା ଭିତରେ ବି ସେ ସ୍ଵରକୁ ଠିକ୍‌ ଜାଣିପାରିଥୁଲା, ଚିହ଼ିପାରିଥ୍ଲା, 
ସେ କାହାର ଡାକ । ମୁହୃର୍ଭକ ପାଇଁ ତା'ର ସମସ୍ତ ଯନ୍ତ୍ରଣା ଯେପରି କୁଆଡ଼େ ଉତ୍ତେଇ 
ଯାଇଥଲା । ବନାନୀ ଆଖ୍‌ ଖୋଲି ଚାହିଁଲା ବିନ ଆଡ଼େ । ଠିକ୍‌ ବନାନୀର ମୁହଁ ସିଧାରେ ବିନ 
ଠିଆ ହୋଇଛି । ତାଂ ଆଖରେ ଲୁହ ଢ଼ଳଢ଼ଳ, କୋହରେ ତା? କଣ୍ଠରୁଦ୍ଧ । ଆଖ୍‌ ଖୋଲି 
ବନାନୀ ବିନକୁ ଦେଖି ତା'ର ସେଇ ମନ୍ତ୍ରଣାସିଲ୍ତ ମୁହଁ ଉପରେ ଚେନାଏ ହସ 
ଖେଳିଯାଇଥ୍‌ଲା ! ମୁହୁର୍ରକର ସେଇ ହସ ଟିକକ ଥୁଲା ପୂର୍ଣତତାର ହସ- ମମତାର ହସ- 

ବନାନୀ ୭୩ 


ଯନ୍ତ୍ରଣାର ନୁହଁ । ବିନ ଆଖ୍ରୁ ଧାରେ ଭୁହ ଗଡି ବନାନୀ ମୁହଁ ଉପରେ ପଡ଼ିଥ୍ଲା | ଯନ୍ତ୍ରଣା 
ଭିତରେ ବନାନୀ ହାତ ଉଠାଇ ବିନ ଆଖରୁ ଗଡ଼ି ଆସୁଥ୍ବା ଲୁହକୁ ପୋଛିବାକୁ ଚେଷ୍ଟା 
କରୁଥ୍ଲା । ତା'ର ଥରିଲା ଥରିଲା ଉଠାଇ ଆଣୁଥ୍ବା ହାତକୁ ନିଢ ହାତରେ ଧରିନେଇ ବିନ 
ବସିପଡ଼ିଲା ବନାନୀ ମୁଣ୍ଡ ପାଖେ ବେଡ଼କୁ ଲାଗି । ତା” ହାତମୁଠା ଭିତରେ ବନାନୀର ହାତଟା 
ଥରି ଉଠୁଥ୍ଲା | ପାଇବାର ଆନନ୍ଦରେ ବନାନୀର ଆଖ୍‌ରୁ ଲୁହ ଧାରେ ଗଡ଼ିଆସିଲା | ମୁହଁ 
ଖୋଲି ବନାନୀ କହିଲା, “ମୋ ଚିଠି ପାଇଥ୍ଲଇ ? ରମା ଭାଉଜ କହୁଥ୍ଲେ, ମଲାବେଳେ 
ଯେ ଯାହା ଆଶା କରେ, ଆର ଜନ୍ମରେ ସେ ନିଶ୍ଚୟ ପାଏ । ମୁଁ ତ ଆଉ ବଞ୍ବିନି, କିନୁ ମୋର 
ଶେଷ ଇଚ୍ଛା- ଏ ଜନ୍ମରେ ନହେଲେ ବି, ଆର ଜନ୍ମରେ ପୂରଣ ହେବ । ମୋ” ପାଖେ ଆଉ 
କିଛି ବାଟ ନଥ୍‌ଲା ।”? କଷ୍ଟରେ ଏତକ କହିଦେଇା ପରେ ବନାନୀର ହାତ ଥରି ଉଠୁଥ୍ଲା, 
ଯନ୍ତ୍ରଣାରେ ତା” ପାଟି ଶୁଖ୍‌ ଶୁଖ୍‌ ଆସୁଥ୍ଲା । ଅକୁହା ଆବେଗରେ ତା’ କଣ୍ଠ ରୁଦ୍ଧ ହୋଇ 
ଆସୁଥ୍ଲା । ବିନ ସାଲାଇନ୍‌ ବୋତଲକୁ ଠିକ୍ଭାବେ ରଖ୍‌ ନର୍ସକୁ ଅନୁରୋଧ କରିଥଲା ଡାକ୍ତରଙ୍କୁ 
ଡାକିବା ପାଇଁ । ବନାନୀର ପଲ୍ସ ରେଟ୍‌ କମି କମି ଆସୁଥ୍ବାର ସେ ଜାଣିପାରୁଥ୍ଲା । ତଥାପି 
ବନାନୀ ମୁହଁରେ ହସ, ପାଇବାର ତୃପ୍ତି । ସେମିତି ସେ ବିନ ହାତକୁ ନିଜ ହାଚମୁଠାରେ ରଖ୍‌ 
ଛାତିରେ ଯାକି ଧରିଥାଏ, ସବୁଦିନ ପାଇଁ ପାଇବାର ଆଶା ଭିତରେ ! 

ଡାନ୍ତର ଆସିଲେ । ବିନ ଅନୁରୋଧ କରୁଥ୍ଲା,  ବନାନୀକୁ ବଞ୍ଚାଇ ଦିଅନ୍ତୁ। ସେ ତା'ର 
ଅତି ଆପଣାର, ନିଜ ଗୀ ପାଖର ।!”? ଡାକ୍ତର ବନାନୀକୁ ପରୀକ୍ଷା କଲାବେଳେ ବିନକୁ 
କହୁଥ୍ଲେ, ˆ ' ତୁମେ ତ ଡାକ୍ତରୀ ଛାତ୍ର, ଚା'ର ପଲ୍ସ ରେଟ୍‌ ରେକର୍ଡ କର । ଯାହା ମେଡ଼ିସିନ୍‌ 
ଦିଆ ହୋଇଛି, ଯଦି ରୋଗୀ ଦେହ ମେଡ଼ିସିନ୍‌କୁ ଠିକ୍‌ ଭାବେ ଗ୍ରହଣ କରିବ, ତା'ହେଲେ 
ରୋଗୀର ଅବସ୍ଥାରେ ଉନ୍ନତି ହୋଇପାରେ । ନହେଲେ, ଏବେ କିଛି କହିବା ସମ୍ଭବ ନୁହଁ !” 
ଏତକ କହି ଡାକ୍ତର ଚାଲିଯାଇଥ୍‌ଲେ । ବିନ ସେମିତି ବନାନୀ ମୁଣ୍ଡ ଉପରେ ବସିଥାଏ । 
ବନାନୀର ସ୍ଵର ଆସ୍ତେ ଆସ୍ତେ କ୍ଷୀଣ ହେବାକୁ ଲାଗିଲା । ତା' ହାତମୁଠା ଶିଥ୍କ ହୋଇ 
ଆସୁଥ୍ଲା । ସେ ବେଳେବେଳେ କଂଣ କହିବ ବୋଲି ଓଠ ଅରାଉଥ୍ଇା; ମାତ୍ର କିଛି କହିପାରୁ 
ନଥ୍ଲା । ତା ଦୁଇ ଆଖ୍‌ କୋଣରୁ ଧାର ଧାର ଲୁହ ଗଡ଼ି ଆସୁଥ୍ଲା । ସତେ ଯେପରି ଏର 
ଲୁହ ଧାର ଭିତରେ ତା” ମନର ଅବ୍ୟକ୍ତ ଭାଷାକୁ ସେ କହିବାକୁ ଚେଷ୍ଟା କରୁଥଲା । 

ଦିନ ଚିନିଟା ସୁଦ୍ଧା ବନାନୀ ଅବସ୍ଥାର କିଛି ଉନ୍ନତି ହେବାର ଲକ୍ଷଣ ଦେଖା ଦେଇାନି, 
ବରଂ ତା'ର ଦେହ ଆସ୍ତେ ଆସ୍ତେ ନିସ୍ତେଜ ହେବାକୁ ଲାଗିଲା । ବିନ ପୁଣି ଯାଇ ଡାକ୍ତରଙ୍କୁ 
ଅନୁରୋଧ କରିଥ୍ଲା, ଡାଲୁର ଆସିଲେ । ଜୀବ ନରକ୍ଷାକାରୀ ଶେଷ ଇଞ୍ଜେକ୍ସନ ଦେଇ 
ଅପେକ୍ଷା କରିବାକୁ କହି ଫେରିଗଲେ ! 


Digitized by srujanika@gmail.com 


୭୪ ତ୍ରିଧାରା 


ବନାନୀର ଆଖ୍‌ ଆଉ ଖୋଲି ନଥ୍ଲା । ତା” ଶରୀର ଆସ୍ତେ ଆସ୍ତେ ଶୀତଳ ହୋଇ ସନ୍ଧ୍ୟା 
ପୂର୍ବରୁ ସଂପୂର୍ଣ୍ଣ ଭାବେ ନିସ୍ତେଢ ହୋଇଯାଇଥୁଲା । ବିନ ହାତମୁଠା ଭିତରେ ସେଇ ନିସ୍ତେଜ 


ହାତଟା ରହିଯାଇଥ୍‌ଲା ଶେଷ ପର୍ଯ୍ୟନ୍ତ । 
ଓାର୍ଡର ନର୍ସ ଖଣ୍ଡେ ସଫେଦ ଚଦର ଧରି ବନାନୀର ଶରୀରକୁ ଢ଼ାଙ୍କିଦେବାକୁ 


ଆସିଥ୍‌ଲେ । ବିନ ଦୁଇ ହାତରେ ବନାନୀର ମୁହଁକୁ ତୋଳିଧରି କ୍ଷଣକ ପାଇଁ ଚାହିଁଥ୍ଲା 
ଅତି ନିକଟରୁ | ନିଢ ହାତରେ ଚଦରଟିକୁ ତା” ମୁହଁ ଉପରକୁ ଟାଣିଦେଇ, ସେ ଫେରି 


ଆସିଥ୍ଲ। ଫିମେଲ ୱାର୍ଡରୁ 

ବସୁନ୍ଧରା 

୭୬ 


ବସୁନ୍ଧରା 


ସକାଳେ ଗୀ ଠାକୁରାଣୀ ଯଗେଶ୍ଵରୀଙ୍କୁ ତେଲ, ଚୁଆ, ଚନ୍ଦନ, ହଳଦୀରେ ମାଜଣା କରିସାରି 
ସୁଦାମ ପଣ୍ଡା ମନ୍ଦିର ବେଢ଼ାରେ ଅପେକ୍ଷା କରି ଠିଆ ହୋଇଥାନ୍ତି । ଦେବୀଦତ୍ତ, ଠାକୁରାଣୀଙ୍କ 
ମନ୍ଦିର ବେଢ଼ା ସାମ୍ପା ବରଗଛ ପାଖରୁ ଠିଆରେ ଠିଆରେ ମୁଣ୍ଡିଆଟେ ମାରି ପଣ୍ଡାଙ୍କ ହାତରୁ 
ସିନ୍ଦୁର, ପ୍ରସାଦ ନେଇ ଲିଙ୍ଗା ବନ୍ଧ ଉପରକୁ ଉଠିଲା ବେଳକୁ ଭାରୁଆ ଭାବ ଭୋଇ, ଭାର ଧରି 
ବନ୍ଧ ଉପରକୁ ଉଠୁଥାଏ | ପୁରୁଣା ଟିଣ ବାକୁ ଭିତରେ କେତେଖଣ୍ଡ ବହି, ଚଳିବା ପାଇଁ ଲୁଗାପଟା, 
ଖାଇବା ପାଇଁ କଂସା ଥାଳି ପଟେ, ବେଲା ଖଣ୍ତେ, କଂସା ଥାଳିଆ ଖଣ୍ଡେ, ପିତଳ ଗିଲାସ ଗୋଟେ 
ସଜଜଡ଼ା ହୋଇ ରଖାଯାଇଥାଏ । ଭାରର ଗୋଟିଏ ପାଖରେ ଏଇ ଟିଣ ବାକ୍ସ, ଆର ପାଖ ଅଖା 
ଭିତରେ ପାଞ୍ଚ ଗୌଣି ଚାଉଳ, ଗଉଣିଏ ଭଙ୍ଗା ମୁଗ ଡାଲି, ଚାରି କଡା ନଡ଼ିଆ ବନ୍ଧା 
ହୋଇଥାଏ । ଯେଉଁଦିନ ଦେବୀଦତ୍ତ ଏତକ ଧରି କଲେଜରେ ପାଠ ପଢ଼ିବ ବୋଲି ଗାଁ ଛାଡ଼ିଲା, 
ସେଦିନ ତାକୁ ବଳାଇ ଦେବାକୁ ଗାଁ ମୁଣ୍ଡ ଠାକୁରାଣୀଙ୍କ ପର୍ଯ୍ୟନ୍ତ ଆସିଥ୍ଲେ ବୋଉ, ଦେଠେଇ 
ଆଉ ବୃଢ଼ା ଦଦେଇ । 

ପହିଲି ଆଷାଢ଼ର ଛେଚାବର୍ଷାରେ ରାସ୍ତାଘାଟରେ ଆଣ୍ମଏ ଆଣ୍ମଏ କାଦୁଅ । ପାଦରେ 
ଚାଲି ଚାଲି ଯିବା ଛଡା ଅନ୍ୟ ଉପାୟ ନଥାଏ | ଗୀ ମୁଣ୍ଡ ବରଗଛ ପାଖରୁ କାଦୁଅ ଚକଟି ବାଟ 
ମାଇଲ ଗଲେ କୁଶଭଦ୍ରା ନଦୀ ବନ୍ଧ ! ନଦୀ ବନ୍ଧରେ କିଛି ବାଟ ଗଲେ ପଡ଼ିବ ବନମାଳୀପୁର 
ହାଟ । ବନମାଳୀପୁର ହାଟ ପାଖରୁ ଅଧା ମୋରମ୍‌ ଅଧା ମାଟି ରାସ୍ତାରେ ଦଶ କିଲୋମିଟର 
ପରେ ବାଳକାଟି ବଜାର ! ବାଟରେ ବିଶ୍ଵନାଥପୁର, ବୁବଵିପଡ଼ା କାକ ଉପରେ ଆଣ୍ମଏ ଆଣ୍ତଏ 
ପାଣି । ବାଳକାଟି ପାଖେ ଭାର୍ଗବୀ ନଦୀ । ବର୍ଷାଦିନେ ନଇରେ ଡଙ୍ଗା । ଡଙ୍ଗାପାରି ହୋଇ 
ଉଠିବ ସରଦେଇପୁର ବସ୍‌ଷ୍ଟାଣ୍ଡ । ସେଇଠୁ ନୂଆ ରାଜଧାନୀ ବାର କିଲୋମିଟର ! 
ଭୁବନେଶ୍ବରରେ ନୂଆ ହୋଇ କଲେଜ ଖୋଲିଥାଏ । ସେଇ କଲେଜରେ ନୀ ଲେଖାଇବ 
ବୋଲି ସକାଳୁ ସକାଳୁ ଗାଁ ଛାଡ଼ି ଯାଉଥାଏ ଦେବୀଦର । ସାଙ୍ଗରେ ରହିବା ଜିନିଷପତ୍ର ଧରି 

ଚାଲିଥାଏ ଭାରୁଆ ଭାବ ଭୋର । ଖଣ୍ଡେ ହାପ୍ପ୍ୟାଣ୍ଡ, ହାପ ସାର୍ଟ ପିନ୍ଧି, ହାତରେ ଛତା ଧରି 
ଭାବ ଭୋଇ ପଛେ ପଛେ ଚାଲିଥାଏ ଦେବୀଦର । କାଦୁଅ ପାଣି ଚକଟି ଚକଟି ଉଅଁରାଗଡ, 
ଅଜଗଳଘାଇ ପାର ହୋଇ ବନମାଳୀପୂର କାନ୍ଦୁରା ମହାଜନ ମିଠା ଦୋକାନ ଆଗରେ ଭାର 
ଥୋଇ ଭାବ ମହାଜନ ଦୋକାନରୁ ଅଣାକର ମୁଢ଼ି ଉଖୁଡ଼ା ଆଉ ଦୁଇ ପଇସାର ନିମିକି ଗୋଟେ 
ପାଟିରେ ପକାଉ ପକାଉ ଦୋକାନ ଆଗରେ ବସି ଦମ୍‌ ମାରିଲା ! ସକାଳକୁ ଗାଁରୁ ବାହାରିଲା 
ବେଳେ ସେ ପେଟରେ କିଛି ପକାଇ ନଥ୍‌ଲା ! କାମେକା ଲୋକ । ସକାଳକୁ ପେଟରେ ଦିଇଟା 
ନପଡ଼ିଲେ ଗୋଡ଼ହାତ ଚଳିବନି । ମୁଢ଼ି ଦିଇଟା ଚୋବେଇସାରିଲା ପରେ ଭାବ ଭାରକୁ କାନ୍ଧକୁ 
ଉଠାଇ କହିଲା, “ ସାନ ସାଆନ୍ତେ, ଉଠ | ସନ୍ଧ୍ୟା ଆଗରୁ ଭୁବନେଶ୍ବରରେ ପହଞ୍୍ବା ।”” 
ପହିଲି ଆଷାଢ଼ର ଝିପିଝିପି ବର୍ଷା ସାଙ୍ଗକୁ କୋହଲା ପାଗ ! କୁଶଭଦ୍ରା ନଦୀରେ ପାଣି 
ଆଣ୍ଧଏ । ଆଣ୍ମ ଉପରୁ ପିଛିଥ୍‌୍ବା ଲୁଗାକୁ ଉପରକୁ ଟେକିଲାବେଳେ ଭାବ କହିଲା, ˆ ବୃଝିଲ 
ସାନ ସାଆନ୍ତେ, ପାଠ ପଢ଼ାଟା ବଡ଼ କଷ୍ଟ; କିନ୍ତୁ ଥରେ ପାଠ ପଢ଼ି ବାବୁ ହୋଇଗଲେ ଏ କଷ୍ଚ 
ସବୁଦିନ ପାଇଁ ଚାଲିଯିବ । ଜୀବନସାରା ଗୋଡ଼ ଉପରେ ଗୋଡ଼ ପକାଇ ବସିବ । ଆଉ ଗ୍ୀକୁ 
ଆସିବ ନା ପାଣି କାଦୁଅ ଚକଟିବ ?”? ନଇ ବନ୍ଧକୁ ଉଠି ଆଣ୍ଡ ତଳକୁ ଲୁଗା ଖସାଇ, ଭାବ 
ବନ୍ଧ ତଳକୁ ଗଡ଼ିଲ। । ବନ୍ଧ ତଳକୁ ପଠାଣ ସାହି । ଖରାଦିନ ଚାରିମାସଯାକ ପୂରୀରୁ ମଟରଗାଡ଼ି 
ଆସି ଏଇ ବନ୍ଧ ତଳ ବରଗଛ ମୂଳେ ରହେ । ବର୍ଷାଦିନେ ସରଦେଇପୁର ବସ୍‌ଷ୍ଟାଶ୍ଡରେ । 
ସରଦେଇପୁରରୁ ଗାଡ଼ି ଚାଲେ ପୁରୀ, କଟକ ଆଉ ନୁଆ ରାଜଧାନୀ ଭୁବନେଶ୍ବର ! 

ମଖି ରାସ୍ତାରେ ଶଗଡ଼ ଯାଇ, ରାସ୍ତାକୁ ଫଟାଇ ଦହି କରିଦେଇଥାଏ ! ପଶିଗଲେ ଆଣ୍ତଏ 
ଉପରେ କାଦୁଅ । ରାସ୍ତା କଡ଼କୁ ଲାଗି ଘାସ ଉପରେ ସରୁ ପାଦଚଲା ରାସ୍ତା | ରାସ୍ତା କଡ଼ଯାକ 
ଧାଡ଼ି ଧାଡ଼ି ଗଛ । ବର, ଓସ୍ତ, ଜାମୁ, ଆମ୍ବ ପଣସ ଗଛ କେଉଁ ଯୁଗର, କିଏ ଇଗାଇଥ୍‌୍ଲା, 
କେହି କହିପାରିବେନି । ଜାମୁକୋଳି ଗଛରେ ପାଚିଲା ଜାମୁକୋଳିରେ ଡାହି ଭାଇ୍ଗିପଡୁଥାଏ ! 
ରାସ୍ତାକଡ଼କୁ ପଡ଼ିଥ୍ବା ଜାମୁଡ଼ାଳରୁ ପାଚିଲା ଜାମୁକୋଳି କିଛି ଚୋଳି ବାଟ ଚାଲିଲା ଭିତରେ 
ଦେବୀଦର କୋଳି ଖାଇ ଚାଲିଥାଏ । କଳା ମଚମଚ ପାଚିଲା ଜାମୁକୋଳି । ବାଇିପାଟଣୀ ଛକ 
ପାର ହୋଇ ଗାରେଡ଼ି ପାଞ୍ଚଣ ଗୀମୁଣ୍ଡ ମହାଦେବଙ୍କ ମନ୍ଦିର ପାର ହେଲାବେଳେ ଭାବ କହିଲା, 
“ ସାଆନ୍ତେ ! ଏଇ ଗାରେଡ଼ି ପାଞ୍ଚଣ ଗୀର ନୀଳମଣି ସେନାପତିଙ୍କ ନୀ ଶୁଣିଛ ? ଏ 
ଖଣ୍ଡମଣ୍ଡନରେ ସେ ଇଂରେଜ ସରକାରଙ୍କ ପାଖରେ ବଡ଼ ଚାକିରି କରିଥିଲେ । ବିଲାତ 
ଯାଇଥ୍‌ଇେ | ସମସ୍ତେ କହନ୍ତି, ସେ ବଡ଼ ଅଫିସର ହେଲାପରେ ଗାୀକୁ ପାଶୋରିଦେଲେ। ଗୀ 
ଭୁଲିଗଲେ । ହେଇଟି ସାଆନ୍ତେ, ଗୀ ହେଲା ଆମର ଜନମମାଟି- ମା’ । ପାଠ ପଢ଼ି ବଡ଼ 
ଅଫିସର ହେଲ ବୋଲି ଗାଁ ମାଟିକୁ ଭୁଲିଯିବ ? ଏଇଠି ବଢ଼ି, ଏଇଠି ପଢ଼ି, ବଡ଼ ହେଲାପରେ 

ଗୀ ମାଟିକୁ ଭୁଲିଯିବା ଅର୍ଥ ନିଜ ମା- ବାପକୁ ଭୁଲିଗଲ ବୋଲି ଜାଣ ।”' ଆର କାନ୍ଧକୁ ଭାର 
ବଦଳାଇଲା ବେଳେ ଭାବ କହି କହି ଚାଲିଆଏ, କେଉଁ ଗୀର କେଉଁ ଲୋକର ପୁଅ, ପାଠ 
ପଢ଼ି ବାପା-ମା କୁ ଭୁଲିଲା, କିଏ ବାପା-ମା”କୁ ନିଜ ବସାଘରୁ ତଡ଼ିଦେଲା... ଏମିତି କେତେ 
କଥା । କଥା କହିବା ମଧ୍ୟରେ ସେ ବାଟଚଲ୍ଲାର କ୍ଲାନ୍ତି ମେଣ୍ଟାଉଥଲା ! 

ଭାର୍ଗବୀ ନରର ଉତ୍ତରପଟ ବନ୍ଧ ଉପରେ ବାଳକାଟି ବଜାର ! ନଇରବନ୍ଧ ଉପର ଆମ୍ବଗଛ 
ମୂଳେ ଚାଳିଆ ଘର କେତେଖଶ୍ଡ | ଯିବା ଆସିବା ପୁରୁଷୋରତମ ଯାତ୍ରୀମାନଙ୍କ ପାଇଁ ସକାଳୁ ରାତି 
ପହରକ ଯାଏ ବଜାର ଖୋଲା ଥାଏ । ବଜାର ତଳୁ ନଇବାଲି ପାର ହୋଇ ସେପଟକୁ ଉଠିଲେ 
ସରଦେଇପୁର ବସ୍‌ଷ୍ଟାଣ୍ଡ | ପୁରୀ ଠାକୁରରାଜାଙ୍କ ପାଟରାଣୀ 'ସରଦେଇ' ଏଇ ଗୀକୁ ବସାଇଥ୍୍‌ବା 
ଯୋଗୁଁ କେଉଁ କାଳରୁ ଗାଁ ନାଁ ରହି ଆସିଛି 'ସରଦେଇପୁରଂ । ଖରାଦିନେ ଭାର୍ଗବୀ ନରରେ 
ଖରାଦିନିଆ ରାସ୍ତା ହେଲେ ଗାଡ଼ିମଟର ବନମାଳିପୁର ପର୍ଯ୍ୟନ୍ତ ଚାଲେ ! ବାଳକାଟୀ ମକଦ୍ଦମଙ୍କର 
କେତେଖଣ୍ଡ କୋଇଲାରେ ଚାଲୁଥ୍‌ବା ଵ୍ଵିମ୍‌ ଇଞ୍ଜିନ୍‌ ବସ୍‌ ପୁରୀରୁ ସରଦେଇପୁର, ଖରାଦିନେ 
ବନମାଳୀପୁର ପର୍ଯ୍ୟନ୍ତ ଯାଏ । ବାଳକାଟି ବଜାର ଉପରେ ପହଞ୍ଲା ବେଳକୁ ଦିନ ଆସି ମୂଣ୍ଡ 
ଉପରେ। ଭାବର କଳା ମଚମଚ ବଳିଲା ଦେହରୁ ଗମ୍‌ ଗମ୍‌ ଝାଳ ବୋହିଯାଉଥାଏ। ସେତେବେଳକୁ 
ଦେବୀ ପେଟ ଭୋକରେ ଆଉଟି ପାଉଟି ହେଲାଣି । ଜାମୁକୋଳି ଚୋବେଇ ଚୋବେଇ ଜିତ୍ଭଟା 
ମୋଟା ହୋଇଯାଇଥାଏ । ପାଟିଟା କଳା । ବଜାର ଉପର ନଲବନ୍ଧକୁ ଲାଗି ଗୋଟେ ମୋଟା 
ଆମ୍ଭଗଛ ଗଶ୍ଡିରେ ଖଣ୍ଡେ ଆଲ୍‌କାତରା ବୋଳା କିରାସିନି ଟିଣ ଉପରେ ଚୂନରେ ଲେଖା ହୋଇଥାଏ 
‘ବାଇଆ ନନା ନିରାମିଶ ହୋଟେଲ । ବାଇଆ ନନାଙ୍କ ହୋଟେଲ ନଇବନ୍ଧ ଉପରେ । କେତେଖଣ୍ଡ 
ବାଉଁଶ, କାଠଖମ୍ବ ଭପରେ ଚାଳଛପର ଘର । ଭିତରେ ଆମ୍ବପଟାରେ ତିଆରି ତିନି-ଚାରୋଟି 
ଲମ୍ବା ବେଞ୍ଚ । ଭାବ ବାଇଆନନା ହୋଟେଲ ସାମ୍ବାରେ ଭାର ଥୋଇ, ଅଣ୍ଟାରୁ ନାଲିଆ ଗାମୁଛା 
ଖଣ୍ଡକ କାଢ଼ି, ଦେହରୁ ଝାଳ ପୋଛିଲା ବେଳକୁ ଦେବୀ ହୋଟେଲ ପାଖରେ ପହଞ୍ଯାଇଥ୍ଲା । 
ଦୁଇଜଣ ଗରାଖଙ୍କୁ ଦେଖୁ ଦେଖୁ ବାଇଆ ନନା ଦୁଇଖଣ୍ଡ ଅଗି କଦଳୀପତ୍ର, ଖଣ୍ଡେ ବେଞ୍ଚ ଉପରେ 
ଆଉ ଖଣ୍ଡେ ତଳେ ପକାଇ ଦିଇଟା ନିରାମିଷ ମିଲ୍‌ ବାଢ଼ିଦେଲା । ଭାତ, ଡାଲି, ପରିବା ତରକାରୀ 
ସାଙ୍ଗକୁ ଭଜା-- ମିଲ୍‌ ଗୋଟାକୁ ଆଠ ଅଣା ! ଯେ ଯେତେ ଖାଇପାରିବ । ଦୁହେଁ ଦୁଇଟି ମିଲ୍ଲ 
ଖାଇସାରିଲା ପରେ ପାଣି ଗ୍ଭାସେ ଗ୍ଲାସେ ପିଇଲେ । ଅଣ୍ଟାରୁ ଚୂନପତ୍ର ବାହାର କରି ହାତରେ 
ଦଳିଲା ବେଳେ ଭାବ କହିଲା, “ଚାଲ ସାଆନେ, ଆଉ ଢେରି କରନି । ସେପଟେ ଯଦି ବସ୍‌ 
ନମିଳେ, ଆଉରି ତିନି କୋଷ ଚାଲିବାକୁ ପଡ଼ିବ ।”' ପାଟିରେ ଚୂନପତ୍ର ପକାଇ ସେ ଭାର 
କାନ୍ଧକୁ ଉଠାଇ ନଇତଳକୁ ଗଡ଼ିଲା। ଦୁହେଁ ନଉବାଲି, ଆଣୁଏ ନରପାଣିରେ ପଶି, ସରଦେଇପୁର 

ବସୁନ୍ଧରା ୭୯ 


ବସ୍‌ଷ୍ଟାଣ୍ଡରେ ପହଞ୍ଚ୍ଲା ବେଳକୁ ନିଉ କ୍ୟାପିଟାଲ୍‌ ବସ୍‌ ଛାଡ଼ିଦେଇଥାଏ । ପୁଣି ଖଶ୍ତେ ଗାଡ଼ି 
ସନ୍ଧ୍ୟା ସାତଟାରେ ପୁରୀରୁ ଆସିଲେ ଏଇବାଟେ ପୁରୁଣା ଭୁବନେଶ୍ବର ଯାଏ ଯିବ । ସେ ବି 
ଆସିପାରେ,ନ ଆସି ପାରେ । ଲୋକ ହେଲେ ପୂରୀ ଛାଡ଼ିବ, ନହେଲେ ସକାଳୁ ସକାଳୁ 
ବାହାରିବ | ଗାଡ଼ିକୁ ଅପେକ୍ଷା ନକରି ସେମାନେ ବାହାରିଲେ ନୂଆ ରାଜଧାନୀ ଆଡ଼େ | ସନ୍ଦ୍ୟା 
ପୂର୍ବରୁ ବନବିହାରୀ ବସାରେ ନପହଞ୍ଚଲେ ତାଙ୍କ ବସା ଖୋଜି ପାଇବା କଷ୍ଟକର । 

ବନବିହାରୀ ଦେବୀଦର. ଗୀ ଲୋକ | ସାଇ ଭାଇ । ଭୁବନେଶ୍ବରକୁ ରାଜଧାନୀ 
ଉଠିଆସିଲାଦିନଠାରୁ ସେ ସେକ୍ରେଟାରୀଏଟ୍‌ରେ କାମ କରନ୍ତି । ଦୁଇ ନମ୍ବର ୟୁନିଟ୍‌ରେ ବସା 
ପାଇଥା୍ତି । କିଛିଦିନ ପାଇଁ ଦେବୀଦର ତାଙ୍କରି ବସାରେ ରହିବ ବୋଲି ଠିକ୍‌ ହୋଇଥାଏ । 
ଚାଲି ଚାଲି ଗଙ୍ରୁଆ ନଦୀ ପୋଲ ପାର ହେଲାବେଳକୁ ଦିନ ଚାରିଟା । ଆଗରେ ଲିଙ୍ଗରାଜ 
ମନ୍ଦିର । ପୋଲ ଉପରୁ ମନ୍ଦିରର ବାନା ଦିଶୁଥାଏ । ରାସ୍ତାରେ ଗାଡ଼ିମଟର କୀ -ଭୀ 
କେତେବେଳେ କେମିତି ଯିବା ଆସିବା କରୁଥାଏ ନହେଲେ ପ୍ରାୟ ସାଇକେଲ୍‌ ଚଢ଼ାଳୀ । ଚାଲି 
ଚାଲି ଯିବା ଲୋକ ବେଶୀ । ଆଗରେ ଶ୍ରୀଗୁଣ୍ଡିଚା ଯାତ୍ରା ଥ୍ବା ଯୋଗୁଁ ଛତିଶିଗଡ଼ିଆ ଯାବ୍ରୀ 
ପୂୁରୁଷୋରମ ଆଡ଼େ ଧାଡ଼ି ବାନ୍ଧିଥାରି । ସ୍ତ୍ରୀଏପୁରୁଷ, ସମସ୍ତଙ୍କ ମୁଣ୍ଡରେ ଗୋଟିଏ ଗୋଟିଏ 
ଗଣ୍ଠିଲି। କେତେ ଚାଲିଥାନ୍ତି, କେତେ ରାସ୍ତାକଡ଼ରେ ବସି ଦମ୍‌ ମାରୁଥାତ୍ତି । ସମସ୍ତଙ୍କ ମୁହଁରେ 
 କୁଗନଲାଥଜିକି ଜୟ ' । 

ଘର ଖୋଜି ବନବିହାରୀ ବସାରେ ପହଞ୍ଚ୍ଲା ବେଳକୁ ମୁହଁ ଅନ୍ଧାର । ବସାରେ କେହିନଥାନ୍ତି। 
ବାହାରପଟୁ ତାଲା ଝୁଲୁଥାଏ ! ଭାବ ବାହାର ପିଣ୍ଡା ଉପରେ ଭାର ଓହ୍ଲାଇ, ସାମ୍ପା ପାଣିକଳରୁ 
ଟ୍ୟାପ୍‌ ଖୋଲି ପେଟେ ପାଣି ପିଇଲା । ଦେବୀଦତ୍ତ ବାହରପଟ ପିଣ୍ଡି ଉପରେ ବସି ଏପଟକୁ 
ସେପଟକୁ ଚାହୁଁଥାଏ । ମଝିରେ ମଝିରେ ସଚିବାଳୟ ଆଡ଼ୁ ଜଣେଅଧେ ସାଇକେଲ୍ବରେ 
ଫେରୁଥାନ୍ତି । ସେତେବେଳକୁ ରାସ୍ତାକଡ଼ ବତିଖୁଣ୍ଟମାନଙ୍କରେ ମିଞ୍ଜିମିଞ୍ଜି ହୋଇ ବିଜୁଳି ଆଲୁଅ 
ଜଳି ଉଠିଲେଣି । କିଛି ସମୟ ବସିଲା ପରେ ବନବିହାରୀ ତାଙ୍କ ସାଙ୍ଗରେ ଆଉ ଜଣକୁ ଧରି 
ବସାକୁ ଫେରିଲେ । ଅନ୍ୟ ଜଣଙ୍କ ହାତରେ ଗୋଟିଏ ପରିବା ବ୍ୟାଗ୍‌ । ବନବିହାରୀ ଗୋଟିଏ 
ହାତରେ ଚାଉଳ ବ୍ୟାଗ୍‌ ଓ ଆର ହାତରେ ଛଚା ଖଣ୍ଡେ ଧରି ପିଣ୍ଡା ଉପରକୁ ଉଠିଲେ । ଅଫିସ୍‌ 
ଫେରିବା ବାଟରେ ବଜାର ହାଟ କରି ଦୁହେଁ ବସାକୁ ଫେରିଥାତ୍ତି । ଆର ଜଣକ ବନବିହାରୀଙ୍କ 
ସାଙ୍ଗରେ ରହୁଥାନ୍ତି ଏବଂ ତାଙ୍କ ବସା ସାମ୍ରା ବିଜୁଳି ବିଭାଗ ଅଫିସ୍‌ରେ ପିଅନ ଚାକିରି କରନ୍ତି । 
ବନବିହାରୀଙ୍କ ପରିବାର ଗାଁରେ ଥବା ଦୃଷ୍ଟିରେ ତାଙ୍କୁ ରୋଷେଇବାସ, ହାଟବାଟ କରିବାରେ 
ସାହାଯ୍ୟ କରନ୍ତି । ନାଁଟି ତାଙ୍କର ଶଶି ମିଶ୍ରେ । ଘର ଗଞ୍ଜାମ ଜିଲ୍ଲାର ପିତ୍ତଳ ଶାସନ । ଆଗେ 

Fro ତ୍ରିଧାରା 


ବନବିହାରୀ ହୋଟେଇରେ ଖାଉଥ୍‌ଲେ ! ପେଟ ବେମାରୀ ଧରିବା ଦିନଠାରୁ ହୋଟେଲ ଛାଡ଼ି 
ଶଶି ମିଶ୍ରଙ୍କୁ ସାଙ୍ଗରେ ରଖ୍‌ ବସାରେ ରୋଷେଇ କରି ଖାଉଥାନ୍ତି । ଚରକାରୀରେ ମସଲା ମସଲି 
ପଡ଼େନି । ପରିବା ଭିତରେ ଅମୃତଭଣ୍ଡା, ସଜନା ଛୁଇଁ, ବାଇଗଣ, କୁନ୍ଦୁରୀ, କଖାରୁ | ମାଛ, 
ମାଂସ ଘରେ ପଷେନି । କେତେବେଳେ କେମିଚି ମାସେ, ଦି' ମାସରେ ଆସିଲେ ଯଥେଷ୍ଟ | 
ଗୋଡ଼ହାତ ଧୋଇ, ବାହାର ଘର ଚଟାଣ ଉପରେ ସଉପ ମଶିଣା ଖଣ୍ଡେ ପକାଇ ଦେବୀଦର 
ବିଶ୍ରାମ ନେଲା ଭିତରେ ଗାଢ଼ ନିଦରେ ଶୋଇପଡ଼ିଥ୍ଲା। ରୋଷେଇବାସ କାମ ସାରି ଶିଶି ମିଶ୍ରେ 
ତାକୁ ଖାଇବାକୁ ଉଠାଇଲେ । ସମସ୍ତେ ବସି ଖାଇବସିଲେ। ମିଶ୍ରେ ସମସ୍ତଙ୍କ ପାଇଁ ଏକାଥରକେ 
ବାଢ଼ିଦେଇ, ନିଢେ ଥାଳି ଧରି ବସିପଡ଼ିଲେ । ପଛରେ ଦେବାପାଇ କେହି ନଥାତ୍ତି କି ହାଣ୍ଡିରେ 
କିଛି ବି ନଥାଏ । ଖାଇସାରି ବନବିହାରୀ ତାଙ୍କ ଶୋଇଲା ଘର ଚଟାଣ ଉପରେ ଖଣ୍ତେ କମ୍ବଳକୁ 
ଚାରି ଚଉତ କରି ଭାଙ୍ଗି ତା'ରି ଉପରେ ବଜ୍ତାସନରେ ବସି ଛୋଟ ସିଂଘ ପାନିଆରେ ମୁଣ୍ଡ 
କୁଣ୍ଠାଇଇଲାବେଳେ ଦେବୀଦତ୍ତକୁ ତା' କଲେଜ କଥା ପଚାରି ବୁଝିଲେ । ବନବିହାରୀଙ୍କୁ ନକଲ କରି 
ତାଙ୍କ ପଛରେ ଶଶି ମିଶ୍ରେ ବନ୍ଥାସନରେ ବସିଥାନ୍ତି । କିଛି ସମୟ କଥା ହେଲା ପରେ ବାହାର ଘରେ 
ଦେବୀଦତ୍ତ ଶୋଇବାକୁ ଗଲଲ । 
9 ॥ 

ବକ୍ରି ଜଗବନ୍ଧୁ ବିଦ୍ୟାଧର ମହାବିଦ୍ୟାଳୟରେ ଦେବୀଦରତ୍ତ କଳା ଶ୍ରେଣୀରେ ନାଁ ଲେଖାଇବାକୁ 
ଇଣ୍ଟିମେସନ୍‌ ପାଇଥାଏ । ସେଇବର୍ଷଠାରୁ ଉତ୍କଳ ବିଶ୍ଵବିଦ୍ୟାଳୟରୁ ପୁରୁଣା ସିଲାବସ୍‌, ଆଇ.ଏ., 
ବି.ଏ., ଉଠି ପ୍ରାକ୍‌ କଳା ଶ୍ରେଣୀ ଆରମ୍ଭ ହୋଇଥାଏ । ସକାଳୁ ଉଠି ଗାଧୁଆ ପାଧୁଆ କାମ ସାରି 
ଦେବୀଦର୍ତ ବି.ଜେ.ବି. କଲେଜକୁ ନାଁ ଲେଖେଇବାଲାଗି ବାହାରିଲା ! କଲେଜ, ଏକନମ୍ବର 
ୟୁନିଟ୍‌ରେ ଚାଲୁଥାଏ । କୃଷିମହାବିଦ୍ୟାଳୟ, ଚାଙ୍କ କ୍ୟାକ୍ପସକୁ ଗଲାପରେ ସେଇ ବିଲ୍ଡିଂରେ 
ବି.ଜେ.ବି. କଲେଢ ଆରମ୍ଭ ହୋଇଥାଏ । ଦୁଇ ନମ୍ବର ୟୁନିଟ୍‌ରୁ ଚାଲିକରି କଲେଜରେ ପହଞ୍ଚ୍‌ 
ଦେବୀ ଦେଖ୍‌ଲା ଯେ, ତାଂ ଆଗରୁ ଚାରିଜଣ ପିଲା ଆସି ଆଡ଼ମିଶନ ପାଇଁ ଅପେକ୍ଷା 
କରିଥାନ୍ତି । ସମସ୍ତେ କଳେ୍‌ଜ୍‌ ଅଫିସ୍‌ ଆଗରେ ପଡ଼ିଥ୍ବା ଲମ୍ବା ବେଞ୍ଚ ଉପରେ ବସି ଅଫିସ୍‌ 
ଖୋଲିବାକୁ ଅପେକ୍ଷା କରିଥାନ୍ତି । ଦଶଟା ବେଳକୁ ମୁଖ୍ୟ କିରାଣି, ଅଫିସ୍‌ ଖୋଲି ନାଁ ଲେଖା 
କାମ ଆରମ୍ଭ କଲେ । ଦେବୀଦରତ୍ତ ନାଁ ଲେଖାଇ ସାରି ବସାକୁ ଫେରିଲା ବେଳକୁ ଦିନ ଚିନିଟା । 
ସକାଳୁ ଚୁଡା, ଚିନି, ପାଚିଲା କଦଳୀ ଚକଟା ଖାଇ କଲେଜ ଯାଇଥଲା । ବସାରେ ପହଞ୍ଚ୍‌ ଦେଖ୍ଲା 
ଘର ତାଲା ପଡ଼ିଛି । ସାମ୍ପା ଅଫିସରେ ଶଶୀ ମିଶ୍ରେ ନଥାନ୍ତି । ଡାକ ନେଇ ସେ ଅନ୍ୟ ଅଫିସ୍‌କୁ 
ଯାଇଥ୍‌ଲେ ! ସକାଳୁ ଚୁଡା ଦିଇଟା ଖାଇ ଯାଇଥ୍‌ଲା, ଭୋକରେ ପେଟ ଜନୁଥାଏ । କାହାକୁ 

ନପାଇ ସେ ଚାଲି ଚାଲି ମାର୍କେଟ ବିଲ୍ଡିଂ ଆଡ଼େ ବାହାରିଲା । ନୂଆ ରାଜଧାନୀର ଏକମାତ୍ର 
ମୁଖ୍ୟ କିଣାବିକା କେନ୍ଦ୍ର ହେଲା ଏଇ ମାର୍କେଟ ବିଲ୍ଡିଂ । ସାମ୍ନାରେ ବସ୍‌ଷ୍ଟାଣ୍ଡ ତା' ଆଗକୁ ରାସ୍ତା 
ଆରପଟେ ଏକ ନମ୍ବର ହାଟ | ହାଟ ପାଖକୁ ଲାଗି ନୂଆ ହୋଇ ଖୋଲା ହୋଇଥାଏ କ୍ୟାପିଟାଲ 
ଥାନା ! ଏକ ନମ୍ବର ହାଟ-- ସପ୍ତାହରେ ଦୁଇ ଦିନ ଆଖପାଖ ଗାଁରୁ ବେପାରୀମାନେ ପନିପରିବା 
ଧରି ଆସନ୍ତି । ମଳିପଡ଼ା, ଅନ୍ଧାରୁଆ, ଦାସପୁର, ସପୁର ଗାମାନଙ୍କରୁ ଶଗଡ଼ ଶଗଡ଼ ବାଇଗଣ 
ବୋଝେଇ ହୋଇ ହାଟକୁ ଆସେ ! ପାଞ୍ଚଟା ୟୁନିଟ୍‌କୁ ଧରି ରାଜଧାନୀ ଆରମ୍ଭ ହୋଇଥାଏ |! 
ସେତେବେଳ ପର୍ଯ୍ୟନ୍ତ ରାଜଭବନ କଟକରେ ଥାଏ । ବିଧାନସଭା ରେଭେନ୍ସା କଲେଜରୁ ଉଠି 
ଦୂଇ ନମ୍ବର ସର୍ଦାର ପଟେଲ ହଲରେ ଚାଲୁଥାଏ ! ସଚିବାଳୟର ମୁଖ୍ୟ ଘର, ବିଧାନସଭା ଗୃହ, 
ରାଜଭବନ ସବୁ ତୋଳା ଚାଲିଥାଏ । ସଚିବାଳୟ ଥାଏ ନାଲି କୋଠା ଭିତରେ । ଚାରି ନମ୍ବର 
ୟୁନିଟ୍‌ ପାଖରୁ ନୂଆପଲ୍ଲୀ ଜଙ୍ଗଲ ଆରମ୍ଭ । ନୂଆପଲ୍ଲୀ ଗାଁ ଚାରିପଟେ ବୃଦୁବୁଦୁକିଆ ଜଙ୍ଗଲ, 
ଆମ୍ବତୋଟା । ଚାରି ନମ୍ବର ୟୁନିଟ୍‌ ପଛରୁ ଗୋଟେ ଶଗଡ଼ ସରି ରାସ୍ତା ନୂଆପଲ୍ଲା ଗାଁକୁ 
ପଡ଼ିଥାଏ । ସନ୍ଧ୍ୟା ପରେ ସେପଟକୁ ଯିବା ଆସିବା ବନ୍ଦ । ନୂଆପଲ୍ଲୀ ଗାଁ ସେପଟକୁ ଚନ୍ଦକା 
ଜଙ୍ଗଲ । ପ୍ରତ୍ୟେକ ଦିନ ସକାଳୁ ଆଦିବାସୀ ଶବରମାନେ ଏଇ ଜଙ୍ଗଲରୁ ଶହ ଶହ କାଠ ଭାର 
ଧରି ଆସିଥାନ୍ତି ରାଜଧାନୀ ଭିତରକୁ | ତିନି ନମ୍ବର ୟୁନିଟ୍‌ର ଉତ୍ତର ପଟକୁ ଘରଦ୍ଵାର କିଛି 
ନଥାଏ । କଣ୍ଟାବଣ, ଉଇହୁଙ୍କା, ତା'ରି ଭିତରେ ଶଗଡ଼ ରାସ୍ତା, ପାଦଚଲା ରାସ୍ତା ପଡ଼ିଥାଏ, 
ଗାଡ଼କଣ, ପଟିଆ, କଳାରାହାଙ୍ଗ ଗାଁ ଆଡ଼େ । ସନ୍ଧ୍ୟା ହେଲେ ଚନ୍ଦକା ଜଙ୍ଗଲରୁ ଯନ୍ୁମାନେ 
କ୍ୟାପିଟାଲ ପଛପଟ ପର୍ଯ୍ୟନ୍ତ ଆସୁଥ୍ଲେ । ପଟିଆ ଗୀ ପାଖାପାଖ୍‌ ନାନା ପ୍ରକାର ସାପ 
ଦେଖାଯାଆନ୍ତି । ପଟିଆ ଗାଁର ସାପୁଆ କେଳା ସାରା ଓଡିଶାଯାକ ବୁଲି ସାପ ଧରୁଥ୍ଲେ। ସାପ 
ଧରିବା, ସାପ ଧରି ଖେଳ ଦେଖାଇବା ଥ୍ଲା ଏମାନଙ୍କର ବେଉସା । ଏକ ନମ୍ବର ୟୁନିଟ୍‌ର 
ଦକ୍ଷିଣକୁ ଉଡ଼ାଜାହାଜ ପଡ଼ିଆ । ବର୍ଷକ ବାରମାସ ଉଡ଼ାଜାହାଜ ପଡ଼ିଆରେ ଲମ୍ବା ଲମ୍ବା ଘାସ; 
ତା'ରି ଭିତରେ ଥାନ୍ତି ହରିଣ ପଲ । ଚନ୍ଦକା ଜଙ୍ଗଲରୁ ଏମାନେ ଖଣ୍ଡଗିରି ଚଳ ଦେଇ ଆସନ୍ତି, 
ପୁଣି ଫେରି ଯାଆନ୍ତି । ଖଣ୍ଡଗିରି ତଳକୁ ଚନ୍ଦକା ଘଞ୍ଚ ଜଙ୍ଗଇ | 

ବସା ପାଖରୁ ଚାଲି ଚାଲି ଦେବୀଦର, ପଶ୍ଚିମପଟ ମାର୍କେଟ ବିଲ୍ଡିଂ ପାଖ ନାରଣ କାଣ୍ଡିନନରେ 
ପହଞ୍ଚୁଲା । ଖଶ୍ଡେ ନୂଆଣିଆ ଟିଣଘରେ ନାରଣ କାଣ୍ଠିନ୍‌ ! ସାମ୍ପାରେ ଲମ୍ବା ବେଞ୍ଚ, ଟେବୁଲ୍‌ ! 
ଅଫିସ୍‌ ଫେରନ୍ତା ସରକାରୀ ଚାକିରିଆମାନଙ୍କ ପାଇଁ ଏଇ ଗୋଟିଏ ଖଟି ଜାଗା । ପାଞ୍ଚଟାରୁ ରାତି 
ଆଠଟା ପର୍ଯ୍ୟନ୍ତ ନାରଣ କାଣ୍ଟିନୂରେ ଭିଡ଼ । ଗୋଟେ ପଟ୍‌ ଉପମା ସାଙ୍ଗକୁ ଡାଲ୍‌ମା କିମ୍ବା 
ଦିଇଟା ସିଙ୍ଗଡ଼ା ସାଙ୍ଗକୁ ଚଟଣୀ ପାଇଁ ତା' ଦୋକାନରେ ଭିଡ଼ ଜମେ। ତା” ଛଡ଼ା ଦୋସା, ବରା, 


Digitized by srujanika@gmail.com 


୮୨ ତ୍ରିଧାରା 


ମିଠା ପାଇଁ ନାରଣ କାଣ୍ଟିନୂର ନାଁ ଥ୍ଲା ! ବାହାରେ ପଡ଼ିଥ୍ବା ବେଞ୍‌ ଉପରେ ବସି ଦେବୀ 
ଗୋଟେ ପ୍ଲେଟ୍‌ ଉପମା ମଗାଇ ଖାଇଲା ପରେ ବସାକୁ ଫେରିଲା । ବସାରେ ପହଞ୍ଚଲା ବେଳକୁ 
ଶଶି ମିଶ୍ରେ ବସାଘର ଖୋଲୁଥଆାନ୍ତି। ବନବାବୁ ଅଫିସ୍‌ରୁ ଆସି ନଥାନ୍ତି । ଦେବୀକୁ ଦେଖୁ 
ଦେଖୁ ଶଶି ମିଶ୍ରେ କହିଲେ “ଦେବୀ ବାବୁ, ମୁଁ ଆଜି ଜଲଦି ରୋଷେଇ ସାରିଦେଭଛି, 
ଖାଇସାରି ଯିବା ସେକେଣ୍ଡ ସୋ ସିନେମା । ବଢ଼ିଆ ସିନେମା ପଡ଼ିଛି, ମଧୁବାଲା- ଦିଲ୍ୟପ୍‌ କୁମାର! 
ମଧୁବାଲା-ଦିଲ୍ଲୀପ୍‌ କୁମାର କିଏ ଦେବୀ ଜାଣି ନଥୁଲା | ଖରାଦିନେ ତାଙ୍କ ଗାଁ ପାଖ ନିଆଜୀ ହାଟ 
ପଡ଼ିଆରେ ଟୂରିଂ ସିନେମା ବର୍ଷେ ବର୍ଷେ କଟକରୁ ଆସେ । ସେଇ ବାଇସ୍‌କୋପ୍‌ ଦେଖୁବାକୁ 
ଚାଙ୍କ ଗାଁ ପିଲାଙ୍କ ସଙ୍ଗେ ଦେବୀଦତ୍ତ ଥରେ ଯାଇଥଲା ! ବାଇସ୍‌କୋପ୍‌ ଆରମ୍ଭ ହେଲାପରେ 
ଜଣେ ଲୋକ ଖଶ୍ତେ ଲମ୍ବା ବାଡ଼ି ଅଗରେ ଛବିଗୁଡ଼ିକୁ ଚିହ୍ନାଇଦେଇ କହୁଥ୍ଲା -- ଏଇ ଦେଖ, 
ଏବେ ରାବଣ ସୀତାଙ୍କୁ ହରଣ କରି ନେଲା । ଛବିଗୁଡିକ କଥା କହିପାରୁ ନଥ୍‌ଲେ । ଟୂରିଂ ସିନେମା 
ଛଡ଼ା ସେ ସିନେମା ହଲ୍‌ରେ ଦେଖ୍‌ ନଥୁଲା ! ଶଶି ମିଶ୍ରଙ୍କଠାରୁ ସିନେମା କଥା ଶୁଣି ସେ ଯିବାକୁ 
ଇଛା କଲାବେଳେ ବନବିହାରୀଙ୍କ କଥ! ଭାବି, ଯିବ କି ନଯିବ ବୋଲି ଭାବୁଥ୍ଲାବେଳେ ମିଶ୍ରେ 
କହିଲେ “ “ବନବାବୁଙ୍କୁ ମୁଁ ଗୋଟିପୁଅ ନାଚ ଦେଖ୍ବାକୁ ଯାଉଛି ବୋଲି କହିଦେବି ।” ମିଶ୍ରେ, 
ବନବାବୁଙ୍କୁ ଖାଇବାକୁ ଦେଇସାରି ଦେବୀଦତ୍ତକୁ ସାଙ୍ଗରେ ଧରି ସିନେମା ଦେଖ୍‌ବାକୁ 
ବାହାରିଲେ ! ଚାଲି ଚାଲି କଳ୍ପନା ସିନେମା ହଲ୍‌ ପାଖେ ପହଞ୍ଚଲା ବେଳକୁ ସେକେଣ୍ଡ ସୋ ପାଇଁ 
ଟିକେଟ୍‌ ବିକ୍ରି ଆରମ୍ଭ ହୋଇସାରିଥାଏ । ଟିକେଟ କାଉଣ୍ରରୁ ଦୁଇଟି ସେକେଣ୍ଡ କ୍ଲାସ୍‌ ଟିକେଟ୍‌ 
ଜିଣି ମିଶ୍ରେ କାଉଣ୍ଟର ସାମ୍ପବା ଦୋକାନରୁ ଖଣ୍ଡେ ପାସିଂ ଶୋ ସିଗାରେଟ୍‌ କିଣି ପିଉଥ୍ଲାବେଳେ 
ଦେବୀଦତ୍ତ ହଲତ୍‌ ସାମ୍ବାରେ ମରା ହୋଇଥ୍‌ବା ସିନେମା ପୋଷ୍ଟର ଆଡ଼େ ଚାହିଁଥାଏ । ନୂଆ 
କ୍ୟାପିଟାଲ୍‌ରେ ସେତେବେଳେ ଦୁଇଟି ସିନେମା ହଲ୍‌ । କଳ୍ପନା ଆଉ ରୂପମନ୍ଦିର, ଦୁଇଟିଯାକ 
ଟିଣ ଘରେ ଚାଲୁଥାଏ । ଘର ମଝିରେ କାଠ ଖୁମ୍ବ । ବାଇ୍‌କୋନି ନଥାଏ । ହଲ୍‌ ମଧ୍ୟରେ କାଠ 
ଚଉକି, ଚଉକିରେ ଛାରପୋକ ଭର୍ରି। ହଲ୍୍‌ରୁ ଫେରିଲା ବେଳକୁ ସାଙ୍ଗରେ ଦି ଚାରିଟା ଛାରପୋକ 
ନିଶ୍ଚୟ ଯାଇଥ୍‌ବେ । 

ସିନେମା ସରିଲା ବେଳକୁ ରାତି ବାରଟା । ମଝିରେ ଦେବୀଦତ୍ତ କିଛି ସମୟ ପାଇଁ ଘୁମେଇ 
ପଡ଼ିଥୁଲା । ହିନ୍ଦି ବୁଝି ନପାରିଥ୍‌ବାରୁ ତାକୁ ସିନେମା ସେତେ ଭଲ ଲାଗି ନଥୁଲା ! ସିନେମାରୁ ଫେରିଲା 
ବେଳକୁ ରାଜଧାନୀ ରାସ୍ତା ପୁରା ନିଛାଟିଆ । ବତିଖୁଣ୍ଟମାନଙ୍କରେ ଶହେ ପାୱାର ବଲ୍‌ ମିଞ୍ଜି ମିଞ୍ଜି 
ହୋଇ ଜଳୁଆଏ । କେତେକ ଖୁମ୍ବରେ ବତି ବି ନଥାଏ । କଳନା ହକକୁ ଆସିଲା ପରେ ଶଶି କହିଲା, 
“ଚାଇ ଗୋଟେ ରିକ୍ସାରେ ପଳାଇବା । ଏପଟେ ବରଗଡ଼ ଗାଁ । ସନ୍ଧ୍ୟା ପରେ ସେପଟକୁ କେହି 

ଯାଆଅନ୍ତିନି। ଗଲେ ବି ଫେରିବା କଷ୍ଟ ।” କଥାବାର୍ଭା ମଧ୍ୟରେ ସେମାନେ ଛକରୁ ଗୋଟିଏ ରିକ୍ଵା ଧରି 
ବସା ଆଡ଼େ ଫେରିବା ବାଟରେ ଶଶି ମିଶ୍ରେ କହିଲେ, “ଏଇ ମିଉଜିୟମ୍‌ ଘର ଯେଉଁଠି ତୋଳା 
ହେଉଛି, ତା'ରି ପରିସର ମଧ୍ଯରେ ଦେଖ୍‌ବ ଗୋଟେ ବିରାଟ ପୁରୁଣା ବାନି ଅଛି । ସେ ବାମ 
ଉଖଝାଳିବା ବେଳକୁ ଖାଲି ମଣିଷଙ୍କ କଙ୍କୀକ ବାହାରିଲା। ଆଗେ ଯାଚ୍ରୀମାନେ ରାତ୍ରିରେ ରେଲ୍‌ ଷ୍ଟେସନ୍‌ରୁ 
ଓହ୍ଲାଇ ଲିଙ୍ଗରାଜ ମନ୍ଦିର ଆଡ଼େ ଗଲାବେଢେ ଏଇ ଛକ ପାଖରେ ଡକାୟଚମାନଙ୍କ ହାବୁଡ଼େ ପଡ଼ି 
କେତେ ମରିଛନ୍ତି । ସେମାନଙ୍କୁ ମାରି ବାମି ଭିତରେ ପକାଇ ଦେଉଥ୍‌ଲେ ।” ରିକା ବସା ପାଖରେ 
ପହଞ୍ଚୁଲା ବେଳକୁ ରାତି ବାରଟା ଉପରେ । ରାତ୍ରିରେ ବନବିହାରୀଙ୍କୁ ଡାକିବା ମନା । ଶଶି ବାଡ଼ିପଟ 
କାନ୍ଭ ଡେଇଁ କବାଟ ଖୋଲିଲା । ଦୁହେଯାକ ଚୁପ୍ଚାପ୍‌ ଲାଇଟ୍‌ ନ ଜଳାଇ ନିଜ ନିଙ୍କ ସ୍ଥାନରେ 
ଶୋଇପଡ଼ିଲେ । 

ନୀ ଲେଖା ହେବାର ଚାରିଦିନ ପରେ କ୍ଲାସ୍‌ ଆରମ୍ଭ ହେବ ବୋଲି ଆଗରୁ ଜଣାର 
ଦିଆଯାଇଥ୍‌ଲା। କଳା ଶ୍ରେଣୀର କ୍ଲାସ୍‌ ସବୁ ସକାଳ ସାତଟାରେ ଆରମ୍ଭ ହୋଇ ବାରଟା ବେଳକୁ 
ସରିବ । ଦଶଟା ବେଳକୁ ବିଜ୍ଞାନ ଶ୍ରେଣୀର ଵ୍ଲାସ ଆରମ୍ଭ ହେବ |! କଲେଜ ଗୃହରେ ଯଥେଷ୍ଟ ସ୍ଥାନ 
ନଥ୍‌ବା ଯୋଗୁଁ ଦି” ଓଳି କ୍ଲାସ୍‌ ହେଉଥାଏ । କଲେଜର ଛାତ୍ରଛାତ୍ରୀଙ୍କ ସଂଖ୍ୟା ତିନି ଶହ ମଧ୍ଯରେ । 
ଅଧ୍ଯକ୍ଷ ଥା'ନ୍ତି, ରାମଚନ୍ଦ୍ର ରାଜଗୁରୁ । ଗୋରା ତକ୍ଚକ୍‌ ଚେହେରା, ସଵଳ୍ଛଭାଷୀ, ଗୁରୁଗମ୍ଭୀର 
ଚାଲି । କଲେଜ ଖୋଲିବାର ପ୍ରଥମ ଦିନ ଦେବୀଦର୍ତ ସକାଳ ସାତଟା ପୂର୍ବରୁ କଲେଜରେ ପହଞ୍ଚ୍‌ 
ଯାଇଥଲା ! ହାପ୍ପ୍ୟାଣ୍ଡ ଉପରେ ସେଇ ହାପ୍‌ ସାର୍ଟ । ପକେଟ୍‌ରେ ଗୋଟେ ପାଇଇଟ୍‌ ପେନ୍‌ 
ମରା ହୋଇଥାଏ । ପେନ୍୍‌ରୁ କାଳି ଝରି ସାର୍ଟ ପକେଟ୍‌ର ଗୋଟିଏ କଣରେ କାଳି ଦାଗ 
ଲାଗିଥାଏ | କ୍ଲାସ୍ରୁମ୍‌ ଖୋଲିଲା ପରେ ଦେବୀ ଯାଇ ସାମ୍ବାର ପ୍ରଥମ ବେଞ୍ଚ୍‌ରେ ବସିଥାଏ । ଠିକ୍‌ 
ସାତଟା ପାଞ୍ଚ ମିନିଟ୍‌ରେ ଇଂରାଜୀ ଅଧ୍ୟାପକ ଅଲେଖ ପଟ୍ଟନାୟକ କ୍ଲାସ୍‌ରୁମ୍କୁ ଉପସ୍ଥାନ ଖାତା 
ଖଶ୍ତିକ ହାତରେ ଧରି ପ୍ରବେଶ କଲେ । ତାଙ୍କ ପଛେ ପଛେ କୋଡ଼ିଏ -ବାଇଶି ଜଣ ଝିଅ । 
ଦେବୀଦତ୍ତକୁ କ୍ଲାସ୍‌ର ପ୍ରଥମ ବେଞ୍ଚ୍‌ରେ ବସିଥ୍ବାର ଦେଖ୍‌ ଦଳଟଯାକ ଝିଅ ନବସି ଠିଆ ହୋଇ 
ରହିଲେ । ଅଧ୍ୟାପକ କିଛି କହିବା ପୂର୍ବରୁ ଗୋଟିଏ ଝିଅ ମୁହଁ ଫିଟାଇ କହିଲା “ ଫଣ୍ଟ ବେଞ୍ଚ୍‌ ଭଜ୍‌ 
ମେଣ୍ଟ ଫର ଗାନ ।” ଦେବୀ ସେ ଝିଅଟି ଆଡ଼େ ବୁଲି ଚାହିଁଲା ବେଳେ କ୍ଲାସ୍‌ ଉପସ୍ଥାନ ଧରି ଠିଆ 
ହୋଇଥ୍‌ବା ଅଧାପକ କହିଲେ ପଛ ବେଞ୍ଚରେ ବସିବା ପାଇଁ । ଦେବୀଦର ଆଗ ବେ ଛାଡ଼ି 
ପଛକୁ ଗଲାବେଳେ ପଛରେ ବସିଥ୍‌ବା ପିଲାମାନଙ୍କ ମଧ୍ଯରୁ କିଏ କହିଲା ˆ ମଫଟେ-ମଫସଲି 
ଭାଲୁ” ।! ପଛରୁ କମେଣ୍ଟ ଶୁଣି ଆଗରେ ବସିଥ୍‌ବା ଝିଅମାନେ ହସିଉଠିଲେ । କ୍ଲାସ୍‌୍ଗ୍ହରେ 
ଏକରକମ ହସର ଗୁଞ୍ଜରଣ ଖେଳିଗଲା । ଦେବୀକୁ ଉଠିବାକୁ କହିଥୁ୍‌ବା ଝିଅଟି ମୁହଁରେ ଦୃଷ୍ଟାମୀର 

ହସ ଲାଗିରହିଥାଏ। ଦେବୀ ପ୍ରଥମେ ବୁଝିପାରିଲାନି କ”ଣ ପାଇଁ ସେ ଆଗରୁ ଆସି ଆଗ ବେଞ୍ଚ୍‌ରେ 
ବସିଥ୍‌ଲେ ସୁଦ୍ଧା ତାକୁ ପଛକୁ ଆସିବାକୁ ପଡ଼ିଲା । କେବଳ ସେତିକି ନୁହେଁ, ସମସ୍ତଙ୍କ ସାମ୍ପାରେ 
ଏକ ପ୍ରକାର ଅପଦସ୍ତ ହେଲା । 

ନୂଆ ନୂଆ ହୋଇ କଲେଜ ଆରମ୍ଭ ହୋଇଥ୍‌ବା ଯୋଗୁଁ ପଢ଼ାପଢ଼ି ଆରମ୍ଭ ହୋଇ ନଥାଏ । 
ଚାରି ପାଞ୍ଚ ଦିନ ପରେ ଦେବୀ କଲେଜରୁ ଫେରି ବସାରେ ପହଞ୍ଚୁଲା ବେଳକୁ ଶଶି ମିଶ୍ରେ ତା' 
ପାଇଁ ଖାଇବାକୁ ଅପେକ୍ଷା କରିଥାନ୍ତି । ଖାଇଲାବେଳେ ଶଶି କହିଲା- “'ଦେବୀବାବୁ ଜଲଦି 
ଖାଇଦିଅ, ବଢ଼ିପାଣି ଦେଖ୍‌ ଯିବା । ନରପାଣି ବନ୍ଧ ପାଖକୁ ଲାଗିଲାଣି | ଆଗରେ ବିଶ୍ନକର୍ମା ପୂଜା 
ପାଇଁ ଅଫିସ୍‌ରେ କାମ ନାହିଁ । ସମସ୍ତେ ଲାଗିଛନ୍ତି ଚାନ୍ଦା ଆଦାୟ କରିବାରେ । ଏବର୍ଷ ଆମ 
ଅଫିସ୍‌ ପୂଜା ପାଣିଟାଙ୍କି ଅଫିସ୍‌ ପୂଜାଠାରୁ ଢ଼େର ଭଲ ହେବ । ପାଣିଟାଙ୍କି ବାଲା, ଶରଣକୁୂଳରୁ 
ଗୋଟିପୁଅ - ନାଚବାଲାଙ୍କୁ ଆଣିଥ୍‌ବା ଶୁଣି ଆମ ଅଫିସ୍‌, ବୋଇରାଣୀରୁ ଗୋଟିପୁଅ ନାଚ ଆଣିବ 
ବୋଲି ବହିନା କରିଛି । ଏବର୍ଷ ବିଶ୍ନକର୍ମା ପୂଜା ଜମିଯିବ।” ଖାଇସାରି ଦୁହେଁଯାକ ଶଶିର ଅଫିସ୍‌ 
ସାଇକେଲରେ ବସି ବାହାରିଲେ ବଢ଼ିପାଣି ଦେଖ୍‌ । ମାଷ୍ଟର କାଣ୍ଟିନ୍ନ ଛକରୁ ପାଦଚଲା ରାସ୍ତା 
ଖଣ୍ଡେ ଲମ୍ବି ଯାଇଥାଏ ରେଳଷ୍ଟେସନ ଆଡ଼େ । ରେଲ୍‌ ଲାଇନ୍‌ ପାର ହେଲେ ବୁଵ୍ଧେଶ୍ଵରୀ ପଡ଼ା, 
ସେଇଠୁ କଟକଂ-ପୁରୀ ରାସ୍ତାରେ ଗଲେ ବମିଖାଲ ଗାଁ, ପରେ ପରେ ରସୁଲ୍ଗଡ଼ ଛକ । ପାଦଚଲା 
ରାସ୍ତାରେ ସାଇକେଲ ଗଡ଼େଇ ରେଲ୍‌ ଲାଇନ୍‌ ପାର ହେଲାବେଳେ ଶଶି କହିଲା, ' ଦେଖ ଦେଖ, 
ସେଇ ବଡ଼ ଆମ୍ବତୋଟାଟି ହେଲା, 'ଝୁନ୍ଝୁନ୍‌ ୱ|ଲା ବରଗିଚା' ! ତା'ରି ଭିତରେ ସେଇ ଯେଉଁ ଘର 
ଦିଶୁନି, ସେଇଠି ଆଇ.ଏ.ଏସ. ଅଫିସରଙ୍କ କୁବ ଥ୍ଲା, ଏବେ ଏକ ନମ୍ବର ୟୁନିଟ୍‌ର ଗୋଟେ 
ଟାଇପ୍‌ ଆଠ କ୍ଳାର୍ଟରକୁ ଉଠିଯାଇଛି । ଝୁନ୍‌ଝୁନ୍ନ ଲା ବଗିଚା ପରେ ଯେଉଁ ଧାଡ଼ିଏ ଦୋକାନ 
ଅଛି, ସେଇ ଦୋକାନ ମଧ୍ଯରେ ସବୁଠାରୁ ବଡ଼ ଦୋକାନ ହେଲା ବର୍ମା ଜେନେରାଲ ଷ୍ଟୋର୍‌' । 
ବନବାବୁ ସେଇ ଦୋକାନରୁ ସବୁବେଳେ ସଉଦା ନିଅନ୍ତି । ମୁଁ ତାଙ୍କ ସାଙ୍ଗରେ ଆସିଥ୍‌ଲା ବେଳେ 
ଦୋକାନ ମାଲିକ ବୁଢ଼ା ସର୍ଦାରଜୀ କହୁଥୁଲେ ଯେ, ସେମାନେ କୁଆଡ଼େ ବହୁତ ବଡ଼ଲୋକ 
ଥିଲେ। ରେଟ୍ୁନ୍ନ ସହରରେ ତାଙ୍କର ବଡ଼ ଦୋକାନ ଥୁଲା । ଦ୍ଵିତୀୟ ମହାଯୁଦ୍ଧ ବେଳେ ଜାପାନୀମାନେ 
ରେନ୍‌ ସହରକୁ ଅଧ୍‌କାର କରିନେଲା ବେଳେ ସେମାନେ ସବୁ ଛାଡ଼ି ଜୀବନ ଧରି ଆମ ଦେଶକୁ 
ପଳାଇ ଆସିଥ୍‌ଲେ | ରେଙ୍ୁନ୍‌ରୁ ଆସି କିଛିଦିନ ଦିଲ୍ଲୀଃ କଲିକତା ସହରରେ ପିଲାଛୁଆଙ୍କୁ ଧରି 
ରହିଲା ପରେ ଦୁବନେଶ୍ବରରେ “ବର୍ମା ଜେନେରାଲ ଷ୍ଟୋର” ଖୋଲିଛର୍ତି। ଏବେ ତାଙ୍କ ଦୋକାନ 
ରାଜଧାନୀର ସବୁଠାରୁ ବଡ଼ ଷ୍ଟେସନାରୀ ଷ୍ଟୋର । ଛକ ସେପଟକୁ ମାଷ୍ଟର କାଣ୍ଡିନ୍‌ । ତାର 
ମାଲିକ ବି ଜଣେ ସର୍ଦଦାରଜୀ ! ତାଙ୍କ କାଣ୍ଡିନନରେ ବଢ଼ିଆ ଆନୁଚପ୍‌, ସିଙ୍ଗଡ଼ା ମିଳେ । ତାଙ୍କରି 
ନାମରେ ଏ ଛକ ନାଁ ‘ମାଷ୍ଟର କାଣ୍ଡିନନ ଛକ' । 

ବସୁନ୍ଧରା ୮୫ 


କୁଆଖାଇ ନଦୀ ବନ୍ଧ ପାଖେ ପହଞ୍ଚୁଲା ବେଳକୁ ଆଉ କେତେ ଲୋକ ବଢ଼ିପାଣି ଦେଖବାକୁ 
ବନ୍ଧ ଉପରେ ଠିଆ ହୋଇଅଆ୍ତି । ଖଣ୍ଡେ ଦି'ଖଣ୍ଡ ଜିପ୍‌ରେ ଛୋଟ ଛୋଟ ଛୁଆ, ଭଦ୍ରମହିଳା 
କେତେଜଣ ମଧ୍ଯ ପୋଇ ଉପରେ ଠିଆ ହୋଇ ବଢ଼ିପାଣି ଆଡ଼େ ଚାହିଁଥାନ୍ତି । ଲୋକମାନେ 
କଥାବାରଁ। ହେଉଥ୍ଲେ ଯେ, ବ୍ରାହ୍ନଣୀ, ବୈତରଣୀରେ ପ୍ରବଳ ବନ୍ୟା ହୋଇ ଯାଜପୁର 
ସବୃଡିଭିଜନ୍୍‌ର କେତେ ଗାଁ ପାଣିଘେର ଭିତରେ ଅଛି । ଲୋକମାନେ ବନ୍ଧ ଉପରେ ଗଛ ଉପରେ 
ବସିଛନ୍ତି । ଏମିତି ଗୁଙ୍କବ ଶୁଣିବାକୁ ମିଳିଲା । ବଢ଼ିପାଣି ଦେଖ୍‌ ସେମାନେ ରସୁଲଗଡ଼ ଛକ ଦେଇ 
ଫେରିଲେ । ଫେରିଲା ବାଟରେ ବାପୁଜୀ ନଗର ଛକ ପାଖେ ରାଜୁ ସାହୁ କାଣ୍ଟିନ୍‌ରେ ଜଳଖ୍ଆ 
ଖାଇବାକୁ ପଶିଲେ । ରାଜୁ ସାହୁ କାଣ୍ଡିନ ଛକ ଉପରେ ଗୋଟେ ବଡ଼ ଚାଳଘରେ ଚାଲୁଥାଏ ¦ 
ଘର ମଝିରେ କାଠ ଖମ୍ବ । ଖମ୍ଭ ଚାରିପଟେ କାଠ ଟେବୁଲ୍‌ ଚେୟାର୍‌ । ରାଜଧାନୀର ନାମଜାଦା 
ଲୋକମାନେ ଏଇ କାଣ୍ଡିନୁକୁ ଖାଇବାକୁ ଆସନ୍ତି । କାଣ୍ଟିନ୍‌ ଭିତରକୁ ପଶିଲା ପରେ ଦୁଇଜଣ 
ଗୋଟିଏ କ”ଣ ଟେବୁଲ୍‌ରେ ବସି ଦୁଇ ପ୍ଲେଟ ଉପମା ବରାଦ୍‌ ଦେଲେ ! କାଣ୍ଟିନୂର ଗୋଟିଏ 
କଣରେ ରାଜ୍ଜ ସାହୁ ବସିଥାନ୍ତି। ମୋଟାସୋଟା ଲୋକ । ଦେହରେ ସଫେଦ ଖଦଡ଼ ପଞ୍ଜାବୀ, 
ଧୋତି, ମୁଣ୍ଡରେ ଗାନ୍ଧି ଟୋପି । ଶଶି, ଚୁପ୍ଚାପ୍‌ ବସି କହିଲା, “ ‘ରାଜୁ ସାହୁ ହେଉଛି ବିଜୁ, 
ବିରେନ୍ବ, ମହତାବଙ୍କ ଖାସ୍‌ ଲୋକ । ରାତି ଆଠଟା ପରେ ଦେଖ୍‌୍ବ ଏଇ କାଣ୍ଟିନ୍‌ ପାଖେ ଗାଡ଼ି 
ଲାଗିବ । ରାଜନୀତିଆ ନେତାମାନେ ଏଇଠି ଭିଡ଼ ଜମେଇବେ । ଦୁଇ ପଟ୍‌ ଉପମା ଖାଇ 
କାଉଣ୍ଟରରେ ପଇସା ଦେଇ ବାହାରିଲା ବେଳକୁ ସଂଧ୍ୟା ହୋଇ ଆସୁଥାଏ । ଫେରିଲା ବାଟରେ 
ମାର୍କେଟ ବିଲ୍ଡିଂରେ ଥ୍ବା ପି.ଆର. ଡିପାର୍ଟମେଣ୍ଟର ରେଡ଼ିଓରୁ ଶୁଣିଲେ ପ୍ରବଳ ବନ୍ୟାରେ 
ଯାଜପୁର ସବ୍ଡ଼ିଭିଜନ ଉବେଇ ଟୁବେଇ ହେଉଛି । ଗାଁ ଗାଁରେ ପାଣି ପଶିଗଲାଣି । ପରଦିନ 
କଲେଜରେ ପହଞ୍‌ ଦେବୀ ଶୁଣିଲା ଯେ, ବି.ଜଢେ.ବି. କଲେଢରୁ ବନ୍ୟାଞ୍ଚଳକୁ ସାହାଯ୍ୟ କରିବା 
ପାଇଁ ଗୋଟିଏ ଦଳ ଛାତ୍ର, କିଛି ଚୁଡା, ଚାଉଳ, ଲୁଗାପଟା ଧରି ଯିବେ । ସରକାରଙ୍କ ତରଫରୁ 
ମନ୍ତ୍ରୀ ସତ୍ୟପ୍ରିୟ ମହାନ୍ତି ଗୋଟେ ଟ୍ରକ୍‌ରେ ସମସ୍ତ ଜିନିଷପତ୍ର ଧର୍ମଶାଳା ଘାଟ ପାଖେ 
ପହଞ୍ଚାଇଦେବାର ସମସ୍ତ ବନ୍ଦୋବସ୍ତ କରିଛଚ୍ତି। କଲେଜ ପ୍ରିନ୍ଧପାଲ୍‌ ୧୨ ଜଣ ଛାତ୍ରଙ୍କୁ ବନ୍ୟାଞ୍ଚଳକୁ 
ଯିବାପାଇଁ ବାଛିଲେ। ସାଙ୍ଗରେ ଜଣେ ଅଧ୍ୟାପକ ଯିବେ । ବାର ଜଣ ଛାତ୍ରମାନଙ୍କ ମଧ୍ୟରୁ ଦେବୀଦତ୍ତ 
ଜଣେ । ପରଦିନ ସକାଳୁ ଭୁବନେଶ୍ବରରୁ ଟ୍ରେନନରେ ଗଡ଼ମଧୁପୁର ଯିବେ । ସେଇଠୁ ଧର୍ମଶାଳା 
ଥାନା ପାଖ ନଦୀ ଘାଟରୁ ଡଙ୍ଗାରେ ଚଳ ଅଞ୍ଚଳକୁ ଯିବା ଠିକ୍ଵ ହେଲା । କଲେଜରୁ ଫେରିଲା 
ବେଳେ ଗେଟ୍‌ ପାଖେ ଦଳେ ଛାତ୍ରୀ ଠିଆ ହୋଇଥ୍‌ଲେ । ଦେବୀଦତ୍ତକୁ ଦେଖ୍‌ ସେମାନଙ୍କ ମଧ୍ଯରୁ 
ଜଣେ କହିଲ୍ଲା,  ବନ୍ୟାଞ୍ଚଳକୁ ସାହାଯ୍ୟ ପାଇଁ ଖାଇଲି ପୁଅମାନେ ବଛା ହେଲେ, ଝିଅମାନେ କ'ଣ 

ଏ କାମ କରିପାରିବେ ନାହିଁ ?”” ମୁହଁ ଫେରାଇ ଦେବୀଦଭ ଚାହିଁଲା, ସେଇ ଝିଅ ଯେ ତାକୁ 
ପ୍ରଥମ ଦିନ ସାମ୍ପା ବେଞ୍ଚରୁ ଉଠିଯିବାକୁ କହିଥୁଲା । ପ୍ରଥମ ଦିନ ଅପଦସ୍ତ ହେଲା ପରଠାରୁ ସେ 
ତା ସଙ୍ଗେ କଥାବାର୍ଗା କରି ନଥ୍‌ଲା, କେବଳ ସାଟଙ୍ଗମାନଙ୍କଠାରୁ ଶୁଣିଥ୍ଲା, ତାଂ ନାଁ 
“ବସୁନ୍ଧରୀ । ଜଣେ ବଡ଼ ଅଫିସର୍‌ଙ୍କ ଝିଅ । ବସୁନ୍ଧରା କଥା ଶୁଣିଲା ପରେ ଦେବୀ ତା'ରି 
ଉଦ୍ଦେଶ୍ୟରେ କହିଲା, “ ଯାଉନ- କିଏ ମନା କରୁଛି । ଡଙ୍ଗା ବୁଡ଼ିଲା ବେଳେ ପହଁରି ପାରିବ ? 
ଆଣ୍ଧଏ କାଦୁଅରେ ଲୁଗା ଟେକି ପଶିପାରିବ ? ଭାବିଛ କି ବଢ଼ି ଅଞ୍ଚଳଟା ଭୁବନେଶ୍ବର ପିଚୁ 
ରାସ୍ତା ?”? ଏତକ କହି, ବସୁନ୍ଧରା କଂଣ କହୁଛି ଶୁଣିବା ପୂର୍ବରୁ ସେ ସେଠାରୁ ଚାଲିଯାଇଥ୍‌ଲା । 

ପରଦିନ ସକାଳୁ ଭୁବନେଶ୍ବର ରେଲ୍‌ ଷ୍ଟେସନରୁ ସମସ୍ତେ ଏକାଠି ହୋଇ ମଧୁପୁର ଗଲେ । 
ଦିନ ଏଗାରଟା ବେଳେ ମଧୁପୁରରେ ପହଞ୍‌ ଟ୍କ୍‌ରେ ଧର୍ମଶାଳା ପହଞ୍ଚଲେ | ସାଙ୍ଗରେ ଯାଇଥ୍‌ବା 
ରନ୍ଦ୍ରମଣି ଲେଙ୍କା ଘର ସେଇ ଅଞ୍ଚଳରେ । ଧର୍ମଶାଳାରେ ପହଞ୍ଚ୍‌ ଡାକବଙ୍ଗଳାରେ ତାଙ୍କ ପାଇଁ 
ରୋଷେଇ ହୋଇଥ୍‌ବା ଭାତ ଡାଲ୍‌ମା ଖାଇ ଡଙ୍ଗା ଘାଟକୁ ବାହାରିଲେ । ଆଗରୁ ଧର୍ମଶାଳା 
ବି.ଡ଼ି.ଓ. ଡଙ୍ଗା ଯୋଗାଡ଼ କରି ଜିନିଷପତ୍ର ଡଙ୍ଗା ଦେହରେ ଲୋଡ଼ କରି ପିଲାମାନଙ୍କ ସାଙ୍ଗରେ 
ତାଙ୍କର ଦୁଇଜଣ ଅଫିସର ଦେଇଥାନ୍ତି । ଦିନ ଦୁଇଟା ବେଳକୁ ବୋଝେଇ ଡ଼ଙ୍ଗା, ବ୍ରାହୃଣୀ 
ନଦୀରେ ତଳ ଅଞ୍ଚଳକୁ ଛାଡ଼ିଲା । ବନ୍ୟାଜଳ ନଦୀର ଦୁଇକୃଳ ବନ୍ଧ ଉପର ପର୍ଯ୍ୟନ୍ତ ଲାଗିଥାଏ । 
ପ୍ରଖର ସ୍ରୋତ । ଡଙ୍ଗା ମଝିନରରେ ଗଲାବେଳେ ଦୁଇପାଖ ବନ୍ଧ ଉପରେ ଲୋକମାନେ ହାତ 
ଠାରି ଡାକୁଥାନ୍ତି । ସାଙ୍ଗରେ ଯାଉଥବା ବି.ଡି.ଓ. ଅଫିସର କର୍ମଚାରୀମାନେ କହୁଆାତି ଯେ, 
ସନ୍ଧ୍ୟା ପୂର୍ବରୁ ଗାଁ ପାଖରେ ପହଞ୍୍‌ ନଗଲେ, ବଢ଼ିଲା ନଦୀରେ ଅନ୍ଧାର ହେଲେ ଡଙ୍ଗା ନେବା 
ବିପଦ । 

ସନ୍ଧ୍ୟା ପୂର୍ବରୁ ଡଙ୍ଗା ଗୋଟିଏ ଗାଁ ମୁଣ୍ଡ ନଦୀ ଖଣ୍ଡିରେ ଲାଗିଲା । ସାଙ୍ଗରେ ଯାଇଥ୍‌ବା 
ବି.ଡ଼ି.ଓ. ଅଫିସ୍‌ର କର୍ମଚାରୀମାନେ କହିଲେ- ସେଇ ଗାଁର ସଲ ଘରେ ରହିବା ଏବଂ ପରଦିନ 
ସକାଳୁ ସେଇ ଗୀ ଏବଂ ପାଖାପାଖ୍‌ ଗୀମାନଙ୍କରେ ଚୁଡା, ଚାଉଳ ଇତ୍ୟାଦି ବାଣ୍ଟିବା । ନଦୀଖଣ୍ି 
ଉପରେ ଗୀର ପୂର୍ବ ଦିଗରେ ଏଇ ଅପର ପ୍ରାଇମେରୀ ବିଦ୍ୟାଳୟ । ବନ୍ୟାରେ କାଛଞ ଭୁଶୁଡ଼ି ପଡ଼ି 
ଚାଳ ଗୋଟେ ପଟକୁ ଦବିଯାଇଥାଏ । ପିଲାମାନେ ବନ୍ୟା ଯୋଗୁଁ ଆସୁ ନଥାନ୍ତି । ମାଷ୍ଟରମାନଙ୍କ 
ଅବସ୍ଥା ସେଇଆ । ଘାଟ ପାଖରେ ଡଙ୍ଗା ଲାଗିଲା ବେଳକୁ ଗାଁ ଯାକର ପିଲା, ମାଇପେ, ବୁଢ଼ାବୁଢ଼ୀ, 
ସମସ୍ତେ ହାଜର ହୋରଯାଇଥାନ୍ତି । ସେମାନଙ୍କ ମଧ୍ୟରୁ କେତେ ଲୋକଙ୍କ ଘରେ ତିନି ଚାରିଦିନ 
ହେବ ଚୁଲି ଜଳି ନଥାଏ । ପିଲାଛୁଆମାନେ ଭୋକରେ ଆଉଟି ପାଉଟି ହେଉଥାତି। ସେମାନଙ୍କର 
ଏ ଅବସ୍ଥା ଦେଖ୍‌ ପ୍ରଥମେ ଡଙ୍ଗା ଉପରୁ ଚୁଡ଼ା, କିରୋସିନି ଦେବାର ବନ୍ଦୋବସ୍ତ ହେଲା! ପରଦିନ 

ସକାଳୁ ଚାଉଳ ବାଣ୍ଡିବାର ନିଷ୍ପତ୍ତି ହେଲାପରେ ଗୀ ଲୋକମାନେ ଡଙ୍ଗା ଘାଟ ଛାଡ଼ି ଘରକୁ 
ଫେରିଲେ । ରାତିକ ପାଇଁ ସବୁ ଚାଉଳ ଡଙ୍ଗାରେ ରହିଲା । ଗୀ ଲୋକମାନେ ଫେରିଲା ପରେ 
ସେଇ ପଞ୍ଚାୟତର ସରପଞ୍ଚ, ଜଣେ ଦୁଇଜଣ ଲୋକଙ୍କ ସାଙ୍ଗରେ ଡଙ୍ଗା ଘାଟରେ ପହଞ୍ଚୁଲେ । 
ସେମାନଙ୍କୁ ଦେଖ୍‌ ବି.ଡ଼ି.ଓ. ଅଫିସର କର୍ମଚାରୀମାନେ ସନ୍ଧ୍ୟା ନିତ୍ୟକର୍ମ ସାରିବାକୁ ଡଙ୍ଗାରୁ 
ଓତ୍ଲାଇ ଗାଁ ତଳ ଆଡ଼େ ଗଲେ । ସରପଞ୍ଚ ଡଙ୍ଗା ପାଖକୁ ଆସି କହିଲେ, ˆ ବୁଝିଲ, କଲେଜ 
ପଢୁଆ ବାବୁମାନେ, ସକାଳୁ କାହିଁକି ତୁମେମାନେ ଆଣ୍ତଏ କାଦୁଅ ଚକଟି ଗୀ ଗୀରେ ଚାଉଳ ଚୁଡ଼ା 
ବାଣ୍ଟିବ ? ବାଣ୍ଟିବା ବନ୍ଦୋବସ୍ତ ମୁଁ କରିସାରିଛି । ସକାନୁ ଆମ ଲୋକମାନେ ଆସି ଡଙ୍ଗାରୁ ଚାଉଜ 
ବସ୍ତା ବାହାର କରି ସାହି ସାହିରେ ବାଣ୍ଡି ଦେବେ । ତୁମେମାନେ ପିଲାଲୋକ, ଏସବୁ କାମ 
କରିପାରିବନି । ତାଙ୍କ କଥା ଶୁଣି ଇନ୍ଦ୍ରମଣି କହିଲା, ‹ ‘ନାଇଁ ସାର, ଆମେ ଏତେ ବାଟରୁ ଆସିଛୁ, - 
ଘର ଘର ବୁଲି ଆମେ ଚାଉଳ ବାଣ୍ଡିବୁ । ପାଣି କାଦୁଅ ପଡ଼ୁ, କିହି ଅସୁବିଧା ହେବନି । ସକାଳୁ 
ପ୍ରଥମେ ହରିଜନ ବସ୍ତିରେ ବାଣ୍ଟିବା ପରେ ଅନ୍ୟ ସାହିର କ୍ଷତିଗ୍ରସ୍ତ ଲୋକଙ୍କୁ ଦେବୁ ।” ତାଙ୍କ 
କଥା ଶୁଣି ସରପଞ୍ଚ କହିଲେ, ˆ ‘ହଇହେ କଲେଜ ପଢୁଆ ବାବୁ, ଚାଉଳ, ଚୁଡା କିଏ ଦେଇଛି 
ଜାଣିଛ ତ ? ଆମ ସରକାର ଦେଇଛି, ସାଙ୍ଗରେ ବି.ଡ଼ି.ଓ. ଲୋକ ପଠାଇଛନ୍ତି । ଆମେ ସାହି 
ସାହି ଲୋକ ଦେଖ୍‌ ବାଣ୍ଟିବୁ । ଅସୁବିଧା ରହିଲା କେଉଁଠି ?' ? ତାଙ୍କ କଥା ଶୁଣି ଇନ୍ଦ୍ରମଣି କହିଲା, 
“ନାଇଁ ସାର୍‌, ଆପଣଙ୍କୁ ଅବିଶ୍ବାସ କରୁନୁ ଯେ, ଯେତେବେଳେ ଆମେ ଏତେ ବାଟ ଆସିଛୁ, 
ଆମେ ବାଣ୍ଡିବୁ। ଚାଉଳ, ଚୁଡା ଆମ ଦାଯୟିତ୍ନରେ ଆସିଛି ।” ତା” କଥା ଶୁଣି ସରପଞ୍ଚ ଅଣ୍ଟାରେ 
ଗାମୁଛା ଗୁଡ଼ାଇ ରାଗ ତମତମ ହୋଇ ବାହାରିଲା ବେଳକୁ କହିଲେ, “ହଉ, ଦେଖ୍କରି 
ବାଣ୍ଡିବ। ଏ ହରିଜନ ସାଇଆ ପୂରା କମ୍ୟୁନିଷ୍ଟ ଦଜର ଲୋକ । ଶଳା ଶାଗୁଣାଙ୍କ ପରି ଖାଇବେ 
ଖାଇବେ ବୋଲି ହୁ ହା ହେଉଛି । ସକାଳ ହଉ ନ ହଉଣୁ ଚୁମକୁ ଘେରିଯିବେ ।” ? ସେଦିନ 
ରାତିଟି ସମସ୍ତେ ସେଇ ଗା ବିଦ୍ୟାଳୟର ଭଙ୍ଗା ଘରେ ରହିଲେ | ସାଙ୍ଗରେ ଆଣିଥ୍‌୍ବା ମହମବଚୀ 
ଲଣ୍ବନ ଜଳେଇ ରାତିଟା ଚଳେଇଦେଲେ । ସକାଳୁ ସରପଞ୍ଚ ଦଳେ ଲୋକଙ୍କୁ ଧରି ଡଙ୍ଗା ଘାଟରେ 
ହାଜର । ତାଙ୍କ ଲୋକମାନଙ୍କର ଦାବି ତାଙ୍କ ସରକାର ପଠାରଥ୍‌୍ବା ଚାଉଳ, ଚୁଡା ଆଗ ତାଙ୍କ 
ଲୋକଙ୍କୁ ଦିଆଯାଉ । ହରିଜନ ବାଲାଏ କମ୍ୟୁନିଷ୍ଟ ତାଙ୍କ କଥା ପରେ |! ନହେଲେ ସେମାନେ 
ଟଙ୍ଗା ତୁଠରେ ଧର୍ମଘଟ କରିବାର ଧମକ ଦେଲେ | ଚାଙ୍କୁ ଦେଖ୍‌ ଖଣ୍ଡେ ଦୂରରେ ହରିଜନ ବସ୍ତିବାଲା 
ପିଲା ଛୁଆ ଧରି ଠିଆ ହୋଇଥାନ୍ତି । ଏସବୁ ଦେଖ୍‌ ସାଙ୍ଗରେ ଯାଇଥ୍‌ବା ଅଧ୍ୟାପକ ମିଃ ପଟ୍ଟନାୟକ 
କହିଲେ, “ଆମେ ଏଠାକୁ ଦଳଗତ ଭାବେ ସାହାଯ୍ୟ ଦେବାକୁ ଆସିନାହୁଁ । ଲୋକଙ୍କ ଅବସ୍ଥା 
ଦେଖ୍‌ ଆମ ପାଖେ ଯାହା ଅଛି ତାକୁ ବାଣ୍ଡି ଚାଲିଯିବୁ। ଆପଣ ଯଦି ଧର୍ମଘଟ କରିବେ, ଯାଆୁ 

ବି.ଡ଼ି.ଓ.ଙ୍କ ଅଫିସ୍‌ ଆଗରେ ବସିବେ ।!” ? ସେ ଏତକ କହିଲା ପରେ ପିଲାମାନେ ଚାଉଳ ବସ୍ତା 
କାଢ଼ି ହରିଜନ ଲୋକମାନଙ୍କୁ ଆଗ ଚାଉଳ, ଚୁଡ଼ା ବାଣ୍ଟିଲେ ! ପରେ ଅନ୍ୟ ସାହିରେ ମଧ୍ଯ 
ଦିଆଗଲା । ସେଦିନ ସକାଳେ ସେ ଗାରେ ବାଣ୍ଟିଲା ପରେ ଉପର ବେଳା ଆଉ ଗୋଟିଏ ପାଖ 
ଗାଁରେ ବାଣ୍ଟି ଧର୍ମଶାଳା ଡାକବଙ୍ଗଳାରେ ପହଞ୍ଚଲା ବେଳକୁ ରାତ୍ରି ନଅଟା ପରେ । 

ବନ୍ୟାଞ୍ଚଳରୁ ଫେରିବାର ପରଦିନ କଲେଜକୁ ଆସିବା ବାଟରେ ବସୁନ୍ଧରା ଦେବୀକୁ ଦେଖ୍‌ 
କହିଲା, “କ'ଣ ଦେବୀଦର, ବଢ଼ି ଅଞ୍ଚଳରେ ବହୁତ କାମ କଲ, ଚୁଡ଼ା, ଚାଉଳ ବାଣ୍ିଲ । କିମିତି 
ସବୁ ବାଣ୍ଟିଲ, କ'ଣ ଦେଖ୍ଲ, ଆମକୁ ଟିକିଏ କହିବନି ? ସନ୍ଧ୍ୟା ବେଳେ ଆମ ଘରକୁ ଆସ, ବଢ଼ି 
ଅଞ୍ଚଳ କଥା ତୁମଠାରୁ ଶୁଣିବି ।”” ଏଚକ କହି ବସୁନ୍ଧରା ଗାର୍ନ୍ଧ କମନୂରୁମ୍‌ରେ ପଶିଲା । ଦେବୀ 
ତାକୁ କିଛି କହିବାକୁ ସମୟ ପାଇ ନଥୁଲା । କଲେଜରୁ ଫେରି ବସାରେ ଖାଇସାରି ବିଶ୍ରାମ ନେଇ 
ପାଞ୍ଚଟା ବେଳକୁ ତା'ର ବସୁନ୍ଧରା କଥା ମନେ ପଡ଼ିଲା । ତା ଘରକୁ ଯିବ କି ନାହିଁ ସେ ଠିକ୍‌ 
କରିପାରୁ ନଥୁଲା । ମନେ ମନେ ଭାବୁଥ୍ଲା, ସତରେ ତାକୁ ଡାକିଥ୍ଲା ନା ଥଟାରେ ସେମିତି 
କହିଥ୍ଲା ? ଘରୁ ବାହାରି ଅନ୍ୟମନସ୍କ ଭାବେ ଚାଲି ଚାଲି ସେ ଛଅ ନମ୍ବର ବସୁନ୍ଧରାଙ୍କ ସରକାରୀ 
କ୍ଵାର୍ଟର ପାଖେ ପହଞ୍ଚଲା ! ତାଙ୍କ ବାପା ସଚିବାଳୟରେ ଡେପୁଟି ସେକ୍ରେଟାରୀ । ରହୁଥାନ୍ତି 
ହସ୍ପିଟାଲ୍‌ ପାଖ ଟାଇପ୍‌ ସିକ୍ସ କ୍ଵାର୍ଟରରେ ¦ ବସୁନ୍ଧରାଙ୍କ ଗେଟ୍‌ ପାଖେ ପହଞ୍ଚଲା ପରେ ଦେଖ୍ଲା 
ତାଙ୍କ ଆଲ୍‌ସେସିୟାନ୍‌ କୁକୁର ଗେଟ୍‌ ପାଖେ ଠିଆ ହୋଇଛି ! କକୁରକୁ ଗେଟ୍‌ ପାଖରେ ଦେଖ୍‌ 
ସେ ଗେଟ୍‌ ପାଖରୁ ଫେରି ରାସ୍ତା ଉପରେ ଠିଆ ହେଲା । ସେତେବେଳେ ବସୁନ୍ଧରା ତା” ମା'ଙ୍କ 
ସାଙ୍ଗରେ ଲନ୍ବର ଗୋଟିଏ କଣରେ ବସିଥାଏ । ଦେବୀକୁ ଗେଟ୍‌ ପାଖରେ ଠିଆ ହେବାର ଦେଖ୍‌, 
ମାଳୀକୁ ଗେଟ୍‌ ଖୋଲିବାକୁ କହି ନିଜେ କୁକୁରକୁ ଘର ଭିତରକୁ ନେବା ପାଇଁ ତା” ଚେନ୍‌ ଧରି 
ଆସିଲା । କୁକୁର ଭୟରେ ଦେବୀ ଧାରା ପଛେ ପଛେ ଯାଉଥାଏ ! ଧାରା କହିଲା, ˆ ଏଇ 
କୁକୁରକୁ ଦେଖ୍‌ ଏତେ ଡର- ବଢ଼ିଲା ନଇରେ କିମିତି ଚୁଡା, ଚାଉଳ ବାଣ୍ଡୁଥ୍ବ, ଏଇଥ୍ରୁ ଜଣା 
ପଡ଼ିଗଲା ।” ? କୁକୁରକୁ ଘରେ ଛାଡ଼ିଦେଇଲା ପରେ ଧାରା ଦେବୀକୁ ତା” ମାଂଙ୍କ ସହ ପରିଚୟ 
କରାଇଦେଲା । ଦେବୀ ସଂତ୍ରମରେ ଠିଆ ହୋଇଥଲା ବେଳେ ତା” ମା' ଗୋଟିଏ ଚେୟାର୍‌ ଚା’ 
ପାଖକୁ ଦେଇ ବସିବାକୁ କହିଲେ । ତାଙ୍କ ହାତରେ କିଛି ଉଲ୍ଲ ଓ ଅଧାବୁଣା ସ୍ପେଟର । ଦେବୀ 
ବସିସାରିଲା ପରେ ଧାରା କହିଲା, ‘ବୁଝିଲ ମା”, ଏମାନେ ସବୁ ବଢ଼ି ଅଞ୍ଚଳକୁ ସାହାଯ୍ୟ ନେଇ 
ଗଲାବେଳେ ମୋର ଭାରି ଇଛ୍ଛା ଥୁଲା ଏମାନଙ୍କ ସାଙ୍ଗରେ ଯାଇ ବନ୍ୟାଞ୍ଚଳର ଲୋକମାନଙ୍କୁ 


ସାହାଯ୍ୟ କରିବାକୁ ! କିନ୍ତୁ ମୁଁ ଯାଇପାରିଲିନି, କାରଣ ମୁଁ ଗୋଟିଏ ଝିଅ । ଆମ ଦେଶରେ 
ସବୁବେଳେ ଝିଅପୁଅଙ୍କ ମଧ୍ୟରେ ତଫୀତ୍‌ଵ । ମୁଁ ଏକଥା ଭାବିଲା ବେଳେ ମୋ” ମନରେ ବିଦ୍ରୋହ 

ସୃଷ୍ଟି ହୁଏ ।” ? ତା” କଥା ଶୁଣି ତାଙ୍କ ମା” ସ୍ବେଟର ବୁଣୁ ବୁଣୁ କହିଲେ, ˆ 'ସେ ବୀଢେ କଥା କାହିଁକି 
କହୁଛୁ ? ପୁଅ ସବୁବେଳେ ପୁଅ, ଝିଅ ସବୁବେଳେ ଝିଅ । ତାଙ୍କ ସଙ୍ଗେ ତୁ କିମିତି ସମାନ 
ହେବୁ ?” ? ମା'ଙ୍କ କଥାର ଉତ୍ତର ଦେଇ ଧାରା କହିଲା, ‹ ‘ତୁମେ ସେକଥା କୁହନି ମା | ବହୁଦିନ 
ହେଲା ଆମ ସମାଜପତିମାନେ ଆମକୁ କବିତା, ବନିତା, ଲତା ସଙ୍ଗେ ତୁଳନା କରି ଆସିଛନ୍ତି । 
ଆମ ଗୋଡ଼ରେ ପାଉଁଜି ବାନ୍ଧି, ବିରାଡ଼ି ଛୁଆ ଭଳି ଘର କଣରେ ରଖ୍‌ ଆସିଲେଣି । ମୁହଁରେ 
ପାଉଡ଼ର, ଆଖ୍ରେ କଜଳ, ଗଭାରେ ପୁଲ ପିନ୍ଧେଇ ଘର ପାଇଁ କଣ୍ଢେଇ ବନେଇଦେଲେ । 
ଆମେ ହେଲୁ ପୁରୁଷମାନଙ୍କ ଖେଳନା । ଆଉ କେତେଦିନ ଆମକୁ ଏମିତି ଘର କଣରେ ବାଛି 
ରଖିବ ?”' ଧାରାର କଥା ଶୁଣି ଗମ୍ଭୀର ମୁହଁ ଉପରେ ଚେନାଏ ଜବରଦସ୍ତିଆ ହସ ଟାଣିଆଣି 
ତାଙ୍କ ମା” କହିଲେ, ‹ (ତୁ କ'ଣ ଜାଣିଛୁ ଆମ ସମାଜ ବିଷୟରେ? ତୋ ଭାଷଣ ଆମେ ଶୁଣିଲୁ । 
ତୋ ସାଙ୍ଗକୁ ଡାକିଛୁ କ'ଣ ଭାଷଣ ଶୁଣାଇବାକୁ ? ଯା ତାଙ୍କ ପାଇଁ ମିଠା ଆଣି ଦେ।” ? କଥାଟାକୁ 
ଏତେ ସହଜରେ ଛାଡ଼ିଦେବାକୁ ଚାହୁଁ ନଥ୍‌ଲେ ମଧ୍ଯ ଦେବୀକୁ ଚୁପ୍‌ ହୋଇ ବସିବାର ଦେଖ୍‌ ଘର 
ଭିତରକୁ ଯାଇ ଗୋଟେ ପ୍ଲେଟ୍‌ରେ ମିଠା ପାଣି ଗ୍ଲାସେ ଧରି ଦେବୀ ଆଗରେ ରଖ୍‌୍ଲା । ସେ 
ପର୍ଯ୍ୟନ୍ତ ଦେବୀ ପାଟି ଖୋଲି ନଥାଏ । ଦେବୀକୁ ଚୁପ୍‌ ହୋଇ ବସିବାର ଦେଖ୍‌ ଧାରା କହିଲା, 
“ “ସେଇଟା ଖଟା ନୁହଁ ମିଠା- ମାଷ୍ଟର କାଣ୍ଠିନ ମିଠା- ଖାଅ ।”? ତା' କଥାରେ ଦେବୀ ଅପ୍ରସ୍ତୁତ 
ହୋଇ ହଠାତ ହାତଟା ମିଠା ପ୍ଲେଟ୍‌ ଆଡ଼କୁ ନେଇଯାଇ ପୁଣି ଫେରାଇ ଆଣିଲା ବେଳେ ତାଙ୍କ 
ମା” କହିଲେ, ' ଖାଅ, ବାବା ଖାଅ | ଧାରାଟା ପାଗେଳିଟାଏ । ତା' କଥା ଶୁଣନି। ସେ ତ ଆମ 
ଘରେ ନେତ୍ରୀ ବନିଛି । କଥା କଥାରେ ଭାଷଣ ।”' ପାଣି ଗ୍ାସ୍ରୁ ପାଣି ଢୋକେ ପିଇ ଦେବୀ 
କହିଲା, “ଆମ ଦେଶର ସଂସ୍କୃତିରେ ନାରୀର ସ୍ଥାନ ଅତି ଉଚ୍ଚରେ; ମାତ୍ର ଏହାର ଅର୍ଥ ନୁହେଁ 
ଯେ, ସେମାନେ ସବୁଦିନ ପାଇଁ ସମାଜରେ ଏକ ପାରାସାଇଟ୍‌ ହୋଇ ରହିବେ । ତା' ହେଲେ 
ଆମେ ସ୍ଵାଧୀନ ହୋଇ ପାଇଲେ କଂଣ ?”” ଧାରା କଥାକୁ ସମର୍ଥନ କରୁଥ୍ବା ଦେଖ୍‌ ଧାରା 
କହିଲା, ‘ବୁଝିଲ ଦେବୀ, ଏବର୍ଷ କଲେଜ ନିର୍ବାଚନରେ ମୁଁ ନିଶ୍ଚୟ ଠିଆ ହେବି । ତୁମେମାନେ 
ମୋତେ ଭୋଟ ଦିଅ କି ନଦିଅ ।” କଲେଜ ନିର୍ବାଚନରେ ଠିଆ ହେବା କଥା ଶୁଣି ତାଙ୍କ ମା' 
କହିଲେ, ‘ପାଠ ପଢ଼ି ଆଗ ବି.ଏ.ଟା ପାଶ୍‌ କର, ସେ ନିର୍ବାଚନ କଥା ଛାଡ଼ | ନିର୍ବାଚନରେ ଲଢ଼ି 
ଆମର ମନ୍ତ୍ରୀୟ ଏମ.ଏଇ.ଏ. ହେବା ଦରକାର ନାହିଁ।” ' ମା'ଙ୍କ କଥାର ଉତ୍ତର ଦେବାରେ ଧାରା 
ମଧ୍ଯ କେବେ ପଛାଉ ନଥାଏ । 

ଧାରା ଘରୁ ଫେରି ବସାରେ ପହଞ୍ଚଇଲା ବେଳକୁ ଦେବୀ ଦେଖ୍ଲା ଶଶି ମିଶ୍ରେ ବାହାର 
ବାରଣ୍ଡା ଉପରେ ବସିଥାତ୍ତି। ଘର ଦୁଆର ମୁହଁରେ ତାଲା । ବନବିହାରୀ ସେ ପର୍ଯ୍ୟନ୍ତ ଅଫିସ୍‌ରୁ 
ଫେରି ନଥାତି । ଦେବୀକୁ ଦେଖ୍‌ ଶଶି ମିଶ୍ରେ କହିଲେ, ଜାଣିଛ କି ନାହିଁ ଦେବୀବାବୁ, 

ପଅରଦିନ ବନବାବୁଙ୍କ ପିଲାମାନେ ଗୀରୁ ଆସିବେ | ଆମକୁ ଘର ଛାଡ଼ିବାକୁ ପଡ଼ିବ”? ଘର 
ଛାଡ଼ିବା କଥା ଶୁଣି ଦେବୀ ମନେ ମନେ ପ୍ରମାଦ ଗଣିଲା । ପୁଣି ଯିବ କୁଆଡ଼େ ? କେଉଁଠି 
ରହିବ ? ସେ ଏ ପର୍ଯ୍ୟନ୍ତ କ୍ୟାପିଟାଲ ବିଷୟରେ କିଛି ଜାଣି ନଥାଏ ! ପରଦିନ କଲେଜରେ 
ପ୍ରମୋଦ ମଲିକ୍ଵଙ୍କ ସାଙ୍ଗରେ ଦେଖା ହେଲା । ପ୍ରମୋଦବାବୁ ଦେବୀଠାରୁ ବୟସରେ ବଡ଼ ! 
ସମାଜମଙ୍ଗଳ ଅଫିସ୍‌ରେ ଷ୍ଟେନୋ କାମ କରନ୍ତି ଏବଂ ସକାଳୁଆ କଲେଜରେ ନାଁ ଲେଖାର 
ପଢୁଥାନ୍ତି । ତାଙ୍କ ପରି ଆଉ କେଚେକ ସରକାରୀ ଚାକିରିଆମାନେ ମଧ୍ଯ ସକାଳୁଆ କଲେଜରେ 
ପଢୁଥାନ୍ତି ପ୍ରମୋଦବାବୁ ଚିନି ନମ୍ବର ୟୁନିଟ୍‌ରେ ଗୋଟିଏ ଟାଇପ୍‌ ଫୋର ସରକାରୀ କ୍ବାର୍ଟର 
ଭଡ଼ା ନେଇ ଏକୁଟିଆ ରହୁଥାନ୍ତି । ଦେବୀର ଅସୁବିଧା ଶୁଣି ସେ ତାଙ୍କ ସହିତ ରହିବାକୁ 
କହିଲେ । 

ବନବାବୁଙ୍କ ପିଲାମାନେ ଗୀରୁ ଆସିବା ଆଗରୁ ଦେବୀଦର୍ତ ପ୍ରମୋଦ ବାବୁଙ୍କ ବସାକୁ 
ଚାଇଲିଯାଇଥ୍‌ଲା । ତିନି ନମ୍ବର ପାର୍କ ସାମ୍ନାରେ ପ୍ରମୋଦ ବାବୁଙ୍କ ବସାଘର । କ୍ବାର୍ଟର ଭିତରେ 
ବାହାରେ ନାନା ରଙ୍ଗର ଫୁଲ, ଫଳ ବଗିଚା । ଦୁଆର ଭିତରେ ଗୋଟେ ପୁରୁଣା ପିଜୁଳି ଗଛ । 
ବରଷକ ବାରମାସୀ ଗଛରେ ପିଜୁଳି । କ୍ବାର୍ଟର ଭିତରକୁ ପଶିଗଲେ ବାହାରକୁ ଜଣା ପଡ଼େନି 
ଭିତରେ କିଏ ଅଛି ବୋଲି । ଘରର ପରିବେଶ ଦେଖ୍‌ ଦେବୀ ଖୁସି ହେଲା । ପଢ଼ାପଢ଼ି ପାଇଁ 
ବେଶ୍‌ ଘର । ରୋଷେଇ କରିବା ପାଇଁ ପ୍ରମୋଦବାବୁଙ୍କ ଅଫିସ୍‌ରେ ୱାଚୁମ୍ୟାନ କାମ କରୁଥ୍ବା 
ଲୋକ ଜଣକ ରୋଷେଇ କରିଦେଇ ତାଙ୍କ କାର୍ଯ୍ୟରେ ଚାଲିଯାଆନ୍ତି । ଘରଟି ପ୍ରମୋଦ ବାବୁ 
ଜଣେ ଅପର ପ୍ରାଇମେରୀ ବିଦ୍ୟାଳୟର ଶିକ୍ଷକଙ୍କ ଠାରୁ ଭଡ଼ା ନେଇଥାତ୍ତି। ଶିକ୍ଷକ ଜଣଙ୍କ ପୁରୁଣା 
ଭୁବନେଶ୍ବରରେ କାମ କରନ୍ତି ଏବଂ ତାଙ୍କ ସ୍ତୀ ବୁକ୍‌ ଅଫିସ୍‌ରେ ଗ୍ରାମସେବିକା ଥ୍ବା ଯୋଗୁଁ ସେ 
ମଧ୍ଯ ତାଙ୍କରି ପାଖରେ ରୁହନ୍ତି । ଘରଟି ଭଡ଼ାରେ ଦେଇଥାତ୍ତି । ତିନି ନମ୍ବର ୟୁନିଟରୁ ଦେବୀର 
ଆଉ କେତେଜଣ ସାଙ୍ଗ ମଧ୍ୟ କଲେଜରେ ପଢ଼ୁଥ୍ଲେ | ତେଣୁ ସକାଳୁ ସମସ୍ତେ ସାଙ୍ଗ ହୋଇ 
ଚାଲି ଚାଲି କେଉଁଦିନ କାହା ସାଇକେଲରେ କଲେଚ୍ଚ ଯାଆନ୍ତି । ଇତିମଧ୍ୟରେ କଲେଜ ନିର୍ବାଚନ 
ପାଖେଇ ଆସିଲା । ପ୍ରଥମ ଥର ପାଇଁ ବି.ଢେ.ବି. କଲେଚରେ ନିର୍ବାଚନ ହେଉଥାଏ। ଦେବୀଦତ୍ତ 
କଲେଜର ଦିବାଧ୍ୟାୟୀ ସଂସଦର ସମ୍ପାଦକ ପଦ ପାଇଁ ନିର୍ବାଚନରେ ଠିଆ ହେଲ୍ଲା ! ବସୁନ୍ଧରା 
ଉପସଭାପତି ପାଇଁ ନୋମିନେସନ ଫାଇଲ କଲା । ସେ ଉପସଭାପତି ପଦ ପାଇଁ ଠିଆ ହେଲାରୁ 
ସମସ୍ତଙ୍କ ଆଖ୍‌ ତା'ରି ଉପରେ । ଉପସଭାପତି ପଦ ପାଇଁ ପୁଣି ଜଣେ ଝିଅ ପ୍ରତିଦ୍ଧନ୍ଦିତା କରିବ, 
ସମସ୍ତେ ଆଶ୍ଚର୍ଯ୍ୟ ହେଲେ ¦ ଦେବୀକୁ ଆଉ ଦୁଇଜଣ ପ୍ରତିଦ୍ଧନ୍ଦିତା କରୁଥାନ୍ତି । ନିର୍ବାଚନ ଯେତିକି 
ପାଖେଇ ଆସୁଥାଏ, ପ୍ରତିଦୃନ୍ଦୀ ମାନଙ୍କ ପ୍ରଚାର ସେତିକି ଜୋର୍‌ରେ ଚାଲୁଥାଏ । ପ୍ରଚାର ବୋଇଲେ 

ବସୁନ୍ଧରା ୯୧ 


ପୁରୁଣା ଖବରକାଗଜ ଦେହରେ ନାଲି ନେଳି କାଳିରେ ଲେଖ୍‌ ରାସ୍ତାରେ ମାରିବା, ଛୋଟ କାର୍ଡ଼ 
କରି ବାଣ୍ଟିବା, ପ୍ରତ୍ୟେକ କ୍ଲାସ୍‌କୁ ଯାର ପଦେ ଅଧେ କହିବା । ନିର୍ବାଚନର ଦୁଇଦିନ ପୂର୍ବରୁ 
ବସୁନ୍ଧରା ନିର୍ବାଚନରୁ ଓହରିଗଲଲା । ଚାଙ୍କ ବାପା-ମା” ତା'ର ପ୍ରତିଦଧନ୍ଦିତୀକୁ ପସନ୍ଦ କଲେନି । 
ସେ ଯେଉଁଦିନ ଓହରିଗଲା ସେଦିନ ଦେବୀକୁ ଆସି କହିଲା ଯେ, ସେ ଓହରି ଯାଇଥ୍ଲେ ମଧ୍ଯ 
ଦେବୀ ପାଇଁ ପ୍ରଚାର କରିବ ¦ 

ନିର୍ବାଚନରେ ଦେବୀ ବହୁ ଭୋଟ୍‌ରେ ଜିତିଲା । ବସୁନ୍ଧରାର ସାହାଯ୍ୟ ଯୋଗୁଁ ସେ ଝିଅମାନଙ୍କଠାରୁ 
ବହୁସଂଖ୍ୟାରେ ଭୋଟ୍‌ ପାଇଥ୍ଲା ! ତା'ଠାରୁ ହାରିଯାଇଥ୍୍‌ବା ପ୍ରତିଦ୍ଧନ୍ଦୀମାନେ ଏକଥା କହୁଥ୍‌ଲେ | 
ନିର୍ବାଚନ ଫଳ ବାହାରିଲା ପରେ ବସୁନ୍ଧରା ଦେବୀକୁ ବଧେଇ ଜଣାଇ ତାଂ ଘରକୁ ଯିବାପାଇଁ ନିମନ୍ତ୍ରଣ 
କରିଥଲା । ପ୍ରମୋଦ ବାବୁଙ୍କ ବସାରେ ଥ୍ଲାବେଳେ ଦେବୀର ସାଙ୍ଗମାନେ ସମସ୍ତେ ସେଇ ବସାରେ 
ପଢ଼ାପଢ଼ି କରିବାକୁ ଆସନ୍ତି । ଦି' ପ୍ରହରରେ ଘର ଫାଙ୍କା । ସମସ୍ତେ ଏକାଠି ହୋଇ ପଢ଼ନ୍ତି, ପିଚୁନି 
ଗଛରୁ ପିଜୁଜି ଚୋଜି ଖାଆନ୍ତି ପିଜୁଳି ଗଛରେ ଚଢ଼ି ପିଜୁଳି ଖାଇବା ପାଖ ପଡ଼ୋଶୀଙ୍କ ଆଖରେ 
ଗଲାନି । ସେମାନେ କହିଲେ, ଫାମିଲି କ୍ଵାର୍ଟର ମଧ୍ୟରେ ଟୋକା ଦଳ ଆସି ରହିଲେଣି । ତାଙ୍କ 
ସ୍ପାମୀମାନେ ଘରେ ନଥୁଲା ବେଳେ ପିଜୁଳି ଗଛରେ ଚରି ତାଙ୍କ ଘର ଆଡ଼େ ଚାହୁଁଛନ୍ତି। କେତେଜଣ 
ପଡ଼ୋଶୀ ଦରଖାସ୍ତ କରି ଇଷ୍ଟେଟ ଡାଇରେକୃରଙ୍କୁ ଜଣାଇଲେ ଯେ, ସରକାରା କ୍ନାର୍ଟରକୁ ଭଡ଼ାରେ 
ଦିଆଯାଇଛି... ଇତ୍ୟାଦି । ସରକାରୀ କ୍ଵାର୍ଟରକୁ ସବୁଲେଟ୍‌ କରିବା ମନା । ପ୍ରମାଣ ମିଳିଲେ କ୍ବାର୍ଟର 
ଆଲଟ୍‌ମେଣ୍ଟ କ୍ୟାନସଲ୍‌ ହୋରଯିବ । ଏଇ ପ୍ରକାର ଅଭିଯୋଗ ପାଇଲା ପରେ ଦିନେ ସନ୍ଧ୍ଯା ବେଳକୁ 
ହୃଷିକେଶଙ୍କ ବାପା ରେଣ୍ଢ୍‌ ଅଫିସର ଆସି ତଦନ୍ତ ଆରମ୍ଭ କଲେ। ଯଦିଓ ଦେବୀ ଏବଂ ତା’ ସାଙ୍ଗମାନଙ୍କ 
ନାମରେ ହୋଇଥ୍‌ବା ଅଭିଯୋଗ ମିଥ୍ୟା ବୋଲି ପ୍ରମାଣିତ ହେଲା, ମାତ୍ର ଘରର ମାଲିକ ଭଡ଼ାରେ 
ଦେଇଥ୍‌ବା କଥା ଜଣାପଡ଼ିଲା । ଏକଥା ଶୁଣି ଘରର ମାଲିକଙ୍କ ସ୍ତ୍ରୀ ତାଙ୍କ ସାନ ଯାଆଙ୍କୁ ଧରି 
ପରଦିନ ସନ୍ଧ୍ୟା ବେଳକୁ ସେଇ ଘରେ ରହିବେ ବୋଲି ଆସି ପହଞ୍ଗଲେ । ସେ ରହିଗଲେ ଆଉ 
କ୍ାର୍ଟର କ୍ୟାନସଲ୍୍‌ ହୋଇପାରିବନି ଘର ମାଲିକଙ୍କ ସ୍ତ୍ରୀ ସୁନନ୍ଦା, ବୟସ ତିରିଶ ପାଖାପାଖ୍‌ । ଉଚ୍ଚତା 
ପାଞ୍ଚ ଫପ୍ରଟ୍‌ । ଦେଖ୍ବାକୁ ସୁନ୍ଦରୀ | କଥା କହିବାରେ ପାଟିରେ ବାଟୁଳି ବାଜେନି । ପ୍ରମୋଦ ବାବୁଙ୍କ 
ସଙ୍ଗେ ତାଙ୍କ ସମ୍ପର୍କ ପ୍ରମୋଦ ବାବୁଙ୍କ ଅଫିସ୍‌ ଜରିଆରେ । ମନୋରମା ସୁନନ୍ଦାଙ୍କ ଯା ! ବୟସ 
ଷୋହଳ କି ସତର ।! ଛଅମାସ ତଳେ ବିବାହ କରିଥ୍‌ଲେ ସୂନନ୍ଦାଙ୍କ ଦିଅରଙ୍କୁ । ବାପଘର ସ୍ବଚ୍ଛଳ 
ନୁହେଁ। ବିବାହ ପରେ ସ୍ଵାମୀ କୋରାପୁଟ୍‌ରେ ଚାକିରି କରୁଥ୍ବା ଯୋଗୁଁ ସେଇଠି ରହୁଥାତି। ମନୋରମା 
ଦେଢ଼ଶୂରଙ୍କ ଘରେ ବଡ଼ ଯା ସୁନନ୍ଦାଙ୍କ ସଙ୍ଗେ ରହୁଥାଏ । ଦେଖୁବାକୁ ସୁନ୍ଦରୀ; ମାତ୍ର କଥା କମ୍‌ 
କୁହନ୍ତି । ବଡ଼ ଯାଂଙ୍କ ସାମ୍ପାରେ ପାଟିରୁ କଥା ବାହାରେନି। ସେମାନେ ଆସି ହଠାତ ସନ୍ଧ୍ୟା ବେଳକୁ 

୯୨ ତ୍ରିଧାରା 


ପହଞ୍ଗଲା ପରେ ଦେବୀ ପ୍ରମାଦ ଗଣିଲା ! କୁଆଡ଼େ ଯିବ ! ବନ ବାବୁଙ୍କ ଘରୁ ଆସିଲାଦିନଠାରୁ 
ଚାଙ୍କ ସଙ୍ଗେ ଥରେଅଧେ ଦେଖାସାକ୍ଷାତ ! ତାଙ୍କ ପିଲାମାନେ ଆସିଯାଇଥାନ୍ତି। ଦେବୀକୁ ଚିନ୍ତିତ ଥ୍ବା 
ଦେଖ୍‌ ସୁନନ୍ଦା କହିଲେ, “ବ୍ୟସ୍ତ ହେବା ଦରକାର ନାହିଁ। ଆମେ ଦୁଇଜଣ ଗୋଟେ ରୁମ୍‌ରେ ରହିଯାଉଛ୍ତ, 
ଆପଣ ଦୁଇଜଣ ଗୋଟେ ରୁମ୍‌ରେ ରୁହଚ୍ତୁ । ଦିନ ଆଠଟା ରହିଗଲା ପରେ ଦେଖ୍ବାନି | କ'ଣ 
ଆମର ଏମାନେ କରିପକାଇବେ ? ଏ ସହରରେ ଆଉ କ'ଣ କିଏ ଘର ଭଡ଼ା ଦେଉ ନାହାନ୍ତି ?” 
ଏତକ କହି ସେ ତାଙ୍କର ଜିନିଷପତ୍ର ଗୋଟିଏ ରୁମ୍‌ରେ ରଖ୍ଲେ । ଦେବୀ ସେଇ ରୁମ୍‌ରୁ ତା'ର 
ଚିନିଷପତ୍ର, ବହି ଧରି ପ୍ରମୋଦ ବାବୁଙ୍କ ରୁମ୍‌କୁ ଗଲା ! ସେତେବେଳକୁ ଟେଷ୍ଟ ପରୀକ୍ଷା ପାଖେଇ 
ଆସୁଥାଏ । ପଢ଼ାପଢ଼ି ନକଲେ ନଚଳେ । ନିର୍ବାଚନ ପୁଣି ବନ୍ୟାଞ୍ଚଳ ବୁଲିବାରେ ବେଶ୍‌ କିଛି ଦିନ 
ପଢ଼ାପଢ଼ି ନଷ୍ଟ ହୋଇଥଲା । ପ୍ରିଟେଷ୍ଟ ପରୀକ୍ଷାରେ ଗଣିତରେ ତା'ର ଅତ୍ୟନ୍ତ ଖରାପ ହୋଇଥବା 
ଯୋଗୁଁ ସେ ଗଣିତ ଅଧ୍ୟାପକ ରମାକାନ୍ତ ମହାପାତ୍ରଙ୍କ ପାଖକୁ ଯାଉଥାଏ । 

ସକାଳୁ ଦେବୀ ଓ ପ୍ରମୋଦ ବାବୁ ସାଙ୍ଗ ହୋଇ କଲେଜକୁ ଯାଆନ୍ତି । କଲେଜ ସାରି ପ୍ରମୋଦ 
ବାବୁ ଅଫିସ୍‌କୁ ଯାଆନ୍ତି, ଫେରନ୍ତି ସନ୍ଧ୍ୟା ବେଳକୁ । ଦି'ପ୍ରହରରେ ଅଫିସ୍‌ରେ ଖାଇବା ମଗାଇ 
ଖାରନିଅନ୍ତି । ସୁନନ୍ଦା ପୁରୁଣା ଭୁବନେଶ୍ବର ଅଫିସ୍‌କୁ ଯାଇ ଫେରିଲା ବେଳକୁ ସେଇ ସନ୍ଧ୍ୟା । 
ଯେଉଁଦିନ ମଫସଇ ଟୁର୍‌ରେ ଯାଆନ୍ତି, ଫେରନ୍ତି ରାତି ଦଶ-ଏଗାର । ଦିନେ ଦିନେ ଶାରଦା 
ବାବୁଙ୍କ ସଙ୍ଗେ ମଧ୍ଯ ରହିଯାଆନ୍ତି । କଲେଜରୁ ଫେରି ବସାରେ ପହଞ୍ଲା ପରେ ବସାରେ ରୁହନ୍ତି 
ମନୋରମା ଆଉ ଦେବୀଦର । ପ୍ରଥମେ ପ୍ରଥମେ ମନୋରମା ଦେବୀଦର ସଙ୍ଗେ କଥାବାର୍ରା 
ହେବାକୁ ଲାଜ କରୁଥ୍‌ଲା, କଥା କହୁ ନଥୁଲା । କିଛିଦିନ ରହିଲା ପରେ ରମା ଦେବୀଦତ୍ତ ସଙ୍ଗେ 
ମନଖୋଲା କଥାବାର୍ରୀ ଆରମ୍ଭ କଲେ । କଲେଜରୁ ଫେରି ଖାଇସାରି ବିଶ୍ରାମ ନେଲାବେଳେ 
ରମା ତାଂ ରୁମ୍‌କୁ ପଶି ପଢ଼ିବା ପାଇଁ ବହି ନେବାଠାରୁ ଆରମ୍ଭ କରି ଏଣୁତେଣୁ କଥାବାର୍ରା 
ହେବାକୁ ବସିପଡ଼ର୍ତି । ସେ କହୁଥ୍ଲା, ତାକୁ ଏକୁଟିଆ ରହିବାକୁ ଆଦୌ ଭଲ ଲାଗେନି । ତାଙ୍କ 
ସ୍ବାମୀ କୋରାପୁଟ ଗଲାଦିନରୁ ଖଣ୍ଡେ ହେଲେ ଚିଠି ବି ଦେଇନାହାର୍ି । ଶାରଦା ବାବୁଙ୍କ ଘରେ 
ଥ୍ଲାବେଳେ ସମୟ ଟିକିଏ ମିଳେନି କାହା ସଙ୍ଗେ କଥାବାର୍ରା ହେବାପାଇଁ । ସକାଳ ସନ୍ଧ୍ୟାରେ 
ତାଙ୍କର ଟିଉସନ୍‌ । ବଡ଼ ଯା ସୁନନ୍ଦା ଅଫିସ୍‌ରୁ ଫେରିଲା ପରେ ସମୟ ନଥାଏ ତାଙ୍କ ସଙ୍ଗେ 
କଥାବାର୍ଭା ହେବା ପାଇଁ । ସକାଳୁ ସନ୍ଧ୍ୟା ପର୍ଯ୍ୟନ୍ତ ସେ ଖାଲି ରୋଷେଇ ଘରେ କଟାତ୍ତି। ଏଠିକି 
ଆସିଲା ଦିନଠାରୁ ସମୟ ମିଳୁଛି, କିତୁ ଲୋକ ନାହାନ୍ତି, କାହା ସାଙ୍ଗରେ ବସି ଦି'ପଦ କଥା 
ହେବା ପାଇଁ । ଦେବୀଦତ୍ତ ବୟସ ରମାଙ୍କ ବୟସଠାରୁ ବର୍ଷେ ଛ ମାସ କମ୍‌ ହୋଇପାରେ । 
ସମବୟସ୍କ ହୋଇଥ୍‌ବା ଯୋଗୁଁ ରମା ମନଖୋଲି ଟିକିଏ କଥାବାର୍ରା ପାଇଁ ଦେବୀ ପାଖକୁ 
ଆସେ |! ଆଗରେ ପରୀକ୍ଷା ଥ୍ବା ଯୋଗୁଁ ଦେବୀ ଡିସ୍ଟର୍ବ ହେବାକୁ ଚାହୁଁ ନଥ୍ଲେ ମଧ୍ଯ ରମାକୁ 


ମୁହଁଖୋଲି କିଛି କହିପାରୁ ନଥାଏ ।! 

ଦିନେ କଲେଜରୁ ଫେରି ଦେବୀ ଦେଖ୍ଲା, ମନୋରମା ତା'ରୁମ୍‌ରେ ଖଟ ଉପରେ 
ଘୋଡ଼ିପୋଡ଼ି ହୋଇ ଶୋଇଛି । ସେ ନିଜ ହାତରେ ଖାଇବା ନେଇ ଖାଇସାରିଲା ପରେ ରମା 
ରୁମ୍‌କୁ ଯାଇ ଘୋଡ଼ିପୋଡ଼ି ହୋଇ ଶୋଇବା କଥା ପଚାରିଲା ! ସେ ଭାବିନେଇଥ୍‌ଲା, ବୋଧେ 
ରମାକୁ ଜ୍ଵର ହୋଇଛି । ତା ପାଟି ଶୁଣି ରମା ତାକୁ ତା' ଖଟ ପାଖକୁ ଡାକିଲା, ପାଖରେ ବସିବାକୁ 
କହିଲା । ରମାକୁ ଜ୍ଵର ହୋଇଛି ଭାବି ଦେବୀ ତା” ପାଖରେ ବସିଲା ପରେ ରମା ଦେବୀ ହାତକୁ 
ନେଇ ତା ଛାତି ଉପରେ ରଖ୍‌ ପଚାରିଲା, ‹  ଦେଖ୍ଲ ଚୁର ଅଛି ?”? ଦେବୀ ପ୍ରଥମେ କିଛି ବୁଝି 
ପାରିଲାନି । ରମା ତା” ହାତମୁଠା ଭିତରେ ଦେବୀ ହାତକୁ ତା” ଛାତି ଉପରେ ରଖ୍‌, ତାରିଆଡେ 
ଚାହିଁଥାଏ । ରମା ହାତମୁଠାରୁ ଦେବୀ ହାତ ଖସାଇ ଆଣିବାକୁ ସାହସ କରିପାରୁ ନଥାଏ | 
ମନୋରମାର ହାତମୁଠା ଭିତରେ ଦେବୀ ହାତ ଥରିବାକୁ ଲାଗିଲା । କିଛି ସମୟ ପରେ ରମା 
ଦେବୀ ହାତକୁ ଛାଡ଼ିଦେଇ ତାକୁ ଏକପ୍ରକାର ନିଜ ଛାତି ଉପରକୁ ଟାଣିନେଲା । ରମାର ଦୁଇ 
ହାଚ ଭିତରେ ରହି ଦେବୀ ଥରିବାକୁ ଲାଗିଲା । ତା' ପାଟି ଅଠା ଅଠା ହୋଇଗଲା, ଦେହରୁ ଝାଳ 
ଗମ୍‌ ଗମ୍‌ ହୋଇ ବାହାରିଲା । ସେମିତି ଛାତି ଉପରେ ଜାବୁଡ଼ି ଧରି ରମା କହିଲା, “'କଂ'ଣ 
ଡରିଗଲ ? ନିଜ ହାତ ଦୁଇଟିକୁ କୋହଳ କଲାବେଳେ ରମା କହିଲା, “ଆମ ଶାସ୍ତ୍ରରେ ଅଛି 
କୌଣସି ଯୁବତୀର ଆହ୍ନାନକୁ ପ୍ରତ୍ୟାଖ୍ୟାନ କରିବା କେବଳ କାପୁରୁଷତା ନୁହେଁ, ପାପ ମଧ୍ଯ ।” 
ସେତେବେଳ ପର୍ଯ୍ୟନ୍ତ ଦେବୀ ସମ୍ପର୍ଣରାବେ ବାହୁବନ୍ଧନ ମଧ୍ଯରୁ ମୁଲ୍ତ ହୋଇନଥାଏ ! ଦେବୀର 
କପାଳରେ ସ୍ବେଦବିନ୍ଦୁ । ସୀମିତ ଆଲୋକ ପଡ଼ି ତା” ମୁଖମଣ୍ଡଳ ବିଷର୍ଣ୍ଣ ଦେଖାଯାଉଥ୍‌ଲା । ତା' 
ମନରେ ଅନେକ ପ୍ରଶ୍ନ ରମାର ଛାତି ଉପରୁ ନିଜକୁ ମୁକୁଳାଇ ଉଠି ଆସିଲା ବେଳେ ଦେବୀ 
ଦେଖ୍ଥ୍ଲା ରମାର ଅଧାଖୋଲା ବକ୍ଷ, ସୀମିତ ବସ୍ତରେ ଆଳ୍ଛାଦିତ ଉନ୍ନତ ବକ୍ଷୋଜ, ଶଙ୍ଖ- 
ଧବଳ ନାଭିମଣ୍ଡଳ । ସେ ଅନୁଭବ କରୁଥ୍ଲା ଉତ୍ତେଜନାରେ ରମାର ଦେହ ଥରୁଥ୍ଲା । ତାଂ 
ଆଖ୍‌ କୋଣରୁ ଲୁହ ବିନ୍ଧୁଏ ଗଡ଼ି ଆସୁଥ୍ଲା । ସେ ଯେପରି ସ୍ଵପ୍ନରାଜ୍ୟରୁ ଧୀରେ ଧୀରେ ଫେରି 
ଆସୁଥ୍ଲା ବାସ୍ତବତାକୁ ! ନିଜ ଛାତି ଉପରୁ ଖସିଯାଇଥ୍‌ବା ଲୁଗାକୁ ଟାଣି ନେଉ ନେଉ ରମା 
କହିଲା, “ଲୋକେ କୁହନି, ପୁରୁଷ ପୁଅ ପିଭଳ ହାଣ୍ଡି, ଆମେ କୁଆଡ଼େ ମାଟି ହାଶ୍ଡି । ପିତ୍ତଳ 
ହାଶ୍ଚିକୁ ମାଳିମୁଢିଦେଲେ ସଫା ହୋଇଯାଏ, କିରୁ ମାଟି ହାଣି କୁଆଡ଼େ କଳା ପଡ଼ିଯାଏ । ଏସବୁ 
ତୁମମାନଙ୍କର ମନଗଢ଼ା କଥା । ନିଜ ପାଇଁ ଟାରିଖୁଣ୍‌ ମାଫ୍ବ କରି ଆମ ପାଇଁ ନିୟମାବଳୀ ପ୍ରସ୍ତୁତ 
କରିବାରେ ପୁରୁଷ ସମାଜ ସିଦ୍ଧହସ୍ତ । ମୁଁ କିନ୍ତୁ ଏସବୁ ମାନିବାକୁ ପ୍ରସ୍ତୁତ ନୁହଁ । ଛ ମାସ ହେଲା 
ବିଭା ହୋଇ ସ୍ବାମୀଙ୍କ ସଙ୍ଗେ ଯିବି ବୋଲି ଦେଢ଼ଶୁର, ବଡ଼ ଯାଂଙ୍କ ଘରେ ବସିଛି। ସ୍ଵାମୀ ଗଲେଣି 
ଯେ, ମୁଁ ଏଠି କିମିତି ଅଛି, ଟିକିଏ ଦେଖ୍ବାକୁ ଆସିଲେନି କି ଚିଠି ଖଣ୍ଡେ ଦେଲେନି । ତାଙ୍କ ପାଇଁ 

ତାଙ୍କ ଚାକିରି ବଡ଼ । କାହା ସଙ୍ଗେ ମୁହଁ ଖୋଭି ପଦେ କଥା ହେବା ପାଇଁ ମୋର ଏଠି କେହି 
ନାହିଁ। କାହିଁକି ? କଂଣ ପାଇଁ ମୋର ଏ ଦଶା ? ଗାଁରେ ଥ୍ଲି ଭଲରେ ଥିଲି । ଶାଗ ପଖାଳ ମୋ’ 
ପାଇଁ ଭଲ ଥଲା ! ସହରକୁ ଆସି ମୁଁ ପାଇଲି କ'ଣ ?”? ଏକାଥରକେ ଏତକ କହିସାରିଲା ପରେ 
ସେ କଇଁ କଇଁ ହୋଇ କାନ୍ଦିଉଠିଲା ! ଦେବୀ ସେ ପର୍ଯ୍ୟନ୍ତ ଖଟ ଉପରୁ ଉଠି ନଥାଏ | ଦେବୀକୁ 
ଦେଖ୍‌ ସେ ଆହୁରି ଡରିଗଲା । କ”ଣ ତାକୁ କହିବ, ଭାଷା ପାଉ ନଥାଏ | ଦେବୀକୁ ନିରୁତ୍ତର 
ଦେଖ୍‌ ରମା ପଣତ କାନିରେ ଆଖ୍ର ଲୁହକୁ ପୋଛୁ ପୋନୁ ଦେବୀ ଉଦ୍ଦେଶ୍ୟରେ କହିଲା- 
“ତୁମେ ଯାଅ !” ? ଖଟ ଉପରୁ ଉଠିଲା ବେଳେ ଦେବୀ ଅନୁଭବ କରୁଥ୍ଲା ରମାର ମନକଥା | 
ଗାଁ ଝିଅଟିଏ । କେତେ ମନ ନେଇ ବାହା ହୋଇ ସହରକୁ ଆସିଥ୍‌ଲା ! ଏଠି କ'ଣ ବା ପାଇଲା ? 
ନିଜ ମନଖୋଲି କଥା ପଦେ ହେବାକୁ ଲୋକଟିଏ ନାହିଁ । ବଜାର ଯିବାକୁ ମନ ଥୁଲେ ମଧ୍ଯ 
ହାତରେ ଧନ ନାହିଁ । କେବଳ ଘର କଣରେ ବସି ଦିନ କଟାଇବା କଥା । ଏତେ ସମୟ ପର୍ଯ୍ୟନ୍ତ 
ଦେବୀକୁ ନିରୁତ୍ତର ଦେଖ୍‌ ରମା ନିଜକୁ ସଜାଡ଼ିନେଇ ଖଟ ଉପରେ ବସି ଦେବୀକୁ କହିଲା - 
“ବସ, ଠିଆ ହେଇ କାହିଁକି ??? ଦେବୀକୁ ଠିଆ ହେବାର ଦେଖ୍‌ ରମା ତାର ହାତ ଧରି ପୁଣି 
ଖଟ ଉପରେ ବସାଇଦେଇ ଓଠ ଉପରେ ଚେନାଏ ହସ ଟାଣି ଆଣି କହିଲା- ˆ ମୋ” ପାଖରେ 
ବସିବାକୁ ଆପରି ନାହିଁ ଯଦି, ଟିକିଏ ବସ ।”” କିଛି ନକହି ଦେବୀ ଖଟ ବାଡ଼କୁ ଲାଗି 
ବସିପଡ଼ିଲା । ଦେବୀ ବସିସାରିଲା ପରେ ରମା କହିଲା, “ କିଛି ଖରାପ ଭାବିବନି ଦେବୀ, 
ପୁଅ-ଝିଅ, ଯୁବକ-ଯୁବତୀ, ଦୁହେଁ ଦୁହିଁଙ୍କ ଆଡ଼କୁ ଆକୃଷ୍ଠ ହେବା ସ୍ରଷ୍ଟାଙ୍କ ନିୟମ--ନହେବା 
ଏକ ରୋଗର ଇକ୍ଷଣ ବୋଲି କୁହନ୍ତି । ତୁମକୁ ପାଖରେ ପାଇଲେ ମୋତେ ମୋର ନିଜର ଲୋକକୁ 
ପାଖରେ ପାଇଲା ପରି ଲାଗେ ।” ? ଏତକ କହିବା ଭିତରେ ସେ ଦେବୀର ମୁହଁକୁ ନିଜ ପାପୁଲି 
ଭିତରକୁ ନେଇ ନିଜ ମୁହଁ ପାଖକୁ ଟାଣିନେଇ ବୋକ ଦେବାରେ ଲାଗିଲା । ମନଭରି ବୋକ 
ଦେଇସାରିଲା ପରେ ରମା କହିଲା, ˆ ‘ହଉ ଯାଅ, କୁଆଡେ ଯିବ ବୋଲି କହୁଥ୍ଇ ? ଯାଅ ଯେ, 
ସନ୍ଧ୍ୟା ପୂର୍ବରୁ ଫେରି ଆସି ପଢ଼ାପଢ଼ିରେ ଲାଗିପଡ଼ । ସେମାନେ କିଏ କେତେବେଳେ ଆସିବେ, 
ମୁଁ ଘରେ ଏକୁଟିଆ ।” 

ଖଟ ଉପରୁ ଉଠି ବାହାରକୁ ଆସିଲା ବେଳେ ଦେବୀ ଅନୁଭବ କରୁଥଲା, ଅଛ ସମୟ ପୂର୍ବରୁ 
ରମା ଆଉ ବର୍ରମାନର ରମା ଭିତରେ ତଫାତ୍‌। ସେ ବେଶ୍‌ ଖୁସି, ଅସ୍ବାଭାବିକତା କିଛି ଦେଖାଯାଉ 
ନଥ୍ଲା ! ଯାହା ଘଟିଗଲା ସେପରି ଘଟଣାର ଛାପ ମଧ୍ଯ ତା” ମୁହଁରେ ନଥ୍ଲା ! ସେ ଘରୁ 
ବାହାରିଲା ବେଳକୁ ରମା ପଛରୁ ଡାକି କହିଲା, ˆ ଦେଖି ଦେଖ ତୁମ ମୁହଁରେ କିଛି ଦାଗ ନାହିଁ 
ତ ?”? ଦେବୀ ନିଜ ମୁହଁ ଉପରେ ହାତ ବୁଲାଇ ଆଣିଲା ବେଳେ ରମା ଦୁଷ୍ଟାମୀର ହସ ଚେନାଏ 

ଟାଣିଆଣି କହିଲା, ‹ ନାଇଁ ମଁ, କିଛି ଦାଗ ନାହିଁ, ଯାଅ !” ' ବାଟରେ ଗଲାବେଳେ ଦେବୀ ଭାବୁଥ୍ଲା 
ରମା କଥା | ସ୍ପଷ୍ଟବାଦିନୀ, ସ୍ନେହୀ, ମନ ଭିତରେ ଯୁବତୀ ମନର ଆବେଗ । ନାରୀ ମନର 
ନିଃସଙ୍ଗ ନିର୍ବନ ପ୍ରହରରେ ଏମିତି କେତୋଟି ମୁହୃରର ସୁଖ ପ୍ରଖର ବେଗରେ ଜାଗିଉଠେ ବୋଲି, 
ଦେବୀର ଧାରଣା ନଥୁଲା | ବାଟରେ ଚାଲି ଚାଲି ଗଲାବେଳେ ଦେବୀ ମନରେ ବାରମ୍ବାର ରମା 
କଥା ପ୍ରତିଧ୍ବନିତ ହେଉଥ୍‌ଲା ! ରମା ତା' ଆଗରେ ଗୋଟିଏ ଛନ୍ଦମୟୀ ଝରଣା ପରି ଦୃଷ୍ଟ 
ହେଉଥଲା । ନମ୍ରତା ଓ ବିନୟତାର ଏକ ମୂର୍ଭିମନ୍ତ ଅବତାର ¦ ଦେବୀ ସହିତ ଘନିଷ୍ଠତା ବଢ଼ିବା 
ପରେ ରମା ନିଜକୁ ବେଶ୍‌ ଉତବଫ୍ରଲୁ ମନେ କରୁଥ୍ଲା । ସେ ରମା ବିଷୟରେ ଯେତେ ଭାବୁଥ୍ଲା, 
ରମା ତାକୁ ଆହୁରି ସୁନ୍ଦର ଦିଶୁଥ୍ଲା ! ଖାଲି ରମା କାହିଁକି, ବସୁନ୍ଧରା ମଧ୍ଯ ଏହି କଥା କହୁଥ୍ଲା । 
ସମାଜ ସୃଷ୍ଟି ହେଲା ଦିନଠାରୁ ତାହା ପୁରୁଷସର୍ବସ୍ବ ହୋଇଯାଇଛି କିମ୍ବା ସେଇପରି ଭାବେ 
ଗଡ଼ିନିଆଯାଇଛି । ନାରୀର ଅଧ୍କାର, ସ୍ବଛନ୍ଦତାକୁ ସେମାନେ ନିଜର ସ୍ଵାର୍ଥ ପାଇଁ ଯୁଗେ ଯୁଗେ 
ବଳି ଦେବାପାଇଁ ଉପଦେଶ ଦେଇଯାଇଛନ୍ତି। ପୁରାଣ ଶାସ୍ତ୍ରରେ ସୀତା, ସାବିତ୍ରୀ ଦୌପଦୀ ସୃଷ୍ଟି 
କରି ତାଙ୍କରି ମୁହଁରେ ପୁରୁଷ ସମାଜକୁ ସୁହାଇଲା ଭଳି କଥା କହି ଯାଇଛନ୍ତି ଏବଂ ଆଜି ପର୍ଯ୍ୟନ୍ତ 
ସେଇ କଥାକୁ ଦୋହରାଇ ନାରୀ ଚରିତ୍ରର ଆଦର୍ଶ ବୋଲି ତାଙ୍କୁ ପ୍ରତିପାଦିତ କରିଛନ୍ତି । ସେଦିନ 
ବସୁନ୍ଧରା କହୁଥ୍ଲା କିଏ ଜାଣେ, ସୀତା, ସାବିତ୍ରୀ ସତରେ ଥ୍‌ଲେ କି ଏହା ସେହି ପୁରାଣ ରଚୟିତା, 
ପୁରୁଷ ଲେଖକଙ୍କ ମନଗଢ଼ା କଥା ! ଯେଉଁମାନେ ଏପରି ଉପଦେଶମାନଙ୍କର ସ୍ରଷ୍ଟା ସେ ସେ 
ଯୁଗର ମନୁ ହୁଅନ୍ତୁ କି ଏ ଯୁଗର ଶଙ୍କରାଚାର୍ଯ୍ୟ ହୁଅନ୍ତୁ, ସମସ୍ତେ ପୁରୁଷ ଏବଂ ସେମାନଙ୍କର 
ଚିନ୍ତାଧାରା ପୁରୁଷସର୍ବସ୍ବ । 

ଭାବନା ଭିତରେ ବୁଡ଼ିରହି ଦେବୀ ଚାଲି ଚାଲି ବସୁନ୍ଧରାଙ୍କ ଘର ଗେଟ୍‌ ପାଖରେ 
ପହଞ୍ଯାଇଥ୍ଲା । ଗେଟ୍‌ ପାଖ ରାସ୍ତା ଉପରେ ଦେବୀକୁ ଦେଖି ଲନ୍୍‌ ପାଖରୁ ଧାରା ପାଟି କରି 
କହିଲା, “ରୁହ ଦେବୀ- ଲୁସି ଖୋଲା ଅଛି ।' ' ଧାରା ପାଟି ଶୁଣିଇାପରେ ଦେବୀ ଚା’ 
ଭାବନାରାଜ୍ୟରୁ ଫେରି ଆସିଲା । ଧାରା ତା” କୁକୁର ଲୁସିକୁ ବାନ୍ଧି ଗେଟ୍‌ ଫିଟାର, ଦେବାକୁ 
ଭିତରକୁ ଆସିବାକୁ କହିଲା । ଦୁଇଜଣ ତାଙ୍କ ଡ୍ରଇଂରୁମ୍‌ରେ ବସିଲା ପରେ ଧାରା ପଚାରିଲା, 
“କଣ ଭାବୁଛ ଏତେ ?” ” ଧାରା କଥା ଶୁଣି, ଦେବୀ ନିଜକୁ ପ୍ରସ୍ତୁତ କରିନେଇ କହିଲା- “ ‘ସେଦିନ 
ସେମିନାର୍‌ରେ “ନାରା ପ୍ରଗତି” ଉପରେ ତୁମେ ଯାହା କହିଲ, ତାହା ପ୍ରଗତି ନୁହଁ, ବରଂ ନାରୀ 
ସ୍ଵେଚ୍ଛାଚାରିତା ଉପରେ ବିଶେଷ ପ୍ରାଧାନ୍ୟ ଦେଲ ।” ' ହଠାତ୍‌ ଦେବୀ ମୁହଁରୁ ଏକଥା ଶୁଣି ଧାରା 
କହିଲା, କାହାକୁ ତୁମେ ସ୍ବେଛଥାଚାରିତା କହୁଛ ? ଜଣେ ନାରୀ ଅଫିସ୍‌ରେ ଚାକିରି କରିବ, 
କଲେଜରେ ଅଧାପିକା ହେବ, ଅଥଚ ତାଙ୍କ ସହକର୍ମୀମାନଙ୍କ ସାଙ୍ଗରେ କଥା ହେଲେ, ଅଫିସ୍‌ 

୯୬ ତ୍ରିଧାରା 


କାର୍ଯ୍ୟରେ ବାହାରକୁ ଗଲେ ଏଇଟା କଂଣ ତାଙ୍କର ସ୍ବେଚଥାଚାରିତା ? ଯେଉଁ କାର୍ଯ୍ୟ ପୁରୁଷମାନେ 
କରୁଛନ୍ତି, ସେଇ କାମ ନାରୀମାନେ କଲେ ସ୍ବେଚଛାଚାରିତାର ପ୍ରଶ୍ନ ଉଠୁନି କାହିଁକି ? ଆମ ଦେଶର 
ସମ୍ବିଧାନ ସମସ୍ତଙ୍କୁ ସମାନ ଅଧ୍କାର ଦେଇଛି । ଦେଶର ପ୍ରଗତି, ଜନସଂଖ୍ୟାର ଅର୍ଵ ଶତାଂଶ 
ନାଗରିକଙ୍କୁ ଘର କୋଣରେ ରଖି ସମ୍ଭବ ହୋଇ ନପାରେ। ତା'ଛଡ଼ା ସ୍ବେଚ୍ଛାଚାରିତା, ଦୁଶ୍ଚରିତ୍ରା, 
ଦୋଚାରୁଣୀ ରୂପକ ଶବ୍ଦ ତୁମେମାନେ ହିଁ କେବଳ ଆମମାନଙ୍କ ପାଇଁ ସୃଷ୍ଠି କରିଛ । ପୁରାଣ ଶାସ୍ତ୍ର 
ଠାରୁ ଆରମ୍ଭ କରି ଆଵିର ସାହିତ୍ୟରେ ଏସବୁ ଶବ୍ଦର ପ୍ରୟୋଗ ଆମ ଉପରେ ଯେଉଁପରି 
ଭାବେ ବ୍ୟବହାର କରାଯାଉଛି, ସେପରି ଶବଦ ତୁମମାନଙ୍କ ଉପରେ ସେଇ ପରିମାଣରେ 
ବ୍ୟବହାର ହେଉଛି କି ? ଏସବୁର ପ୍ରୟୋଗ କେବଳ ନାରୀଶନ୍ତିକୁ 'ସପ୍ରେସ୍‌' କରି ତୁମର ଶ୍ରେଷ୍ଠତାକୁ 
ପ୍ରତିପାଦନ କରିବା ପାଇଁ ।”? ଏତକ କହିସାରିଲା ପରେ ଧାରା କହିଲା, * ‘ଆସୁ ଆସୁ ଆଜି 
କ'ଣ ପାଇଁ ‘ନାରୀ ପ୍ରଗତି' ତୁମ ମନକୁ ଅପମାନିତ କଲା କି ?”' ଦେବୀ କହିଲା, ' ମୁଁ ସେକଥା 
ଭାବୁନି, ମାତ୍ର ଜଣେ ନାରୀ ଯଦି ତାଙ୍କ ସ୍ଵାମୀଙ୍କ ଅନୁପସ୍ଥିତିରେ ଆଉ ଜଣେ ପୁରୁଷର ସାନିଧ୍ଯ 
ଇଛା କରେ, ଏହା କଂଣ ତାଙ୍କର ସ୍ବେଚୁାଚାରିତା ନୁହଁ ? ଆମ ସଂସ୍କୃତିର ଏହା ବିରୋଧାଚରଣ 
କରୁନି ?” ଦେବୀ କହିଲା ପରେ ଧାରା କହିଲା, ˆ ନାଁ, ମୁଁ ଏହାକୁ ସ୍ବେଛାଚାରିତା କହିବିନି । 
ଯଦି ନାରୀର ଆମନ୍ତ୍ରଣରେ ମନର ଆବେଗ, ମିଳନର ଆବଶ୍ୟକତା ଥାଏ, ଏପରି ମିଳନ 
ପ୍ରକୃତି-ପୁରୁଷ- ମିଳନର ପରିପୂରକ । ସେଠି ଆବିଳତା ରହିଲା କେଉଁଠି ? ଆମ ସଂସ୍କୃତି, 
ଶାସ୍ତ ପୁରାଣରେ ଏପରି ଉଦାହରଣ ଯଥେଷ୍ଟ ଅଛି । କୁନ୍ତୀ ଯୌବନର ଆବେଗରେ ମିଳନ 
ପାଇଁ ତାଙ୍କ ରୋଗଗ୍ରସ୍ତ ସ୍ବାମୀଙ୍କୁ ଛାଡ଼ି ଅନ୍ୟମାନଙ୍କ ସହିତ ଦୈହିକ ସମ୍ପର୍କ ସ୍ଥାପନ 
କରିଥ୍ଲେ | ଅହଲ୍ୟା ଛଦ୍ମବେଶୀ ଇନ୍ଦ୍ରଙ୍କୁ ଚିହ୍ନି ମଧ୍ଯ ବୃଦ୍ଧ ସ୍ଵାମୀଙ୍କଠାରୁ ଇନ୍ଦ୍ରଙ୍କ ଆଲିଙ୍ଗନକୁ 
ଉପଭୋଗ କରିଥ୍ଲେ ! ରାଧାକୃଷ୍ଣଙ୍କ ମିଳନ କଥା ସମସ୍ତେ ଜାଣନ୍ତି । ପରକୀୟା ପ୍ରୀତି 
ଆମ ସଂସ୍କୃତିରେ ଗ୍ରହଣ କରାଯାଇ ସେମାନଙ୍କୁ ଦୁଃଶ୍ଚରିତ୍ରା ବଦଳରେ “ନମସ୍ୟା” ବୋଲି 
କୁହାଯାଇଛି । ପ୍ରତ୍ୟେକ ବ୍ୟକ୍ତି ତା'ର ଅଭାବ ବେଳେ ଅନ୍ୟର ସାହାଯ୍ୟ ନେଇ ଅଭାବ 
ପୂରଣ ପାଇଁ ଲୋଡ଼ିଥାଏ । ସେଇପରି ଯୌନ ସମ୍ପର୍କର ଅଭାବ ଯେଉଁଠି ଦେଖାଦିଏ, 
ପୁରୁଷ ହେଉ କିମ୍ବା ନାରୀ ହେଉ, ସେ ଅନ୍ୟର ସାହାଯ୍ୟ ନବାରେ କୌଣସି କ୍ଷତି ନାହିଁ । 
ପ୍ରତ୍ୟେକ ବ୍ୟନ୍ତି ତା'ର ମାନସିକ, ଦୈହିକ ଅଭାବ ପୂରଣ କରିବା ପାଇଁ ଅଧ୍କାର ଅଛି; 
ମାତ୍ର ଏହାର ଅରଅ ନୁହେଁ ଯେ, ଜଣେ ତା'ର ଅପବ୍ୟବହାର କରି ସମାଜକୁ କଳୁଷିତ 
କରିବ ।”' ଘର ଭିତରୁ ମା'ଙ୍କ ପାଟି ଶୁଣି ଧାରା କହିଲା, ହଉ ଛାଡ଼, ନାରୀ ପ୍ରଗତି 
ବିଷୟରେ ଚଙ୍ଟା ବହୁତ ହେଲାଣି । ଏବେ କୁହ, ପରୀକ୍ଷା ପାଇଁ କିମିତି ପଢ଼ାପଢ଼ି 

ବସୁନ୍ଧରା ୯୭ 


ଚାଲିଛି ? ” ଦେବୀ କହିଲା, ' ଏବେ ଘର ମାଲିକ କହିଲେଣି ଘର ଛାଡ଼ିବାକୁ | ପାଠପଢ଼ାରେ 
ଅସୁବିଧା ।”? ଧାରା କହିଲା, ' ତା ହେଲେ ଆମ ଘରକୁ ଚାଲିଆସ । ମୋ ପଢ଼ା ରୁମ୍‌ 
ପାଖକୁ ଆଉ ଗୋଟେ ରୁମ୍‌ ଅଛି। ମୁଁ ବାପାଙ୍କୁ କହି ସେ ରୁମ୍‌ ସଫା କରିଦେଉଛି । ସେଇଠି 
ରହି ପଢ଼, କିଛି ଅସୁବିଧା ହେବନି ।” ' ଦେବୀ କହିଲା, ˆ ନାଇଁ ଏତେଟା ଅସୁବିଧା ହୋଇନି, 
ଦରକାର ହେଲେ କହିବି । 

ଶୀତଦିନ ସନ୍ଧ୍ୟା । ରାତି ସାତଟା ବେଳକୁ ରାଜଧାନୀ ରାସ୍ତା ପଡ଼ିଯାଏ ! କଦବା କେଉଁଠି 
ଗୋଟେ ଦିଇଟା ସାଇକେଲ, ରିକ଼ା ଯିବା ଆସିବା କଲେ ବହୁତ ହେଲା | ଦେବୀ ଛ ନମ୍ବର 
ଧାରା ଘରୁ ଚାଲି ଚାଲି ବସାରେ ପହଞ୍ଚ୍ଲା ବେଳକୁ ପ୍ରମୋଦ ବାବୁ ଓ ସୁନନ୍ଦା ଆସିଯାଇଥାନ୍ତି 
ଭିତର ଅଗଣା ଉପରେ ସଅପ ପକାଇ ସେ ଦୁଇଜଣ କଥା ଜମେଇଥ୍‌ଲାବେଳେ ରମା ଘର 
ଭିତରେ ବହି ଖଣ୍ଡେ ପଢୁଥାଏ । ଦେବୀକି ଦେଖ୍‌ ସୁନନ୍ଦା କହିଲ୍ଲେ, ' “ପାଠ ପଢ଼ାପଢ଼ି କରୁଛ 
ନା ଖାଲି ବୁଲାଣ ମାରୁଛ ?”? କିଛି ଉତ୍ତର ନଦେଇ ଦେବୀ ତା” ରୁମ୍‌କୁ ପଶି ଲାଇଟ୍‌ ଦେଲା । 

ପରଦିନ ସକାଳୁ କଲେଜ ଯିବା ବାଟରେ ଇନ୍ଦ୍ରମଣି ସଙ୍ଗେ ଦେଖା ହେଲା । ଇନ୍ଦ୍ରମଣି 
କହିଲା, ' ‘ଜାଣିଛୁ, ନୂଆପଲ୍ୀ ଗାଁ ମୁଣ୍ଡ ଆତ୍ବପତୋଟାରେ ମହାବଳ ବାଘ ଗୋଟେ ପଟ ମରଷି 
ମାରିଦେଇଛି । ଆଜି କଲେଜ ସାରି ଚାରିଟା ବେଳକୁ ଦେଖ୍ବାକୁ ଯିବା । ସେ ବାଘକୁ ଯେ 
ମାରିବ, ସରକାର ଚାକୁ ପୁରସ୍କାର ଦେବେ ବୋଲି କୁଆଡ଼େ ଘୋଷଣା କରିଛନ୍ତି ।” ଦେବୀ 
କହିଲା, ‘ଏଠି ମହାବଳ ବାଘକୁ ମାରିଲା ବାଲା ଶିକାରୀ କିଏ ?” ଇନ୍ଦ୍ରମଣି କହିଲା, ‹ ' ଶିକାରୀ 
ନାହାନ୍ତି କାହିକି“ ଆମ ଗୋଦାବରୀଶ ସାହିତ୍ୟ ସଂସଦର ଅଖୁଳ ଭାଇ ( ଅଖ୍ଳମୋହନ ପଟ୍ଟନାୟକ)! 
ସେ ଚ ଜଣେ ଭଲ ଶିକାରୀ । ପ୍ରତ୍ୟେକ ଶନିବାର ଦିନ ରାତିରେ ସେ କୁଆଡ଼େ ଚନ୍ଦକା ଜଙ୍ଗଲକୁ 
ଶିକାର କରିବାକୁ ଯାଆନ୍ତି । ସେ ଚାହିଁଲେ ମହାବଜକୁ ମାରିପାରିବେ । କଲେଜରେ ପହଞ୍ଚ୍‌ 
କ୍ଲାସ୍କୁ ଗଲାବେଳକୁ ଓଡ଼ିଆ ପ୍ରଫେସର ବଂଶୀଧର ମହାରି କ୍ଲାସ୍‌୍କୁ ଆସିଯାଇଥାତ୍ତି । ଜ୍ଲାସ୍‌ର 
ପ୍ରଥମ ବେଞ୍ଚ୍‌ରେ ଧାରାକୁ ବସିଥ୍ବାର ଦେଖ୍‌ ଦେବୀ ତା” ଆଡ଼କୁ ଚାହିଁ ଟିକିଏ ହସିଦେଇ ପଛ 
ବେଞ୍୍‌ରେ ବସିଲା। ଧାରା ସବୁବେଳେ ଝିଅମାନଙ୍କ ପଛ ବେଞ୍ଚ୍‌ରେ ବସି କାହାକୁ କମେଣ୍ଟ୍‌ ମାରିବା, 
କାଗଜରେ କାର୍ଟୁନ କରି କାହା ଉପରକୁ ଫୋପାଡ଼ିବା କାମରେ ଥ୍ବା ଯୋଗୁଁ ସେଦିନ ପ୍ରଫେସର 
ମହାନ୍ତି ତାକୁ ପଛ ବେଞ୍ଚରୁ ଆଣି ଆଗରେ ବସାଇଥତ୍ତି । କ୍ଲାସ୍‌ ସାରି ବସାରେ ପହଞ୍ଚୁଲା ବେଳକୁ 
ରମା ତାକୁ ବାହାର ବାରଶାରେ ଅପେକ୍ଷା କରି ଠିଆ ହୋଇଥାଏ । ଗେଟ୍‌ ଖୋଲି କମ୍ପାଉଣ୍ଡ 
ଭିତରକୁ ପଶିଲା ବେଳେ ବାରଣ୍ଡା ଉପରୁ ରମା କହିଲା, ' 'କଲଦି ଆସ ! ତୁମ ପାଇଁ ଖାଇବାକୁ 
ମୁଁ ଅପେକ୍ଷା କରିଛି । ଦିନ ଦିଇଟା ପାଖାପାଖ୍‌ ହେଲାଣି । ତୁମକୁ କଂଣ ଭୋକ ହେଉନି ?” 

ରମାକୁ କିଛି ନକହି ଦେବୀ ତା” ରୁମ୍‌ରେ ଲୁଗା ବଦଳାଇବା ଭିତରେ ରମା ଦରହିଁଙ୍କ ପାଇଁ ଖାଇବା 
ବାଢ଼ି ଅପେକ୍ଷା କରିଥାଏ | ବେସିନ୍‌ ପାଖେ ହାତ ଧୋଇ ଖାଇବାକୁ ବସିଲା ବେଳେ, ରମା 
କହିଲା, “ମୋ ସାଙ୍େ କଥା ନହେବା ପାଇଁ ଶପଥ ନେଇଛ ନା କ'ଣ ? ପାଟିରୁ ତ କଥା 
ବାହାରୁନି । ଦେଖ୍ଛ ଦେବୀ ଆମ ଅଗଣା ପିଜୁଳି ଗଛରେ କେତେ ପିଵୁଳି ପାଚିଛି । ଖାଇସାରି 
ଦିଇଟା ପିଜୁଳି ତୋଳି ଦେବନି ?” ' ପଡ଼ିଶା ଲୋକମାନେ ଅଭିଯୋଗ କରିବା ଦିନଠାରୁ ଦେବୀ 
ପିଜୁଳି ଗଛରେ ଚତ୍ଜି ପିଜୁଳି ତୋଳି ନଥ୍‌ଲା ! ମନେ ମନେ ଭାବିଲା, ସତରେ ଗଛରେ ବହୁତ 
ପିଜୁଳି ପାଚିଯିବଣି । ଖାଇ ସାରିଲେ ତୋଳିଦେବି ବୋଲି କହି ସେ ଖାଇ ବସିଲା । ଖାଇଲା 
ଭିତରେ ସେ କହିଲା, “ଆଜି ଆମେ ଚାରିଟା ବେଳେ ମହାବଳ ବାଘ ମାରିଥ୍ବା ମଇଁଷି ଦେଖ୍ବାକୁ 
ଯିବୁ । ଇନ୍ଦ୍ରମଣି ତା ସାଇକେଲ ନେଇ ଆସିବ ।”” “ହଁ, ମୁଁ ଜାଣିଛି । ଆମ ଇାଇନ୍‌ର ସୁଇପ୍ରେସ୍‌ 
ସେର କଥା କହୁଥ୍ଲା ।” ”-ରମ। କହିଲା | ସକାଳୁ କୁଆଡ଼େ ବହୁତ ଲୋକ ଧାଡ଼ି ଇଗେଇଛନ୍ତି । 
ମୋର ବହୁତ ଇଚ୍ଛା ହେଉଛି, ବୁଲିଯାଇ ଦେଖ୍‌ ଆସିବାକୁ, କିରୁ କିଏ ମୋତେ ନେବ ?”? ଏତକ 
କହିସାରିଲା ବେଳକୁ ରମା କଣ୍ଠ କ୍ଷୀଣ ହୋଇ ଆସୁଥ୍‌ଲା । ଭାତ ଗୁଣ୍ଡାକ ପାଟିକୁ ନେଲାବେଳେ 
ଦେବୀ ରାବୁଥ୍ଲା,ସତରେ ରମାକୁ କେହି କୁଆଡ଼େ ନେଉନାହାନ୍ତି । ଝିଅଟା ସବୁବେଳେ ଏଇ 
ଘର କଣରେ । ବଡ଼ ଯା ଚାକିରି କରିଛନ୍ତି ବୋଲି ଦୁନିଆ ବୁଲୁଛନ୍ତି, ଦିନେ ହେଲେ ରମାକୁ 
ବଜାର କି ସିନେମା ଆଡ଼େ ବୁଲାଲ ନିଅନ୍ତିନି । ଯେତେ ସେ ରମା କଥା ଭାବିବାକୁ ଲାଗିଲା, 
ସେତିକି ରମା ପ୍ରତି ତା'ର ଅନୁକମ୍ପା ବଢ଼ିଲା । ସେ ଭାତ ଆଳି ଉପରୁ ମୁହଁ ଉଠାଇ ଅଳ୍ପ ଦୂରରେ 
ବସି ଖାଉଥ୍ବା ରମା ଆଡ଼େ ଚାହିଁଲା ! ଏକାଠି ଏତେ ଦିନ ଧରି ଏଇ ଘରେ ରହିଥ୍‌ଲେ ମଧ୍ଯ 
ଦିନେ ହେଲେ ସେ ମୁହଁ ଉଠେଇ ରମା ଆଡ଼େ ଏପରି ଭାବେ ଦେଖବାକୁ ଚେଷ୍ଟା କରି ନଥ୍ଲା ! 
ରମାର ବାହାରକୁ ଯାଇ ବୁଲି ଆସିବା ପାଇଁ ପ୍ରବଳ ଆଗ୍ରହ । ନୂଆ ରାଜଧାନୀର ନୂଆ ନୂଆ 
ବଜାର ଦେଖିବାକୁ ଇଚ୍ଛା । ଦେବୀ ଭାତଗୁଣ୍ଡାକୁ ହାତରେ ଧରି ତା” ଆଡ଼େ ଚାହିଁଥ୍ବାର ଦେଖ୍‌ 
ରମା କହିଲା- “କ'ଣ ଘର କଥା ମନେ ପଡ଼ୁଛି କି ? ବହୁତ ଦିନ ହେଲା ଗୀ ଆଡ଼େ ଯାଇନ ନା, 
ଖାଇବା ଭଲ ଲାଗୁନି ।”” ଦେବୀ କହିଲା, ନାଇଁ, ମୁଁ ଭାବୁଥ୍ଲି ତୁମେ କିମିତି ସେଇ ବାଘ 
ମାରିଥ୍ବା ମଇଁଷିଟିକୁ ଦେଖ୍ପାରନ୍ତ ! ବଜାର ଆଡ଼େ ବୁଲି ଆସି ପାରନ୍ତ ! ? ପାଣି ଗିଲାସରୁ 
ପାଣି ଢୋକେ ପିଇ ରମା କହିଲା, ‘ଛାଡ଼, ତୁମେ କେଉଁଦିନରୁ ମୋ” କଥା ଭାବିଇଣି | ମୋଂ 
ପୋଡ଼ା କପାଳକୁ ଦେଖୁଛ ତ ?” ' ଏତକ କହିଲାବେଳେ ତା' ମୁହଁର ରଙ୍ଗ ବଦଳି ଯାଇଥଲା ! 
ଆଖ୍‌ ଛଳଛଳ ହୋଇ ଆସୁଥ୍‌ଲା ! ତଳକୁ ମୁହଁ ପୋତି ଭାତ ଥାଳି ଉପରେ ହାତ ରଖୁଥୁଲା 
ବେଳେ ଦେବୀ କହିଲା, “ ତୁମେ କହୁଥ୍ଲ ନା ପିଜୁଳି ଖାଇବ ବୋଲି ! ହାତ ଧୁଅ, ମୁଁ ଗଛରେ 

ଚଢୁଚି ।” ” ଅଗଣା ପାଇପ୍‌ ମୂଳେ ହାତ ଧୋଇ ଦେବୀ ଗଛ ଉପରକୁ ଗଲା | ସତରେ ଗଛରେ 
ବହୁତ ପିଜୁଳି ପାଚିଥାଏ । କେତେ ଗୁଡ଼ାଏ ପିଜୁଳି ବାଦୁଡ଼ି ଖଶ୍ରିଆ କରିଦେଇଥାନ୍ତି। ଦେବୀକୁ 
ଗଛରେ ଚଢ଼ିବା ଦେଖ୍‌ ରମା କହିଲା, “ ବେଶୀ ଉପରକୁ ଉଠନି, ଇହକା ଡାଳ ।' ପିଜୁଳି 
କେତେଟା ତୋଳି ପକାଇଲା ବେଳକୁ ରମା ତା” ପିଛିଥ୍ବା ଲୁଗାରେ ଅଣ୍ଡି କରି ପିଜୁଳି 
ଧରିଲା । ପାଚିଲା ପିଜୁଳି ତଳେ ପଡ଼ିଲେ ଫାଟି ନଷ୍ଟ ହୋଇଯିବ |! ଗଛ ଉପରୁ ଦେବୀ 
ଦେଖୁଥ୍ଲା, ରମା ନିଜ ଛାତି ଉପରୁ ଲୁଗା ଖସାଇ ଅଣ୍ଡି କଲାବେଳ ! ଗଛରୁ ଓହ୍ଲାଇ ଦୁହେଁ 
ପାଚିଲା ପିଜୁଳି ଖାଇଲା ବେଳେ ରମା ମୁହଁରେ ହସ ଦେଖ୍‌ ଦେବୀ ଖୁସି ହୋଇଯାଇଥ୍‌ଲା । 

ପୁଷ ମାସିଆ ଶୀତୁଆ ଦି ପ୍ରହର ପିଜୁଳି ଖାଇସାରିଲା ପରେ ରମା ତା' ଖଟ ଉପରେ 
ଶୋଇପଡ଼ି ଦେହ ଉପରକୁ ଖଣ୍ଡେ ଚାଦର ଟାଣିଦେଇଲା ବେଳେ ଦେବୀକୁ ତା' ଖଟ ପାଖକୁ 
ଆସିବାକୁ କହିଲା । ଦେବୀକୁ ଖଟ ବାଡ଼ ପାଖରେ ଠିଆ ହେବାର ଦେଖ୍‌ ରମା କହିଲା , ' ‘ପିଜୁଳି 
ଦିଇଟା ତୋଳି ଦେଲ ବୋଲି କ'ଣ ମୋ ଖଟ ଉପରେ ବସିବାକୁ ମନା ?”? ଏତକ କହିଲା 
ଭିତରେ ସେ ଦେବୀ ହାତକୁ ଧରି ଖଟ ଉପରକୁ ଟାଣିନେଲା ! ନିଜେ ଘୋଡ଼େଇ ହୋଇଥ୍‌ବା 
ଚଦରକୁ ଦେବୀ ଉପରେ ପକାଇଦେଇ ନିଜ ଉପରକୁ ଟାଣିନେଲା । ଦେବୀ ପ୍ରତିବାଦ କରି 
ନଥ୍ଲା । ସେ ଭାବିଲା, ରମାକୁ ଯଦି ଭଲ ଲାଗୁଛି, ତା' ହେଲେ ସେ କାହିଁକି ପ୍ରତିବାଦ 
କରିବ ? ଚଦର ଖଣ୍ଡିକୁ ମୁହଁ ଉପରକୁ ଟାଣିନେଇ ରମା ଦେବୀ ମୁହଁ ଉପରେ ମୁହଁ ରଖ୍‌ 
କହିଲା ' ‘ତୃମକୁ ଶୀତ ଲାଗୁଥ୍ଲା ତ, ଦେଖ, ଏମିତି ଶୋଇଲେ ଭଷୁମ୍‌ ଲାଗିବ । ଏଚକ କହି 
ଚଦର ଭିତରେ ତା'ର ଅଧା ଖୋଲା ଦେହଟାକୁ ଦେବୀ ସାଙ୍ଗେ ମିଶାଇଦେବା ପାଇଁ ଜାବୁଡ଼ି 
ଧରିଥ୍ଲା । ଦେବୀ କେବଳ ଅନୁଭବ କରୁଥଲା । ଭଲ ଭାଗୁଥ୍ଲା ରମାର ନିବିଡ଼ ସ୍ପର୍ଶ, ତା’ 
ମୁହଁର ଗାଢ଼ ଆଲିଙ୍ଗନ, ଚଦରର ଆଢ଼ୁଆଳରେ ରମାର ବାହୁବନ୍ଧନ ଭିତରେ ଦୁଇଟି ଦେହ ଏକ 
ହେବାର ପ୍ରଜୋଯନା ! ଦେବୀ ପାଇଁ ଗୋଟିଏ ନୂଆ ଅନୁଭୂତି ହେଲେ ବି, ତା' ଦେହ ଭିତରେ 
ବେଶ୍‌ ଶିହରଣ ସୃଷ୍ଠି କରିଥଲା | ସମୁଦ୍ରର ଉତ୍ତାଳ ତରଙ୍ଗ ବେଳାଭୂମିରେ ପିଟି ହେଲା ପରି ରମା 
ଦେବୀର ବେଳାଭୂମି ରୂପକ ଦେହ ଉପରେ ଢ଼େଉ ଭାଇ୍ୁଥାଏ ! ଆନନ୍ଦର ଢେଉ, ପାଇବାର 
ଡେଉ । କ୍ଷୁଧ୍ତ ମନର ଢ଼େଉ ! କିଛି ସମୟ ପରେ ଉତ୍ତାଳ ସମୁଦ୍ରରେ ଭଟ୍ଟା ପଡ଼ିବାର ସନ୍ଦେଶ 
ଦେବୀ ଚଦର ଭିତରୁ ବାହାରିବାକୁ ଚେଷ୍ଟା କଲାବେଳେ ରମା ତା ମୁହଁକୁ ନିକ ହାତ ଭିତରେ ରଖ୍‌ 
କହିଲା, “ଦେବୀ, ଜାଣିଛ, ମୁଁ ଆଜି ବହୁତ ଖୁସି, କେଉଁ ଭାଷାରେ ମୁଁ ମୋ ମନକଥା ତୁମକୁ 
କହିବି, ଭାଷା ପାଜନି । କିତୁ ଏତିକି ଜାଣ ଯେ, ମୁଁ ବହୁତ ଖୁସି ।”” ଏତକ କହିଲା ଭିତରେ ରମା 
ଖଟ ତଳକୁ ଓହ୍ଲାଇ ତା'ର ଅସଜଡା ଲୁଗାକୁ ସଜାଡ଼ି ନେଲାବେଳେ କହିଲା- “ 'ତୃମେ କଲେଜରେ 
ପଢ଼ି ବୁଦୁ ହୋଇ ରହିଯାଇଛ । 

eoo ତ୍ରିଧାରା 


ଖଟ ଉପରୁ ଓହ୍ଲାଇ ଘର ଭିତର ଦର୍ପଣ ସାମ୍ନାରେ ଠିଆ ହୋଇ ନିଜ୍ଚର ମୁହଁ ଦେଖୁଲା 
ବେଳେ ପଛ ପଟୁ ଦେବୀକୁ ଜାବୁଡ଼ି ଧରି ରମା କହିଲା, ˆ ଦେଖ୍‌, ଦେଖ୍‌ ତୁମ ମୁହଁରେ ଦାଗ 
ନାହିଁ ତ ? ଚୁମ ସାଙ୍ଗ ଆସି ତୁମ ମୁହଁ ଦାଗ କି ସିନ୍ଦୁର ଲାଗିବା ଦେଖ୍ଲେ କ”ଣ କହିବେ ? 
ଆସ, ମୁଁ ପୋଛିଦେଉଛି ।”? ହଠାବ୍‌ ରମାର କଥାଶୁଣି ଦେବୀ ଦର୍ପଣ ଉପରୁ ମୁହଁ ଫେରାଇ 
ଚାହିଁ ଲାଜରା ହୋଇଗଲା ! ନିଜ ରୁମ୍‌କୁ ଫେରି ସେ ଭାବୁଥ୍ଲା, ରମାର ତରୁଣୀ ମନର ଅନ୍ତର 
କ୍ଷୁଧାକୁ ଯଦି ସେ ପୂରୁଷ ମନର ସର୍ବଗ୍ରାସୀ କ୍ଷୁଧାରେ ପରିସମାପ୍ତି କରିଦେଇ ପାରିଥାନ୍ତା, 
ତା'ହେଲେ ହୁଏତ ରମା ତାକୁ ବୁଦ୍ଧ ବୋଲି କହି ନଥାନ୍ତା । ରମା କଥା ଭାବିଲା ବେଳେ ତା” 
ମାନସପଟରେ ବସୁନ୍ଧରାର ଛବି ବେଳେବେଳେ ଭାସିଉଠେ କିନ୍ତୁ ରମା ସ୍ଥାନରେ ସେ ବସୁନ୍ଧରାକୁ 
ଦେଖ୍ପାରେନି । ବସୁନ୍ଧରା, ସେ ଏକ ଭିନ୍ନ ଉପାଦାନର ଝିଅ ! ଗେଟ୍‌ ପାଖରେ ଇନ୍ଦ୍ରମଣିର 
ସାଇକେଲ ଘଣ୍ତି ତା” ଭାବନାରେ ପୂର୍ଣଚ୍ଥେଦ ଟାଣିଦେଲା । ସେ ତରତର ହୋଇ ଘର ଭିଚରୁ 
ବାହାରି ଆସିଲା | ଦୁହେଁ ସାଇକେଲରେ ବସି ନୂଆପଲ୍ଲୀ ଆମ୍ବତୋଟା ଆଡ଼େ ବାହାରିଲେ । ଦିନ 
ବୁଡ଼ି ନଥାଏ । ସେମାନେ ଆମ୍ବତୋଟା ପାଖେ ପହଞ୍ଚଲା ବେଳକୁ ଆଉ କେତେ ଲୋକ ସାଇକେଲ 
ଡେରି ମଢ଼ ଦେଖୁଥାନ୍ତି। ମଇଁଷିର ବେକ ପାଖରୁ ମହାବଳ ପୁଳାଏ ମାଂସ ଖାଇଥାଏ | ଗଣଗଣିଆ 
ମାଛି ମଢ଼ ଉପରେ ବେଢ଼ିଯାଇଥାନ୍ତି । ଦେଖଣାହାରୀ ଭିତରୁ କୁହାକୋହି ହେଉଥାନ୍ତି ଯେ, ବାଘ 
ପୁଣି ରାତିରେ ଆସି ମଢ଼ ଖାଇବ । ପାଖ ଜଙ୍ଗଲରେ ଲୁଚିଯାଇଛି, ଅନ୍ଧାର ହେଲେ ବାହାରିବ । 
ସନ୍ଧ୍ୟା ହୋଇ ଆସୁଥ୍‌ବା ଦେଖ୍‌ ସେମାନେ ସାଇକେଲରେ ଫେରିଲେ । 

ବସାରେ ପହଞ୍ଚ୍‌ ଦେବୀ ଦେଖ୍ଲା, ଘର ଭିତରେ ବହୁତ ଭିଡ଼ । ମନୋରମାଙ୍କ ସ୍ବାମୀ 
କୋରାପୁଟରୁ ଆସିଥାନ୍ତି । ଚାଙ୍କ ଆସିବା ଖବର ପାର ସୁନନ୍ଦା ତାଙ୍କ ବଡ଼ଭାଇ ଶାରଦା ବାବୁ 
ମଧ୍ଯ ବସାରେ ପହଞ୍ଚଥ୍ଲେ। ପ୍ରମୋଦ ବାବୁ ସେଦିନ ଅଫିସ୍‌ରୁ ଜଲ୍ଦି ଆସିଯାଇଥାନ୍ତି । ରମାଙ୍କ 
ସ୍କାମୀ କୋରାପୁଟରୁ ଆସିଆନ୍ତି ରମାକୁ ସାଙ୍ଗରେ ନେବାପାଇଁ । ଇତି ମଧ୍ୟରେ ସେ କୋରାପୁଟରେ 
ବସାଘର ନେଇସାରିଲେଣି ¦ ସମସ୍ତଙ୍କ ସଙ୍ଗେ ଚିହ୍ନା ହେଲାପରେ ଦେବୀ ଖୋଜୁଥ୍‌ଲା ରମାକୁ; 
ମାତ୍ର ରମା ସେତେବେଳେ ରୋଷେଇଘରେ ରୋଷେଇ କରିବାରେ ଲାଗିପଡ଼ିଥାଏ ! ମଝିରେ 
ମଝିରେ ବଡ଼ ଯା ସୁନନ୍ଦା ନାନା ପ୍ରକାର ବରାଦ ଦେଉଥାନ୍ତି । ଦେବୀ ମନରେ ଏକ ଅଜଣା 
ଭୟ | ଦି' ପ୍ରହରରେ ଯାହା ଘଟିଯାଇଥ୍‌ଲା ସେଇ କଥାକୁ ସେ ମନରେ ଦୋହରାଇ ଭାବୃଥ୍ଲା ! 
ପାଣି ପିଇବା ବାହାନାରେ ସେ ରୋଷେଇଘରକୁ ଯାଇ ଦେଖ୍‌ଲା, ରମା ମୁହଁରେ ହସର 
ଲହରୀ । ଦେବୀକୁ ଦେଖ୍‌ ସେ କ”ଣ କହିବ ବୋଲି ଭାବୁଥ୍ଲା, ମାତ୍ର ବାରଣ୍ଡାରେ ସମସ୍ତେ 
ବସିଥ୍ବାର ଦେଖ୍‌ ଆଖ୍ଠାରରେ ଚାକୁ ରୋଷେଇଘରୁ ବାହାରିଯିବାକୁ କହୁଥ୍ଲା | ପରଦିନ 
ସକାଳୁ ରମା ଗାଧୁଆ ପାଧୁଆ ସାରି କୋରାପୁଟ ଯିବା ଲାଗି ପ୍ରସ୍ତୁତ ହେଉଥାଏ । ଦିନ ଚାରିଟା 

ବସୁନ୍ଧରା ୧୦୧ 


ବେଳେ ଜୟପୁର ବସ୍‌ । ସେଇଥ୍‌ରେ ଟିକେଟ୍‌ ହୋଇଥାଏ । ଦେବୀ ସକାଳୁ କଲେଜକୁ ଯାଇ 
ଫେରି ଆସିଲା । କଲେଜରୁ ଫେରି ସେ ଦେଖ୍ଲା, ରମା ଏକା ରୋଷେଇ ଘରେ ରୋଷେଇ 
କରୁଥାଏ ! ଅନ୍ୟମାନେ ସମସ୍ତେ ବାହାରକୁ ଯାଇଥାଚ୍ି ! ଭୁବନେଶ୍ବରରୁ ଚଳିବା ପାଇଁ କିଛି 
ଜିନିଷପତ୍ର ନେବା ପାଇଁ ତାଙ୍କ ସ୍ବାମୀ ବଜାର ଆଡ଼େ ଯାଇଥ୍‌ଲେ ! ଦେବୀକୁ ଦେଖୁ ଦେଖୁ 
ରୋଷେଇ ଘର ଭିତରୁ ରମା କହିଲା, “ ‘ଆଜି କଂଣ କଲେଜରେ ମନ ଲାଗିଲାନି ? ମୁହଁରେ 
ଆନନ୍ଦର ହସ । ରୋଷେଇ ଘରୁ ବାହାରି ରମା କହିଲା, “ଶୁଣ ଏବେ କେହି ନାହାନ୍ତି, ମୁଁ ତୁମ 
ପାଇଁ ଗୋଟେ ଭଲ ଜିନିଷ ରଖ୍ଛି ।'' ଏତକ କହିଲା ଭିତରେ ରମା ଦେବୀର ହାତ ଧରି 
ରୋଷେଇ ଘର ଭିତରକୁ ଟାଣିନେଇ ତା” ମୁହଁରେ ଚୁମ୍ବନ ଦେବାରେ ଲାଗିଲା ! ଦେବୀ ମୁହଁ 
ଉପରେ ମୁହଁ ରଖ୍‌ କହିଲା- “ମୋ ପାଖରେ କଂଣ ଅଛି ଯେ, ତୁମକୁ ଦେଇଥାନ୍ତି, ଯାହା ଥ୍ଲା 
ମନଖୋଲି ଦେଲି । ତୁମକୁ ସବୁଦିନ ପାଇଁ ମନେ ପକାଇବି । ତୁମେ ମୋ ପାଇଁ ସେଇ ବୁଦ୍ଧ ହୋଇ 
ରହିଗଲ । ତୁମେ ପାଠ ପଢ଼ି ବଡ଼ଲୋକ ହେଲେ ମୁଁ ଯେଉଁଠି ଥାଏ ନା କାହିଁକି, ତୁମ ନୀ ଶୁଣିଲେ 
ବହୁତ ଖୁସି ହେବି ।” ” ଏଚକ କହିଲା ବେଳେ ରମା ଆଖ୍‌ କୋଣରୁ ଧାରେ ଲୁହ ଗଡ଼ିଆସିଥୂଲା । 
ପଣତ କାନିରେ ଆଖ୍ର ଲୁହକୁ ଗୋଟିଏ ହାତରେ ପୋଛିନେଲା ବେଳେ ରମା କହିଲା ' ଏଇ 
ଘରକୁ ଆସିଲା ପରେ ତୁମକୁ ଦେଖ୍‌ ମୁଁ ଯେମିତି ଟିକିଏ ଆଶ୍ରା ପାଇଥ୍ଲି । ଜଣକ ସଙ୍ଗେ ମନଖୋଲି 
କଥା ହେବା ପାଇଁ ଲୋକଟିଏ ପାଇଥ୍‌ଲି । ତୁମ ପରି ନିଷ୍ଠଳଙ୍କ ନିର୍ବୋଧ ମଣିଷଟିଏ ସଙ୍ଗେ 
ମୋତେ ମିଶିବାକୁ ବହୁତ ଭଲ ଲାଗିଥ୍‌ଲା !”” ରମା ସେଦିନ ସନ୍ଧ୍ୟାରେ ଜୟପୁର ବସ୍‌ରେ 
କୋରାପୁଟ ଯିବା ପାଇଁ ଘର ଛାଡ଼ିଲା ବେଳେ ଗେଟ୍‌ ପାଖେ ଦେବୀ ଆଡ଼କୁ ଥରେ ଚାହିଁ ସ୍ଵାମୀଙ୍କ 
ସଙ୍ଗେ ରିକ୍ସାରେ ବସି ଚାଲିଯାଇଥ୍‌ଲା ! ରିକ୍ସା ତିନି ନମ୍ବର ଛକ ଉପରକୁ ଯିବା ପର୍ଯ୍ୟନ୍ତ ଦେବୀ 
ଚାହିଁଥ୍ଲା । ଭାବୁଥ୍ଲା, ଏଇ କେତେ ଦିନର ପଛ କଥାଗୁଡ଼ାକୁ | ରମାର ଆନ୍ତରିକତା ତାକୁ ଏଇ 
କେତେଦିନ ହେଲା ଗଭୀର ଭାବରେ ନିଜ ଅଜାଣତରେ ଆକର୍ଷଣ କରିଥ୍‌ଲା । ଲୁହା ଗେଟ୍‌କୁ 
ଧରି ସେ ଭାବୁଥ୍ଲା, ଯଦି ଏ ପଥ ଆହୁରି ଦୀର୍ଘ ହୋଇଥାନ୍ତା- ତା'ହେଲେ...! 

ସେବର୍ଷ ବାର୍ଷିକ ପରୀକ୍ଷା ପରେ ଦେବୀ ଖରା ଛୁଟିରେ ଗାଁକୁ ଚାଲିଯାଇଥ୍‌ଲା ! ଗୀ ଗୀରେ 
ନୂତନ ଯୁଗର ଅୟମାରମ୍ଭ ! ବୁକ ଅଫିସ୍‌ ଜରିଆରେ ଖରାଛୁଟିରେ ଗାଁରେ ଥ୍ଲାବେଳେ ସେବର୍ଷ 
ତାଙ୍କ ଗାଁରେ ଯୁବକ ସଂଘ ଏବଂ ମହିଳା ସମିତି ଗଢ଼ାହେଲା | ମହିଳା ସମ୍ପାଦିକା ପାଇଁ କେହି 
ନମିଳିବାରୁ ତାଙ୍କ ଗାଁର ରାମ ଭାଇନାଙ୍କ ସ୍ତୀ ସାବିତ୍ରୀ ଭାଉଜଙ୍କୁ ବହୁ କଷ୍ଟରେ ମଙ୍ଗାଇ ସମ୍ପାଦିକା 
କରାଗଲା । ସେଥୁ୍ଲାଗି ଗୀ ବୁଢ଼ାମାନଙ୍କର ପାଟି । ଗାଁ ବୋହୂ, ବୁକୁ ଅଫିସ୍କୁ ଯିବେ, ବି,ଡ଼ି.ଓ. 
ସାଙ୍ଗେ ବସି ହେଁ ହେଁ ଫୈଁ ଫୈ ହେବେ, ସେକଥା ହୋଇପାରିବନି । ଯଦି ସାବିତ୍ରୀ ବୃକ ଅଫିସ୍‌କୁ 
ଯିବ, ତା'ହେଲେ ସେ ଗାଁରେ ଏକଘରିଆ ହୋଇ ରହିବ | ବଟୁ କଷ୍ଟରେ ବୃଢ଼ାମାନଙ୍କ ପ୍ରତିବାଦ 

୧୦୨ ତ୍ରିଧାରା 


ମଧ୍ଯରେ ସାବିତ୍ରୀ ଭାଉଜ ସମ୍ପାଦିକା ହୋଇ କାମ ଆରମ୍ଭ କଲେ । ଦେବୀ ଦେଖ୍‌ଲା, ସବୁଆଡ଼େ 
ନାରୀମାନଙ୍କ ମଧ୍ୟରେ ଏକ ଅର୍ନ୍ତଜାଗରଣ ସୃଷ୍ପି ହେଲାଣି । ଯୁଗ ଯୁଗ ଧରି ଘର କଣରେ ବସି 
ରହିବାର ଇତିହାସକୁ ସେମାନେ ଭାଙ୍ିବାକୁ ଆଗେଇ ଆସିଲେଣି, ଆଉ ନିର୍ଯାତନାକୁ ସହିବାକୁ 
ପ୍ରସ୍ତୁତ ନୁହରି। ପଞ୍ଚାୟତ ସମିତି ଜରିଆରେ ସରକାରଙ୍କ ଯୋଜନା ମାଧ୍ଯମରେ ନାରୀ ସଚେଚନତା 
ସୃଷ୍ଟି ହେବାର ଯୁଗ ଆରମ୍ଭ ହେଉଥାଏ। ଛୁଟି ସରିଲା ପରେ ଦେବୀ ଗାରୁ ଭୁବନେଶ୍ବର ଫେରିଲା | 
ସେ ପରୀକ୍ଷାରେ ପ୍ରଥମ ଶ୍ରେଣୀ ପାଇଥୂଲା ବେଳେ, ଧାରା ତୃତୀୟ ଶ୍ରେଣୀରେ ପାଶ୍‌ 
କରିଥାଏ । କଲେଜରେ ପୁଣି ନାଁ ଲେଖା । ଭୁବନେଶ୍ବରରେ ପହଞ୍ଚଲା ପରଦିନ ସେ ଯାଇଥଲା 
ଧାରା ଘରକୁ। ଗେଟ୍‌ ପାଖରେ ଦେବୀକୁ ଦେଖୁ ଘର ଭିତରୁ ଧାରା ପାଟି କରି କହି କହି ଆସୁଥାଏ, 
““ କଂଗ୍ରାଚୁଲେସନ୍୍‌ଵ ଦେବୀ !”' ଗେଟ୍‌ ଖୋଲି ସେ ଚା” ସଙେ ହାତ ମିଳାଇଲା | ଏକପ୍ରକାର 
ଟାଣି ଟାଣି ଘର ଭିତରକୁ ନେଲାବେଳେ ତାଙ୍କ ମା” ପାଟି କରି କହିଲେ, ‘ତୁ ତ ଗାନ୍ଧି ଶ୍ରେଣୀ 
ବାଲା, କେତେ ପାଟି କରୁଛୁ, ଦେବୀକୁ ବସା, ମିଠା ଦେ ।” ମାଙ୍କ କଥା ଉପରେ ଧାରା 
କହିଲା, “ ମୁଁ ତ ଫେଲ୍‌ ହେଉ ହେଉ ଗାନି ଶ୍ରେଣୀ ପାଇଲି, ସେତିକିରେ ମୁଁ ଖୁସି । ଦେବୀ ଫାଷ୍୍‌ 
ଡିଭିଜନ ପାଇଛି, ମୁଁ ବେଶୀ ଖୁସି ।”? ମାଂ କିଛି ନକହି ଘର ଭିତରକୁ ଗଲାପରେ ଧାରା ମିଠା 
ପେଟ୍‌ଟି ଦେବୀ ଆଗରେ ଥୋଇଦେଇ କହିଲା, ‹ ' ତୁମ ପରୀକ୍ଷା ଫଳ ବହାରିଲା ପରେ, ଖବରଟା 
କିମିତି ତୁମ ଗାକୁ ପଠାଇବି ସେଇକଥା ଭାବୁଥ୍ଲି । ଆଜିଠାରୁ ସିଭିଲ୍‌ ସର୍ଭିସ୍‌ ପରୀକ୍ଷା ପାଇଁ 
ପାଠ ପଢ଼ିବା ଆରମ୍ଭ କରିଦିଅ । ନିଶ୍ଚୟ ପାଇବ? ସିଭିଲ୍‌ ସର୍ଭିସ୍‌ ପରୀକ୍ଷା କ'ଣ, ଦେବୀ ଜାଣି 
ନଥୁଲା | ତାକୁ ଚୁପ୍ଚାପ୍‌ ହୋଇ ବସିବାର ଦେଖ୍‌ ଧାରା କହିଲା-  ' ଚେଷ୍ଟା କଲେ ତୁମେ ନିଶ୍ଚୟ 
ଆଇ.ଏ.ଏସ. କିମ୍ବା ଆଇ.ପି.ଏସ. ହେବ | ଏବେଠାରୁ ପଢ଼ାପଢ଼ିରେ ମନ ଦିଅ । ସମୟ ନଷ୍ଟ 
କରନି । 

ସେଇବର୍ଷ ବି.ଜେ.ବି. କଲେଜ, ତା'ର ନୂଆ ହୋଇ ତିଆରି ହୋଇଥବା ବିଲ୍ଡିଂକୁ ଉଠିଗଲା | 
ଏଲ୍‌ ସେପ୍ରେ ଦି' ମହଲା ଘର | ତଳ ରୁମ୍‌ରେ କଳା ଶ୍ରେଣୀ ହେଉଥଲା । ଦକ୍ଷିଣ ପଟେ ଅଧକ୍ଷଙ୍କ 
ଅଫିସ୍‌ ଗୃହ, ପାଖକୁ ଲାଗି ଗା୍ଲସ୍‌ କମନ୍‌ ରୁମ୍‌ ! କଲେଜ ବିଲ୍ଲଡିଂକୁ ଲାଗି ଆଠ ଦଶଟି ଷ୍ଟାଫ 
କ୍ଵାର୍ଟର। ପାନ୍ଧନିବାସ, ମିଉଚିୟମ୍‌ ତିଆରି ଆରମ୍ଭ ହୋଇଥାଏ । ଚାରିପଟେ କଣ୍ଟା ଜଙ୍ଗଲ । କେତେ 
ଜାଗାରେ ପଥର କାଟି ନେଇଥ୍‌ବା ଯୋଗୁଁ ବେକେ ବେକେ ଖାଲ | ଖାଇ ଭିତରେ କଣ୍ଢେଇ କୋଳି 
ବୁଦା । କଲେଜ ଗୃହରୁ କେଦାରଗୌରୀ, ରାଜାରାଣୀ ମନ୍ଦିର ପାଖକୁ ରତ୍ସାକର ବାଗ୍‌ । ବିରାଟ 
ଆମ୍ବତୋଟା । ଦିନ ବେଳେ ଗଧ୍‌ଆ, ବିଲୁଆ ହାଉଯାଉ । ସେ ବାଟ ଦେଇ ବହ୍ଦେଶ୍ଵର ପାଟଣା 
ଯିବାକୁ ଡର ଲାଗେ । କଲେଚ୍ଚ ଆରମ୍ଭ ହେବାର କେତେଦିନ ପରେ ପୁଣି ଛାତ୍ରସଂଘର ନିର୍ବାଚନ 
ଆସିଲା । ଏଥରକ ଦେବୀ ଛାତ୍ର ସଂସଦର ସମ୍ପାଦକ ପାଇଁ ଧାରାର ପ୍ରରୋଚନାରେ ଠିଆ ହେଲା | 
ଧାରା ତା' ପାଇଁ ଖୋଲାଖୋଲି ଭାବେ ପ୍ରଚାର ଆରମ୍ଭ କରିଦେଲା | ତା' ମତରେ ଭଲ ଛାତ୍ରମାନେ 

ବସୁନ୍ଧରା ୧୦୩ 


ନିର୍ବାଚନରେ ଠିଆ ନହେଲେ ସଂଗଠନ ହେବାର ମୂଲ୍ୟ ରହିବନି । ତା” ଛଡ଼ା ଭଲ ଲୋକ ନେତୃତ୍ନ 
ନବା ଶିଖ୍ଲେ ଭବିଷ୍ୟତରେ ଦେଶକୁ ନେତୃତ୍ଵ ଦେଇପାରିବେ, ନହେଲେ ଆମ ଦେଶରେ ଗଣତନ୍ତ୍ର 
ଠିକ୍‌ ଭାବେ ଚାଲିବ ନାହିଁ। ନେହେରୁ, ଶାସ୍ତ୍ରୀୟ ଏମାନେ ସବୁଦିନ ପାଇଁ ବଞ୍ଚୁବେନି। ଧାରାର ଅଖଣ୍ଡ 
ଯୁଲ୍ତି । ଭଲ ନେଡୃତ୍ନ ଦେବାକୁ ହେଲେ ଭଲଲ ଛାତ୍ରର ଭଲ ମଣିଷ ହେବା ଦରକାର ! ସେବର୍ଷ ଦେବୀ 
କଲେଜ ଛାତ୍ର ସଂସଦର ସମ୍ପାଦକ ଭାବେ ବହୁ ଭୋଟ୍‌ରେ ନିର୍ବାଚିତ ହେଲା । ଧାରାର ସାହାଯ୍ୟ ଯେ 
ଏହା ମୂଳରେ ବହୁତ ଭାବେ ଥ୍ଲା, ସେକଥା ସେ ଜାଣିଥ୍ଲା । 

ନିର୍ବାଚନ ପରେ ଦେବୀ ଧାରା ଘରକୁ କେତେଖଶ୍ଡ ବହି ଆଣିବାକୁ ଯାଇଥାଏ | ଘରେ ପହ୍‌ 
ଦେଖଲା ଧାରା ବାହାରକୁ ଯିବାକୁ ତରତର ହେଉଥାଏ ! ଦେବୀକୁ ଦେଖୁ ଦେଖୁ ସେ କହିଲା, 
* "ଆଜି ସମୟ ନାହିଁ, ମା”ଙ୍କ ସଙ୍ଗେ ଡାନ୍ସ ଫ୍ଲୋରକୁ ଯିବାକୁ ହବ। ତୁମେ ଡଃ. ବସୁଙ୍କର ଭାରତୀୟ 
ସମିଧାନ ଥୁଆ ହୋଇଛି, ନେଇଯାଅ !” ? ଏତିକି ବେଳେ ଘର ଭିତରୁ ମା ପାଟି କରି କହିଲେ, 
* କଲଦି ଢ଼େସ୍‌ ପିନି ପ୍ରସ୍ତୁତ ହୁଅ, ଭାଜ୍‌ ସାହେବଙ୍କ ଘରେ ସନ୍ଧ୍ୟା ଆଠଟାରେ ପାର୍ଟି । ଦେବୀକି 
କହ, ସେ କାଲି ଆସିବ ।”” ଭାଜ୍‌ ସାହେବ ସେତେବେଳେ ସରକାରୀ ମୁଖ୍ୟ ଆର୍‌କିଟେକ୍ସ । 
ସଚିବାଳୟ, ବିଧାନସଭା, ରାଜଭବନ, ସମସ୍ତ ଗୃହ ତାଙ୍କର ତତ୍ତ୍ଵାବଧାନରେ ତିଆରି 
ଚାଲିଥାଏ ।! ଦୁଇ ନମ୍ବର ମାଷ୍ଟର କାଣ୍ଟିନ୍‌ ଛକ ପାଖକୁ ଲାଗି କଣ ଦୋ” ମହଲା ଘରେ ସେ 
ଏକୁଟିଆ ରହୁଥାନ୍ତି । କିଏ କହୁଥ୍‌ଲେ ସେ ଅବିବାହିତ, କେତେକ କହୁଥ୍ଲେ ତାଙ୍କ ପିଲାମାନେ 
ସବୁବେଳେ ପଞ୍ଜାବରେ ଥା'ନ୍ତି । ପ୍ରାୟ ପ୍ରତ୍ୟେକ ଶନିବାର ସନ୍ଧ୍ୟାରେ ଭାଜ୍‌ ସାହେବଙ୍କ ଘରେ 
ପାର୍ଟି ହୁଏ । ରାଜଧାନୀର ଏଲିଟ୍‌ମାନେ ସେଇ ପାର୍ଟିରେ ଯୋଗ ଦିଅନ୍ତି । ଇଂଗ୍ରାଜ୍ୀ ଖାଦ୍ୟପେୟ 
ସାଙ୍ଗକୁ ଇଂଗ୍ରାଜୀ ବଲ୍‌ ଡାନ୍ସ । ଖୋର୍ା ରୋଡ୍‌ରୁ ଆଇ୍ଘ୍‌ଲୋଇଶ୍ରିଆନ୍‌ ଝିଅମାନେ ନାଚ ପାଇଁ 
ଆସିଥାରି । ସାଙ୍ଗରେ ତାଙ୍କ ବ୍ୟାଣ୍ଡ । ଉପର ମହଲା ପୋଟିକୋରେ ବ୍ୟାଣ୍ଡ୍‌ ବସିଲା ବେଳେ ଘର 
ଭିତରେ ନାଚ ହୁଏ । ରାତି ଦଶଟା-ଏଗାରଟା ପର୍ଯ୍ୟନ୍ତ ନାଚ ଗୀତ ଚାଲେ । 

ସେଦିନ ଦେବୀ ଧାରା ଘରକୁ ଯାଇଥଲା ! ରବିବାର ଯୋଗୁ ଘରେ ଧାରା ମାଂବାପା କେହି 
ନଥାତ୍ତି । ଘରେ ପୂଜାରୀ, ମାଳି, ଏମାନେ କାମରେ ଲାଗିଥାନ୍ତି । ଦେବୀକୁ ତା” ନିଜ ରୁମ୍‌ 
ଭିତରକୁ ଡାକିନେଇ ଧାରା କହିଲା- ˆ ଜାଣିଛ, ମୁଁ ଏ ଡାନ୍ସ ଫାନୁକୁ ଘୃଣା କରେ- ଆଇ ହେଟ୍‌, 
କିନ୍ତୁ କ'ଣ କରିବି, ମା'ଙ୍କ ଏକା ଜିଦ୍‌, ଯିବାକୁ ହେବ । କାଲି ରାତି ଏଗାରଟା ପର୍ଯ୍ୟନ୍ତ ପାର୍ଟି 
ଚାଲିଲା ! ନୂଆ ହୋଇ ଆଇ.ଏ.ଏସ. ପାଇ ଆସିଥ୍ବା ମିଃ ପଣ୍ଡା ମୋତେ ଟାଣିନେଲେ ତାଙ୍କ 
ସଙ୍ଗେ ନାଚିବାକୁ । ମଦ ପିଇ ମିଃ ପଣ୍ଡା ମସ୍‌ଗୁଇ ଥା'ନ୍ତି। ତାଙ୍କ ପାଟିରୁ ମଦ ଗନ୍ଧ 
ବାହାରୁଥାଏ ! ମୋ” ଅଣ୍ଟା ଉପରେ ହାତକୁ ଚାପିରଖୁ ସେ ନାଚିବାରେ ଲାଗିଥାନ୍ତି । ମୋତେ 
କିନ୍ତୁ ଭଲ ଲାଗୁ ନଥ୍ଲା | ଖାଲି ମଦ ଆଉ ସିଗାରେଟ୍‌ର ଗନ୍ଧ ।” ' ' 'ତୃମେ ବଲ୍ଡାନ ଜାଣିଛ ? 

୧୦୪ ତ୍ରିଧାରା 


ଦେବୀ ଧାରା ଆଡ଼େ ବୋକାଙ୍କ ପରି ଚାହିଁଲା ବେଳେ ଧାରା କହିଲା, ˆ ଠିଆ ହୁଅ !” ? ସର୍କସ୍‌ର 
ମାଙ୍କଡ଼ କି ଭାଲୁ ରିଇ୍‌ ମାଷ୍ଟର ଆଦେଶକୁ ପାଳନ କଲାପରି ଦେବୀ ଧାରା କଥାରେ ଠିଆ 
ହେଲା । ଦେବୀର ଗୋଟିଏ ହାତକୁ ତା” ପିଚା ଉପରେ ରଖ୍‌ ଆର ହାତକୁ ଆଉ ଗୋଟିଏ 
ହାତମୁଠାରେ ରଖ୍‌ ଧାରା କହିଲା, ‹ ମୁଁ ଯେପରି ପାଦ ପକାଉଛି, ମୋ” ପାଦ ସାଙ୍ଗରେ ପାଦ 
ପକାଅ ।”' ଦେବୀର ଦେହ ଆଉ ଧାରା ଦେହ ଭିତରେ ତଫାତ ଏତେ କମ୍‌ ଯେ ଦେବୀ ଲାଜରେ 
ସଢ଼ିଗଲା ! ମୁହଁ ରଙ୍ଗା ପଡିଗଲ୍ଲା ! ପାଦ ପକାଇବାକୁ ସଙ୍କୋଚ ଲାଗୁଥାଏ । ଦେବୀକୁ ସେମିତି 
ଠିଆ ହେବାର ଦେଖ୍‌ ଧାରା କହିଲା, “ ଆଇ.ଏ.ଏସ. ଅଫିସର ହେଲେ ବଳ୍ଡାନୃ ଶିଖ୍ବାକୁ 
ପଡ଼ିବ । ଏମିତି କେତେ ଝିଅଙ୍କ ହାତ ଧରି କ୍ଲବ ଠାରୁ ହୋଟେଲରେ ନାଚିବାକୁ ପଡ଼ିବ । ଆରେ 
ଏଇଟା ହେଲା ଏବର ପାର୍ଟ ଅଫ ଦି କଲ୍ଚର ।”? ଦେବୀ ଧାରା ହାତ ମୁଠାରୁ ନିଜ ହାତକୁ 
ମୂକୁଳାଇ ଆଣି କହିଲା, “ନାଇଁ ଧାରା, ମୋର ବନ୍ଡ଼ାନ ଶିଖ୍ବା ଦରକାର ନାହିଁ । ମାଉସୀ 
ଦେଖ୍ଲେ କ”ଣ ଭାବିବେ କହିଲ ? ? “ ମା” କାହିଁକି ଖରାପ ଭାବିବେ ?”? ମୋ ଅଣ୍ଡାକୁ ଜାବୁଡ଼ି 
ଧରି ମୋ” ଛାତି ପାଖକୁ ତାଙ୍କ ଛାତିକୁ ଢାବୁଡ଼ାଇ ନେଇ ମିଃ ପଣ୍ଡା ନାଚିଲା ବେଳେ ମା” ତ 
ଖୁସିରେ ତାଳି ମାରୁଥ୍ଲେ । ମିଃ ପଣ୍ଡା ଆଇ.ଏ.ଏସ., ତାଙ୍କ ସାଙ୍ଗେ ନାଚିବାକୁ ଡାକିଲାବେଳେ 
ମାଂତ କେବେ ମନା କରନ୍ତିନି, ବରଂ ପାଟି କରତ୍ତି ମୁଁ କାହିଁକି ମନା କରୁଚି ବୋଲି । ମଁ ତୁମକୁ 
ନାଚ ଶିଖେଇଦେଲେ, ତୁମ ସଙ୍ଗେ ନାଚିବାକୁ ମୁଁ ମନା କରିବିନି ।”” ଦେବୀ କହିଲା, “ ‘ନାଇଁ 
ବାବା ନାହିଁ, ସେ ଅଣ୍ଟା ଧରା ନାଚ ମୋତେ ଆସେନି କି ମୁଁ ଶିଖ୍ବାକୁ ଚାହୁଁନି, ବରଂ ତୁମେ ନାଚ, 
ମୁଁ ଦେଖ୍ବି।” 

ଧାରା କହିଲା, ଏଇଟା ବଲ୍ଡ଼ାନୃ । ଇଂଗ୍ରେଜ ସରକାର ଆମକୁ ଏଇ ନାଚ ଶିଖେଇଦେଇ 
ଯାଇଛନ୍ତି। ସଂଭ୍ରାନ୍ତ ବ୍ୟକ୍ତିମାନଙ୍କ ସଙ୍ଗେ ଚଳିବାକୁ ହେଲେ, ସାନ୍ଧ୍ୟ ସାମାଜିକ ପରିବେଶରେ 
ଯୋଗଦେବାକୁ ହେଲେ ଏଇ ନାଚ ଦରକାର । ଓଡ଼ିଶୀ ନୁହେଁ । ଭବିଷ୍ୟତ ପାଇଁ ତୁମେ ଏ 
ନାଚ ଶିଖ । ତୁମେ ପରା ତୁମ ଗୀ ଡ୍ରାମାରେ ପାର୍ଟ କରୁଥ୍ଲ, ଏଠି ଏତେ ଲାଜ କାହିଁକି ? 
ଦେବୀ କହିଲା, “ “ଆମ ଗାଁରେ କାଳୀ ଚରଣ ପଟ୍ଟନାୟକଙ୍କ ‘ ଜୟଦେବଂ ନାଟକରେ ମୁଁ କୃଷ୍ଣ 
ହୋଇଥ୍‌ଲି, ନାଚ କରୁ ନଥ୍ଲି !” ଚା କଥା ଶୁଣି ଧାରା ହସି ହସି କହିଲା- ˆ କୃଷ୍ଣ କ'ଣ 
ରାଧାଙ୍କ ବିନା ନାଚିପାରନ୍ତି ? ରାଧାଙ୍କ ହାତ ନ ଧରିଲେ କୃଷ୍ଣଙ୍କ ପାଦ ଠିକ୍‌ ପଡ଼େନି । ଏ ନାଚ 
ବି ସେଇଆ-- ବିଦେଶୀ ରାଧାକୃଷ୍ଣ ନାଚ ମୁହଁ ଲଗାଲଗି, ଅଣ୍ଟା ଭଙ୍ଗାଭଙ୍ଗୀ, ବାଙ୍କ 
ଚାହାଣୀ । ଜାଣିଛ, ମାଂଙ୍କ ବରାଦ, ଆସନ୍ତା ଶନିବାର ଦିନ ଗୋଟିଏ ନୂଆ ନାଲି ସ୍ପଟ୍‌ ପିନ୍ଧି 
ଯିବି । ଆଇଲୋଇଶିଆନ୍‌ ଝିଅଙ୍କଠାରୁ ଯିମିତି ଆହୁରି ସ୍ମାର୍ଟ ଦିଶିବି। ମୋର ଗୋରା ଦେହକୁ 
ନାଲି ସ୍କର୍ଟ କୁଆଡ଼େ ବହୁତ ସୁନ୍ଦର ମ୍ୟାଚ କରିବ ।” 

ବସୁନ୍ଧରା ୧୦୫ 


ଦେବୀର ସାଙ୍ଗମାନଙ୍କ ମଧ୍ଯରେ ଭାଜ୍‌ ସାହେବଙ୍କ ଘରେ ଚାଲୁଥ୍ବା ବଲୁଡ଼ାନ୍ସ କଥା 
ପଡ଼ିଲା । ଜଗା ଦାସ କହିଲା, “ ଆରେ ସିନେମାରେ ଦେଖ୍ନୁ ବଇ୍ଡ଼ାନୁ- ସେମିତି ତାଙ୍କ ଘରେ 
ଡାନ୍ସ ହେଉଥ୍‌ବ !”? ଇନ୍ଦ୍ରମଣି କହିଲା, “ଆରେ ଏତେ କଥାରୁ କଣ ମିଳିବ । ଶନିବାର ଦିନ 
ସନ୍ଧ୍ଯା ବେଳକୁ ଭାଜ୍‌ ସାହେବଙ୍କ ଘରର ପୂର୍ବପଟ ପଡ଼ିଆରେ ଅମରି ଗଛ ମୂଳେ ବସି ଡାନ୍ସ 
ଦେଖ୍ବା।” ? ଶନିବାର ଦିନ ଇନ୍ଦ୍ରମଣି ଘରୁ ସମସ୍ତେ ଗଛ ପଛପଟେ ଖାଲି ପଡ଼ିଆରେ ସାଇକେଲ 
ଡେରି ବସିପଡ଼ିଲେ । ଆଠଟା ପରେ ପରେ ଭାଜ୍‌ ସାହେବଙ୍କ ଘର ସାମ୍ପାରେ ଗାଡ଼ି କେତେଖଶ୍ଡ 
ଲାଗିଲା । ଆମନ୍ତ୍ରିତ ବ୍ୟକ୍ତିମାନେ ନିଜର ସ୍ତ୍ରୀ, ଝିଅ, ସଙ୍ଗନୀମାନଙ୍କ ହାତ ଧରି ଉପର ଘରକୁ 
ଉଠିଲେ । କିଛି ସମୟ ପର୍ଯ୍ୟନ୍ତ ଉପର ଘରୁ କାଚ ଗ୍ଲାସ୍‌ର ଝୁନ୍‌ ଝୁନ୍‌ ଶବ୍ଦ ଶୁଣିବାକୁ ମିଳିଲା। ଜଗା 
ଦାସ, ଅମରୀ ବାଡ଼ କଡ଼ରେ ଏକାଇଲୟରେ ଚାହିଁଥାଏ, କେତେ ବେଳେ ବଳଲୁଡ଼ାନ୍ସ ଆରମ୍ଭ 
ହେବ । ଜିଛି ସମୟ ପରେ କେତେ ଭଦ୍ରବ୍ୟକ୍ତି ହାତରେ ଗ୍ଲାସ୍‌ ଧରି ଉପର ମହଲାର ଖୋଲା 
ଛାତ ଉପରେ ପଡ଼ିଥ୍ବା ଚେୟାରରେ ବସିଥ୍ଲେ । ପରେ ପରେ ଘର ଭିତରେ ଡାନ୍ସ ଆରମ୍ଭ 
ହେଲା । ବାହାରକୁ ଖଝାଭ୍ତା ଦିଶୁଥାଏ, କେବଳ ବ୍ୟାଣ୍ର ଇଂଗ୍ରାଚୀ ଗୀତ ଶୁଭୁଥାଏ । ନୀରବତା 
ଭଙ୍ଗ କରି ଅମରୀ ଗଛ ପଛପଟୁ ଜଗା ଦାସ କହିଲା- “ ଏମାନେ ସମସ୍ତେ ଭାଟ୍‌ ସିକ୍ସଟି ନାଇନ୍‌ 
ପିଉଛନ୍ତି ।”? ଜଗା ଦାସ କହିଲା- “ଆରେ ମଦ କେଉଁଠି ମିଳେ ଜାଣିଛ ? ରାଜୁ ସାହୁ 
କାଣ୍ଟିନନରେ । ରାତି ନଅଟା ପରେ ଦେଖୁବୁ ସେଇଠି, ମହାନ୍ତି ବାବୁ, ରଥ ମଉସା, ସମସ୍ତେ ବସି 
ପିଅନ୍ତି । କିଛି ସମୟ ଚାହିଁଲା ପରେ ଘର ଭିତରୁ ନାଚ ଭଲ ନଦିଶିବାରୁ ଜଗା ଦାସ କଂଣ 
ଭାବିଲା କେଜାଣି, ହାତରେ ଗୋଟେ ପଥର ଧରି ଭାଜ୍‌ ସାହେବଙ୍କ ଘର ଆଡ଼କୁ ଲକ୍ଷ୍ୟ କରି 
ମାରିଲା । ଗୋଟିଏ ମୁହୁରଁରେ ତାଙ୍କର ପୂର୍ବପଟ ଝରକାର କାଚ ଝଣ୍ଝାଣ୍‌ ହୋଇ ଭାଙ୍ଗିଗଲା । 
ଉପରୁ ପାଟି ଶୁଣାଗଲା, ˆ ଜିଏ ? କିଏ ?”' ପୋର୍ଟିକୋ ତକୁ ଗାଡ଼ି ଡ଼ାଇଭର କେତେଟା ଘୁମାଉଥ୍ରା 
ବେଳେ ଝରକା ଭଙ୍ଗା କାଚର ଶଦ୍ଦ ଶୁଣି ସେମାନେ ବି ଗେଟ୍‌ ଭିତରୁ ପାଟି କରି 
ଉଠିଲେ- “କିଏ ? କିଏ ?”' ବିପଦ ଆସିଲା ଭାବି ଜଗା ଦାସ ସାଇକେଲ ଧରି ମାରେ ଡିଆଁ। 
ଦେବୀ, ଇନ୍ଦ୍ରମଣି ସାଙ୍ଗରେ ବସି ଏକା ନିଶ୍ବାସକେ ଇନ୍ଦ୍ରମଣି ଘର ପାଖେ ପହଞ୍ଚୁଗଲା | ତା 
ପରଠାରୁ ଭାଜ୍‌ ସାହେବଙ୍କ ସନ୍ଧ୍ୟା ମିଳନ ପର୍ବ ପୁଲିସ୍‌ ମୂତୟନରେ ହେଲା ! 

ସେଇ ବର୍ଷ ଫଗୁଣ ମାସ ଦ୍ଵାଦଶୀ ( ତା. ୨୭/ ୨/୧୯୬୧ ) ଦିନ ସମୁଦ୍ରରେ ଗୋବିନ୍ଦ ଦ୍ଵାଦଶୀ 
ମହାସ୍ନାନ ଯୋଗ ପଡୁଥାଏ ! ଲୋକମାନଙ୍କ ମୁହଁରୁ ଶୁଣାଯାଉଥାଏ ଯେ, ଏଇ ମହାସ୍କାନ ଯୋଗ 
ଶହେ ବର୍ଷ ପରେ ପଡ଼ିଛି । ସେଦିନ ସ୍କାନ ଯୋଗରେ ପୁରୀ ମହୋଦଧ୍ରେ ସ୍ମାନ କରି ଜଗନ୍ନାଥ 
ଦର୍ଶନ କଲେ ଆଉ ଏ ସଂସାରରେ ପୁନଙର୍କନୃ ନାହିଁ । ଗୋବିନ୍ଦ ଦ୍ବାଦଶୀ ପାଇଁ ଲକ୍ଷ ଲକ୍ଷ ଯାତ୍ରୀ 
ପୁରୀକୁ ଆସିବେ ବୋଲି ପ୍ରଚାର ହେଉଥାଏ ¦ ଗାଁରୁ ଖବର ଆସିଲା ଯେ, ଗୋବିନ୍ଦ ଦ୍ଵାଦଶୀ ବୁଡ଼ 

୧୦୬ ତ୍ରିଧାରା 


ପାଇଁ ବୋଉ, ଆଇ ଏବଂ ଅନ୍ୟମାନେ ବାହାରିଛନ୍ତି । ପରୀକ୍ଷା ପାଖେଇ ଆସୁଥଲେ ମଧ୍ଯ ଗାଁ 
ଲୋକମାନଙ୍କ ସାଙ୍ଗରେ ଯାଇ ଦ୍ଵାଦଶୀ ବୁଡ଼ ପକେଇ ଆସିବାକୁ ଦେବୀର ଭାରି ଇଚ୍ଛା ହେଲା । 
ଦେବୀ ଗାଁକୁ ଯାଇ ସେଇଠୁ ପୁରୀ ଯିବ, ମହୋଦଧ୍ରେ ସ୍କାନ କରିବ- ଏକଥା ଶୁଣି ଧାରା ହସି 
ହସି ବେଦମ୍‌ ହୋଇଗଲା ! ˆ 'ଏ ଯୁଗରେ ବୁଡ଼ ପକାଇ ଧର୍ମ ଅର୍ଜନ କରିବା ବିଶ୍ଧାସ ତମ ପାଖରେ 
ଅଛି ? ପୁଣି ବୁଡ଼ ମାରି ମହାପାପରୁ ମୁଲନ୍ତି ପାଇବା ଆଶାରେ ପୁରୀ ଯାଉଛ ଶୁଣି ମୋତେ 
ଆଶ୍ଚର୍ଯ୍ୟ ଲାଗୁଛି । ଯୁଗ ଯାଇ କେଉଁଠି ହେଲାଣି, ତୁମର ଏ ଅନ୍ଧବିଶ୍ମାସ ଗଲାନି ?”? ଧାରା 
ଏକଥା କହିଲା ପରେ ଦେବୀ କହିଲା, (ଦେଖ ଧାରା, ଯୁଗ ଯୁଗ ଧରି ଆମ ସମାଜ ବିଶ୍ଵାସ 
ଉପରେ ଭରା ଦେଇ ଚାଲି ଆସିଛି । ଭଗବାନଙ୍କୁ କେହି ଆଖ୍‌ ଆଗରେ ଦେଖ୍ନାହାନ୍ତି । ତଥାପି 
ସମସ୍ତେ ଭଗବାନଙ୍କୁ ବିଶ୍ଵାସ କରନ୍ତି । ସେଇ ଏ ସଚରାଚର ବିଶ୍ବ ବ୍ରହ୍ମାଣ୍ଡକୁ ନିୟନ୍ତ୍ରଣ କରୁଛନ୍ତି 
ବୋଲି ଧରି ନେଇଛନ୍ତି | ନହେଲେ ଆମ ପୃଥ୍ବୀଠାରୁ ଶହଶହ ଗୁଣ ବଡ଼ ଗ୍ରହମାନ ସେମାନଙ୍କ 
କକ୍ଷପଥରେ କକ୍ଷଚ୍ୟୁତ ନହୋଇ ବୁଲନ୍ତେ କିପରି ? କିଏ ସେମାନଙ୍କୁ ଅଲକ୍ଷରେ ପରିଚାଳିତ 
କରୁଛି ? ସେଇଠି ତ ଆମର ବିଶ୍ଵାସ । ଆମ ଆଖ୍‌ ଯେଉଁଠିକୁ ନପାଏ, ମନ ଯାହାର ମୂଳକୁ 
ଚିହ୍ନବାରେ ସନ୍ଦେହ ପ୍ରକାଶ କରେ, ବିଶ଼ାସର ଭିରି ସେଇଠି ଗଢ଼ିଉଠେ । ? ଧାରା କହିଲା, ‹ ହେଲା, 
ମୋତେ ଆଉ ଫିଲୋସଫି ଶୁଣାଅନି, କୃଷ୍ଣ ମିଶ୍ର ଫିଲୋସଫି ସାରଙ୍କୁ ଶୁଣାଇବ ! ତୁମେ ଚୁମ 
ବିଶ୍ଧାସକୁ ଧରି ଠିକ୍‌ ସମୟରେ ବୁଡ଼ ପକାଇ ଫେର । ଯେତେବେଳେ କହୁଛ, ମୋ’ ପାଇଁ ବି 
ଗୋଟେ ବୃଡ଼ ବିଶ୍ବାସରେ ମାରିଦେବ ।” ' ଧାରା ମୁହଁରେ ସେମିତି ଦୁଷ୍ଟାମୀର ହସ । ଦେବୀ 
କହିଲା, ‘ଆମ ସାମାଜିକ ପ୍ରଥାକୁ ତୁମେ କାହିଁକି ପରିହାସ କରୁଛ ? ଗୋବିନ୍ଦ ଦ୍ଵାଦଶୀ ବୁଡ଼ରେ 
ଯଦି କିଛି ମାହାତ୍ମ୍ୟ ନଥାନ୍ତା, ତା ହେଲେ ଯୁଗ ଯୁଗ ଧରି ସାରା ଦେଶରୁ ଲକ୍ଷ ଲକ୍ଷ ଲୋକ ଚାଲି 
ଚାଲି ପୁରୀ ମହୋଦଧ୍‌କୁ ସ୍କାନ ପାଇଁ ଆସୁ ନଥାନ୍ତେ । ଯେଉଁମାନେ ଆସୁଛନ୍ତି ସେମାନେ ସମସ୍ତେ 
ମୁର୍ଖ ନୁହଁନ୍ତି । ସେଇପରି ମୁସଲମାନ ସମ୍ପ୍ରଦାୟ କାବାକୁ, ଖ୍ରୀଷ୍ଟିୟାନୁମାନେ ଜେରୁଜେଲମ୍‌କୁ 
ଯାଆନ୍ତେନି ।” ? ଧାରା କହିଲା, ‹ ତୁମେ ଯାହା କୁହ, ମୁଁ କହିବି ଏସବୁ କେତେକ ବୁଦିମାନ ଲୋକଙ୍କ 
ସୁପରିକନଳ୍ଧିତ ଚାଲ୍‌ବାଙି । କେବଳ ଆମ ହିନ୍ଦୁ ସମ୍ପଦାୟରେ ନୁହଁ, ସବୁ ସମପଦାୟରେ । ବୁଡ଼ ପକାଇ 
ମନ୍ଦିରରେ ଫୁଲ ନଡ଼ିଆ ଚଢ଼େଇ ପଥର ମୃ୍ି ଆଗରେ ଭୋଗ ଲଗେଇଲେ ପାପରୁ ମୁର୍ତି ମିଳେନି 
ଦେବୀ । ଯୁଗ ଯୁଗ ଧରି ସମାଜ ରୂପକ ସଂସ୍ଥାକୁ ଯେଉଁମାନେ ପରିଚାଳନା କରି ଆସୁଛନ୍ତି, 
ସେମାନେ ତାଙ୍କରି ସୁବିଧା, ତାଙ୍କରି ଲାଭ ଏବଂ ଆଧ୍ପତ୍ୟକୁ ଜାହିର୍‌ କରିବା ପାଇଁ ସାଧାରଣ 
ମଣିଷ ଉପରେ ଏପରି ଏକ ଅନ୍ଧବିଶ୍ଵାସର ବୋଝକୁ ଲଦି ଦେଇଛନ୍ତି । ଆମେ ସମସ୍ତେ ସେଇ 
ବୋଝ୍‌କୁ ବିନା ଦ୍ବିଧାରେ ମୁଣ୍ଡେଇ ଚାଲିନେ । ଠିକ୍‌ ଅଛି, ତୁମେ ତୁମର ବିଶ୍ଧାସକୁ ନେଇ ବୁଡ଼ 
ପକାଅ ! ଫେରିଲେ ମୋତେ ତୁମର ଏକ୍ସପିରିଏନ୍ସ କହିବ ।” 

ବସୁନ୍ଧରା ୧୦୭ 


ଫେବୃୟାରୀ ମାସ ପଚିଶ ତାରିଖ ଉପରବେଳା ଗୀରୁ ଚାଲି ଚାଲି ପୁରୀ ଯିବାକୁ ଠିକ୍‌ 
ହେଲା । ସେତେବେଳେ ନିଆଳୀ, ନିମାପଡ଼ାରୁ ଖଣ୍ଡେ ଦି'ଖଣ୍ଡ ବସ୍‌ ପୁରୀକୁ ଚାଲୁଥାଏ । ଗୋବିନ୍ଦ 
"ଦ୍‌ଦଶୀ ଲାଗି ବସ୍‌ ଭଡ଼ା ଦଶଗୁଣ ବଢ଼େଇ ଦେଇଥାନ୍ତି ପ୍ରାୟ କୋଡ଼ିଏ ଜଣ ସ୍ତ୍ରୀ, ପୁରୁଷ ତାଙ୍କ 
ଗାଁରୁ ପୁରୀ ବାହାରିଲେ | ଦେବୀର ବୋଉ, ଆଇ ବାହାରିଥାନ୍ତି । ଗାଁରୁ ପୁରୀ ବାଟ ଚାଳିଶ 
କିଲୋମିଟର । ସାଙ୍ଗରେ ଚାଉଳ, ଡାଲି, ଛଡା ନଡ଼ିଆ ଧରିଥାନ୍ତି । ପଚିଶି ତାରିଖ ରାତିଟା ଯାକ 
ଚାଲି ଚାଲି ସକାଳୁ ଗୋପ ନିକଟରେ କୁଶଭତଦ୍ରା ନଦୀରେ ସକାଳ ନିତ୍ୟକର୍ମ ସାରିଦେଇ ଛଇତନା 
ରାସ୍ତା ଧରିଥାର୍ତି । ରାସ୍ତାଯାକ ଶଗଡ଼ ଗାଡ଼ିର ଲମ୍ବା ଲାଇନ୍‌ । ପଛକୁ ପଛ ଶହ ଶହ ଲୋକ 
ଚାଲୁଥାତ୍ତି। ଦିନ ଏଗାରଟା ବେଳକୁ ଦେବୀଦରତଙ୍କ ଦଳ, ବାଇିଘାଇ ଛକ ପାଖରେ ପହଞ୍‌ ସେଇଠି 
ରୋଷେଇବାସ କରି ବିଶ୍ରାମ ନେବେ ବୋଲି ଠିକ୍ଵ କଲେ । ଚାରିପଟେ ଝାଉଁ ଜଙ୍ଗଲ, ବାଲି 
କୁଦ | ସେଇ ବାଲିକୁଦ ଝାଉଁଗଛ ଛାଇରେ ଶଗଡ଼ିଆମାନେ ଶଗଡ଼ ଖୋଲି ରୋଷେଇ ଆରମ୍ଭ 
କରିଦେଇଥାତ୍ତି। ବାଟୋଇମାନଙ୍କ ପାଇଁ ଗୀଯାକ କୁମ୍ଭାରମାନେ ମାଟି ହାଣ୍ଡି, ମାଟି ମାଠିଆମାନ 
ରାସ୍ତାକଡ଼ରେ ବିକ୍ରି ପାଇଁ ରଖ୍ଥାତି । ଝାଉଁଗଛମୂଳେ ଦେବୀଦର୍ତ ଗୀର ସମସ୍ତେ ବସିପଡ଼ିଲେ । 
ରାତିଯାକ ଚାଲି ଚାଲି କ୍ଲାନ୍ତ ହୋଇପଡ଼ିଆର୍ତି । ରାସ୍ତା କଡ଼ରୁ ଦୁଇଟା ମାଟି ହାଣ୍ଡି କିଣି, ତା' ଗୀର 
ଶିବ ତ୍ରିପାଠୀ, ଲକ୍ଷ୍ମୀ ଦାସେ ରୋଷେଇ ଆରମ୍ଭ କରିଦେଲେ । ବୁଢ଼ା-ବୁଢ଼ୀମାନେ ଖଣ୍ଡେ ଗାମୁଛା 
ବିଛେଇଦେଇ ଗଛମୂଳେ ଶୋଇଗଲେ । ରୋଷେଇ ସରୁସରୁ ଦିନ ଦିଇଟା ! ସମସ୍ତେ ଗଣ୍ଡେ 
ଗଣ୍ଡେ ଖାଇ, ପାଣି ମୁନ୍ଦେ ପିଇ ସନ୍ଧ୍ୟା ପୂର୍ବରୁ ପୁଣି ଚାଲିବା ଆରମ୍ଭ କଲେ । ବାଲିଘାଇରୁ ଚାଲି 
ଚାଲି ପୁରୀ ତାଳବଣିଆ ପାଖ ସମୁଦ୍ର କୂଳରେ ପହଞ୍ଚୁଲା ବେଳକୁ ରାତି ଅଧ । ସମୁଦ୍ର କୃଳ 
ବାଲିରେ ସେତେବେଳକୁ ହଜାର ହଜାର ଯାତ୍ରୀ ଶୋଇଯାଇଥାନତ୍ତି। ଶହ ଶହ ଶଗଡ଼ ଗାଡ଼ି ସମୁଦ୍ର 
କୂଳ ବାଲିରେ ଫିଟିଥାଏ । ବଳଦମାନଙ୍କ ବେକରେ ପଡ଼ିଥ୍ବା ଘଣ୍ଟି ସମୁଦ୍ରର ଢ଼େଉ ସାଙ୍ଗକୁ ତାଳ 
ଦେଇ ଏକ ନୂତନ ଚାନ ସୃଷ୍ଟି କରୁଥଲା । ସକାଳ ଛଅଟା ଦଶ ମିନିଟ୍‌ରେ ମହାସ୍କାନ ଯୋଗ । 
ରାତିରେ ସେଇ ସମୁଦ୍ର କୂଳ ବାଲି ଉପରେ ଶୋଇପଡ଼ି ଆନ୍ଦୁ ଆନ୍ଦୁଆ ସକାଳୁ ସମସ୍ତେ 
ଉଠିପଡ଼ିଲେ । ସାଙ୍ଗରେ ଆଣିଥ୍‌ବା ଦାନ୍ତକାଠିରେ ଦାନ୍ତ ଘଷି, ସରକାରଙ୍କ ତରଫରୁ ସମୁଦ୍ର କୃଳ 
ପାଖରେ ବସାଯାଇଥ୍‌ବା ନଳକୂଅ ମୂଳରେ ମୁହଁ ଧୋଇ ସକାଳ ବୁଡ଼ ପାଇଁ ପ୍ରସ୍ତୁତ 
ହୋଇଗଲେ। ସିରା ଫାଟିଲା ବେଳକୁ ସମୁଦ୍ର କୃଳରେ ଖାଲି ମୁଣ୍ଡମାଳ । ହରିବୋଲ ହୃନହୁଳିରେ 
ସମୁଦ୍ରକୂଳ କମ୍ପି ଉଠୁଥାଏ। ଚାରିଆଡ଼େ ଜନସମୁଦ୍ର ମଝିରେ ମଝିରେ ପୁଲିସ୍‌ର ହୁଇସିଲ୍‌, ଡାକବାଜି 
ଯନ୍ତ୍ରରୁ ଯାତ୍ରୀମାନଙ୍କୁ ଗତୀର ସମୁଦ୍ରକୁ ପ୍ରବେଶ ନକରିବାକୁ ସୂଚନା | ଠିକ୍‌ ଛଅଟା ପନ୍ଦର ମିନିଟରେ 
ସମୁଦ୍ରରେ ବୁଡ଼ ପକାଇ ଉପରକୁ ଉଠି ଆସିଲା ବେଳେ ଦେବୀର ମନେ ପଡ଼ିଲା ବସୁନ୍ଧରା 
କଥା | ସେ କହିଥ୍ଲା ତା” ପାଇଁ ଗୋଟେ ବୁଡ଼ ପକାଇଦେବାକୁ । କିଛି ନଭାବି, ସେ ପୁଣି ସମୁଦ୍ର 

ଭିତରକୁ ପଶି ଆଉ ଗୋଟେ ବୁଡ଼ ମାରିଲା । ଯାତ୍ରୀମାନେ ସମୁଦ୍ରରେ ବୁଡ଼ ପକାଇ ସାରିଲା 
ପରେ ଚାଲିଲେ ଶ୍ରୀମନ୍ଦିର ଆଡ଼େ ଜଗନ୍ନାଥଙ୍କ ଦର୍ଶନ ପାଇଁ । ସମୁଦ୍ର କୂଳରୁ ବଡ଼ଦେଉଳ ଆଡ଼େ 
ସବୁ ଗଳିକନ୍ଦି ଦେଇ ପିମ୍ପୁଡ଼ି ଭଳି ଯାତ୍ରୀମାନେ ଧାଡ଼ି ଲଗାଇ ଚାଲିଥାନ୍ତି । ମଝିରେ ମଝିରେ 
ଯାତ୍ରୀମାନଙ୍କ ମଧ୍ୟରେ ଠେଲାପେଲା, ଦଳାଚକଟା ଚାଲିଥାଏ । ଶ୍ରୀମନ୍ଦିରକୁ ଗଲା ବାଟରେ 
ଯାତ୍ରୀମାନଙ୍କ ଠେଲାପେଲା ଯୋଗୁଁ ଦେବୀ ରାସ୍ତା ପାଖ ନର୍ଦମାରେ କଚଡ଼େ ପଡ଼ିଲା ପରେ 
ଜଗନ୍ନୀଥ ଦର୍ଶନ ଆଶା ନରଖ୍‌ ଭୁବନେଶ୍ବର ଫେରିବା ପାଇଁ ରେଲ୍‌ ଷ୍ଟେସନ୍ଧ ଆଡ଼େ ବାହାରିଲା । 
ଗୀ ଲୋକମାନେ ଜଗନ୍ନାଥ ଦର୍ଶନ ନକରି ଫେରିବେନି । ତେଣୁ ତାଙ୍କୁ ଅପେକ୍ଷା କରିବା ଦରକାର 
ନଥୁଲା । 

ଗୋବିନ୍ଦ ଦ୍ଵାଦଶୀ ପାଇଁ ପୁରୀରୁ ସ୍ଵତନ୍ତ୍ର ଟ୍ରେନ୍‌ ବ୍ୟବସ୍ଥା ହୋଇଥାଏ । ଦେବୀ ଷ୍ଟେସନରେ 
ପହଞ୍ଚ୍‌ ଭୁବନେଶ୍ବର ଆଡ଼କୁ ଯାଉଥ୍‌ବା ଗୋଟିଏ ସ୍ଵଚନ୍ତ୍ର ଟ୍ରେନ୍ନରେ ବସିପଡ଼ିଲା । ସେତେବେଳକୁ 
ମଧ୍ଯ ଟ୍ରେନ୍‌ରେ ବୁଡ଼ ପକେଇ ଫେରିବା ଲୋକଙ୍କ ପ୍ରବଳ ଭିଡ଼ । କେତେ ଟ୍ରେନର ଛାତ ଉପରେ 
ବସି ଯାଉଥାରି । ଟିକେଟ୍‌ କାଉଣ୍ଟର ପାଖରେ ମାଇଲିଏ ଲମ୍ବା ଧାଡ଼ି । ବିନା ଟିକେଟ୍‌ରେ ଦେବୀ 
ଟ୍ରେନ୍‌ର ଛାତ ଉପରେ ବସି ଭୁବନେଶ୍ବର ଷ୍ଟେସନ୍୍‌ଵରେ ଓହ୍ଲାଇ ଝୁନ୍‌ଝୁନ୍‌ୱାଲା ବଗିଚା ଦେଇ 
ଗଲାବେଳେ ଜଣେ କନଷ୍ଟେବଲ ତା? ପିଛା ଧରିଲା । ତା' ପାଖରେ ପହଞ୍୍‌ ଟିକେଟ୍‌ ଦେଖାଅ 
ବୋଲି ଦାବି କଲା। ନହେଲେ ହାଜତକୁ ଚାଲ ବୋଲି କହୁଥାଏ । ଦେବୀ ଦେଖୁଲା ବୁଢ଼ା କନଷ୍ଟେବଲ 
ନନହୋଡ଼ବନ୍ଧା । କିଛି ନଝଡ଼େଇଲେ ଯିବନି । ତା” ସାଙ୍ଗରେ କଥାବାର୍ଗା ହେଲାବେଳେ ଦେବୀ 
ଏକା ଡିଆଁ ମାରି ଝୁନ୍‌ଝୁନ୍‌ୱାଲା ଆତ୍ମତୋଟା ଦେଇ ମାଷ୍ଟରକାଣ୍ଟିନ୍‌ନ ଛକରେ ପହଞ୍ଚ୍‌ ପଛକୁ 
ଚାହିଁଲା । ବୁଢ଼ା କନଷ୍ଟେବଲ ଦିଶୁ ନଥାଏ । ତା” ପରଦିନ ଦେବୀ ବସୁନ୍ଧରା ଘର ଆଡ଼େ 
ଯାଇଥଲା । ଡ୍ରଇଂ ରୁମ୍‌ରେ କିଛି ସମୟ ବସିଲା ପରେ ରୁମ୍‌ ଭିତରକୁ ପଶି ଧାରା କହିଲା, 
““ ଗୋବିନ୍ଦ ଦ୍ଵାଦଶୀ ବୁଡ଼ ପକେଇ ଫେରିଲ ? ମୋ” ପାଲ ବୁଡ଼ ପକେଇଲ କି ନାହିଁ ?' ଖୁସିରେ 
ଦେବୀ କହିଲା, “ହଁ, ତୁମ ପାଇଁ ବି ଗୋଟେ ବୁଡ଼ ପକାଇ ଦେଇଛି ।”  * “ସତରେ ମୋ’ ପାଇଁ 
ବୃଡ଼ ପକେଇଛ ? ବୁଡ଼ ପକାଇଲା ବେଳେ କ'ଣ କହିଲ ?? ଧାରାର କଥା ଆଉ ହସ ଭିତରେ 
ଦେବୀ ପ୍ରକୃତରେ ବୋକା ପାଇଟି ଯାଇଥ୍ଲା | ସେ ଭାବୁଥ୍ଲା ଚାର କେଉଁଠି ଭୁଲ୍‌ ରହିଗଲା 
ଜି ? ଧାରା କହିବା ଅନୁସାରେ ସେ ତା’ ପାଇଁ ଗୋଟେ ବୁଡ଼ ମାରିଥ୍ଲା, ବୁଡ଼ ପକାଇଲା ବେଳେ 
କିଛି ତ ଭାବି ନଥ୍‌ଲା | ଧାରା ତା' ହେଲେ କଂଣ କହୁଛି ! ସେ କିଛି ଉତ୍ତର ଦେବା ପୂର୍ବରୁ ଧାରା 
କହିଲା, ଶୁଣ, ତୁମେ କଂଣ କହି ବୁଡ଼ ପକାଇଲ, ମୁଁ ଜାଣେ । ତୁମେ କହିଲ, ହେ ମହାପ୍ରଭୁ 
ମୋତେ ଗୋଟେ ସୁନ୍ଦରୀ ଝିଅ ମିଳିଯାଉ, ନା ମୋ ନାଁ କହିଦେଲ ?”? ଧାରା କଥାରେ ଦେବୀ 
ମୁହଁ ଲାଲ ପଡ଼ିଗଲା । କି ଲାଜ କଥା ! ଦେବୀ କେବେ ସ୍ବପ୍ନରେ ସୁଦ୍ଧା ଭାବିନି, ଧାରାକୁ ବାହା 


Digitized by srujanika@gmail.com 


ବସୁନ୍ଧରା ୧୦୯ 


ହେବ ବୋଲି । ଧାରା ତାକୁ ଭଲ ଲାଗେ, ସୁନ୍ଦର ଦିଶେ, ତାକୁ ସାହାଯ୍ୟ କରିବାକୁ ଆଗେର 
ଆସେ, ମାତ୍ର ଧାରା ଯାହା କହିଲା... ସେ ଆଉ ଭାବି ପାରିଲାନି । ତା' ଆଖ୍‌ ଛଳ ଛଳ ହୋଇ 
ଆସିଲା। ଡୁଇଂ ରୁମ୍‌ରେ ବସିବ କି ପଳେଇ ଆସିବ, ଏଇ କଥା ଭାବିଲା ବେଳେ ଧାରା କହିଲା- 
“ଆରେ ତୁମେ ଏତେ ସିରିୟସ୍‌ ହୋଇଗଲ ? ମୁଁ ଥଟ୍ଗାରେ କହିଲି । ହଉ ବସ, ମୁଁ ତୁମ ପାଇଁ 
ଗୋଟେ କପ୍‌ ଚା ଆଣୁଛି ।”” ଧାରା ଡ଼ଇଂ ରୁମ୍ରୁ ଗଲା ପରେ ମଧ୍ଯ ଦେବୀ ମନରେ ସେଇ 
କେତେ ପଦ କଥା ଆନ୍ଦୋଳିତ ହେଉଥାଏ । କିଛି ସମୟ ପରେ ହାତରେ ଚା” କପ୍‌ ଧରି ଧାରା 
ଦେବୀ ଆଗରେ ଥୋଇଦେଲା ବେଳେ କହିଲା- ହେଲା ବାବା, ମୁଁ ଆଉ ତୁମକୁ କିଛି କହିବିନି । 
ଏଥରକ ଚା କପ୍ଟା ପିଇଦିଅ । 

ସେଇ ବର୍ଷ ଚାରିଆଡ଼େ ପ୍ରଚାର ହେଲା ଯେ, ଗ୍ରହକୃଟ ଯୋଗୁ ପୃଥ୍ବୀରେ ପ୍ରଳୟ ଦେଖାଦେବ, 
ଭୂମିକମ୍ପ ସାଙ୍ଗକୁ ସମୁଦ୍ର ମାଡ଼ି ଆସିବ, କଳା ଧଳା ଘୋଡ଼ାରେ ବସି କଳ୍କୀ ରୂପ ଧାରଣ କରି 
ଭଗବାନ ମ୍ବେଛମାନଙ୍କୁ ସଂହାର କରିବେ । ଗାଁ ଗାଁରେ ଡାଙ୍କୁଣୀ ପଶି ମଣିଷ ରକ୍ତ ପିଇଯିବେ । 
ଚରିଆଡ଼େ ଚଶ୍ଡୀ ଚାମଣ୍ଡା ନାଚିବେ । ଗ୍ରହକୂଟ କଥା ମଧ୍ଯ ଖବରକାଗଜମାନଙ୍କରେ ପ୍ରକାଶ 
ପାଇଲା। ଜ୍ୟୋଚିର୍ବିଦୁମାନେ ସେମାନଙ୍କ ଗଣନା ପ୍ରକାଶ କଲେ। ଏଇ ଜ୍ୟୋତିର୍ବିଦ୍ୂମାନଙ୍କ ମଧ୍ଯରୁ 
ଜଣେ ଜଣେ ନାମଜାଦା ଭବିଷ୍ୟତ ବକ୍ତା କହିଲେ ଯେ, ଏପରି ଗ୍ରହକୁଟ ରାମ-ରାବଣ ଯୁଦ୍ଧ 
ବେଳେ ପଡ଼ିଥ୍ଲା । ଯୁଦ୍ଧ ଅବଶ୍ୟମ୍ଭାବୀ । ପୃଥ୍ବୀ ଧ୍ବଂସ ନିଶ୍ଚିତ । ଗ୍ରହକୂଟ ଦିନ ଯେତିକି ପାଖେଇ 
ଆସୁଥାଏ, ଦେଶସାରା ସେତିକି କୋକୁଆ ଭୟ ବଢୁଥାଏ । ଗ୍ରହକୂଟ ଦୋଷରୁ ପୃଥ୍ବୀକୁ ରକ୍ଷା 
କରିବା ପାଇଁ ଗାଁ ଗାଁରେ ସହରମାନଙ୍କରେ ପୂଜା ଅର୍ଚ୍ଚନା । କେତେକ ଲୋକ ସେମାନଙ୍କ ସମ୍ପରି 
ବିଜ୍ରି କରି ମନ୍ଦିରକୁ ଦାନ କରିବା କଥା ସମ୍ବାଦପତ୍ରରେ ପ୍ରକାଶ ପାଇଲା। କଲେଜରେ ପିଲାମାନେ 
ମଧ୍ଯ ସେହି ଗ୍ରହକୂଟ ଆତଙ୍କରେ ଆକ୍ରାନ୍ତ ହୋଇଥାନ୍ତି । ଗୁଜଵବର ସୀମା ନଥାଏ । ସବୁଦିନେ କିଛି 
ନୂଆ କଥା ଶୁଣାଯାଉଥାଏ ! ଏଣେ ପ୍ରଳୟ ଦିନ ମଧ୍ଯ ପାଖେଇ ଆସୁଥାଏ । ଦିନେ କଲେଜରୁ 
ଫେରିଲା ବାଟରେ ଗୋପାଳ କହିଲା, ˆ ବୁଝିଲ ଭାଇ, ଏଥରକ ଆଉ ରକ୍ଷା ନାହିଁ । 
ମହାଗ୍ରହକୃଟରେ ସମସ୍ତେ ନାଶଯିବ । ମୋହର ଭାଇ ବହୁତ ଆଶା ରହିଗଲା ଲତାକୁ ବାହା 
ହେବାପାଇଁ।” ? ଚା” କଥା ଶୁଣି ଜଗା ଦାସ କହିଲା, ଆରେ ଆଶା କରିଥ୍ରୁ କ'ଣ, ଆଜି ଯାଇ 
ଲତାକୁ ସେକଥା କହ । ସେ ବି ଜାଣିଛି ପ୍ରଳୟ ଆସୁଛି ବୋଲି ! କେହି ରହିବେନି ଯେତେବେଳେ 
ଏଇ ଦିନ କେତେଟା ପାଇଁ ସେ କାହିଁକି ତୋ ଆଶା ପୂରଣ କରିବାକୁ ମନା କରିବ ? ତୁମେ ଦୁହେଁ 
ଦୁହିଁଙ୍କୁ ଯଦି ପ୍ରକୃତରେ ଭଲ ପାଉଥାଅ, ଆଉ ଡେରି କରନି, ଦିନେ ଦୁଇଦିନ ମଧ୍ଯରେ ମନ୍ଦିରରେ 
ବାହା ଘର ଛିଶ୍ଡାଇଦିଅ । ବାପା-ମାଂଙ୍କୁ ଗୁଲି ମାର୍‌ ।” ” ଜଗା ଦାସ ସାଙ୍ଗକୁ ପିତବାସ ଜେନା ବି 
ସେଇ କଥା କହିଲା ! ଅନ୍ତତଃ ମରିବା ପୂର୍ବରୁ କିଛି ଦିନ ପାଇଁ ସ୍ଵାମୀ ସ୍ତ୍ରୀ ହୋଇଯାଅ । କଥାଟା 

ଗୋପାଳ ମନକୁ କିମିତି ପାଇଗଲା ! ଏମିତି ଗୋଟାଏ ଦୁର୍ଯୋଗ ପୂର୍ବରୁ ସୁଯୋଗ ହରାଇବାଟା 
ଠିକ୍‌ ହବନି । ଇତାର ହାବଭାବରୁ ସେ ଭଲଭାବେ ଜାଣିଛି ଯେ, ତା” ଛଡ଼ା ସେ ଆଉ କାହାକୁ 
ଭଲ ପାଏନି। ତା ' ଗୀତର ତାଳେ ତାଳେ ସେ ଯେପରି ନାଚେ, ଆଉ କିଏ ଗାଇଲେ ତା” ପାଦ 
ବେତାଳିଆ ହୋଇ ଉଠେ । ଲତା କଥା ଭାବିଲା ବେଳେ ଗୋପାଳ ଟିକିଏ ଉତ୍ତେଜିତ ହୋଇ 
ଭାବବିହୁଳ ହେଲା ପରି ଜଣାପଡ଼ିଲା । ତା” ପାଟିରୁ କଥା ବାହାରୁ ନଥାଏ | ତାକୁ ମସ୍ଗୁଲ୍‌ 
ମନରେ ରହିବା ଦେଖ୍‌ ପୀତବାସ କହିଲା, ˆ ଆରେ ଆଉ ଭାବୁଛୁ କ”ଣ ? ଆମେ ତୋ ପଛରେ 
ଅଛୁ, ଯାହା ଦରକାର ଯୋଗାଇଦେବୁ, ଯେଉଁଠିକି ନବାକୁ କହିବୁ, ସେଠିକି ନେଇଯିବୁ । ତୁ 
ମନଟାଣ କରି ଆଗେଇ ଚାଲ୍ଲ୍‌ ।” ” ଫେରିବା ବାଟରେ ଗୋପାଳ ଠାରୁ ରାଜୁ ସାହୁ କାଣ୍ଟିନୂରେ 
ଢିଛି ବରା, ସିଙ୍ଗଡ଼ା ଝଡେଇଲେ। ଗରମ ସିଙ୍ଗଡ଼ା ଖାଇଲା ବେଳେ ଜଗା ଦାସ କହିଲା, “ ଶୁଭସ୍ୟ 
ଶୀଘ୍ରମ୍‌' ' । ଭଲ କାମରେ ଡେରି କରିବା ନିଷେଧ । କଥାଟା ଯେତେବେଳେ ମନକୁ ପାଇଲାଣି, 
ଖାଇସାରି ଏଇଠୁ ସିଧା ଯିବା ତିନି ନମ୍ବର ଇତା ଘର ଆଡ଼େ ! ସନ୍ଧ୍ୟା ବେଳକୁ ସେ ନିଶ୍ଚିତଭାବେ 
ପାର୍କ ଆଡ଼େ ବୁଲି ଆସିବ । ସେଇଠି ଚାକୁ ଆଜି ତୋ ପ୍ରସ୍ତାବ ଦେ । ସେ ଯଦି ପ୍ରକୃତରେ ହିନ୍ଦୁ ଝିଅ 
ହୋଇଥ୍‌ବ, ଦେଖ୍ବୁ, ଦିନ ଦିଇଟାରୁ ଅଧ୍କା ହେବନି ।”? ଜଗାଦାସ କଥାଟା ଗୋପାଳ ମନକୁ 
ପାଇଲା । ଡେରି କରି ଲାଭ ନାହିଁ । ଆଜି କଥାଟା ପକାଇଦେଲେ ଭଲ ହେବ । ହାତରେ ସମୟ 
ବହୁତ କମ୍‌ । ଦେବୀ ସେମାନଙ୍କ କଥା ଶୁଣୁଥାଏ, ମାବ୍ର କିଛି କହିବାକୁ ଇଚ୍ଛା କରୁଥ୍‌ଲେ ମଧ୍ଯ ତା' କଥା 
ଶୁଣିବାକୁ କେହି ପ୍ରସ୍ତୁତ ନଥାନ୍ତି । ସମସ୍ତେ ଭାବୁଥ୍ଲେ ଘଟଣା ଠିକ୍‌ ହୋଇଛି, ଖାରି ସାମ୍ନାସାମ୍ି 
ପ୍ରସ୍ତାବ ଦେଇ ଝିଅ ଉଠେଇବା କଥା ! ସାହୁ କାଣ୍ଡିନୃରୁ ଜଳଖ୍ଆ ଖାଇସାରିଲା ପରେ ସମସ୍ତେ 
ଗୋପାଳକୁ ଧରି ବାହାରିଲେ ତିନି ନମ୍ବର ଲତା ଘର ଆଡ଼େ । ଇତା ଚୌଧୁରୀ ସେତେବେଳେ ପ୍ରି- 
ଇଉନିଭରସିଟିରେ ପଢୁଥାଏ । ଭଲ ନାଚେ। କଳାବିକାଶ କେନ୍ଦ୍ରର ଛାତ୍ରୀ । ଗୋପାଳ ଗୀତ ଗାଉଥ୍‌ବାରୁ 
ସେ ନାଚିଲା ବେଳେ ଗୋପାଳ ସଙ୍ଗେ ଚିହ୍ନା । ଲତା କଲେଜକୁ ଆସିଲା ପରେ ଗୋପାଳ ସଙ୍ଗେ 
ପ୍ରାୟ ଦେଖା । ପୃଥ୍ବୀରେ ପ୍ରଳୟ ସୃଷ୍ଟି ହୋଇ ସମସ୍ତେ ଲୋପ ପାଇଯିବେ, ଏପରି ଏକ ଅହେତୁକ 
ଘଟଣାକୁ ଆଗରେ ଦେଖ୍‌ ଗୋପାଳ ଜଗା ଦାସ କଥାରେ ଲତା ଆଗରେ ତା” ମନକଥା ଖୋଲି 
କହିଦେବାକୁ ବାହାରି ପଡ଼ିଲା । ଦୁଇଟି ସାଇକେଲରେ ବସି ତିନି. ନମ୍ବର ଇତା ଘର ଆଡ଼େ ଗଲା 
ବାଟରେ ଜଗୁ, ଗୋପାଳର ମନ୍ଦିରରେ ବାହାଘର ହେଲେ କି କି ଜିନିଷ ଦରକାର ପଡ଼ିବ, ତା'ର 
ମଧ୍ଯ ଗୋଟେ ମୌଖୁକ ଲିଷ୍ଟ କରିଦେଲା । କେଉଁ ମନ୍ଦିରରେ ଫୁଲମାଳ ବଦଳା ହେଲେ ବାପା-ମା 
ଢି କେହି ଜାଣିପାରିବେନି, ସେ ମନ୍ଦିର ମଧ୍ଯ ଠିକ୍‌ ହେଲା । ଏସବୁ ଠିକ୍ଵଠାକ୍ର କରି ଲତା ଘର ସାମ୍ପାରେ 
ପହଞ୍ଚଲା ବେଳକୁ ଗୋପାଳ ମନରୁ ସବୁ ଆଶଙ୍କୀ ଦୂର ହୋଇଯାଇଥାଏ ।! ସେ ଯେ ବର ସାଜି 
ଯାଇଛି ଆଉ ଲଡା ତାକୁ ବରଣମାଳା ଧରି ଅପେକ୍ଷା କରିଛି, ଏମିତି ଗୋଟେ ଭାବ ତା' ମନରେ 
ପ୍ରାୟ ସୃଷ୍ଟି ହୋଇଯାଇଥ୍‌ଲା। 

ତିନି ନମ୍ବର ପାର୍କ ପଛପଟେ ଜଗୁ ଦାସେ ଗୋପାଳକୁ ସାଇକେଲ ଆଗରୁ ଓହ୍ଲାଇ ଲତା 
ଘର ଆଡ଼େ ଆଗେଇ ଯିବାକୁ କହି ଦେବୀ, ଇନ୍ଦ୍ରମଣିଙ୍କୁ ସେଇ ପାର୍କ ପଛପଟେ ଅପେକ୍ଷା 
କରିବାକୁ ନିର୍ଦ୍ଦେଶ ଦେଲା । ସେ ଗୋପାଳ ଯିବା ବାଟକୁ ଚାହିଁ ଛକ ମୁଣ୍ଡରେ ଅପେକ୍ଷା କଲା । 
ସନ୍ଧ୍ୟା ନଇଁ ଆସୁଥାଏ । ଲତା ତା'ର ଜଣେ ଦୁଇଜଣ ସାଙ୍ଗମାନଙ୍କ ସାଥ୍‌ରେ ଘର ସାମ୍ପା 
ପାର୍କର ସିମେଣ୍ଟ ବେଞ୍ଚ୍‌ ଉପରେ ବସି କଥାବାରାଁ। ହେଉଥଲା । ଗୋପାନକୁ ପାର୍କ ଗେଟ୍‌ 
ଆଡ଼କୁ ଚାଲି ଚାଲି ଆସିବାର ଦେଖ୍‌ ସେ ପାର୍କ ଭିତରୁ ଗେଟ୍‌ ପାଖକୁ ଆସିଲା । ସେ 
ଭାବିଥ୍ଲା କଳାବିକାଶ କେନ୍ଦ୍ରରେ ବୋଧେ କିଛି ନୂଆ ପ୍ରୋଗ୍ରାମ ହୋଇପାରେ, ନହେଲେ 
ଗୋପାଳ କାହିଁକି ତା' ଘର ଆଡ଼େ ଆସିବ ? ଗେଟ୍‌ ସାମ୍ବାରେ ବିଦ୍ୟ ତ୍ଲତାକୁ ଦେଖ୍‌, ତାକୁ 
ରାସ୍ତା ପାଖ କୃଷ୍ଣଠଚୂଡ଼ା ଗଛମୂଳକୁ ଡାକି ନେଇ ଗୋପାଳ ମୁହୂର୍ରକ ମଧ୍ଯରେ ପଞ୍ଚଗ୍ରହକୂଟ, 
ପୃଥ୍ବୀ ଧ୍ଵଂସ ଏବଂ ସମୟ ଥାଉ ଥାଉ ଦୃହେଁ ଦୁହିଁଙ୍କୁ ଦାମ୍ପତ୍ୟ ଗଣ୍ତିରେ ବାନ୍ଧିନେବାର 
ନିବେଦନକୁ ଜଣାଇଦେଲା । ପ୍ରଥମେ ଲତା ତା” କଥା ବୁଝି ନପାରି ତା' ଆଡ଼େ ବୋକାଙ୍କ 
ପରି ଚାହିଁ ରହିଥ୍ଲା ବେଳେ ଗୋପାଳ ଭାବିଲା, ଲତା ବୋଧେ ଏକଦମ୍‌ ରାଜି। ସେ କହିଲା, 
“ଆଉ ଡେରି କାହିଁକି କରୁଛ ? କଲ୍ଦି ଘରୁ ପଳେଇ ଆସ । ଆଜି ନହେବ, କାଲି 
କେତେବେଳକୁ ଆସିବ କୁହ ।”? ଗୋପାଳ କଥା ଶୁଣିସାରିବା ପରେ ବିଦୁ ତାକୁ କୃଷ୍ଣଚୂଡ଼ା 
ଗହନ ମୂଳେ ଠିଆ ହେବାକୁ କହି ତା' ଘରକୁ ଗଲା ¦ ଗୋପାଳ ସେଇ କୂୃଷ୍ଣଚୂଡ଼ା ଗଛ ମୂଳରୁ 
ଖଣ୍ଡେ ଦୂରରେ ଠିଆ ହୋଇଥ୍‌ବା ଜଗା ଦାସ ଆଡ଼େ ହାତଠାରି ଘଟଣାଟି ଠିକ୍‌ ବାଟରେ 
ଯାଉଛି ବୋଲି ଜଣାଇଦେଲା ! ଜଗା ଗୋପାଳ ଠାରୁ ଇଙ୍ଗିତ ପାଇଲା ପରେ ପାର୍କ ପଛପଟେ 
ଠିଆ ହୋଇଥ୍‌ବା ଦେବୀ ଇନ୍ଦ୍ରମଣିକୁ ମଧ୍ଯ ହାତଠାରି ସବୁ ଠିକ୍‌ ଅଛି ବୋଲି କହିଦେଲା ! 

କିଛି ସମୟ ପରେ, ଲତା ସାଙ୍ଗରେ ତା” ବଡ଼ଭାଇକୁ ଧରି କୃଷ୍ଣଚୂଡ଼ା ଗଛମୂଳେ ପହଞ୍ଚୁଲା ! 
ଗୋପାଳ ମନେ ମନେ ଏତେ ଖୁସି ଥ୍ଲା ଯେ, ଇତା ବଡ଼ଭାଇର ଆଗମନକୁ ଦେଖ୍୍‌ପାରି 
ନଥ୍ଲା । ସେ ମୁହଁ ଉଠାଇ ଇତା ଆଡ଼େ ଚାହିଁଲା ବେଳକୁ ତା ମୁହଁ ଉପରେ ଏକ ବାଇଶିପଢିଆ 
ମୁଥ । ତାଂ ପାଟିରୁ ହାଁ ହା” ବାହାରୁଥ୍ବା ବେଳେ ଗାଲ, ପିଠି ଉପରେ ଦୁମ୍ଦାମ୍‌ ତାଇିଥାଏ । 
ଗୋପାଳ ଉପରେ ବାଇଶିପଳିଆ ବାଜୁଥ୍‌ବା ଦେଖ୍‌ ଛକ ଉପରୁ ଜଗା ଦାସ, ପିତବାସ, ସାଇକେଇ 
ମାରି ଚମ୍ପଟ, ଜଗାକୁ ସାଇକେଲ୍‌ରେ ପ୍ରାଣ ବିକଳରେ ଦଉଡ଼ିବାର ଦେଖ୍‌, ଇନ୍ଦ୍ରମଣି, ଦେବୀ 
ମଧ୍ଯ ପାର୍କ ପଛପଟୁ ସାଇକେଲ୍‌ ଧରି ଚାଲିଲେ । ଗୋପାଜ ଅବସ୍ଥା କ'ଣ ହେଲା, ଦେଖୁବାକୁ 
କେହି ନଥାନ୍ତି । ଗ୍ରହକୂଟ ଦିନ ସକାଳୁ ଭୁବନେଶ୍ବରର ସବୁ ମନ୍ଦିରରେ ପୂଜା ଅର୍ଟନା, ସଂକୀର୍ନ 
ଚାଲିଥାଏ । ସଚିବାଳୟରେ ଉପସ୍ଥାନ ପଚିଶ ଶତାଂଶରୁ କମ୍‌ । ସବୁ ସରକାରୀ ଅଫିସ୍‌ରେ 
ସେଇ ପ୍ରକାର ! କଲେଜ, ସ୍ତଲ୍‌ ବିନା ଛୁଟିରେ ପ୍ରାୟ ଛୁଟି ଅବସ୍ଥାରେ ଥାଏ । ଦେବୀଦର୍ତ ସେଦିନ 

୧୧୨ ତ୍ରିଧାରା 


କିତୁୁ କଲେଜ ଆସିଥ୍‌ଲା । ଅଧ୍ଯକ୍ଷ ଆଉ କେତେଜଣ ଅଧ୍ୟାପକ ମଧ୍ଯ ଆସିଥ୍‌ଲେ । ଦିନ ଦୁଇଟା 
ପରେ କଲେଜରୁ ଫେରିଲା ବେଳେ ବସୁନ୍ଧରା ଗାର୍ସ୍ଧ କମନୁରୁମ୍‌ରୁ ବାହାରି ତାଂ ରିକ୍ାରେ ବସିଲା । 
ଦେବୀକୁ ଦେଖ୍‌ କହିଲା, “ କିଓ ଦେବୀଦର, କାଇଁ ତୁମ ପ୍ରଳୟ ତ ଏପର୍ଯ୍ୟନ୍ତ ପୃଥ୍ବୀକୁ ଘୋଟିଲା 
ନାହିଁ ? କେତେବେଳକୁ ପ୍ରଳୟ ସୃଷ୍ଟି ହେବ ?'? ଧାରା ତା ରିକ୍କାରେ କଲେଜରୁ ଗଲା ପରେ 
ଜଗା ଦାସ ଓ ଦେବୀ ସାଇକେଲରେ ଦେବୀ ବସାକୁ ଫେରିଲା ବାଟରେ ଗୋପାଳ ଘର 
ବାଟେ ଫେରୁଥ୍ଲେ । ସେଇଦିନରୁ ଗୋପାଳ କଲେଜ ଆସି ନଥାଏ ! ଗୋପାଳ ତା” ସାମ୍ା 
ବାରଶ୍ରା ଉପରେ ଖଣ୍ଡେ ସଉପ ମଶିଣା ପକାଇ ବସିଥାଏ । ସେପର୍ଯ୍ୟନ୍ତ ତା' ଆଖ୍‌ ଉପରୁ 
ମୁଥମାଡ଼ର କଳା ଦାଗ ଯାଇ ନଥାଏ । ସେମାନଙ୍କୁ ଦେଖ୍‌ ଗୋପାଳ କହିଲା, “କିରେ, ସେଇଦିନରୁ 
ଯାଇଛ ଯେ, ଆଜି ପର୍ଯ୍ୟନ୍ତ ଦେଖା ନାହିଁ ! କାହିଁ ଆଜି ତ ଏପର୍ଯ୍ୟନ୍ତ ପ୍ରଳୟ ହେଲାନି ?” ଜଗୁ 
କହିଲା ପ୍ରଳୟଟା କଣ ଘଣ୍ଟା ଘଣ୍ଟା ଧରି ହୁଏ ? ପ୍ରଳୟ ବିଷୟରେ ତୁ କଂଣ ଜାଣିଛୁ ? ଗୋଟିଏ 
ମିନିଟ୍‌, ଗୋଟିଏ ମିନିଟ୍‌ରେ ସବୁ ଶେଷ । ତୁ ଏଇ ସଉପ ମଶିଣାରେ ଶୋଇଥ୍‌ବୁ- ସବୁଦିନ ପାଇଁ 
ସେଇଠି ଶୋଇଯିବୁ । ସମୟ ଆହୁରି ବାକି ଅଛି । ଦେଖ୍‌ କ'ଣ ହେଉଛି ।”? ଗୋପାଳ କହିଲା, 
“ଆରେ ମୋ” ମାଡ଼ କଥା କଲେଜରେ କେହି ଜାଣି ନାହାର୍ତି ତ ? ଘରେ କହିଛି ଫୁଟ୍‌ବଲ୍‌ ଖେଳ 
ବେଳେ ପୁରୁଣା ଭୁବନେଶ୍ବର ପିଲାମାନେ ମାଡ଼ ଦେଲେ ବୋଲି ।”” ଜଗୁ କହିଲା, “ଆରେ 
ପ୍ରଳୟ ପରେ କିଏ ଥ୍ବ ଯେ, ତୋ କଥା ମନେ ରଖ୍‌ ବସିଥ୍‌୍ବ ।”” ଗୋପାଳ ପାଖରୁ ଆସି ଯେ 
ଯାହା ବସାକୁ ଫେରିଲେ । ପ୍ରଳୟ ହେଲାନି । ବିଶିଷ୍ଟ ଜ୍ୟୋତିର୍ବିଦଧମାନଙ୍କ ଗଣନା ଠିକ୍‌ ବାଟରେ 
ଗଲ୍ଲାନି, ମାତ୍ର ଜଗା ଦାସ ଅନ୍ୟ କଥା କହିଲେ । ସେ କହିଲା, ' ଆରେ ପ୍ରଳୟ ନିଶ୍ଚିତଭାବେ 
ହୋଇଥାନ୍ତା, ମାତ୍ର ଏ ଯେଉଁ ହୋମ, ଯଜ୍ଞ, ନାମ ସଂକୀର୍ନ ଆରମ୍ଭ କରିଦେଲେ, ସେଇଥ୍ଯୋଗୁଁ 
ଗ୍ରହମାନେ ଶାନ୍ତ ହୋଇ ତାଙ୍କ ବାଟ ଧରି ଚାଲିଗଲେ । ଟିକିଏ ଯଦି ଅଶାନ୍ତି ହୋଇ ଏପଟସେପଟ 
ହୋଇଥାନ୍ତା, ଆଉ ତୁ ଥା'ନୁ ଯେ ମୋତେ ଏକଥା ପଚାରିଥା'ନୁ ! 

୧୯୬୨ ମସିହା ନଭେମ୍ବର ମାସ ଆଡ଼କୁ ଭାରତ, ଚୀନ ସମ୍ପର୍କ ତିକ୍ତ ହେବାରେ ଲାଗିଲା 
ଏବଂ ଦୁଇ ଦେଶ ମଧ୍ଯରେ ଯୁଦ୍ଧ ଲାଗିଗଲା ! ଦେଶସାରା ଚୀନ ବିରୁଦ୍ଧରେ ସ୍ଵର ଉତ୍ତୋଳନ 
କରାଗଲା !। ପିଲା ଠାରୁ ବୁଢ଼ା ପର୍ଯ୍ୟନ୍ତ ସମସ୍ତେ ଯୁଦ୍ଧପାଣ୍ଠି ସଂଗ୍ରହ କରିବାରେ ଲାଗିପଡ଼ିଲେ । 
ଦେବୀଦର ତା” ସାଙ୍ଗମାନଙ୍କୁ ଧରି କ୍ୟାପିଟାଲରେ ଯୁଦ୍ଧ ପାଣ୍ଠି ସଂଗ୍ରହ କରିବାରେ ଲାଗିପଡ଼ିଲା । 
ତାକୁ ବସୁନ୍ଧରା, ଗୀତା, ଅନୁ, ପ୍ରେମଲତା ଏବଂ ଅନ୍ୟମାନେ ସାହାଯ୍ୟ କରୁଥାତ୍ତି । ସଂଗୃହୀତ 
ଟାନ୍ଦା, ମୁଖ୍ୟମନ୍ତ୍ରୀଙ୍କ ଯୁଦ୍ଧ ପାଣ୍ଡିରେ ଜମା ଦିଆଗଲା । ସେ ସମୟରେ ମହିଳା, ଛାତ୍ରୀମାନେ 
ସେମାନଙ୍କ ଦେହରୁ ସୁନା ଅଳଙ୍କାର ଖୋଲି ମଧ୍ଯ ଯୁଦ୍ଧ ପାଣ୍ଠିକୁ ଦାନ କରୁଥ୍ଲେ । ଟାନ୍ଦା ଆଦାୟ 
ପରେ ଦେବୀ ତା” ସାଙ୍ଗ ଜଗା ଦାସ, ହୃଷୀକେଶ, ଗୋପାଳ- ଏମାନଙ୍କୁ ଧରି ଷ୍ଟେସନ ବଜାର 

ବସୁନ୍ଧରା ୧e୩ 


ପାଖ ବୃଦ୍ଧେଶ୍ଵରୀ କଲୋନୀରେ ମାଟିକାମ କରି ଦିନକର ମଜୁରି ମୁଖ୍ୟମନ୍ତ୍ରୀଙ୍କ ଯୁଦଧପାଣ୍ଟିରେ 
ଜମା କରିଥ୍‌ଲେ । ବି.ଢେ.ବି. କଲେଜ ଛାତ୍ର-ଛାତ୍ରୀମାନଙ୍କର ପ୍ରଶଂସନୀୟ କାର୍ଯ୍ୟକୁ ସେଇବର୍ଷ 
ନଭେମ୍ବର ମାସ ୨ ୨ ତାରିଖ ସନ୍ଧ୍ୟା ଆଞ୍ଚଳିକ ସମ୍ବାଦରେ ଅଲ୍‌ ଇଣ୍ଡିଆ ରେଡ଼ିଓରେ ପ୍ରସାର 
କରିଥଲା, ଯାହାର ପ୍ରଭାବ ଅନ୍ୟ କଲେଜର ଛାତ୍ର-ଛାତ୍ରୀମାନଙ୍କ ଉପରେ ପଡ଼ିଥ୍ଲା । ମୁଖ୍ୟମନ୍ତ୍ରୀ 
ବିରେନ୍୍‌ ମିତ୍ର ପିଲାମାନଙ୍କୁ ସ୍ଵତନ୍ତ୍ର ଭାବେ ଡାକି ପ୍ରଶଂସା କରିଥ୍ଲେ । ବିରେନ୍‌ ମିତ୍ର ଓଡିଶାର 
ସମସ୍ତଙ୍କ ପାଖରେ ବବିରେନଵଦା' । ଯେ ତାଙ୍କ ଦରବାରକୁ ଯାଏ, ସେ କେବେହେଲେ ଖାଲି 
ହାତରେ ଫେରେନି । ଗରିବ ପିଲାମାନେ ପାଠ ପଢ଼ିବା ପାଇଁ ସାହାଯ୍ୟ ପାଇଁ ଯାଆନ୍ତୁ କିମ୍ବା 
ବଣଭୋଜି ପାଇଁ ବସ୍‌ ମାଗିବାକୁ ଯାଆନ୍ତୁ । ପ୍ରତ୍ୟେକ ସପ୍ତାହରେ ତାଙ୍କର ଦୁଇ ଦିନ ଦରବାର 
ବସେ । ଗୋଟିଏ ଦିନ ଗରିବ ଲୋକ, ଛାତ୍ରମାନଙ୍କ ଗୁହାରୀ ଶୁଣିବା ପାଇଁ, ଅନ୍ୟଦିନ ସରକାରୀ 
ଚାକିରିଆଙ୍କ ପାଇଁ । ତାଙ୍କ ପି.ଏ. କେଫାୟତଉଲ୍ଲା ଏହାର ଦାୟିତ୍ଵରେ ଥାନ୍ତି । ବିରେନ୍‌ ଦା ସକାଳୁ 
ଗୋଟେ ଲୁଇ, ତା' ଉପରେ ଖଦଡ଼ ଫତେଇ ଖଣ୍ଡେ ପିନ୍ଧି ସମସ୍ତଙ୍କ କଥା ଶୁଣନ୍ତି । ଲୋକମାନେ 
ଧାଡ଼ି କରି ଠିଆ ହୁଅନ୍ତି । ଯାହାର ଯାହା ଗୁହାରୀ, ସେ ଅନଳେ ବହୁତେ ପୂରଣ କରନ୍ତି, କେହି ଖାଲି 
ହାତରେ ଫେରେନି। ଥରେ ଜଣେ ବି.ଡି.ଓ. ତାଙ୍କର ବଦଳି କ୍ୟାନ୍‌ସଲ୍‌ ପାଇଁ ଆସିଥାତ୍ତି । ସେ 
ସରକାରୀ ଚାକିରିଆଙ୍କ ପାଇଁ ଉଦ୍ଦିଷ୍ଟ ଦିନରେ ନଆସି ଅନ୍ୟ ଦିନରେ ଆସି ଧାଡ଼ିରେ ଠିଆ 
ହୋଇଥ୍ଲେ ! ଚାଙ୍କ ପାଳି ପଡ଼ିଲାବେଳେ ବିରେନ୍୍‌ଦା ତାଙ୍କ ହାଚରେ ୫୦ ଟଙ୍କା ଧରାଇଦେଇ 
ସେ କିଛି କହିବା ପୂର୍ବରୁ ବିଦାୟ କରିଦେଲେ । ବିଚରା ବି.ଡ଼.ଓ. କ'ଣ କରେ ! ଦିନକ ପରେ 
ସରକାରୀ କର୍ମଚାରୀଙ୍କ ଗ୍ରିଭାନ୍ସ ଦିନ ପୁଣି ଲାଇନ୍‌ରେ ଠିଆ ହୋର ତାଙ୍କ କଥା କହିଲା ବେଳେ 
ଆଗ ଦିନ ପଚାଶ ଟଙ୍କା ଫେରାଇବାକୁ ବସିଥ୍‌ଲେ । ସେ ଟଙ୍କା ବାହାର କଲାବେଳେ ବିରେନୁଦା 
କହିଲେ, ‘ତୋର ସାଧୁତା ଯୋଗୁ ତୋ ବଦଳି କ୍ୟାନସଲ୍ଲ କଲି । ଟଙ୍କା ମୋତେ ନଫେରାର 
ସେ ଟଙ୍କାରେ ତୋ” ପିଲାମାନଙ୍କ ପାଇଁ ମିଠା ନେଇଯିବୁ।” ' ବିରେନ୍ଦାଙ୍କ ମହନୀୟତା , ଯେଉଁମାନେ 
ତାଙ୍କ ସାଙ୍ଗରେ ଥ୍ଲେ ସେଇମାନେ ହିଁ ଢାଣିଥ୍‌ଲେ । 

ଭାରତ-ଚୀନ୍‌ ଯୁଦ୍ଧ ପରେ ପ୍ରତ୍ୟେକ କଲେଜରେ ସମର ଶିକ୍ଷାର୍ଥୀ ବାହିନୀ ସୃଷ୍ଟି ହେଲା 
ଏବଂ ପ୍ରତ୍ୟେକ ଛାତ୍ର ଏଥ୍‌ରେ ଯୋଗଦେବାକୁ ବାଧ ବୋଲି କୁହାଗଲା । ବି.ଜେ.ବି. କଲେଜର 
ଇତିହାସ ଅଧ୍ୟାପକ ପ୍ରଫୁଲ୍ଲ ପାତ୍ର ଏନ.ସି.ସି.ର ଦାୟିତ୍ଵରେ ରହିଲେ । ଦେବୀଦରତ ଇତିହାସ 
ଅନର୍ସ ଛାତ୍ର ଏବଂ ଇତିହାସ ସେମିନାରର ସମ୍ପାଦକ । ସେ ଏଥ୍‌ରେ ଯୋଗଦେଲା। ଛାତ୍ରୀମାନଙ୍କ 
ପାଇଁ ବି.ଢେ.ବି. କଲେଜରେ ଏନ:.ସି.ସି. ନଥାଏ । ବସୁନ୍ଧରା ଏନ.ସି.ସି.ରେ ଯୋଗ ଦେବା 
ପାଇଁ ଇଛୁ। କରିଥ୍ଲେ ମଧ୍ଯ ଛାତ୍ରୀମାନଙ୍କ ପାଇଁ ସେ ସୁବିଧା ନଥ୍ବା ଯୋଗୁଁ ଅଧଯକ୍ଷଙ୍କ ପାଖେ 
ଆପରି କରି କଲେଜରେ ମହିଳା ସମର ଶିକ୍ଷାର୍ଥୀ ବାହିନୀ ହେଉ ବୋଲି ଦାବି କରିଥ୍ଲା। ଏଣେ 

କିନ୍ତ କେତେକ ଛାତ୍ର ଏବଂ ଅଭିଭାବକ ଏନ.ସି.ସି. କାହିଁକି ବାଧ୍ୟତାମୂଳକ ହେଲା ବୋଲି ତା'ର 
ପ୍ରତିବାଦ କଲେ । ସେଇ ବର୍ଷ ଉନ୍ଳ ବିଶ୍ବବିଦ୍ୟାଳୟ କଟକରୁ ବାଣୀବିହାର ପରିସରକୁ ଉଠି 
ଆସିଥାଏ । ଡକୃର ପ୍ରାଣକୃଷ୍ଣ ପରିଜା ବିଶ୍ଵବିଦ୍ୟାଳୟର କୁ ଳପତି। ଓଡିଶାର ଗୋଟିଏ ବିଶ୍ବିଦ୍ୟାଳୟ 
ଯୋଗୁଁ ପ୍ରଦେଶର ସବୁ ପ୍ରାନ୍ତରୁ ଛାତ୍ରମାନେ ବି.ଏ. ପାଶ୍‌ କଲାପରେ ପୋଷ୍ଟ ଗ୍ରାଙ୍କୁଏସନ୍‌ ପାଇଁ 
ବାଣାବିହାରକୁ ଆସୁଥ୍ଲେ | ବାଣୀବିହାରର କେତେକ ଛାତ୍ର ସେଇବର୍ଷ ବାଧ୍ୟତାମୂଳକ ଏନ..ସି.ସି. 
ବିରୁଦ୍ଧରେ ସ୍ଵର ଉତ୍ତୋଳନ କଲେ ଏବଂ ଏଇ ଘଟଣାକୁ କେନ୍ଦ୍ର କରି କୂ ଳପତି ପରିଜା ସାହେବଙ୍କ 
ବାଣୀବିହାର ପରିସର ମଧ୍ଯରେ ଘେରାଉ କଲେ | ଦେବୀ କେତେଜଣ ଛାତ୍ରଙ୍କୁ ଧରି ବି.ଜେ.ବି. 
କଲେକ୍ଚରୁ ବାଣୀବିହାରକୁ ଯାଇଥ୍ଲା ଏବଂ ଏଇ ଘେରାଉରେ ଭାଗ ନେଇଥ୍‌ଲା | କିଛି ସମୟ 
ପରିଜା ସାହେବଙ୍କୁ ଘେରାଉ କଲାପରେ ପରିଜା ସାହେବ ମଝିରେ ଠିଆ ହୋଇ କହିଲେ ଯେ, 
ସେ ବାଧ୍ୟତାମୂଳକ ଏନ.ସି.ସି.କୁ ଉଠାଇପାରିବେ ନାହିଁ। ସରକାର ଇଛା କଲେ ତାହା କରିପାରନ୍ତି । 
ଛାତ୍ରମାନେ ସମସ୍ତେ ଫେରିଲେ । ମାତ୍ର ପରବର୍ରୀ ବର୍ଷରେ ସରକାର ଏନ:.ସି.ସି.କୁ ବାଧ୍ୟତାମୂଳକ 
ଶିକ୍ଷା ଭାବରେ ରଖୁ ନଥ୍‌ଲେ | ଯେଉଁମାନେ ଇଚ୍ଛା କରିବେ ସେମାନେ ଏଥ୍‌ରେ ଜଏନ୍‌ 
କରିପାରିବେ । ସେଇବର୍ଷ ସେପ୍ପେମ୍ବର ମାସ ୧୬ ତାରିଖ ଦିନ କଟକ ରେଭେନ୍ସା କଲେଜର 
ଜଣେ ଛାତ୍ର କାଳିଆବୋଦା ମଠ ସାମ୍ବାରେ ସାଇକେଲ୍‌ରେ ଗଲାବେଳେ ମଠର କେତେକ ବାବାଜୀ 
ତାକୁ ବାଟରେ ଯିବାକୁ ମନା କଲେ ! ଛାତ୍ର ଜଣକ, ଜନସାଧାରଣଙ୍କ ରାସ୍ତାରେ ସେ କାହିଁକି 
ନଯିବ ବୋଲି କହି ଗଲାବେଳେ ତା ସାଇକେଲକୁ ଛଡ଼ାଇ ବାବାଜୀମାନେ ଫୋପାଡ଼ିଦେଲେ 
ଏବଂ ତାକୁ ମାଡ଼ ଦେଲେ । ମାଡ଼ ଖାଇ ରଚ୍ତାନ୍ତ ଅବସ୍ଥାରେ ଯାଇ ସେ ସେଇ ଘଟଣା ରେଜେନ୍ସା 
କଲେଜର ଛାତ୍ରମାନଙ୍କୁ କହିଲା | ଆଗରୁ କାଳିଆବୋଦା ମଠ ଉପରେ କନସାଧାରଣଙ୍କ ଧାରଣା 
ଉଲ ନଥ୍‌ଲା ! ରେଭେନ୍ସା କଲେଜର ଛାତ୍ର ମାଡ଼ ଖାଇବା ଯୋଗୁଁ ଛାତ୍ରମାନଙ୍କ ମଧ୍ୟରେ ଉତ୍ତେଜନା 
ସୃଷ୍ଟି ହେଲା ! ପରଦିନ ରେଭେନ୍ସା କଲେଜ ବନ୍ଦ ହେଲା । ପିଲାମାନେ ଷ୍ଟ୍ରାଇକ୍‌ କଲେ । କଟକର 
ଖ୍ରାଏଷ୍ଟ କଲେଜ ମଧ୍ଧ ତାଙ୍କ ସଙ୍ଗେ ଯୋଗ ଦେଲା | ସେତେବେଳକୁ ଭୁବନେଶ୍ବରରେ ଆସେମ୍ବି 
ଚାଲୁଥାଏ ! କଟକରୁ ପ୍ରାୟ ଦୁଇଶହ ଛାତ୍ର ଏକାଠି ହୋଇ ଟ୍ରେନ୍‌ରେ ଭୁବନେଶ୍ବରରେ 
ପହଞ୍ଚଲେ । ସେମାନେ ବି.ଜେ.ବି. କଲେଜ, କୃଷି ମହାବିଦ୍ୟାଳୟ ଛାତ୍ରମାନଙ୍କ ସାହାଯ୍ୟ ମାଗି 
ବିଧାନସଭା ଆଡ଼େ ବାହାରିଲେ । ବି.ଜେ.ବି. କଲେଜ ଛାତ୍ରମାନଙ୍କ ନେତୃତ୍ସ ଦେବୀ 
ନେଉଥ୍‌୍ଲା । ବିଧାନସଭା ସାମ୍ପାରେ ସ୍ଵନ୍ପ ସଂଖ୍ୟକ ପୁଲିସ୍‌ ଥା'ରତି । ଛାତ୍ରମାନେ ଦାବି କଲେ, 
କାଳିଆବୋଦା ମଠ ବାବାଜୀମାନଙ୍କ ଉପରେ କାର୍ଯ୍ୟାନୁଷ୍ଠାନ ହେଉ | ବିଧାନସଭା ସମ୍ମୁଖରେ 
ପିଲାମାନଙ୍କ ପାଟି ଶୁଣି ବିଧାନସଭା ଭିତରୁ ବିଜୁ ପଟ୍ଟନାୟକ ବାହାରି ଆସିଲେ ଏବଂ ପିଲାମାନଙ୍କ 
ଦାବିକୁ ମାନିନେଇ, ବାବାଜୀମାନଙ୍କ ଉପରେ ଆଇନ୍‌ ଅନୁସାରେ କାର୍ଯ୍ୟ ହେବ ବୋଲି ପ୍ରତିଶ୍ରୁତି 

ଦେଲେ । ତାଙ୍କ ସଙ୍ଗେ କଥା ସରିଲା ବେଳକୁ ରେଭେନ୍ସାର ଢଣେ ଛାତ୍ର କହିଲା, ' ସାର୍‌ ଭୋକ 
ହେଲାଣି । ତା” କଥା ଶୁଣି ବିଜୁବାବୁ କହିଲେ, ଯାଅ, ସଟିବାଳୟ ମଧ୍ଯରେ ଯେତେ କ୍ୟାଣ୍ଟିନ୍‌ 
ଅଛି, ସେଠି ବସି ଖାଇବ ! ଯାହା ଖାରବ, ତା'ର କେତେ ପଇସା ହେଲା ଲେଖ୍ଦେବ ! ସେ 
ପଇସା ମୁଁ ଦେବି ।”” ଏକଥା ଶୁଣିଲା ମାତ୍ରକେ ଗୋଟିଏ ମିନିଟ୍‌ରେ ପିଲାମାନେ ସଚିବାଳୟ 
ମଧ୍ଯରେ ପଶିଗଲେ। ସେତେବେଳେ ସଟିବାଳୟ ଗେଟ୍‌ରେ ପୁଲିସ୍‌ ଜଗୁଆଳୀ ନଥାନ୍ତି। ସଚିବାଳୟ 
ମଧ୍ଯରେ ପ୍ରାୟ ପାଞ୍ଚ ଛଅଟି ଜଳଖ୍୍‌ଆ ଦୋକାନ ଥାଏ ! ଦୋକାନୀମାନେ କିଛି ବୁଝିବା ପୂର୍ବରୁ 
ଛାତ୍ରମାନେ ଯାହା ପାଇଲେ ଖାଇଲେ । ପିଲାମାନଙ୍କ ସଙ୍ଗେ ସଚିବାଳୟର ଟୋକାଳିଆ 
କର୍ମଚାରୀମାନେ ମିଶିଗଲେ । ଅନ୍ପ ସମୟ ମଧ୍ଯରେ ସଚିବାଳୟ କାଣ୍ଟିନୁରୁ ଖାଇବା ଜିନିଷ 
ସରିଗଲା | ଛାତ୍ରମାନେ ଦଳବଦ୍ଧ ହୋଇ ନାରଣ କାଣ୍ଡିନ୍‌, ମାଷ୍ଟରକାଣ୍ଟିନ୍‌ ଆଡ଼େ ଗଲାବେଳକୁ 
ଦୋକାନୀମାନେ ଦୋକାନ ବନ୍ଦ କରି ପଳେଇଗଲେ । ବିଜୁବାବୁଙ୍କ ପାଖରୁ ଦୋକାନୀମାନେ ପଇସା 
ପାଇଲେ କି ନାହିଁ କେହି ଜାଣନ୍ତନି। ସେଦିନ ସନ୍ଧ୍ୟା ସମ୍ବାଦପତ୍ର ମାନଙ୍କରେ ସଚିବାଳୟରେ ଛାତ୍ରମାନଙ୍କ 
ଲଙ୍କାକାଣ୍ଡ ସମ୍ବାଦ ବାହାରିଲା। ଏଇ ଘଟଣା ପରଠାରୁ ସଟିବାଳୟ ଗେଟ୍‌ମାନଙ୍କରେ ପୁଲିସ୍‌ ମୁତୟନ 
ହେଲେ । 

ପରଦିନ ସନ୍ଧ୍ୟା ବେଳକୁ ଦେବୀ ଧାରା ଘରକୁ ଯାଇଥାଏ । ସେଦିନ ଧାରା ଖଣ୍ଡେ ମେଘୁଆ 
ରଙ୍ଗର ଶାଢ଼ି ପିଛିଥାଏ । ଆଗରୁ ଦେବୀ କେବେ ତାକୁ ଶାଢ଼ି ପିନ୍ଧିଥ୍‌ିବାର ଦେଖ୍‌ ନଥୁଲା । 
ଦେବୀକୁ ଆସିବାର ଦେଖ୍‌ ଧାରା କହିଲା, ‹ ମୁଁ ଶାଢ଼ି ପିଛିଲାରୁ ତୁମକୁ ଅଲଗା ଦିଶୁଛି କି ? ମୋ 
ମା” ସବୁବେଳେ ମୋ” ସଙ୍ଗେ ଲଗେଇଛନ୍ତି ଶାଢ଼ୀ ପିନ୍ଧିବାକୁ ।” ” ଦେବୀ କହିଲା, ' ସତରେ 
ଧାରା, ତୁମେ ଶାଢ଼ି ପିନିଲେ ଖୁବ୍‌ ସୁନ୍ଦର ଦିଶୁଛ । ଚା” ଛଡ଼ା ତୁମେମାନେ ଶାଢ଼ି ନପିନ୍ଧିଇେ ଶାଢ଼ି 
ପିନ୍ଧିବ କିଏ ?”” ଦେବୀ କଥାର ପ୍ରତିବାଦ କରି ଧାରା କହିଲା, “ସେମିତି କହିବନି ଦେବୀ, 
ଆମେ କଂଣ ପ୍ୟାଣ୍ଡ୍‌ ପିନ୍ଧି ପାରିବୁନି ? ମୋତେ ପ୍ୟାଣ୍ଟ ପିନ୍ଧିବାକୁ ଭଲ ଲାଗେ, ମାତ୍ର ମୁଁ ପିଛି 
ପାରେନି । ମା ଚାହେଁ ମୁଁ ଲୁଗା ପିନ୍ଧେ ମିଃ ପଣ୍ଡା ଟାହାତ୍ତି ମୁଁ ସଟ୍‌ ଆଉ ବ୍ଲାଉଜ୍‌ ପିନ୍ଧେ । 
ପୋଷାକ ନିଜ ରୁଚି ଉପରେ ନିର୍ଭର କରେ, ଅନ୍ୟର କହିବା ଉପରେ ନୁହେଁ ।”? କଥା କହିଲା 
ବେଳେ ଅଭ୍ୟାସ ନଥ୍‌୍ବା ଯୋଗୁଁ ତା' ଦେହ ଉପରୁ ଶାଢ଼ି ଖସି ପଡୁଥାଏ । ଧାରା କହିଲା, ' ଆଜିର 
ଖବରକାଗଜ ପଢ଼ିଛ ?' ସଚିବାଳୟରେ ଛାତ୍ରମାନଙ୍କ ଲଙ୍କାକାଣ୍ଡ ! ହି, ଛି, ଏପରି ନେତୃତୃକୁ 
ମୁଁ ଘୃଣା କରେ । ଗରିବ ଜଳଖୁଆ ଦୋକାନୀର ଜଳଖ୍‌ଆ ଲୁଟ କରିବାର ନେତୃତ୍ସ ? ଏହା କଂ ଣ 
ଶିକ୍ଷିତ ଛାତ୍ରମାନଙ୍କ ଠାରୁ ଆଶା କରାଯାଏ ? କାଲି ସକାଳେ ଏମାନଙ୍କ ମଧ୍ଯରୁ ଯେ ନେତା 
ହେବାକୁ ଆଗେଇ ଆସିବେ ସେମାନେ କିପରି ନେତୃତ୍ସ ଦେବେ, ଏଇଥ୍ରୁ ଜଣାପଡ଼ୁଛି ।” ' ଧାରା 
କଥାକୁ ସମର୍ଥନ କରି ଦେବୀ କହିଲ୍ଲା, “ସଚ କଥା ! ମୂଳ ଘଟଣାକୁ ସମସ୍ତେ ଭୁଲିଗଲେ । 

ଗୋଠ ମାତିଲେ ଖଣ୍ଡିଆ ମାତିଲା ପରି, ବିଜୁବାବୁଙ୍କ ପାଟିରୁ କଥା ନସରୁଣୁ ସଚିବାଳୟରେ 
ଦୋକାନ ଲୁଟ୍‌ ହେଲା !।” ଦେବୀ ପୁଣି କହିଲା,  'ଏଥ୍‌ରେ ଛାତ୍ରମାନଙ୍କର ଭୁଲ୍‌ ଏକଥା ନୁହଁ 
ଆମ ଦେଶର ନେତାମାନେ ମଧ୍ଯ ଭୁଲ୍‌ ବାଟକୁ ସମର୍ଥନ କରନ୍ତି । ବିଜୁବାବୁ ଦୋକାନୀମାନଙ୍କୁ 
ପଇସା ଦେଲେ କି ନଦେଲେ କେହି ଜାଣିଲେନି, ମାତ୍ର ଛାତ୍ରମାନେ ଯେ ଲଙ୍କାକାଣ୍ଡ କରିବସିଲେ, 
ଏକଥା ସମସ୍ତେ ଜାଣିଲେ । ' ଧାରା କହିଲା, ' “ମୋ ମତରେ ଏପରି ଛାତ୍ର ସଂଗଠନର ନେତୃତ୍ସ 
ନେବା ଅପେକ୍ଷା ତୁମେ ସଂସଦରୁ ବାହାରି ଆସି ପାଠପଢ଼ାରେ ମନ ଦିଅ ।”? ଦେବୀକୁ ଚିନ୍ତିତ 
ହେବାର ଦେଖ୍‌ ଧାରା କହିଲା, ˆ ଛାଡ଼, ଯାହା ଘଟିବାର ଘଟିସାରିଲାଣି। କେବଳ ବୋକାମାନେ ହିଁ 
ପଛ କଥା ଭାବି ସମୟ ନଷ୍ଟ କରନ୍ତି ¦ ମୋ” ମନକୁ ଯାହା ଆସିଲା, ଯାହା ମୁଁ ଠିକ୍‌ ମନେକଲି 
କହିଦେଲି । ଛାଡ଼ ସେକଥା ! ଆଜି ଡାଡ଼ି, ମମି ଘରେ ନାହାଚି, ଟୁର୍‌ରେ ଯାଇଛନ୍ତି, ଫେରୁ ଫେରୁ 
ରାତି ହେବ | ଜାଣିଛ, ମମି ମୋ ବାହାଘର ଯୋଗାଡ଼ରେ ଲାଗିପଡ଼ିଲେଣି । ବି.ଏ. ପାଶ୍‌ କରୁ କରୁ 
ମୋତେ ବାହା କରିଦେବେ । କାଲି ଜଣେ ଇଞ୍ଜିନିୟରଙ୍କ ବାପା ଆସିଥୁଲେ ପ୍ରସ୍ତାବ ନେଇ । ଯଦିଓ ମୁଁ 
ମମିକୁ କିଛି କହିନି, କିନ୍ତୁ ଏ ପ୍ରସ୍ତାବରେ ମୁଁ ରାଜି ନୁହଁ । ମୁଁ ଚାହେଁ ମୋ ମନକୁ ପାଇଲା ପରି ଜଣକୁ 
ବାଛିବାକୁ ।”? ତଳକୁ ମୁହଁ ପୋତି ଦେବୀ କହିଲା, ' ବାପା-ମା” ପିଇାମାନଙ୍କ ମଙ୍ଗଳ କାମନା 
କରିଥାନ୍ତି। ସେମାନେ ଏମିତି କିଛି କରିବେନି, ଯାହାକି ତୁମ ମନକୁ ପାଇବନି । ସମୟ ଆସିଲେ ସବୁ 
ଠିକ୍‌ ହୋଇଯିବ। ' ଧାରା କହିଲା, “ ‘ସମୟ ! ସମୟ ଆସେନି ଦେବୀ, ସମୟ ଗଡ଼ିଯାଏ । ଆମକୁ 
ସମୟ ସଙ୍ଗେ ତାଳ ଦେଇ ଚାଲିବାକୁ ପଡ଼ିବ, ସମୟକୁ ଅପେକ୍ଷା କରିବା ମୂ୍ଖାମୀ । ଆଜି ବସି ବସି 
ଠିକ୍‌ କରିଛି, ମମି ଯଦି ପୁଣି ସେ ବାହାଘର କଥା ମୋତେ କୁହେ, ମୁଁ ତା ମୁହେ ମୁହେଁ ମନା 
କରିଦେବି।” ' ଦେବୀ କହିଲା, ' ଏଇତ ଅଛ ସମୟ ପୂର୍ବରୁ ତୁମେ ଶାଢ଼ୀ ପିନ୍ଧି କେତେ ସୁନ୍ଦର ଦିଶୁଛ 
ବୋଲି ପଚାରୁଥ୍ଲ | ତା” ହେଲେ କାହା ପାଇଁ ଏ ଶାଢ଼ି ପିନ୍ଧା ?”? 

ଧାରା ମୁହଁରେ ଅବିର ରଙ୍ଗ ଖେଳିଗଲା । ସେ ଟିକିଏ ଲାଜରା ହୋଇ କହିଲା, ' ଶାଢ଼ୀ 
ପିନ୍ଧିବା ଅର୍ଥ ନୁହେଁ ଯେ ବାହା ହେବା ପାଇଁ ପ୍ରସ୍ତୁତ ହେବା ।”' ଦେବୀ କହିଲା, ˆ ମୁଁ ସେକଥା 
କହୁନି । ଶାଢ଼ି ତୁମକୁ ଖୁବ୍‌ ସୁନ୍ଦର ମାନୁଛି, ଠିକ୍‌ ଯେପରି ସ୍ବର୍ଗର ପରିଟିଏ ।” ' “ସତେ 
ଯେପରି ସ୍ଵର୍ଗର ପରୀକୁ କାଲି ଦେଖ୍କରି ଆସିଥ୍ଲ !”' ଧାରା କହିଲା ! ଆସିଲ ମୋ ରୁମ୍‌ 
ଦର୍ପଣ ଆଗରେ ଠିଆ ହୋଇ ଦେଖ୍‌ବା-ର୍ମୁଁ ସ୍ଵର୍ଗର ପରୀ, ନା ରାମାୟଣର ତାଡ଼କା 
ଅସୁରୁଣୀ ।”? ଦେବୀ ହାତ ଧରି ଧାରା ତାକୁ ତା ବେଡ଼ରୁମ୍‌୍କୁ ଟାଣି ନେଇ ନିଜେ ଦର୍ପଣ 
ସାମ୍ବାରେ ଠିଆ ହୋଇ ପିନ୍ଧିଥ୍୍‌ବା ଶାଢ଼ୀ ଆଡ଼େ ଚାହିଁଲା ବେଳେ, ଇମ୍ଭିଯାଇଥ୍‌ବା ତା'ର 
ବେଣୀଟିକୁ ପଛପଟୁ ଟାଣି ଆଣି ନିଜ ଛାତି ଉପରେ ନଚାଇ ନଚାଇ କହିଲା- ˆ କହିଲ, 
ସତରେ ମୋତେ ଶାଢ଼ୀ ସୁନ୍ଦର ଦିଶୁଛି ? ତୁମେ ଯଦି କହିବ, ତା ହେଲେ ମୁଁ ଫ୍ରକ ପିନ୍ଧା 

gm ms a 


ଛାଡ଼ିଦେଇ ଶାଢ଼ି ପିନ୍ଧିବି।” ” ଦେବୀ କହିଲା, ˆ ତୁମେ କ'ଣ ପିନ୍ଧିବ ନପିଛିବ ମୁଁ କହିପାରିବିନି, 
ମାତ୍ର ସତ କହିଲେ - ଶାଢ଼ି ପିନିଲେ ତୁମେ ସୁନ୍ଦର ଦିଶୁଛ ।”? ଦର୍ପଣ ଉପରୁ ମୁହଁ ଫେରାଇ 
ଧାରା ତା'ର ଦୁଇଟି ହାତ ଦେବୀର କାନ୍ଧ ଉପରେ ପକାଇଦେଇ, ତା” ପାଖକୁ ଟିକିଏ ଲାଗିଯାଇ 
କହିଲା- ˆ ରିୟଇି, ତା' ହେଲେ ମୁଁ କାଲିଠାରୁ ଶାଢ଼ି ପିଛି କଲେଚକୁ ଯିବି।”' ଦର୍ପଣ ଆଗରେ 
କିଛି ସମୟ ଠିଆ ହୋଇ ବାରମ୍ବାର ନିଜ ରୂପକୁ ଧାରା ଦେଖ୍‌୍ଲା ବେଳେ ଦେବୀ ଭାବୁଥ୍ଲା, 
ରଙ୍ଗିନ୍‌ ପ୍ରଜାପତି ଦେହରେ ପର ଲାଗିଛି । ମୁକ୍ତ ଆକାଶ ତଳେ ଘୁରି ବୁଲିବାକୁ ତା'ର 
ଇଚ୍ଛା 

ବି.ଏ. ପରୀକ୍ଷା ଦେଇ ଦେବୀ ଗାଁକୁ ଫେରି ଯାଇଥ୍ଲା ! ସେପର୍ଯ୍ୟନ୍ତ ଘରେ ତା'ର ପରବର୍ଗୀ 
ପାଠ ପଢ଼ା ବିଷୟରେ ନିଷ୍ଠରି ନେଇ ନଥାନ୍ତି । ଏମ.ଏ. ପଢ଼ିବ କି ନାହିଁ ଠିକ୍‌ ହୋଇ ନଥାଏ । 
ସେତିକି ବେଳେ ପାଖ ଗାଁ ଅଭୟମୁଖୀରେ ହାଇସ୍ତ୍ୁଲ ଆରମ୍ଭ ହେଉଥାଏ । ଅଷ୍ଟମ ଶ୍ରେଣୀ ଖୋଲା 
ହୋଇ ପିଲାମାନେ ନାଁ ଲେଖାଉଥାତ୍ତି। ସ୍ତୁଲର ପ୍ରତିଷ୍ଠାତା ଅନ୍ତର୍ଯ୍ୟାମୀ ଶତପଥ୍‌, ଜଣେ ହେଡ଼ୁମାଷ୍ଟର 
ଖୋଜୁଥ୍ଲେ । ସେ ଆସି ଦେବୀକୁ ତାଙ୍କୁ ସ୍ତ୍ୁଲରେ ହେଡ଼ମାଷ୍ଟର ହେବାକୁ କହିଲେ । ଦେବୀ କିନ୍ତୁ 
କିଛି ଠିକ୍‌ କରିପାରି ନଥ୍ବା ଯୋଗୁଁ ଅନିଶ୍ଚିତ ଅବସ୍ଥାରେ ଥାଏ ¦ ତେବେ ଶତପଥ୍ଙ୍କ ଅନୁରୋଧରେ 
ପରୀକ୍ଷା ଫଳ ବାହାରିବା ପର୍ଯ୍ୟନ୍ତ ହାଇସ୍ତରଲରେ ହେଡ଼ମାଷ୍ଟର ହେବାପାଇଁ ରାଜି ହୋଇ ସ୍ତ୍ରଲରେ 
ଜଏନ୍‌ କରିଥ୍ଲା । ଦୁଇମାସ ପରେ ଉଳ ବିଶ୍ଵବିଦ୍ୟାଳୟର ବି.ଏ. ପରୀକ୍ଷା ଫଳ ପ୍ରକାଶ 
ପାଇଲା । ଦେବୀ ଇତିହାସ ଅନର୍ସ ସଙ୍ଗେ ଡିଷ୍ଟିଂସନ୍‌ ପାଇ ଓଡିଶାରେ ପଞ୍ଚମ ସ୍ଥାନ ପାଇଥ୍‌ଲେ 
ମଧ୍ଯ ଦ୍ଵିତୀୟ ଶ୍ରେଣୀରେ ପାଶ୍‌ କରିଥ୍‌ଲା । ସେବର୍ଷ ସାରା ଓଡ଼ିଶାରୁ କେବଳ ଜଣେ ଇତିହାସ 
ଅନର୍ସରେ ପ୍ରଥମ ଶ୍ରେଣୀ ପାଇଥାତ୍ତି । ପରୀକ୍ଷା ଫଳ ବାହାରିଲା ପରେ, ଘରେ ନିଷ୍ଠର୍ରି ନେଲେ 
ଏବଂ ଦେବୀ ଇତିହାସରେ ଏମ.ଏ. ପଡ଼ିବାକୁ ଠିକ୍‌ କରି ବାଣୀବିହାରରେ ନାମ ଲେଖାଇଲା । 
ଧାରା ବି.ଜେ.ବି. କଲେଜରୁ ପାଶ୍‌ କରି ରାଜନୀତି ବିଜ୍ଞାନରେ ଏମ.ଏ. ପଢ଼ିବା ପାଇଁ ଠିକ୍‌ 
କରିଥାଏ ! ମାତ୍ର ତାଙ୍କ ମା' ତାକୁ ଆଉ ପାଠ ପଡ଼େଇବା ପାଇଁ ରାଜି ହେଉ ନଥାତ୍ତି। କୌଣସିମତେ 
ବାପାଙ୍କୁ କହି ଧାରା ଏମ.ଏ. ପଢ଼ିବାକୁ ନା ଲେଖାଇଥାଏ | 

ବାଣୀବିହାରରେ ସେତେବେଳେ ମାତ୍ର ପାଞ୍ଚ ଛଅଟି ବିଷୟରେ ଏମ୍‌.ଏ. କ୍ଲାସ୍‌ ଖୋଲିଥାଏ । 
ଛାତ୍ର ସଂଖ୍ୟା ପାଞ୍ଚଶହ ଭିତରେ । ଓଡ଼ିଶାରେ ଏକମାତ୍ର ବିଶ୍ଵବିଦ୍ୟାଳୟ ହୋଇଥ୍‌ବା ଯୋଗୁଁ 
ସାରା ଓଡ଼ିଶାର ଛାତ୍ରମାନେ ଏଠାକୁ ଏମ୍‌.ଏ. ପଢ଼ିବା ପାଇଁ ଆସିଥଆନ୍ତି । ବାଣୀବିହାରରେ 
ସେତେବେଳେ ଛାତ୍ରୀମାନଙ୍କ ପାଇଁ ଗୋଟିଏ ଛାତ୍ରାବାସ ଥିଲାବେଳେ ଛାତ୍ରମାନଙ୍କ ପାଇଁ ଦୁଇଟି 
ଛାତ୍ରାବାସ ଥାଏ । ଦ୍ଵିତୀୟ ଛାତ୍ରାବାସ ପଛପଟକୁ ପଟିଆ ଜଙ୍ଗଲ ଲାଗିଥାଏ ¦ ବାଣୀବିହାର 
ପଶ୍ଚିମ ପଟକୁ ଚଙ୍ଗଲ ଚନ୍ଦକା ଜଙ୍ଗଲ ସହିତ ଲାଗିଥାଏ । ସନ୍ଧ୍ୟା ପରେ ହଷ୍ଟେଲ ପଛପଟକୁ 

୧୧୮ ତ୍ରିଧାରା 


ହରିଣ ଦଳ ଦଳ ହୋଇ ଆସୁଥାନ୍ତି । ବେଳେବେଳେ ଏଇ ଦଳ ବାଣୀବିହାର ପରିସର ଦେଇ 
ଜଙ୍ଗଲ ଆଡ଼େ ଯାଇଥାତ୍ତି । ଦେବୀ ସାଙ୍ଗରେ ଶିବକ୍ରିପା ବୋଷ ରାଜନୀତ ବିଜ୍ଞନରେ 
ପଢୁଥାଏ । 

ସେ କଟକର ଜଣାଶୁଣା ସ୍ଵାଧୀନତା ସଂଗ୍ରାମୀ ରାଜକୃଷ୍ଣ ବୋଷଙ୍କ ପୁଅ । ଚା' ବଡ଼ଭାଇ 
“ଦୂଇ୍‌ଦା'” ଦେବୀର ଉପର କ୍ଲାସ୍‌ରେ ଏମ୍‌.ଏ. ଇତିହାସ ପଡୁଥାରତ୍ତି । ଦୁଲ୍‌ଦା, ନାମ୍ଜାଦା 
ଶିକାରୀ । ସେତେବେଳକୁ ସାତ ଆଠଟା ଚିତାବାଘ ମାରିସାରିଥାନ୍ତି। ଶିବକ୍ରିପାକୁ ସମସ୍ତେ ଗୋପାଲ 
ନାରେ ଡାକର୍ତି। ସେ ବି ଦୁଲ୍୍‌ଦାର ବନ୍ଧୁକ ନେଇ ଶିକାର କରେ । ସେତେବେଳେ ଶିକାର କରିବା 
ମନା ନଥୁଲା କିମ୍ଭା ଆଇନ ବିରୁଦ୍ଧ ନଥୁଲା । ଶିକାର କରିବାକୁ ଜଙ୍ଗଲ ବିଭାଗ ପରମିଟ୍‌ 
ଦଉଥ୍ଲା ! ଗୋପାଲ୍‌ ଦେବୀଦତ୍ତ ରହୁଥ୍ବା ପ୍ରଥମ ଛାତ୍ରାବାସରେ ଗୋଟିଏ ରୁମ୍‌ ନେଇ, ସେଇ 
ରୁମ୍‌ରେ କିରୋସିନି ଷ୍ଟୋତ୍ତ, ତା'ର ବ୍ୟାୟାମ କରିବାର ସରଞ୍ଜାମ ସବୁ ରଖିଥାଏ । ଦ୍ଵିତୀୟ 
ଛାତ୍ରାବାସ ଖାଲି ପଡ଼ୁଥ୍ବାରୁ, ଗୋଟିଏ ରୁମ୍‌ ହେବାରେ କିଛି ଅସୁବିଧା ନଥ୍ଲା ! ଶନିବାର 
ରାତ୍ରିରେ ଗୋପାଲ, ଦୁଲ୍‌ଦାର ବନ୍ଧୁକ ଧରି, ବାଣୀବିହାର ପଛପଟକୁ ଶିକାର କରି ଯାଏ । 
ସାଙ୍ଗରେ ବେଳେବେଳେ କୀର୍ଗନ ଜେନା, ମଣ୍ଡ ଦେବୀ ଏମାନଙ୍କୁ ନିଏ । ମୁଣ୍ଡ ଉପରେ ସର୍୍ଚଲାଇଟ୍‌ 
ଲଗାର ଚାଲି ଚାଲି ଜଙ୍ଗଲ ଭିତରେ କିଛି ବାଟ ଗଲେ, କୁଟୁରା, ମାଉସ୍‌ ଡିୟର, ଠେକୁଆ 
ନିଶ୍ଚିତ ଭାବେ ଦେଖାଯାଉଥ୍‌ଲେ । ଯନ୍ତୁ ମାଇଲେ, ସେଇ ଦ୍ଵିତୀୟ ଛାତ୍ରାବାସ ପାଖେ କଟାକଟି 
କରି, କିରୋସିନି ଷ୍ଟୋଦ୍ତ୍‌ରେ ରୋଷେଇ କରେ । ଗୋପାଳ ଭଲ ରୋଷେଇ କରେ । ମାଂସ 
ଝୋଳ ସାଙ୍ଗକୁ ଘିଅ ଦେଇ ପରଟା କରି ସମସ୍ତଙ୍କୁ ଖାଇବାକୁ ଦିଏ । ଆଉ ଦିନେ ସକାଳୁ ସକାଳୁ 
ଦୃୁଲ୍‌୍ଦା ଗୋଟେ ପନ୍ଦର ଫୁଟିଆ ଅଜଗର ସାପକୁ ଧରି ବାଣୀବିହାର କ୍ଲାସ୍ରୁମ୍‌ ଆଗରେ 
ରଖିଥୁଲା । ସାପ ଦେଖବାକୁ ଭିଡ଼ ଜମିଲା । ପରେ ସେ ସାପକୁ ନେଇ ନୂଆ ହୋଇ ଆରମ୍ଭ 
ହୋଇଥବା ନନ୍ଦନକାନନ ଚିଡ଼ିଆଖାନାରେ ହାଡ଼ିଦେଇ ଆସିଲା । 

୧୯୬୪ ମସିହା ଜାନୁୟାରୀ ମାସ ଚାରି ତାରିଖ ଦିନ, ସର୍ବଭାରତୀୟ କଂଗ୍ରେସ ଅଧ୍ବେଶନ 
ଭୁବନେଶ୍ପରରେ ବସୁଥାଏ ! କଂଗ୍ରେସ ସଭାପତି କାମ୍ରାଜ ନାଦେର୍‌ଙ୍କ ସହିତ ପ୍ରଧାନମନ୍ତ୍ରୀ 
ଜବାହରଲାଲ୍‌ ନେହେରୁ, ମୋରାରଜୀ ଦେଶାଇ, ଲାଲବାହାଦୁର ଶାସ୍ତୀ, ଗୁଲ୍ଜାରଲାଲ୍‌ ନନ୍ଦା, 
ଶ୍ରୀମତୀ ଇନ୍ଦିରା ଗାଛି ପ୍ରଭୃତି କଂଗ୍ରେସର ନେତାମାନେ ଅଧ୍ବେଶନରେ ଯୋଗ ଦେବା ପାଇଁ 
ଆସୁଥାନ୍ତି । ଅଧ୍ବେଶନର ଆୟୋଜନ ବିଜୁ ବାବୁଙ୍କ ତତ୍ତାବଧାନରେ ହେଉଥାଏ । କଂଗ୍ରେସରେ 
ଯୋଗ ଦେଉଥ୍‌ବା ସଦସ୍ୟମାନଙ୍କ ରହିବା ପାଇଁ ଆଠ ନମ୍ବର ଇଉନିଟ୍‌ ନିର୍ମାଣ କରାଯାଇଥାଏ ! 
ତା'ରି ମଧ୍ଧରେ ଗୋଟିଏ ବିରାଟ ପେଣ୍ଡାଲ୍‌ । ସେଇ ବର୍ଷ ଭୁବନେଶ୍ବରର ନୂଆ ରେଲ୍‌ ଷ୍ଟେସନ 
ମଧ୍ଯ ଖୋଲାଗଲା ଏବଂ ମାଷ୍ଟର କାଣ୍ଡିନ୍‌ ଠାରୁ ରାଜଭବନ ପର୍ଯ୍ୟନ୍ତ ରାସ୍ତା ପାଖରେ ଥ୍ବା ସମସ୍ତ 

ବସୁନ୍ଧରା ୧୧୯ 


ଚାଳଘର ଦୋକାନଗୁଡ଼ିକୁ ଭାଙ୍ଗି ଦିଆଗଲା । ଭୁବନେଶ୍ବରର ରାସ୍ତାଘାଟର ସୌନ୍ଦର୍ଯ୍ୟ ବୃଦ୍ଧି ପାଇଁ 
ରାଜମହଲ ଛକ, ଏ.ଜି. ଛକମାନଙ୍କରେ ସୁନ୍ଦର ଗୋଲେଇ ନିର୍ମାଣ କରାଯାଇ ତାଂ ମଧ୍ଯରେ 
ରଙ୍ଗ ବେରଙ୍ଗର ଆଲୁଅ ଖଞ୍ଜାଗଲା ¦ ସଦସ୍ୟମାନଙ୍କର ରହିବା ପାଇଁ ସବୁ ପ୍ରକାର ବ୍ୟବସ୍ଥା 
ହେଲାବେଳେ ହଜାର ହଜାର ଲୋକ, ପ୍ରତ୍ୟେକ ଦିନ ଖାଇବା ପାଇଁ ଦକ୍ଷିଣ ଭାରତୀୟ, ପଞ୍ଜାବୀ, 
ଗୁଜରାଟୀ ଭୋଜନାଳୟମାନ ଖୋଲାଯାଇଥ୍‌ଲା ! ମାତ୍ର ଗୋଟିଏ ଟଙ୍କାରେ ପୂର୍ଣ୍ଣ ଭୋଜନ 
ମିଳୁଥ୍ଲା । ଏପରି ସୁବିଧା ତାଂ ପୂର୍ବରୁ କୌଣସି କଂଗ୍ରେସ ଅଧ୍ବେଶନ ସମୟରେ ହୋଇ ନଥ୍ଲା 
ବୋଲି ସମ୍ବାଦପତ୍ରରେ ପ୍ରକାଶ ପାଉଥ୍‌ଲା। ଚାରି ତାରିଖ ଦିନ ସକାଳ ଦଶଟା ସମୟରେ କଂଗ୍ରେସ 
ସଭାପତି ନୂଆ ରେଲ୍‌ ଷ୍ଟେସନ୍‌ରୁ ଏକ ବିରାଟ ପ୍ରସେସନଵରେ ମାଷ୍ଟର କାଣ୍ଟିନ, ରାଜମହଲ, 
ଏ.ଜି. ଛକ ଦେଇ ଆଠ ନମ୍ବର ଅଧ୍ବେଶନ ମଣ୍ଡପକୁ ଆସିଥ୍‌ଲେ। ବାଟରେ ଓଡ଼ିଶାର ମୁଖ୍ୟମନ୍ତ୍ରୀ 
ବିରେନ୍୍‌ ମିତ୍ର, କଂଗ୍ରେସ କୋଷାଧକ୍ଷ ଅତୁ୍ୟ ଘୋଷ ତାଙ୍କ ସାଙ୍ଗରେ ଆସୁଥାତ୍ତି। ରାସ୍ତାର ଦୁଇ 
କଡ଼ରେ ହଜାର ହଜାର ଦର୍ଶକ ଠିଆ ହୋଇ ତାଙ୍କୁ ସ୍ବାଗତ କରୁଥାନ୍ତି । କଂଗ୍ରେସ ସେବାଦଳ ଧଳା 
ପୋଷାକରେ ରାସ୍ତାକଡ଼ରେ ଠିଆ ହୋଇଥାନ୍ତି । ଅଧ୍ବେଶନ ସମୟରେ ଏକ ସର୍ବଭାରଚୀଯ 
ଶିଳ୍ପ ପ୍ରଦର୍ଶନୀର ଆୟୋଜନ ହୋଇଥାଏ । ଚା” ଛଡ଼ା ପ୍ରତ୍ୟେକ ଦିନ ସନ୍ଧ୍ୟାରେ ସାଂସ୍କୃତିକ 
କାର୍ଯ୍ୟକ୍ରମ ସହିତ ପି.ସି. ସରକାର ( ସିନିୟର )ଙକ ଯାଦୁ। ଦୂରଦୂରାନ୍ତରୁ ଲୋକମାନେ ଅଧ୍ବେଶନ 
ଦେଖିବାକୁ ଆସୁଥ୍ଲେ। ପ୍ରଦର୍ଶନୀରେ କେତେକ ବଡ଼ ବଡ଼ ଷ୍ଟଲ୍‌ରେ ଓଡ଼ିଆ ଭାଷାରେ ଲୋକମାନଙ୍କୁ 
ବୁଝାଇବା ପାଇଁ ବାଣୀବିହାରରୁ କେତେକ ଓଡ଼ିଆରେ ଏବଂ ଇଂରାଜୀରେ ଭଲଭାବେ ବୁଝାଇ 
ପାରୁଥ୍ବା ଝିଅମାନଙ୍କର ସାହାଯ୍ୟ ନିଆଯାଇଥାଏ ! ସନ୍ଧ୍ୟାରେ ଦୁଇଘଣ୍ଟା ଏମାନେ ଷ୍ଟଲ୍‌ରେ 
ରହିବେ । ବସୁନ୍ଧରା ଗୋଟିଏ ଷ୍ଟଲ୍‌ର ଦାୟିତ୍ସରେ ଥାଏ । ପ୍ରତ୍ୟେକ ଦିନ ଚାରିଟା ଦେଳକୁ ଆସେ 
ଏବଂ ସନ୍ଧ୍ୟା ଆଠଟା ପୂର୍ବରୁ ଫେରିଯାଏ । ସନ୍ଧ୍ୟା ଆଠଟାରେ ଦେବୀଦର୍ତ ବସୁନ୍ଧରାକୁ ସାଙ୍ଗରେ 
ନେଇ ତାଙ୍କ ଘରେ ପହଞ୍ଚାରଦିଏ । ଦିନେ ଦିନେ ଚାଙ୍କ ମା’ ତାଙ୍କ ପିଅନକୁ ମଧ୍ଯ ଧାରାକୁ ନେବା 
ପାଇଁ ପଠାଇଥାନ୍ତି । ଦିନେ ଦିନେ ସନ୍ଧ୍ୟାରେ ସେମାନେ ଚାଲି ଟାଲି ପ୍ରଦର୍ଶନୀ ପଡ଼ିଆରୁ ଘର 
ପର୍ଯ୍ୟନ୍ତ ଯାଇଥାନ୍ତି। ଶୀତଦିନ ସନ୍ଧ୍ୟା । ପ୍ରଦର୍ଶନୀ ଏବଂ କଂଗ୍ରେସ ଅଧ୍ବେଶନ ଲାଗି ଭୁବନେଶ୍ମର 
ସହର ଆଲୋକିତ । ଚାରିଆଡ଼େ ପୁଲିସ୍‌ ପ୍ରହରା । ଯିବା ଆସିବାରେ କିଛି ଅସୁବିଧା ନଥାଏ । 
ଦରକାର ବେଳେ ସେମାନେ ରିକ୍କାରେ ମଧ୍ଯ ଚାଲିଯାଆନ୍ତି 

ଅଧ୍ବେଶନ ଚାଲିଥ୍ବା ବେଳେ ଗୋଟିଏ ଅଘଟଣ ଘଟିଗଲା | ପେଲୁବେନ୍‌ ନାମକ ଜଣେ 
ମହିଳା ସଦସ୍ୟା ମହାରାଷ୍ଟ୍ରର ଅଧ୍ବେଶନରେ ଯୋଗଦେବା ପାଇଁ ଆସିଥ୍ଲେ ! ଦିନେ ସନ୍ଧ୍ୟା 
ସମୟରେ ସେ ଖଣ୍ଡଗିରି ଗୁମା ଦେଖ୍‌ ଜିପ୍‌ରେ ଫେରିଲା ବେଳେ ଦୁର୍ଘଟଣାର ସମ୍ମୁଖୀନ 
ହୋଇ ଶକ୍ତ ଆଘାତ ପାଇଥ୍‌ଲେ । ସବୁ ପ୍ରକାର ଚେଷ୍ଟା ସନ୍ତେ, ତାଙ୍କର ମୃତ୍ୟୁ ଘଟିଥ୍ଲା। ଏଇ 

ଘଟଣାକୁ କେନ୍ଦ୍ର କରି ସେତେବେଳେ ନାନା ପ୍ରକାର ଗୁଜବ୍‌ ପ୍ରଚାର ହେଉଥାଏ । ଦିନେ 
ରାତ୍ରିରେ ରିକ୍କାରେ ଫେରିଲା ବେଳେ ଧାରା କହିଲା, ˆ ପେଲୁବେନ୍‌ଙ୍କୁ କେତେକ କଂଗ୍ରେସ 
ନେତା ପାଶବିକ ଅତ୍ୟାଚାର କରି ମାରିଦେଲେ ।”” ଏଇ ଘଟଣାକୁ ନେଇ ଦେବୀଦତ୍ତ ଓ 
ଧାରା ମଧ୍ଯରେ କଥଆାବାରା। ଚାଲିଥ୍ଲା ବେଳେ ଧାରା କହିଲା, ˆ ଆଜି ଟିକିଏ ରବୀନ୍ଦ୍ରମଶ୍ଡପ 
ବାଟ ଦେଇ ଯିବା । ରାତି ଆଠଟା ବାଢିଛି ।”? ତା' କଥା ଅନୁସାରେ ରିକ୍କାଚାଳକ ଆଠ 
ନମ୍ବରରୁ ରବୀନ୍ଦ୍ରମଣ୍ଡପ ଦେଇ ଆସିଲା ବେଳେ ଧାରା କହିଲା, ˆ ଦେବୀ ! ମା କହୁଛନି ମାର୍ଚ 
ମାସରେ ମୋର ବାହାଘର କରିଦେବେ |! ସେଇ ମାଇନିଂ ଇଞ୍ଜିନିୟରଙ୍କ ସଙ୍ଗେ ମୋ ବାହାଘର 
ଠିକ୍‌ ହୋଇଯାଇଛି ।”” କଥା କହିଲା ବେଳେ ଧାରାର କଣ୍ଠରୁଦଧ ହୋଇ ଆସିଲା ପରି ଜଣା 
ପଡୁଥାଏ । ରାସ୍ତାକଡ଼ର ଛାଇ ଆଲୁଅରେ ଦେଖ୍‌ ନପାରିଲେ ବି ଦେବୀ ଅନୁମାନ କରୁଥ୍ଲା 
ଧାରା ଆଖରେ ଲୁହ । କିନ୍ତୁ ସେ ସିଧାସଳଖ ଧାରା ମୁହଁକୁ ଚାହିଁପାରୁ ନଥ୍ଲା । ରିକ୍ସା ଉପରେ 
ଦେବୀକୁ ନିଜ ପାଖକୁ ଟାଣିନେଇ ଧାରା କହିଲା, “ଯେ ମୋତେ ବାହା ହେବ, ମୁଁ ତାକୁ ଦେଖ୍ନି, 
ତାଙ୍କ ସହିଚ କଥା ହେବା ତ ଦୂରର କଥା। ମୁଁ ବାହା ହେବିନି ବୋଲି ଯେତେ ମନା କଲେ ବି ମା” 
ଜିଦ୍‌ ଧରି ବସିଛନ୍ତି ସେଇଠି ବାହାଘର କରିବେ ! 

ଦେବୀର ଗୋଟିଏ ହାତକୁ ନିଜ ଦୁଇ ପାପୁଲି ମଧ୍ଯରେ ରଖି ଧାରା କହିଲା, ' ଦେବୀ, ମୁଁ 
କ”ଣ କରିବି କହିଲ ? ମୁଁ କ'ଣ ମୋ ମନଇାଖି ଜଣକୁ ଖୋଜିପାରିବିନି ଯେ, ମାଂ ମୋ 
ଲାଗି ଏତେ ବ୍ୟସ୍ତ ? ମୋର ବିବାହ ବୟସ କଂ ଣ ଗଡ଼ିଗଲାଣି ? ଏମ୍‌.ଏ. ଟା ପାଶ୍‌ କରିବା 
ପର୍ଯ୍ୟନ୍ତ ମୋତେ ସମୟ ଦେବେନି ?”” 

ଦେବୀ କହିଲା, ˆ “ବିବାହ ବୟସ ଗଡ଼ିଯାଇନି ସଚ, ମାତ୍ର ମା? ବାପା ଯେଉଁଠି ଠିକ୍‌ କରିଛନ୍ତି 
ତୁମେ ସେଠି ରାଜି ହେବା ଉଚିତ । ତୁମେ କଂଣ ଭାବିଛ, କୁମେ କାହାକୁ ନିଜ ପାଇଁ ଠିକ୍‌ 
କରିପାରିବ ? 

ନିଶ୍ବୟ |” ? ଧାରା କହିଲା | “ କାହିଁକି, ସତ କହିବାକୁ ଗଲେ, ତୁମକୁ ଦେଖ୍ଲା ଦିନଠାରୁ, 
ମୋ” ଅଜାଣତରେ ମୁଁ ତୁମକୁ ଭଲ ପାଇଛି । ତୁମର ନିର୍ମଳ ମନ, ସରଳ ବ୍ୟବହାର ମୋ 
ମନକୁ କିଣିନେଇଛି । ମୁଁ ଚାହେଁ ତୁମକୁ ଦେବୀ !'? ଧାରା ହାତମୁଠାରୁ ନିଜ ହାତକୁ 
କାଢ଼ିନେଲାବେଜେ ଦେବୀ କଂଣ କହିବ ଠିକ୍‌ କରିପାରୁ ନଥ୍‌୍ଲା । ଧାରା ପାଗଳାମୀ କରୁଛି 
ନା କ'ଣ ? ସବୁବେଳେ ତ ସେ ତାକୁ ସେମିତି କଥା କହେ | ରିଢ଼ାର ଧକଡ଼ଚକଡ଼ ମଧ୍ଯରେ 
ଧାରା ପାଖରୁ ନିଜ ଦେହକୁ ଅଳ୍ପ ଦୁରେଇ ଆଣି ଧାରା ଆଡ଼େ ଚାହିଁ ଦେବୀ କହିଲା, ' ‘ତୁମେ 
କଂ ଣ ମୋତେ ଥଟା କରୁଛ ଧାରା ? ମୁଁ କଣ ତୁମ ପାଇଁ ଉପଯୁର୍ତ ପାତ୍ର ? ତୁମ ବାପ-ମା 
ତୁମକୁ ମୋ ପରି ଜଣେ ବେକାର ଗାଉଁଲି ଯୁବକ ହାତରେ ଛନ୍ଦିଦେବାକୁ ଚାହିଁବେ ? ମୋ”ର 

କଂ ଣ ବା ଅଛି ? ସହରରେ ଘର ନା ଚାକିରି କରି ସରକାରୀ କ୍ଵାର୍ଟର ? ତୁମ ବାପା-ମା’ 
ଏସବୁ ଭଲଭାବେ ଜାଣନ୍ତି । ଏମିତି ଗୋଟେ ଅବାସ୍ତବ ପ୍ରସ୍ତାବ ଦେବା କିମ୍ବା ଚିନ୍ତା କରିବା 
ତୁମ ପକ୍ଷେ ଭୁଲ୍‌ ହେବ ଧାରା । ତା” ଛଡ଼ା ମୁଁ ବିବାହ କଥା ଏ ପର୍ଯ୍ୟନ୍ତ ଭାବିନି ।”' ରିକ୍ସା 
ରବୀନ୍ଦ୍ରମଶ୍ଡପ ଛାଡ଼ି ଏ.ଚି. ଛକ ପାଖ ଧରିଥାଏ ! ଏ.ଚି. ଛକରୁ ଗଡ଼ିଗଲେ ଧାରା ଘର ! 
ସମୟର ସଵନ୍ପତା ଦୃଷ୍ଟିରୁ ଧାରା କହିଲା, ˆ “ସେକଥା ମୁଁ ଜାଣେ ଦେବୀ ! ସମାଜରେ ମୋ 
ବାପା ମା'ଙ୍କ ଆଖିରେ ମୋ ପାଇଁ ଉପଯୁକ୍ତ ପାତ୍ର ହେବାକୁ ତୁମକୁ ଆଉ ବର୍ଷେ ଦୁଇବର୍ଷ 
ଲାଗିବ । ତୁମେ ନିଶ୍ଚିତଭାବେ ସମାଜରେ ପ୍ରତିଷ୍ଠିତ ହେବ, ଏଥ୍‌ରେ ମୋର ତିଳେ ମାତ୍ର 
ସନ୍ଦେହ ନାହିଁ । ମଣିଷ ଚିହ୍ଦିବାରେ ମୋ'ର ଭୁଲ୍‌ ହୁଏନି ଦେବୀ; ସେରଥ୍ଲାଗି ମୁଁ ମନା କରୁଛି 
ବାହା ହେବାକୁ । ଏବର୍ଷ ତୁମେ ସର୍ବଭାରତୀୟ ସିଭିଲ୍‌ ସର୍ଭିସ୍‌ ପରୀକ୍ଷା ଦେଇଛ । ମୋର 
ବିଶ୍ଵାସ ତୁମେ ନିଶ୍ଚିତଭାବେ ପାଇବ । କିଛି ନହେଲେ ତ ଲେକ୍ଵଚରର୍‌ଟିଏ ହେବ- ଏ 
ବିଶ୍ଵାସ ମୋର ଅଛି । ମୋ'ର ସେତିକି ଦରକାର । ମୋତେ ଯେ ଚିହ୍ନିଛି, ମୋ” ମନ ଯେ 
ବୁଝିଛି, ସେମିତି ଲୋକଟିଏ ମୁଁ ଚାହେଁ । ମୁଁ ତୁମ ପାଇଁ ଆଉ ଦୁଇବର୍ଷ ଅପେକ୍ଷା କରିବାକୁ 
ପ୍ରସ୍ତୁତ ଅଛି। ତୁମେ ଯଦି ପ୍ରତିଶ୍ରୁତି ଦେବ, ମୁଁ ଯେ କୌଣସି ଉପାୟରେ ଏ ବାହାଘର ପ୍ରସ୍ତାବରେ 
ରାଜି ହେବିନି ।”” ଧାରାର ଆକୁଳ ଆବେଦନ, ମନରେ କୋହ, ଆଖ୍ରେ ଆଖ୍ଏ ଲୁହ । 
ସତେ ଯେପରି ବହୁଦିନ ପରେ ସେ ତା'ର ମନକଥା ଖୋଲି କହିବାକୁ ସମୟ ପାଇଛି । 
ଧାରା କହୁଥାଏ, ଦେବୀ ରିକା ଉପରେ ବସି କେବଳ ଶୁଣୁଥାଏ ! ମାଘମାସର ଶୀତଦିନରେ 
ମଧ୍ଯ ତା ଦେହରେ ଝାଚ୍ଚ । ଏ.ଜି. ଛକରୁ ରିକ୍ା ଗଡ଼ି ଚାଲିଥାଏ । ଧାରା ପଚାରିଲା, ' କୁହ 
ଦେବୀ, ମୋ” କଥାର ଉତ୍ତର ଦିଅ । ମୋ” ପାଖରେ ସମୟ ବହୁତ କମ୍‌ ।”” ଦେବୀ କିଜୁ 
ଚୁପ୍‌ ରହିଥ୍‌ଲା, କିଛି ଉତ୍ତର ଦେଇପାରି ନଥୁଲା | ରିକ୍କାରୁ ଓହ୍ଲାଇ ଏକାଲୟରେ ଘର ଭିତରକୁ 
ଚାଲିଯାଇଥ୍‌ଲା ଧାରା | 

ଭୁବନେଶ୍ବର କଂଗ୍ରେସ ଅଧ୍ବେଶନ ଶେଷ ହେବାର ଗୋଟିଏ ଦିନ ପୂର୍ବରୁ ଜବାହରଲାଲ 
ନେହେରୁ ଟିକରପଡ଼ା ପାଖେ, ଡିକରପଡା ଡ୍ୟାମ୍‌ର ଶୁଭ ଦେବାର ବନ୍ଦୋବସ୍ତ ହୋଇଥାଏ । 
ଏଇ ଡ୍ୟାମ୍‌ ନିର୍ମାଣ ବିରୁଦ୍ଧରେ ସମସ୍ତ ଉତ୍ତର ଓଡ଼ିଶା ଆନ୍ଦୋଳନ ଅରମ୍ଭ କରିଥାନ୍ତି ଏବଂ 
ଡ୍ୟାମ୍‌ର ଶୂତ୍ତ ଦେବା କାର୍ଯ୍ୟ କରାଇନଦେବା ପାଇଁ ରାସ୍ତାରୋକୋ ଠାରୁ ଆରମ୍ଭ କରି ଅନଶନ 
ଧମକ୍‌ ଦେଉଥା'ନ୍ତି । ଏସବୁ ସର୍ତ ବିଜୁ ପଟ୍ଟନାୟକ ପ୍ରଧାନମନ୍ତ୍ରୀ ନେହେରୁଙ୍କୁ ଭୁବନେଶ୍ବରରୁ 
ହେଲିକ୍ୟାପ୍ଟରରେ ନେଇ ଟିକରପଡ଼ା ପାହାଡ଼ ଉପରେ ଓହ୍ଲାଇ, ସେଇଠି ଶୁଭ ଦେବା କାର୍ଯ୍ୟ 
ଶେଷ କରିଥୁଲେ । ସେଦିନ ନେହେରୁ ଅସୁସ୍ଥ ଅନୁଭବ କରୁଥ୍ଲେ ମଧ୍ଯ, ବିଜୁ ବାବୁଙ୍କ କଥା 
ଭାରି ନପାରି ଟିକରପଡ଼ା ବନ୍ଧର ଶୁଭ ଦେରଥ୍‌ଲେ | ଟିକରପଡ଼ାରୁ ଫେରି ରାଜରଭବନରେ 

୧୨୨ ତ୍ରିଧାରା 


ନେହେରୁ ଛାତିରେ କଷ୍ଟ ଅନୁଭବ କଲେ । ହୃଦ୍ଵରୋଗର ଲକ୍ଷଣ ଦେଖା ଦେବାରୁ ସଙ୍ଗେ 
ସଙ୍ଗେ ତାଙ୍କୁ ଦିଲ୍ଲୀ ନିଆଗଲା । ମାତ୍ର ନେହେରୁ ସେଇ ଯନ୍ତ୍ରଣାରୁ ଆଉ ଭଲ ହୋଇପାରି 
ନଥ୍‌ଲେ । ସେଇ ବର୍ଷ ମେ ମାସ ଶତେଇଶ ତାରିଖରେ ତାଙ୍କର ମୃତ୍ୟୁ ହୋଇଥଲା | ଇନ୍ଦିରା 
ଗାନ୍ଧି ବଞ୍ଥ୍ବା ପର୍ଯ୍ୟନ୍ତ ବିଜୁବାବୁଙ୍କୁ ଚାଙ୍କର ବାପାଙ୍କର ଅକାଳ ମୃତ୍ୟୁ ପାଇଁ ଦାୟୀ କରୁଥ୍‌ଲେ | 
କଂଗ୍ରେସ ଅଧ୍ବେଶନର ଶେଷ ଦିନ ଦେବୀ ୍ାବୁଥ୍ଲା, ଧାରା ସଙ୍େ ଦେଖା କରିବା ପାଇଁ | 
କିନ୍ତୁ ଧାରା ଆସି ନଥୁଲା ! ଧାରାକୁ ଦେଖା କରିବା ପାଇଁ ଦେବୀ ମନ ବ୍ୟାକୁଳ ହୋଇ ଉଠିଲା । 
ସେଦିନ ସେ ଏତେ କଥା କହିଥ୍‌ଲେ ମଧ୍ଯ ଦେବୀ ପଦେ ହେଲେ ଉତ୍ତର ଦେଇ ନଥୁଲା | ମନେ 
ମନେ ଭାବିଥ୍ଲା କ'ଣ ବା ଆଉ ଉତ୍ତର ଦେଇଥାନ୍ତା ! ଧାରାର ମାଂ ଯେତେବେଳେ ତା'ର 
ବିବାହ ଠିକ୍‌ କରିସାରିଲେଣି, ଏ ଅବସ୍ଥାରେ ସେ ବା ଆଉ କଂଣ କରିପାରନ୍ତା ! ଧାରା ସେଦିନ 
ମୁହଁ ଖୋଲି ସବୁକଥା କହିଥ୍ଲା ସତ । ତାକୁ ବିବାହ କରିବା ପାଇଁ ପ୍ରସ୍ତାବ ଦେଇ ଅନୁରୋଧ 
କରିଥ୍ଲା ! କିନୁ ଧାରାକୁ ବିବାହ କରିବା କଥା ଭାବିଲା ବେଳକୁ ତା” ମନ ମଧ୍ଯରେ ଅଜଣା 
ଆଶଙ୍କା ଏବଂ ଭୟ ସୃଷ୍ଟି ହେଉଥଲା ! ଧାରାକୁ ସେ ଭଲ ପାଉଥ୍‌ଲା ସତ; ମାତ୍ର ତାକୁ ନିଜର 
କରିବାର ସ୍ଵପ୍ନ ସେ କେବେହେଲେ ଚିନ୍ତା କରିନଥୁଲା । ତା'ର କ”ଣ ଦେଖ୍‌ ତା” ମା” ବାପା 
ତାଙ୍କ ଏକମାତ୍ର ଅଲିଅଳ କନ୍ୟାକୁ ତା” ହାତରେ ବାନ୍ଧିଦେବେ, ସେଇ କଥା ବାରମ୍ବାର ତା” ମନ 
ଭିତରେ ପ୍ରତିଧ୍ବନୀ ସୃଷ୍ଟି କରୁଥ୍ଲା । ତା' ନିଜର ମନୋବଳ ନୁହଁ, ସମାଜରେ ତା”ର ଦରିଦ୍ରତା ହିଁ 
ତାକୁ ଧାରାକୁ ତତଲ ପାଇ ମଧ୍ଯ ତା'ଠାରୁ ଦୂରେଇ ଯିବାକୁ ମାନସିକ ସ୍ତରରେ ବାଧ୍ଯ କରୁଥ୍‌ଲା | 
ଆଠ ଦିନ ପରେ ବାଣୀବିହାରରୁ କ୍ଲାସ୍‌ ସାରି ଧାରା ଟଉନ୍‌ ବସ୍‌ରେ ଘରକୁ ଫେରିଲା ବେଳେ 
ସେଇ ବସ୍‌ରେ ଏକ ନମ୍ବର ହଷ୍ଟେଲ ପାଖରୁ ଦେବୀ ଉଠିଥୁଲା । ଦୁହେଁ ବସ୍‌ ଷ୍ଟାଣ୍ଡରେ ଓଡତ୍ଲାଇଲା 
ପରେ ଦେବୀ କ'ଣ କରିବ ନକରିବ ଭାବି ଧାରା ପାଖକୁ ଯାଇଥଲା | ଦୁହେଁ ଆଗପଛ ହୋଇ 
ବସ୍ଷ୍ଟାଣ୍ଡରୁ ବାହାରିଥ୍‌ଲେ ମଧ୍ଯ କେହି କାହାକୁ କଥା କହୁ ନଥ୍‌ଲେ । ଦେବୀକୁ ପଛେ ପଛେ 
ଆସୁଥ୍ବାର ଦେଖି ଅଭିମାନିନୀ ଧାରା କହିଲା, ସିଭିଲ୍‌ ସର୍ଭିସ୍‌ ପାଇଁ ପରୀକ୍ଷା ଦଉଛ। ଭଲଭାବେ 
ପଢ଼ାପଢ଼ି କର ।” ? ଧାରାର ସ୍ଵର ଗମ୍ଭୀର ! କଥା ସବୁ ମାପି ଚୁପି କହିଲା ପରି ଢଣା 
ପଡୁଥ୍ଲା । ଦେବୀକୁ ଚୁପ୍‌ ରହିବା ଦେଖ୍‌ ଧାରା କହିଲା, ' ‘ଦେବୀ, ସେଦିନ ତୁମକୁ ଯାହା କିଛି 
କହିଥ୍‌ଲି, ସେ ସବୁ ଭୁଲିଯିବ । ଏତେ ପାଖରେ, ତୁମକୁ ଦେଖ୍ଲା ଦିନରୁ, ତୁମ ସାଙ୍ଗେ ମିଶିଲା 
ପରେ ଯାହା ସବୁ ସ୍ପପ୍ନ ଦେଖ୍‌ଥ୍ଲି, ତା'ରି ଭିତରୁ କେତେ କଥା ମନଖୋଲି କହିଦେଲି । ସ୍ଵପ୍ନଟା 
ସବୃବେଳେ ସ୍ଵପ୍ନ ଦେବୀ ।” ” ତଥାପି ଦେବୀ କିଛି କହିବାକୁ ସାହସ କରିପାରୁ ନଥୁଲା ! ତା' ମନ 
ଭିତରେ ଅସମ୍ଭବ କୋହ ଉଠୁଥ୍ଲା, ଆଖ୍ରୁ ଥପ୍‌ ଥପ୍‌ ଭୁହ ତଳେ ପଡୁଥ୍ଲା | ମାତ୍ର ସେ କ'ଣ 
କହିବ ଭାଷା ଖୋଜି ପାଉ ନଥୁଲା । କେବଳ ଆଗପଛ ହୋଇ ଦୁହୈ ଚାଲି ଚାଲି ଏ.ଚି. ଛକ 

ବସୁନ୍ଧରା ୧୨୩ 


ପାଖରେ ପହଞ୍ଚଲେ | ଏ.ଜି. ଛକ ପାଖରୁ ଗୋଟିଏ ରିକ୍ସା ଡାକି ଧାରା ରିକ୍ସାରେ ବସିଲା ବେଳେ 
ଦେବୀ ଆଡ଼େ ଚାହିଁ କହିଲା, “ମୁଁ ବହୁତ ଖୁସି ହେବି, ତୁମେ ଯଦି ଭବିଷ୍ୟତରେ ସିଭିଲ୍‌ ସର୍ଭିସ୍‌ 
ପାଅ । ସେଦିନ ମୁଁ ମିଃ ପଣ୍ଡାଙ୍କୁ ତୁମରି ଭିତରେ ଦେଖ୍‌ବି, ଆଉ ମୁଁ ଯାହା ସପ୍ନ ଦେଖ୍ଥ୍ଲି, ତାହା 
ସତ ହେଲା ବୋଲି ଭାବିବି । ମୋ” କଥା ସବୁଦିନ ପାଇଁ ଭୁଲିଯିବ।' ' ଅଭିମାନରେ ମୁହଁ ବୁଲାଇ 
ଧାରା ରିକ୍ସା ଉପରକୁ ଉଠିଲା ! 

ରିକ୍ସା ବାଲା ଘଣ୍ଟି ଦେଇ ଆଗକୁ ଚାଲିଲା ! ରାସ୍ତାକଡ଼ରେ ଠିଆ ହୋଇ ଦେବୀ ଚାହିଁଥୁଲା, 
ଆସ୍ତେ ଆସ୍ତେ ରିକ୍ସା ଗଡ଼ି ଚାଲିଥ୍ଲା। । ତଳକୁ ତଳକୁ- ଦୂରରୁ ଦୂରକୁ । ରିକ୍ଧା ଯେତେ ଦୂରକୁ 
ଯାଉଥ୍ଲା, ଦେବୀ ମନରେ ସେତିକି ଢୋର୍‌ରେ କୋହ ଉଠୁଥ୍ଲା | ରାସ୍ତାକଡ଼ର ଗଛକୁ 
ଆଉଜି କେତେ ସମୟ ପାଇଁ ଦେବୀ ଚାହିଁ ରହିଥ୍ଲା ଚାଲି ଯାଉଥବା ରିକା ଆଡ଼େ । ଆଖ୍ରୁ 
ଲୁହ ବନ୍ଦ ହୋଇ ନଥାଏ । କିଛି ସମୟ ପର୍ଯ୍ୟନ୍ତ ଠିଆ ହେଲା ପରେ ଏ.ଜି. ଛକରୁ ସିଧା 
ହଷ୍ଟେଲ୍‌କୁ ଫେରି, ନିଜ ରୁମ୍‌ରେ ବସି ଦେବୀ ଭାବୁଥ୍ଲା ଧାରାର ସେଇ କେତେପଦ କଥା | 
ତା” ଆଖ୍‌ ଆଗରେ ଭାସି ଉଠୁଥ୍ଲା ଅଭିମାନିନୀ ଧାରାର ମୁହଁଟି । ସବୁଦିନ ପରି ସେଦିନ 
ସେ ପ୍ରଗଲ୍ଲା ନଥ୍ଲା; କେତେପଦ କଥା କହି ସେ ରିକ୍କାରେ ବସି ଚାଲିଗଲା । ଗଲାବେଳେ 
ପଛକୁ ଅରେ ବି ମୁଁହ ଫେରାଇ ଚାହିଁ ନଥ୍ଲା । ଖଟ ଉପରେ ବସି ସେ ଆଉ ଅଧ୍କ କିଛି 
ଭାବିପାରୁ ନଥ୍ଲା । ଏସବୁ ଘଟଣା ପାଇଁ, ସେ ନିଜକୁ ଦୋଷୀ ବୋଲି ଭାବୁଥ୍ଲା । 

ସେଦିନ ପରେ ଧାରା ଆଉ ବାଣୀବିହାରକୁ ଫେରି ନଥ୍ଲା । ମାଇଁ ମାସ ବାର ତାରିଖ 
ଦିନ ତା”ର ବିବାହ । ମାଇନିଂ ଇଞ୍ଜିନିୟର ଶୁତଭକାନ୍ତ ସହିତ । ଶୁଭକାତ୍ତଙ୍କ ବାପା ଦିଲ୍ଲୀ 
ବିଶ୍ଵବିଦ୍ୟାଳୟରେ ପ୍ରଫେସର, ମା” ସମାଜସେବୀ ଭାବେ କେବଳ ଦିଲ୍ଲୀ ନୁହଁ, ଓଡ଼ିଶାରେ 
ମଧ୍ଯ ଜଣାଶୁଣା । ଦିଲ୍ଲୀ, ଭୁବନେଶ୍ବରରେ ଘର ! ବିବାହ ନିମନ୍ତ୍ରଣ ପତ୍ର ପାଇ ନଥ୍ଲେ ମଧ୍ଯ 
ଦେବୀ ଧାରାର ବିବାହ ଉତ୍ସବ ଦେଖ୍ବା ଆବେଗକୁ ଏଡ଼ିଦେଇ ନପାରି ଯାଇଥଲା ତାଙ୍କ ଘର 
ଆଡ଼େ । ଅଳ୍ପ ଦୂରରେ ଠିଆ ହୋଇ ଉତ୍ସବ ଦେଖ୍ଥ୍ଲା | ଶଙ୍ଖ, ମହୁରୀ, ହୃଳହୁଳିର ମଧୁର 
ସ୍ଵରରେ ବନାରସୀ ପାଟ ପିନ୍ଧି ବେଦୀ ଉପରକୁ ଆସିଥ୍‌ଲା ଧାରା । ଧାରା ବେଦିକୁ ଆସିଲା 
ବେଳେ ଦେବୀର ପାଦ ଆଗକୁ ଆଗକୁ ମାଡ଼ି ଚାଲି ପହଞ୍ଚଥ୍ଲା ଧାରା ଘରର ପୂର୍ବପଟ 
ବାଉଣ୍ଡରୀର ଅମରି ବାଡ଼ ପାଖେ । ସୁସଜିତ ବିଜୁଳି ଆଲୁଅରେ ଅମରି ବାଡ଼ର ଆଢ଼ୁଆଳରେ 
ଠିଆ ହୋଇ ସେ ଦେଖୁଥ୍ଲା, ବଧୂବେଶର ଅବଗୁଣ୍ଡନ ମଧ୍ଯରେ ଧାରାକୁ | ଆନନ୍ଦ, କୋଳାହଳ 
ମଧ୍ଯରେ ଘର କମ୍ପି ଉଠୁଥାଏ ! ହେଲେ ଦେବୀ ଏକାଲକ୍ଷ୍ୟରେ ଚାହିଁଥାଏ ବେଦି ଉପରେ 
ବଧ୍ବବେଶରେ ବସିଥ୍‌ବା ଧାରା ଆଡ଼େ ¦ ହର୍ଷ-ଉଲ୍ଲାସ ମଧ୍ଯରେ ଧାରାର ବିବାହ ଉତ୍ସବ ଆଗେଇ 


Digitized by srujanika@gmail.com 


୧୨୪ ତ୍ରିଧାରା 


ଚାଲିଥାଏ । ହୁଳହୁଳି, ଶଙ୍ଖନାଦ ଭିତରେ ଧାରା ଆଉ ଶୁଭକାନ୍ତର ହାତଗଣ୍ଡି ପଡ଼ିଲା ବେଳେ 
ଦେବୀ ଆଖ୍‌୍ରୁ ଦୁଇଧାର ଲୁହ ଗଡ଼ିଯାଇଥ୍‌ଲା ! ଏ ଲୁହ ଆନନ୍ଦର ଲୁହ କି ଯନ୍ତ୍ରଣାର ଲୁହ, 
ସେ ଜାଣି ପାରି ନଥୁଲା | 

ଧାରାର ବିବାହ, ତା” ମନରେ ଦୁଃଖ ଦେଇ ନଥ୍ଲେ ମଧ୍ଯ, ସେ କିମିତି ଖୁସି ହୋଇପାରି 
ନଥ୍ଲା । ଭାବୁଥ୍ଲା, ତା'ର ନିଜର ଯିମିତି କିଛି ହଜିଯାଇଛି । ଆପଣାର ଲୋକ ଦୂରେଇ 
ଯାଇଛି । ସେ ନିଜକୁ ଏଥ୍ପାଇଁ ଦାୟୀ କରିପାରୁ ନଥ୍ଲା କି ଧାରୀକୁ ଦୋଷ ଦେଇପାରୁ 
ନଥୁଲା । ସବୁକିଛି ଆଖ୍‌ ଆଗରେ ଘଟିଗଲା | ବାଣୀବିହାରରୁ ଫେରିଲା ବାଟରେ ଅଭିମାନିନୀ 
ଧାରାର ମୁହଁଟି ସବୁବେଳେ ତା' ଆଖି ଆଗରେ ନାଚି ଉଠୁଥ୍ଲା | ପ୍ରଥମ ଦେଖା ଠାରୁ ଶେଷ 
ପର୍ଯ୍ୟନ୍ତ ସବୁ ଯେପରି ଚଳଚ୍ଚିତ୍ର ପରି ତା” ମାନସପଟରେ ଭାସିଗଲା । 

ସମୟ ଗଡ଼ିଚାଲେ। ବାଣୀବିହାରରେ ଏମ୍‌.ଏ. ଶେଷ ବର୍ଷରେ ପଢ଼ିଲା ବେଳେ, ଦେବୀଦର, 
ସର୍ବଭାରତୀୟ ସେବା ପରୀକ୍ଷା ଦେଇଥ୍‌ଲା ! ଏମ୍‌.ଏ. ଫାଇନାଲ୍‌ ପରୀକ୍ଷା ପରେ ପରେ 
ସର୍ବଭାରତୀୟ ସେବା ପରୀକ୍ଷା ସରିଲା | ଯଦିଓ ସେତେ ଭଲଭାବେ ପ୍ରସ୍ତୁତ ହୋଇ ନଥ୍ଲା, 
ତେବେ ବୟସ ସୀମାକୁ ଆଖ୍‌ ଆଗରେ ରଖ୍‌ ସେ ଗୋଟିଏ ଚାନ୍ସ ନଷ୍ବ କରିବାକୁ ଚାହୁଁ 
ନଥୁଲା । ଦଶହରା ଛୁଟି ସମୟରେ ଏଇ ଲିଖୁତ ପରୀକ୍ଷା କଟକ, ରେଭେନ୍ସା କଲେଜରେ 
ଶେଷ ହେଲା । ସେତେବେଳକୁ ଏମ୍‌.ଏ. ପରୀକ୍ଷା ଫଳ ପ୍ରକାଶ ପାଇଯାଇଥାଏ ଏବଂ ଆଡ଼ହକ୍୍‌ 
ଅଧ୍ାପକ ଚାକିରି ପାଇଁ ତା'ର ପୋଷ୍ଠିଂ ହୋଇଥାଏ । ଆଡହକ୍‌ ଅଧ୍ୟାପକ ଭାବେ ଜଏନ 
କରିବ ଜି ନାହିଁ ଚିନ୍ତା କଲାବେଳକୁ ସର୍ବଭାରତୀୟ ଲିଖ୍ଚତ ପରୀକ୍ଷା ଫଳ ପ୍ରକାଶ 
ପାଇଥୁ୍‌ଲା ¦ ଦେବୀ ଲିଖ୍ତ ପରୀକ୍ଷାରେ ସଫଳ ହୋଇ କଲିକଚା ଯାଇଥ୍‌ଲା ଭାଇଭାଭୋସ୍‌ 
ପରୀକ୍ଷା ଦେବା ଲାଗି । ସର୍ବଭାରତୀୟ ପରୀକ୍ଷାରେ ସଫଳ ହୋଇ ସେ ଭାରତୀୟ ଆରକ୍ଷୀ 
ସେବାରେ ଜଏନ୍‌ କରିବାକୁ ନିର୍ଦ୍ଦେଶ ପାଇ ଭୁବନେଶ୍ବରରୁ ଟ୍ରେନିଂ ପାଇଁ ମସୋରୀ ପରେ 
ପରେ ପୁଲିସ୍‌ ଟ୍ରେନିଂ କଲେଜ ମାଉଣ୍ଟ ଆବୁ ଯାଇଥ୍‌ଲା | ଯେଉଁଦିନ ପରୀକ୍ଷା ଫଳ ପ୍ରକାଶ 
ପାଇଥ୍‌୍ଲା, ସେଦିନ ତା'ର ବସୁନ୍ଧରା କଥା ମନେ ପଡ଼ିଥ୍ଲା । ସବୁବେଳେ ସେ ତାକୁ 
ସର୍ବଭାରତୀୟ ପରୀକ୍ଷା ଦେବା ପାଇଁ କହି ଆସୁଥ୍ଲା | ବି.ଏ. ପଢ଼ିଲା ବେଳେ ଏପରି ପରୀକ୍ଷା 
ଗୋଟେ ଅଛି, ସେ ଜାଣି ନଥ୍ଲା | ଗାରୁ ଯେଉଁଦିନ କଲେଜରେ ପାଠ ପଡ଼ିବାକୁ ଆସିଥ୍ଲା 
ସେ ଭାବିଥ୍ଲା ବି.ଏ. ପାଶ୍‌ କରି ଓଡ଼ିଶା ସଚିବାଳୟରେ କିରାଣୀଟିଏ ହେବ କିମ୍ବା ସେମିତି 
ଆଉ ଗୋଟିଏ କିଛି । ପରୀକ୍ଷା ଦେଇ ଅଫିସର ହେବା ଆଶା ସେ କେବେହେଲେ ଚିନ୍ତା କରି 
ନଥ୍ଲା ! ଏ ଆଶା ତାଂ ମନରେ ଯଦି କିଏ ଜାଗ୍ରତ କରିଥ୍ଲା, ସେ ଥ୍ଲା ଧାରା | ସେ 
ଭାବୁଥ୍ଲା, ଧାରା ଯଦି ଥାନ୍ତା, ଆଜି କେତେ ଖୁସି ହୋଇ ନଥାନ୍ତା ! ତା'ର ମନେ ପଡ଼ିଲା, 

ଧାରାର ବିବାହ ବର୍ଷକ ପରେ ହେଲାଣି । ସେ ତା” ସ୍ଵାମୀ ସାଙ୍ଗରେ କେଉଁଠି ଅଛି, ସେ 
ଜାଣିନି କିମ୍ବା ଜାଣିବାର ସୁଯୋଗ ପାଇନି । ଖବରକାଗଜରୁ ଯଦି ସେ ତା” ନୀ ପଡ଼ି ଜାଣିଥ୍ବ, 
ତା” ହେଲେ ନିଶ୍ଚୟ ଖୁସି ହୋଇଥ୍‌ବ । 

ମସୋରୀରେ ଚାରିମାସ ବେସିକ୍‌ ଟ୍ରେନିଂ ପାଇଁ ଜଏନ୍‌ କଲା। ସକାଳୁ ସନ୍ଧ୍ୟା ପର୍ଯ୍ୟନ୍ତ କଷ୍ଟକର 
ଟ୍ରେନିଂ । ଘୋଡ଼ାଚଢ଼ା ଠାରୁ ଆରମ୍ଭ କରି ପାହାଡ଼ ଚଢ଼ା ପର୍ଯ୍ୟର । ସମୟ ନଥାଏ କେତେବେଳେ 
କାହା କଥା ଭାବିବା ପାଇଁ। ପୁଲିସ୍‌ ଟ୍ରେନିଂ ସରିବାପରେ ସି.ଟି.ଏ.ଏସ.ପି. ହୋଇ ଜଏନ୍‌ କରିଥାଏ 
ମାଇନିଂ ସିଟି ଧାନ୍‌ବାଦ ସହରରେ । ବିହାର ରାଜ୍ୟର ଧାନବାଦ୍ ସହର ଅପରାଧ - ପ୍ରବଣ 
ସହର ଭାବେ ଜଣାଶୁଣା । କୋଇଲା ମାଫିଆ, ଅପହରଣକାରୀ ଦଳମାନଙ୍କ ସାଙ୍ଗକୁ ପ୍ରତ୍ୟେକ 
ଦିନ କିଛି ନା କିଛି ଶ୍ରମିକ ଆନ୍ଦୋଳନ ସହରର ବାତାବରଣକୁ ସବୁବେଳେ ସରଗରମ କରି 
ରଖିଥାଏ । ସକାଳୁ, ରାତି ବାରଟା ପର୍ଯ୍ୟନ୍ତ କିଛି ନା କିଛି ଆଇନ ଶୃଙ୍ଖଳା ପରିସ୍ଥିତି ମଧ୍ଧରେ 
ଦେବୀଦର ବ୍ୟସ୍ତ ରହୁଥ୍ଲା | 

ଦିନେ, ସକାଳ ପାଞ୍ଚଟାରେ, ତା” ଘର ଟେଲିଫୋନ ବାଢି ଉଠିବାରେ ନିଦୁଆ ଆଖ୍ରେ 
ସେ ଟେଲିଫୋନ୍‌ ଭଠାଇଲା । ଆଗ ରାତ୍ରିରୁ ସେ ସହରର ନାଇଟ୍‌ ପେଟ୍ରୋଲିଂ ଚେକ୍‌ କରିବାକୁ 
ଯାଇ ଫେରିଥ୍ଲା ଭୋର ତିନିଟା ସମୟରେ | ଘଣ୍ଟାଟେ ଶୋଇଛି କି ନାହିଁ, ପୁଣି ଟେଲିଫୋନ୍‌ । 
ନିଦୁଆ ଆଖିରେ ଟେଲିଫୋନ୍‌ ଉଠାଇଲା ପରେ, ଆରପଟୁ ମାଇନିଂ ଥାନାର ଇନସ୍ପେକୃର 
କହିଲେ “ ମାଇନିଂ ଅପିସର କଲୋନୀରେ ଜଣେ ଓଡ଼ିଆ ଅଫିସରଙ୍କ ଘରେ ଗୋଟେ ଆମ୍ମହତ୍ୟା 
ଘଟଣା ଥାନାରେ ରିପୋର୍ଟ ହୋଇଛି । ଘଟଣାଟି କିପରି ସନ୍ଦେହ ଘେର ଭିତରେ ଥଲା ପରି 
ଜଣା ପଡ଼ୁଛି । ଆପଣ ଆସିଥ୍‌ଲେ ଭଲ ହୋଇଥାନ୍ତା- ସାର୍‌ !” ? ବିରକ୍ତିରେ ଟେଭିଫୋନ୍୍‌ 
ଥୋଇବାକୁ ଗଲା ବେଳେ, ଦେବୀଦତ୍ତ କହିଲା “ ଠିକ୍‌ ଅଛି, ତୁମେ ସେଠାକୁ ଯାଅ । ମୁଁ 
ଆଠଟା ସୁଦ୍ଧା ଘଟଣାସ୍ଥଳରେ ପହଞ୍ଚୁଛି ।”” ମାଇନିଂ ଥାନା ଦେଇ ଘଟଣାସ୍ତଳରେ 
ପହଞ୍ଥ୍ଲା। ସେତେବେଳକୁ ଥାନା ଅଫିସରମାନେ ଘଟଣାସ୍ଥଳରେ ପହଞ୍‌ ଯାଇଥାନ୍ତି। ଗେଟ୍‌ 
ଉପରେ ଲଗାଯାଇଥ୍‌ବା ନାମ ଫଳକରେ ଲେଖା ହୋଇଛି ˆ ଶୁଭକାନ୍ତ ଦାସ”  ! ନୀଟି ସେ 
ଆଗରୁ ଜାଣିଛି, କିନୁ ଠିକ୍‌ ଭାବେ ମନେ ପକାଇ ପାରୁନଥ୍ଲା ! ଗେଟ୍‌ ଭିତରକୁ ପଶିଗଲା 
ପରେ, ଏତେ ଲୋକଙ୍କ ଭିତରେ, ନୀଟିକୁ ମନେ ପକାଇବାକୁ ଚେଷ୍ଟା କରି ମଧ୍ଯ ପାରି 
ନଥ୍ଲା । 

ସେତେବେଳକୁ ଘର ବାରଣ୍ଡାରେ ଥାନା ଇନସ୍୍‌ପେକୂର, ଶୁଭକାନ୍ତକୁ ଘଟଣା ସମ୍ପର୍କରେ 
ପଚରାଉଚରା ଆରମ୍ଭ କରିଥାନ୍ତି । ତଦନ୍ତକାରୀ ଅଫିସରଙ୍କ ପ୍ରଶ୍ନର ଉତ୍ତର ଦେଇ ଶୁଭକାନ୍ତ 
କହୁଥ୍ଲେ, ତିନିବର୍ଷ ଚଳେ ସେ ଓଡ଼ିଶାରେ ବିବାହ କଲା ପରେ, ସସ୍ତୀକ ଏଠାକୁ ଆସି ଏଇ 

୧୨୬ ତ୍ରିଧାରା 


କ୍ଵାର୍ଟସ୍‌ରେ ରହୁଥ୍ଲେ | ଘରର କାମଦାମ କରିବା ପାଇଁ ସ୍ତ୍ୀ ଲୋକଟିଏ ଥାଏ | ବିବାହ ପରେ 
ଏଠାକୁ ଆସିବା ଦିନଠାରୁ ତାଙ୍କ ସ୍ତ ସୁଖି ଥ୍ଲା ପରି ସେ ଭାବୁ ନଥ୍‌ଲେ | ବହୁ ସମୟରେ ସେ 
ଅନ୍ୟମନସ୍କ ଥ୍ବା ଜଣାପଡ଼େ, କଥା ଖୁବ୍‌ କମ୍‌ କହୁଥ୍ଲେ। ସେଥ୍ଯୋଗୁ ବେଳେବେଳେ ସେମାନଙ୍କ 
ମଧ୍ଯରେ ମନମାଳିନ୍ୟ ଘଟୁଥୁଲା । ସେମାନଙ୍କର ସ୍ବାମୀ- ସ୍ତ୍ରୀର ସମ୍ପର୍କ ଏତେ ନିବିଡ଼ ନଥ୍‌ଲା । 
ତାଙ୍କ ସ୍ତ୍ରୀ ମଧ୍ଯ କଲୋନିର ଅନ୍ୟ ମାନଙ୍କ ସଙ୍ଗେ ମିଶିବାକୁ ଚାହୁଁ ନଥ୍‌ଲେ । ଘର ମଧ୍ଯରେ ଖବର 
କାଗଜ, ଗପବହି ପଢ଼ି ସମୟ କଟାଇ ଦେଉଥ୍‌ଲେ । ଶୁଭକାନ୍ତ କହୁଥ୍‌ଲେ, ତାଙ୍କ ସ୍ତ୍ରୀ ବାପା- 
ମା'ଙ୍କର ଏକମାତ୍ର କନ୍ୟା ହୋଇଥ୍‌ଲେ ମଧ୍ଯ, ଆସିବା ଦିନଠାରୁ ଥରେ ମାତ୍ର ଯାଇ ଫେରିଲା 
ପରେ, ବାପା-ମାଂଙ୍କ ପାଖକୁ ଯିବାକୁ ମନ କରଚ୍ତିନି। ବାପା-ମା” ବହୁବାର ତାଙ୍କୁ ନବାକୁ ଆସି 
ଫେରି ଯାଇଛନ୍ତି । ସେ ସବୁବେଳେ ତାଙ୍କ ମାଙ୍କ ସଙ୍ଗେ ଯୁକ୍ତି କରୁଥିଲେ ଝିଅକୁ ଆଉ ଜଣଙ୍କ 
ହାତରେ ଟେକି ଦେଲା ପରେ ବାପା-ମାଂଙ୍କର ଝିଅ ଉପରେ ଆଉ କ'ଣ ଅଧ୍କାର ଅଛି ? 
ସେମାନେ ତାଙ୍କ ଗୁରୁଦାୟିତ୍ଵ ତୁଲାଇ ଦେଇଛନ୍ତି । ଝିଅ ଅନ୍ୟର ସଂପରି । ତାଙ୍କ ମା” ବହୁବାର 
ମନଦୁଃଖରେ ଫେରି ଯାଇଥ୍‌ଲେ ମଧ୍ଯ ସେ ତାଙ୍କ ସାଙ୍ଗରେ ଯିବାକୁ ଚାହିଁ ନଥ୍ଲେ | 

ଶୁଭକାନ୍ତ କହୁଥ୍‌ଲେ ଏଇ ମାସେ ହେବ, ତାଙ୍କର ମାନସିକ ଅବସ୍ଥା ଭଇ ନଥୁଲା | ସବୁ 
ବେଳେ ଏକୁଟିଆ ବସିବାକୁ ଚାହୁଁଥ୍‌ଲେ। ଖୁବ୍‌ କମ୍‌ କଥାବାର୍ରା କରୁଥ୍‌ଲେ। ଏପରିକି ଚାକରାଣୀ 
ସଙ୍ଗେ କଥାବାରାଁ। ହେବାକୁ ଚାହୁଁ ନଥ୍ଲେ । ସେ, ଏକଥା ତାଙ୍କ ମା'ଙ୍କୁ ଫୋନ ଯୋଗେ 
କହିଥ୍ଲେ ଏବଂ ସେଇ ଦିନ ସନ୍ଧ୍ୟାରେ ତାଙ୍କ ମା” ଭୁବନେଶ୍ବରରୁ ଆସିବାର ଥ୍ଲା ! ଗତ 
ରାତିରେ ସେମାନେ ଖାଇପିଇ ଶୋଇ ଯାଇଥଲେ ! ମାତ୍ର ଭୋର ସକାଳୁ ତାଙ୍କ ନିଦ ଭାଙ୍ଗିଲା 
ପରେ, ସେ ଦେଖ୍ଲେ ତାଙ୍କ ସ୍ତ୍ରୀ ଖଟ ଉପରେ ନାହାନ୍ତି । ଏତେ ସକାଳୁ ସେ କେବେ ଉଠୁ 
ନଥ୍‌ବା ଯୋଗୁ, ଗାଧୁଆ ଘରକୁ ଯାଇଥ୍ବେ ଭାବି ସେ ଖଟ ଉପରେ ଶୋଇ କିଛି ସମୟ 
ଅପେକ୍ଷା କଲେ । ପନ୍ଦର ମିନିଟ୍‌ରୁ ଉର୍ଦ୍ଧ ସମୟ ପର୍ଯ୍ୟନ୍ତ ସେ ନ ଫେରିବାରୁ, ତାଙ୍କ ବେଡ଼୍‌ 
ରୁମ୍‌ ପାଖ ରୁମ୍‌ ବାଟଦେଇ ଗଲାବେଳେ ଦେଖ୍ଲେ, ସେଇ ରୁମ୍ର ସିଲିଂ ଫ୍ୟାନ୍‌ ପଏଣ୍ଟରେ 
ନିଜ ଲୁଗାରେ ଦଉଡ଼ି ଦେଇ ଆମ୍ବହତ୍ୟା କରିଛନ୍ତି । ଏ ଘଟଣା ଦେଖ୍‌ ସେ ପଡ଼ୋଶୀମାନଙ୍କୁ 
ଡାକିଥ୍ଲେ |! ସେମାନେ ଆସିଲାପରେ ଫ୍ୟାନ୍‌ ପଏଣ୍ଟରୁ ତାଙ୍କ ଦେହକୁ ଆଣି ଖଟ ଉପରେ 
ରଖିଛନ୍ତି | 

ତଦନ୍ତକାରୀ ଅଫିସର ପଚାରୁଥ୍ଲାବେଳେ, ପାଖରେ ଠିଆ ହୋଇ ଦେବୀଦର ଶୁଣୁଥ୍ଲା ! 
ଜଣେ ପୁଲିସ୍‌ ଅଫିସର ଭାବେ ଭାବୁଥ୍ଲା,ଆମ୍ହତ୍ୟାର କାରଣ କ”ଣ ହୋଇପାରେ ! କ'ଣ 
ପାଇଁ ବିବାହ ପରଠାରୁ ସ୍ଵାମୀ-ସ୍ତ୍ୀଙ୍କ ମଧ୍ଧରେ ସମ୍ପର୍କ ଭଲ ନଥ୍ଲା |! ସେ ଶୁଭାକାନ୍ତକୁ ଏ 
ବିଷୟରେ ଆଉ କିଛି ପ୍ରଶ୍ନ ପଚାରିବାକୁ ଚାହୁଁଥ୍ଲାବେଳେ, ଘର ଭିତରୁ, ତଦନ୍ତରେ ସାହାଯ୍ୟ 

ବସୁନ୍ଧରା ୧୨୭ 


କରିବାକୁ ଆସିଥ୍ବା ଆଉ ଜଣେ ସବ୍ଇନିସ୍ପେକୃର ବାହାରକୁ ଆସି କହିଲେ, ' ସାର୍‌, ମୃତାଙ୍କ 
ତକିଆ ତଳୁ ଦୁଇଖଣ୍ଡ ଚିଠି ମିଳିଛି । ଖଣ୍ଡେ ଇଂଗ୍ରାଜୀରେ ଲେଖା, ଆର ଖଣ୍ଡକ ବୋଧେ 
ଓଡ଼ିଆ ଭାଷାରେ ଲେଖା ହୋଇଛି। ଶୁଭକାନ୍ତଙ୍କ ପାଖରୁ ଉଠିଯାଇ ଦେବୀ ସବଇନିସ୍‌ପେକୃରଙ୍କ 
ହାତରୁ ଚିଠି ଦୁଇଖଣ୍ଡ ଆଣିଲା ! ଆତ୍ମହତ୍ୟାର କାରଣ ନିଶ୍ଚିତଭାବେ ଚିଠିରୁ ମିଳିବ ବୋଲି 
ତା'ର ଧାରଣା ! ଇଂଗ୍ରାଜ୍ରିରେ ଲେଖାଥ୍‌ବା ଛୋଟ ଚିଠିରେ ଲେଖାଥ୍‌ଲା-- 

"No body is responsible for my death. My last wish, the 
dead body be cremated here at Dhanbad." 

ଚିଠି ଖଣ୍ିକ ପଢ଼ିଲାବେଳେ ଦେବୀଦର୍ତ ଭାବୁଥ୍ଲା, ଚିଠିରେ ଲେଖା ହସ୍ତାକ୍ଷର ସହିତ 
ସେ ପରିଚିତ, ମାତ୍ର ସେ ଠିକ୍‌ ମନେ ପକାଇପାରୁ ନଥ୍ଲା । ସେ ହସ୍ତାକ୍ଷରକୁ ନେଇ 
ଭାବିଲାବେଳେ ତଦନ୍ତକାରୀ ଅଫିସର ଓଡ଼ିଆ ଚିଠି ଖଷଶ୍ତିକୁ ପଢ଼ିବା ପାଇଁ ତା” ହାତକୁ 
ବଢ଼ାଇଦେଲେ । ଇମ୍ବା ଚିଠି, କାହାକୁ ସମୋଧନ କରା ନଯାଇ ଲେଖାଥ୍ଲା-- 

“ ହିନ୍ଦି ଖବରକାଗଜରେ ତୁମର ଏଇ ସହରରେ ପୋଷ୍ଟିଂ ଖବର ମାସକ ତଳେ ପଢ଼ିଥ୍ଲି । 
ଏଇ ସହରରେ ମୁଁ ମୋ!’ ସ୍ଵାମୀ ଶୁତ୍ତକାନ୍ତଙ୍କ ସହ ରହୁଛି ବୋଇି ତୁମେ ବୋଧେ ଜାଣି 
ନଥ୍‌ବ । ଜାଣିଥ୍ଲେ, ନିଶ୍ଚିତଭାବେ ଆସିଥା”ନ୍ତ । ଭଲ କରିଛ ଆସିନ । ଆସିଥ୍‌ଲେ ବହୁତ 
ମନଦୁଃଖ କରିଆ”ନ୍ତ ସେଦିନର ଧାରା ଆଉ ଆଜ୍ିର ଧାରାକୁ ଦେଖ୍‌ । ତୁମର ମନେଥ୍‌ବ; 
ବାଣୀବିହାରରୁ ଫେରିଲା ବାଟରେ, ଏ.ଜି. ଛକ ପାଖରେ ଶେଷଥର ପାଇଁ ଆମର ଦେଖା 
ହୋଇଥ୍‌ଲା | ସେଇଦିନଠାରୁ କଲେଜ ଦିନର ଧାରା ମୁହଁରେ କଥା ସରିଆସିଥ୍ଲା। ସେଦିନର 
ମୋର ସମସ୍ତ ଚିନ୍ତାଧାରା, ଭବିଷ୍ୟତ ଜୀବନ ଗଢ଼ିବାର ସ୍ଵପ୍ନସବୁ କିମିତି ଧୂଳିସାତ୍ବ 
ହୋଇଗଲା ! ମୁଁ କାହାକୁ ଦୋଷ ଦେଉନି । ମୋର ବିଦ୍ରୋହୀ ମନ ମରିଯାଇଛି । ନାରୀମାନେ 
ଏବେ ବି ଏ ସମାଜରେ ନିର୍ଯ୍ୟାତିତା । ସେମାନଙ୍କର ନିଜସ୍ଵ ବୋଲି କିଛି ନାହିଁ। ତାଙ୍କର ନିଜସ୍ଵ 
ଚିନ୍ତାଧାରା ଉପରେ ବି ସମସ୍ତଙ୍କର ହସ୍ତକ୍ଷେପ ! ବିବାହ ପୂର୍ବରୁ ମୋର ସମସ୍ତ ଅଭିଯୋଗ, 
ଅଭିମାନ ଅନ୍ୟ କେହି ଶୁଣିଲେନି । ମୁଁ ମୋ ମନଲାଖ୍‌ ଲୋକଟିଏ ଖୋଜି ପାଇଥ୍‌ଲେ ମଧ୍ଯ, 
ତାଙ୍କୁ ନିଜର କରିପାରିଲିନି । ଦେଶ ସ୍ଵାଧୀନତା ଲାଭ କରିଥ୍ଲେ ମଧ୍ଯ ଧନୀ, ଦରିଦ୍‌, ଜାତି, 
ଗୋଷ୍ଠୀଆଣ ଚିନ୍ତାଧାରା ଦିନକୁ ଦିନ ବଢ଼ୁଛି ସିନା କମୁନି । ମୋ ମା ଯେଉଁ ସମାଜରେ 
ଘୂରିବୁଲୁଥ୍‌ଲେ, ସେଠି ମିଃ ପଶ୍ଡାଙ୍କ ବ୍ୟବହାର ମୋ ପାଇଁ ଅଶ୍ବୀଳ ହୋଇଥ୍‌ଲେ ମଧ୍ଯ, ସେମାନଙ୍କ 
ପାଇଁ ଶାଳୀନ | ତୁମର ସରଳତା, ତୁମର ବ୍ୟବହାର ମୋ” ମନରେ ଆନନ୍ଦ ଭତରିଦେଇଥ୍‌ଲେ 
ମଧ୍ଯ ସେମାନଙ୍କ ପାଇଁ ଭୁକୁଞ୍ଚନ ସୃଷ୍ଟି କରିଥ୍ଲା ! ମୋର ମଣିଷ ଚିହ୍ଦିବାରେ କେବେ ବୁଲ୍‌ 
ହୁଏନି । ମୁଁ ଭଲଭାବେ ଜାଣିଥ୍ଲି, ତୁମେ ମୋତେ ଅନ୍ତର ଦେଇ ଭଇ ପାଉଥ୍ଲ ମଧ୍ଯ । 

୧୨୮ ତ୍ରିଧୀରା 


ମୋତେ ନିକଟକୁ ନବାକୁ ସାହସ କରିପାରିଲନି, ମୋ ବାପା-ମା” ସେମାନଙ୍କ ଆଭିଜାତ୍ୟ 
ଦେଖ୍‌, ତୁମ ଲାଗି ତାଙ୍କ ମନରେ କଷ୍ଟ ହେବାର ଦେଖ୍‌ | କିନ୍ତୁ ତୁମେ ମୋ ମନକଥା ବୁଝିପାରି 
ମଧ୍ଯ ବୁଝି ନପାରିବାର ଅଭିନୟ କରି ଆଡ଼େଇଗଲ । ଶୁତ୍ତକାନ୍ତଙ୍କୁ ମୁଁ ବିବାହ କଲି ସତ, କିନ୍ତୁ 
ମୁଁ ତାଙ୍କ ସଙ୍ଗେ ବୈବାହିକ ଜୀବନ ବିତେଇ ପାରିଲିନି । ମେ ଭା୍ଗିଯାଇଥ୍ବା ମନ ଆଉ ଗଢ଼ି 
ହେଲାନି । ମା-ବାପା ଜନ୍ମ ଦେଇ ମଧ୍ଯ ତାଙ୍କର ଏକମାତ୍ର ସନ୍ତାନର ମନକଥା ବୁଝିପାରିଲେନି 
ଯେଉଁଠି, ସେଠି ମୋ” ମନକଥା ଆଉ କିଏ ବୁଝିବ ? ଯେ ମୋତେ ବୁଝିଥ୍ଲେ ସେ ତ 
ଦୃରେଇଗଲେ | ଛାଡ଼, ଯେଉଁଠି ସୁଖଶାନ୍ିର ସ୍ଥାନ ନାହିଁ, ସେଠି କେବଳ ନୈରାଶ୍ୟ, ଦୁଃଖ ସ୍ଥାନ 
ଜମେଇ ବସନ୍ତି । ଶୁଭକାନ୍ତ ଧରିନେଇଛନ୍ତି; ମୁଁ ତାଙ୍କ ପାଇଁ ଅଶାନ୍ତିର କାରଣ ! ଏହା ମଧ୍ଯ 
ସତ୍ୟ । ତାଙ୍କୁ ମୋ” ପାଇଁ ଦୋଷୀ କରୁନି, ବରଂ ମୋ” ଲାଗି ସେ ଦୁଃଖୀ । 

“ମୋତେ ମା'ଙ୍କ ପାଖକୁ ପଠେଇଦେବେ ବୋଲି ସେ ଟେଲିଫୋନ୍‌ କରିଥ୍‌ଲେ | ଆଜି 
ମାଂ ଆସିବେ ମୋତେ ନେଇଯିବାକୁ । ମୁଁ ଆଉ ଭୁବନେଶ୍ବର ଫେରିବାକୁ କିମ୍ବା କାହାର 
ଦୟାର ପାତ୍ରୀ ହେବାକୁ ଚାହୁଁନି । ତୁମକୁ କହିଥ୍‌ଲି ନା; ତୁମେ ନିଶ୍ଚୟ ସିଭିଲ ସର୍ଭିସ୍‌ ପାଇବ । 
ଦୁଇବର୍ଷ ଅପେକ୍ଷା କରିବାକୁ ପ୍ରସ୍ତୁତ ଥ୍ଲି, କିନୁ ତୁମେ କିଛି କହି ନଥ୍‌ଲ । ଭାରି ଇଚ୍ଛା ଥ୍ଲା 
ଦୁମକୁ ଦେଖ୍ବା ପାଇଁ । ବୋଧେ ଆଉ ନୁହଁ । ଆଶା କରେ, ମୋର ଏଇ ଶେଷ ଚିଠିଟି ତୁମ 
ପାଖରେ ପହଞ୍ଚବ । 

ଦେବୀଦର ହାତ ଭିତରେ ଚିଠି ଖଣ୍ତିକ ଥରି ଉଠିଲା । ଚଉଦିଗ ତାକୁ ଅନ୍ଧାର ଦିଶିଲା । 
କିଏ କିଛି କହିବା ପୂର୍ବରୁ ସେ ଘର ଭିତରକୁ ପଶିଯାଇ ଧାରାର ଦୁଇ ଗୋଡ଼କୁ ଧରି କାନ୍ଦିବାକୁ 
ଲାଗିଲା ! 


©, ®. ©, 
** *ୃଂ ** 

ଶ୍ରୀ ବଟକୃଷ୍ଣ ତ୍ରିପାଠୀ, ୧୯ ୪୦ ମସିହା ଅଗଷ୍ଟ ମାସ ୨୩ ଓ୨!ରିଞ6ରେ 
ତଜ୍କାଳୀନ ପୁରୀ ଜିଲ୍ଲା ବାଲିପାଟଣା ଥାନା ଅନର୍ଟଠ ଷ୍ଥୀରାମପୁର ଶାସନରେ 
ଜନ୍ମଗ୍ରହଣ କରିଥିଲେ । ନିଆତି ହାଇସ୍କୁଲରୁ ମାଟ୍ରିକୁଲେସନ, ବିଜେବି 
କଲେଳରୁ ବି.ଏ ୭ନର୍ଏ ଏବଂ ଉଜ୍କଳ ବିଶ୍ଵବିଦ୍ୟାଳୟରୁ ଇତିହାସରେ ସ୍ଵାତକ 
ମା ଳା ପରେ ସେ ପ୍ରଥମେ ଓଡ଼ିଶା ପ୍ରଶାସନିକ ସେବା, ପରେ ୧୯୬୮ 
ମସିହା ମେ” ମାସ ୩ ତାରିଖ ଦିନ ସିଧାସଳଖ ଉପଆରକ୍ଷୀ ଅଧକ୍ଷକ ଭାବେ 
ଯୋଗ ଦେଇଥିଲେ । କଟକ ସିଟି ଡି.ଏସ୍‌.ପି., ଏସ୍‌.ଡି.ପି., ଝାରସୁଗୁଡ଼ା ଓ 
ଖୋ୍ଧ। ପରେ ସେ ୧୯୭୮ ମସିହା ଫେବୃୟାରୀ ମାସରେ ଭାରତୀଯ 
ପୋଲିସ ସେବାକୁ ପ୍ରମୋଶନ ପାଇଥିଲେ | 
ଦୀର୍ଘ ୩୩ ବର୍ଷ ପୋଲିସ ଜୀବନ ମଧ୍ଯରେ ଶ୍ରୀ ତ୍ରିପାଠୀ ଓଡ଼ିଶାର ବହୁ ଗୁରୁତ୍ଵପୂର୍ଣ ଜିଲ୍ଲା, ଭୁବନେଶ୍ବର, 
ପୁରୀ, କଟକ, ରାଉରକେଲାରେ ପୋଲିସ ଆରକ୍ଷୀ ଅଧୁକ୍ଷକ ଭାବେ ସୂଚାରୁରୂପେ ଜାର୍ଯ୍ୟ କରିଥିଲେ | ୧୯୯୦ 
ମସିହାରେ ଉପଆରକ୍ଷୀ ମହାନିରୀକ୍ଷକ ପଦକୁ ପଦୋନ୍ନତି ପାଇ ସେ ପ୍ରଥମେ ଓଡ଼ିଶାର ମୁଖ୍ଯମନ୍ତ୍ରୀ ବିଜୁ 
ପଟ୍ଟନାୟକଙ୍କ ଦପ୍ତରରେ ଉପଆରକ୍ଷୀ ମହାନିରୀକ୍ଷକ ଓ ପରେ ପ୍ରତିନିଯୁକ୍ତରେ ଦିଲ୍ଲାସ୍ପିତ ଇଞ୍ଜନିୟରିଂ ପ୍ରୋଜେକ୍ଟ 
ଇଣ୍ଡିଆ ଲିମିଟେଡ଼ରେ ଦୁର୍ନୀତି ନିବାରଣ ନିର୍ଦ୍ଦେଶକ ଭାବେ କାର୍ଯ୍ୟ କରିଥିଲେ । ପ୍ରତିନିଯୁକ୍ତିରୁ ଫେରି ସେ 
କେନ୍ଦ୍ରା୍ଚଳ ଉପଆରକ୍ଷୀ ମହାନିରୀକ୍ଷକ ଭାବେ କାର୍ଯ୍ୟ କରିଥିଲେ | ଆରକ୍ଷୀ ମହାନିରୀକ୍ଷକ ପଦବୀକୁ ପଦୋନ୍ସତି 
ପାଇବା ପରେ ସେ ଓଡ଼ିଶା ଚଳଚ୍ଚିତ୍ର ନିଗମର ପରିଚାଳନା ନିର୍ଦ୍ଦେଶକ, କଳିଙ୍ଗ ଷଟଡ଼ିଓର ଅଧ୍ଯକ୍ଷ ପରିଚାଳନା 
ନିର୍ଦ୍ଦେଶିକ ଓ ଗୋଇନ୍ଦା ବିଭାଗର ଅତିରିକ୍ତ ନିର୍ଦ୍ଦେଶକ ହୋଇଥିଲେ । ୨ ୦ ୦୦ ମସିହା ଅଗଷ୍ଟ ମାସରେ ଶ୍ରା ତ୍ରିପାଠୀ 
ଆରକ୍ଷୀ ମହାନିରୀକ୍ଷକ ଭାବେ ଅବସର ଗ୍ରହଣ କରିଥିଲେ | ତାଙ୍କର ଉତ୍କର୍ଷ କାର୍ଯ୍ୟ ପାଇଁ ସେ ରାଷ୍ଟ୍ରପତିଙ୍କ ଉତ୍କର୍ଷ 
ସେବା ପଦକ ଏବଂ ବିଶିଷ୍ଟ ସେବା ପଦକ ପାଇଥିଲେ | ଏହାଛଡ଼ା ଉତ୍ତମ କାର୍ଯ୍ୟ ପାଇଁ ସେ ଓଡ଼ିଶା ସରକାରଙ୍କ ଦ୍ଵାରା 
ବହୁବାର ପ୍ରଶଂସିତ ହାଇ ପ୍ରଶଂସାପତ୍ରମାନ ପାଇଛନ୍ତି | 
ଶ୍ରୀ ତ୍ରିପାଠୀ ଜଣେ ପଦସ୍ଥ ଆରକ୍ଷୀ ଅଧୟକାରୀ ଭାବେ ଯେପରି ଜଣା, ଜଣେ ସୁ-ସାହିତ୍ୟିକ ଭାବେ 
ସେହିପରି ଜଣା | ଏପର୍ଯ୍ୟନ୍ତ ସେ ୨ ୨ଟି ପୁସ୍ତକ ରଚନା କରିଛନ୍ତି । ଓଡ଼ିଶାର କଳା-ସଂସ୍କୃତି କ୍ଷେତ୍ରରେ ମଧ୍ଯ ତାଙ୍କ 
ଅବଦାନ ପ୍ରଶଂସନୀୟ | ୨୦ରୁ ଉରଧ୍‌ ଓଡ଼ିଆ, ହିନ୍ଦୀ ଚଳଚ୍ଚିତ୍ରରେ ସେ ଅଭିନୟ କରିଛନ୍ତି ଏବଂ ଚଳଚ୍ଚିତ୍ର ଓ ଟି.ଭି. 
ସିରିଏଲ ପାଇଁ ଲିପି ଲେଖଛନି । ଦୀର୍ଘ ୮ ବର୍ଷ ଧରି ସେ ଓଡ଼ିଆ ତ୍ରୈମାସିକ ସାହିତ୍ୟ ପ୍ରତ୍ରିକା ସମର୍ପଣର ମୁଖ୍ୟ 
ସଂପାଦକ ଥଲେ | ସମ୍ବାଦପତ୍ର ଏବଂ ବିଭିନ୍ନ ପତ୍ରପତ୍ରିକାରେ ତାଙ୍କର ବିଭିନ୍ନ ବିଷୟବସ୍ତୁକୁ ନେଇ ଲେଖା ପ୍ରକାଶ 
ପାଇଥାଏ । ସେ ଓଡ଼ିଶା ସାହିତ୍ୟ ସମାଜ ତଥା ବହୁ ସାହିତ୍ୟ ଅନୁଷ୍ଠାନ ସହିତ ଜଡ଼ିତ | ତାଙ୍କର କଳା ୪ ସାହିତ୍ୟ 
କ୍ଷେତ୍ରରେ ଅବଦାନ ପାଇଁ ତାଙ୍କୁ ନ୍ୟାସନାଲ ପ୍ରେସ୍‌ ଟ୍ରଷ୍ଷ ଇଣ୍ଡିଆ ( ନୂଆଦିଲ୍) , ସିନେ କରିଟିକ୍‌, ପ୍ରାଇଡ୍‌ ଅଫ୍‌ ଇଣ୍ଡିଆ, 
କଟକ ସମ୍ମାନ, ଓଡ଼ିଶା ସମ୍ମାନ ପରି ବହୁ ସମ୍ମାନରେ ସନ୍ମାନିତ କରାଯାଇଛି | ସେ ମଧ୍ଯ ବହୁ ସାମାଜିକ ଓ ସାଂସ୍କୃତିକ 
ଅନୁଷ୍ଠାନର ସଭାପତି ଭାବେ ଏବେ ବି ଜାର୍ଯ୍ୟ କରୁଛି | ବର୍ଭମାନ ସେ ଓଡ଼ିଶୀ ନୃତ୍ୟର ପ୍ରଖ୍ୟାତ ଗୁରୁ ପଙ୍କଜ ଦାସ 
ଟ୍ରଷ୍ଟ, ଓଡ଼ିଶା ତ୍ୟାନ୍‌ ଓ ରିସ୍ ଏକାଡେମୀ, ଯୁବ ସାଂସ୍କୃତିକ ସଂଘ ପ୍ରଭୃତିର ସଭାପତି ଥବବାବେଳେ ଆଗରୁ ସେ 
କଟକ କୃବର ସଭାପତି, କଟକ ଚାପୃର ଇନ୍‌ଟାକ୍ର ସଭାପତି, କଟକ କଳା ବିକାଶ କେନ୍ଦ୍ରର ଉପସଭାପତି, 
ଚେୟାରମେନ ନେଟ୍‌ବଲ୍‌ ଆସୋସିଏସନ, କିକ୍‌ ବକ୍‌ିଂ ଆସୋସିଏସନ ଅଫ୍‌ ଓଡ଼ିଶା ପ୍ରଭୁତି ଅନୁଷ୍ଠାନ ସହିତ ଜଡ଼ିତ 
ଥିଲେ ଏବଂ ଏ ସମସ୍ତ ଅନୁଷ୍ଠାନ ସହିତ ଏବେ ବି ସଂପୃକ୍ତ ଅଛତ୍ତି | 
ଅବସର ଗ୍ରହଣ କରିବା ପରଠାରୁ ସେ ଦୈନିକ ଓଡ଼ିଆ ସମ୍ବାଦପତ୍ର ' ଦିନଲିପି'ର ମୁଖ୍ୟ ସଂପାଦକ 
ଭାବେ କାର୍ଯ୍ୟ କରୁଛନ୍ତି । ଜଣେ ଉଚ୍ଚକୋଟୀର ପୋଲିସ ଅଫିସର, ସୁସାହିତ୍ୟୁକ, କଳାକାର, ସମାଜସେବା ଓ 
ସାମ୍ବାଦିକ ଭାବେ ଶ୍ରୀ ତ୍ରିପାଠୀ ସମସ୍ତଙ୍କ ପାଖେ ପରିଚିତ | ସେ ବିଶ୍ବର ବହୁ ଦେଶ ତଥା ୟୁନାଇଟେଡ କିଙ୍ଗଡମ୍‌, 
ଆମେରିକା, କାନାଡା, ବେଲଜିୟମ, ସୁଇଜରଲ୍ୟାଣ୍ଡ, ଫ୍ରାନ୍ସ ହଲାଣ୍ଡ। ଇଟାଲୀ ପ୍ରଭୁତି ଦେଶ ଭ୍ରମଣ କରିଛନ୍ତି ଏବଂ 
ଦୁଇଟି ଭୁମଣ କାହାଣୀ ଲେଖ ପାଠକମାନଙ୍କ ନିକଟରେ ଆଦୃତ ହୋଇପାରିଛନ୍ତି | 


